

نبی اکرم صلی اللہ علیہ وسلم کے جسم کی مہک مبارکہ  
پر ایک تحقیقی مقالہ



اللہ صلی علیہ وسلم

# نبی المصطفیٰ



تالیف  
ابوالاحمد محمد نعیم قادری رضوی

اکبر نیشنل پبلشرز لاہور



نبی اکرم صلی اللہ علیہ وسلم کے جسم کی مہک مبارکہ

پر ایک تحقیقی مقالہ

# النبی المَعطَّر

صلی اللہ علیہ وسلم

تسکین القلوب، بعبط المحبوب

تالیف  
ابوالاحمد محمد نعیم قادری رضوی

پبلسٹری ۴۰ اردو بازار لاہور

Ph: 37352022

ناشر  
اکبر پبلشرز

(جملہ حقوق بحق ناشر محفوظ ہیں)

الصلوة والسلام على من لا نبي بعده يا رسول الله  
وعلى آله وصحبه يا حبيب الله

..... کیا مہکتے ہیں مہکنے والے

نام کتاب

..... ابوالاحمد محمد نعیم قادری رضوی

مؤلف

(فاضل جامعہ قادریہ عالیہ نیک آباد مراٹھیاں شریف گجرات)

..... نظر ثانی و پروف ریڈنگ

..... محقق اہلسنت علامہ قصیر شہزاد قادری

(فاضل و مدرس و نائب مفتی جامعہ قادریہ عالیہ نیک آباد گجرات)

..... محمد نفیس قادری رضوی

کمپوزنگ

..... 200

صفحات

..... 600

تعداد

..... اپریل 2016ء

اشاعت

..... محمد اکبر قادری

ناشر

..... 160/- روپے

قیمت

ناشر  
اکبر اکبر پبلشرز  
اردو بازار  
لاہور

## فہرست مضامین

۱۲	حمدِ باری تعالیٰ
۱۳	نعتِ رسول مقبول ﷺ
۱۵	نذرانہ عقیدت
۱۵	انتساب
۱۶	ہدیہ تشکر
۱۷	تقریظ نمبر: 1
۲۱	تقریظ نمبر: 2
۲۳	دل کی آواز
۲۷	مقدمہ
۳۱	نبی کریم ﷺ کی پیدائش اور مہک
۳۲	حدیث نمبر: 1
۳۳	شرح
۳۵	حدیث نمبر: 2
۳۶	شرح
۳۷	حدیث نمبر: 3
۳۸	شرح

۳۹ \_\_\_\_\_ حدیث نمبر: 4

۳۹ \_\_\_\_\_ وہ نرم و بلائیم مہکتا ہوا پھول

۳۹ \_\_\_\_\_ شرح

۴۰ \_\_\_\_\_ رسول اللہ ﷺ کے بالوں کی مہک

۴۲ \_\_\_\_\_ حدیث نمبر: 5

۴۲ \_\_\_\_\_ نبی اکرم ﷺ کے جسم اقدس کی مہک

۴۲ \_\_\_\_\_ حدیث نمبر: 6

۴۳ \_\_\_\_\_ حدیث نمبر: 7

۴۳ \_\_\_\_\_ حدیث نمبر: 8

۴۴ \_\_\_\_\_ شرح

۴۵ \_\_\_\_\_ عنبر کی تعریف

۴۵ \_\_\_\_\_ مشک کی تعریف

۴۶ \_\_\_\_\_ حدیث نمبر: 9

۴۷ \_\_\_\_\_ شرح

۴۷ \_\_\_\_\_ حدیث نمبر: 10

۴۸ \_\_\_\_\_ حدیث نمبر: 11

۴۸ \_\_\_\_\_ حدیث نمبر: 12

۴۹ \_\_\_\_\_ شرح

۵۰ \_\_\_\_\_ حدیث نمبر: 13

۵۰ \_\_\_\_\_ شرح

۵۳ \_\_\_\_\_ حدیث نمبر: 14

۵۳ \_\_\_\_\_ شرح

۵۵ \_\_\_\_\_ حدیث نمبر: 15

۵۵ \_\_\_\_\_ حضور اکرم ﷺ کے دہن اور لعابِ دہن کی مہک

۵۵ \_\_\_\_\_ حدیث نمبر: 16

۵۶ \_\_\_\_\_ شرح

۵۷ \_\_\_\_\_ حدیث نمبر: 17

۵۷ \_\_\_\_\_ شرح

۵۸ \_\_\_\_\_ حضور اکرم ﷺ کا لعابِ دہن

۵۹ \_\_\_\_\_ حدیث نمبر: 18

۵۹ \_\_\_\_\_ حدیث نمبر: 19

۶۱ \_\_\_\_\_ حدیث نمبر: 20

۶۱ \_\_\_\_\_ شرح

۶۳ \_\_\_\_\_ حدیث نمبر: 21

۶۳ \_\_\_\_\_ رسول اللہ ﷺ کی بغل مبارک کی مہک

۶۴ \_\_\_\_\_ شرح

۶۸ \_\_\_\_\_ نبی اکرم ﷺ کی بغلیں

۶۸ \_\_\_\_\_ نبی اکرم ﷺ کے مقدس ہاتھوں کا خوشبودار ہونا

۶۸ \_\_\_\_\_ حدیث نمبر: 22

۶۹ \_\_\_\_\_ شرح

- ضروری بات ۷۰
- حدیث نمبر: 23 ۷۰
- شرح ۷۱
- نبی اکرم صَلَّى اللهُ عَلَيْهِ وَسَلَّمَ کے دست اقدس ۷۱
- حدیث نمبر: 24 ۷۲
- شرح ۷۲
- حدیث نمبر: 25 ۷۳
- شرح ۷۴
- رحمت عالم کی بچوں سے محبت ۷۴
- تربیت اولاد ۸۰
- حدیث نمبر: 26 ۸۳
- شرح ۸۳
- حدیث نمبر: 27 ۸۴
- حدیث نمبر: 28 ۸۴
- شرح ۸۵
- انتہائی ضروری بات ۸۵
- حدیث نمبر: 29 ۸۶
- حدیث نمبر: 30 ۸۷
- حدیث نمبر: 31 ۸۷
- حدیث نمبر: 32 ۸۷



- ۸۷ شرح
- ۸۸ معجزات دست نبوی ﷺ
- ۹۵ حدیث نمبر: 33
- ۹۵ کمال حسن حضور ﷺ
- ۹۶ شرح
- ۹۶ سراقِ اقدس
- ۹۷ جبیں مقدس
- ۹۸ ابرو مبارک اور بھویں
- ۹۹ نبی اکرم ﷺ کی چشمان مبارک
- ۱۰۳ روشن رخسار
- ۱۰۴ بینی پُر نور
- ۱۰۵ دہن مبارک
- ۱۰۵ کمال حسن حضور ﷺ
- ۱۰۷ ریش مبارک
- ۱۰۸ گردن مبارک
- ۱۰۹ رنگت مبارک
- ۱۱۱ نبی اکرم ﷺ کا سینہ اور بطن اقدس
- ۱۱۳ حدیث نمبر: 34
- ۱۱۳ حضور ﷺ کے پسینے کی مہک
- ۱۱۴ حدیث نمبر: 35

115	حدیث نمبر: 36
115	حدیث نمبر: 37
116	حدیث نمبر: 38
117	حدیث نمبر: 39
117	شرح
119	حدیث نمبر: 40
120	شرح
121	حدیث نمبر: 41
122	حدیث نمبر: 42
123	شرح
123	شاید کہ اتر جائے تیرے دل میں میری بات
123	حدیث نمبر: 43
125	حدیث نمبر: 44
125	حدیث نمبر: 45
126	حدیث نمبر: 46
127	حدیث نمبر: 47
127	رسول اللہ ﷺ کے قدموں کی برکت سے راستوں کا مہکنا
128	حدیث نمبر: 48
129	حدیث نمبر: 49
129	شرح

- ۱۳۱ \_\_\_\_\_ وہ قدم مبارک جو تاجِ عرش بنے
- ۱۳۳ \_\_\_\_\_ حدیث نمبر: 50
- ۱۳۳ \_\_\_\_\_ نبی اکرم ﷺ کے بول، غائط، اور خون مبارک کی مہک اور برکت
- ۱۳۴ \_\_\_\_\_ حدیث نمبر: 51
- ۱۳۴ \_\_\_\_\_ حدیث نمبر: 52
- ۱۳۵ \_\_\_\_\_ حدیث نمبر: 53
- ۱۳۶ \_\_\_\_\_ حدیث نمبر: 54
- ۱۳۷ \_\_\_\_\_ شرح
- ۱۳۸ \_\_\_\_\_ حدیث نمبر: 55
- ۱۳۹ \_\_\_\_\_ طہارت فضلاتِ نبی کریم ﷺ
- ۱۴۱ \_\_\_\_\_ اعلیٰ حضرت علیہ الرحمۃ اور طہارت فضلاتِ انبیاء علیہم السلام
- ۱۴۳ \_\_\_\_\_ نکتہ مفیدہ
- ۱۴۴ \_\_\_\_\_ آپ نے جن پتھروں کو استعمال کیا ان سے خوشبو آتی
- ۱۴۴ \_\_\_\_\_ حدیث نمبر: 56
- ۱۴۵ \_\_\_\_\_ حدیث نمبر: 57
- ۱۴۵ \_\_\_\_\_ شرح
- ۱۴۶ \_\_\_\_\_ چلا گیا وہ پھول مہک پھر بھی آتی ہے
- ۱۴۶ \_\_\_\_\_ حدیث نمبر: 58
- ۱۴۷ \_\_\_\_\_ شرح
- ۱۴۷ \_\_\_\_\_ حدیث نمبر: 59

- ۱۴۸ \_\_\_\_\_ شرح
- ۱۴۹ \_\_\_\_\_ حدیث نمبر: 60
- ۱۴۹ \_\_\_\_\_ حدیث نمبر: 61
- ۱۵۰ \_\_\_\_\_ حدیث نمبر: 62
- ۱۵۱ \_\_\_\_\_ شرح
- ۱۵۲ \_\_\_\_\_ حاضری روضہ اقدس
- ۱۵۳ \_\_\_\_\_ تھے مہکتے اُنکی سواری کے جانور بھی
- ۱۵۴ \_\_\_\_\_ حدیث نمبر: 63
- ۱۵۵ \_\_\_\_\_ شرح
- ۱۵۷ \_\_\_\_\_ خوشبو کے متعلق فقہی مسائل
- ۱۵۸ \_\_\_\_\_ خوشبو سے محبت نبوی ﷺ
- ۱۶۰ \_\_\_\_\_ نبی اکرم ﷺ کا خوشبو استعمال کرنا
- ۱۶۲ \_\_\_\_\_ مردوں اور عورتوں کی خوشبو میں فرق
- ۱۶۵ \_\_\_\_\_ بطور علاج مرد کا رنگ والی خوشبو دار دواء استعمال کرنا
- ۱۶۶ \_\_\_\_\_ جمعہ کے دن نہانا اور خوشبولگانا
- ۱۶۹ \_\_\_\_\_ حالت روزہ میں خوشبو کا استعمال
- ۱۶۹ \_\_\_\_\_ عید کے دن خوشبولگانا
- ۱۶۹ \_\_\_\_\_ حج عمرہ کرنے والے کے لیے بحالت احرام خوشبولگانا
- ۱۷۷ \_\_\_\_\_ میت کے متعلق خوشبو کے احکام
- ۱۷۹ \_\_\_\_\_ الکحل آمیز پر فیومز اور علمائے کرام کے فتاویٰ جات

- ۱۸۰ \_\_\_\_\_ الکل کی تاریخ
- ۱۸۰ \_\_\_\_\_ الکل کی خصوصیات
- ۱۸۱ \_\_\_\_\_ الکل کی پہچان
- ۱۸۲ \_\_\_\_\_ الکل کا استعمال
- ۱۸۳ \_\_\_\_\_ فتویٰ نمبر: 1۔ مفتی اعظم پاکستان مفتی محمد اشرف القادری مدظلہ العالی
- ۱۸۴ \_\_\_\_\_ فتویٰ نمبر: 2۔ صاحبزادہ مفتی محمد عثمان افضل قادری مدظلہ العالی
- ۱۸۴ \_\_\_\_\_ فتویٰ نمبر: 3۔ دارالافتاء اہلسنت دعوت اسلامی
- ۱۸۵ \_\_\_\_\_ فتویٰ نمبر: 4۔ علامہ غلام رسول سعیدی علیہ الرحمۃ
- ۱۸۵ \_\_\_\_\_ الکل اور اسپرٹ کی تحقیق
- ۱۸۷ \_\_\_\_\_ پرفیوم کا حکم
- ۱۸۸ \_\_\_\_\_ فتویٰ نمبر: 5۔ مفتیان مجلس شرعی مبارک پور انڈیا
- ۱۸۸ \_\_\_\_\_ الکل کی لفظی تشریح
- ۱۸۹ \_\_\_\_\_ الکل آئینہ اشیا کا استعمال
- ۱۸۹ \_\_\_\_\_ پرفیوم کا حکم
- ۱۹۰ \_\_\_\_\_ فتویٰ نمبر: 6۔ مفتی عبدالقیوم ہزاروی علیہ الرحمۃ وغیرہ
- ۱۹۳ \_\_\_\_\_ فتویٰ نمبر: 7۔ دارالافتاء اہلسنت دعوت اسلامی
- ۱۹۴ \_\_\_\_\_ فتویٰ نمبر: 8۔ مفتی محمد اکمل قادری عطاری مدظلہ العالی
- ۱۹۵ \_\_\_\_\_ عرض مصنف
- ۱۹۶ \_\_\_\_\_ مآخذ و مراجع

## حمدِ باری تعالیٰ

ہے پاک مرتبہ فکر سے اس بے نیاز کا  
 کچھ دخل عقل کا ہے نہ کام امتیاز کا  
 افلاک و ارض سب ترے فرماں پذیر ہیں  
 حاکم ہے تو جہاں کے نشیب و فراز کا  
 اس بے کسی میں دل کو مرے ٹیک لگ گئی  
 شہرہ سنا جو رحمتِ بیکس نواز کا  
 تو بے حساب بخش کہ ہیں بے شمار جرم  
 دیتا ہوں واسطہ تجھے شاہِ حجاز کا  
 بندے پہ تیرے نفس لعین ہو گیا محیط  
 اللہ کر علاج مری حرص و آرز کا  
 کیوں کر نہ میرے کام بنیں غیب سے حسن  
 بندہ بھی ہوں تو کیسے بڑے کارساز کا

(مولانا حسن رضا خان بریلوی علیہ الرحمۃ)

## نعتِ رسولِ مقبول

(۱) جِسْمُكَ مُعْطَرٌ وَ مَنْبَعُ الْأَنْوَارِ

وَلَطِيفٌ وَنَظِيفٌ يَا سَيِّدَ الْأَبْرَارِ

اے نیک لوگوں! کے سردار ﷺ آپ ﷺ کا جسم مبارک خوشبو دار، ملائم،

صاف ستھرا، اور انوار کا سرچشمہ ہے۔

(۲) صَلَّى وَ سَلَّمَ يَا رَبِّ بِلَا مِقْدَارِ

عَلَيْهِ وَ آلِهِ وَ أَصْحَابِهِ الْأَطْهَارِ

اے میرے رب تعالیٰ! تو نبی اکرم ﷺ، آپ ﷺ کی پاک آل و اصحاب پر

بے حد رحمت اور سلامتی نازل فرما۔

(۳) فِذَاكَ قَلْبِي وَ رُوحِي إِذْ تَمُرُّ

تَعْطَرُ الطَّرِيقَ كَمَا فِي الْأَثَارِ

یا رسول اللہ ﷺ! میرا دل اور روح آپ ﷺ پر قربان ہوں جب

آپ ﷺ چلتے ہیں تو راستے مہک جاتے ہیں، جیسا کہ آثار میں وارد ہے۔

(۴) حَلَى رِيْقِكَ مُرًّا وَ خَلِيْجًا

وَمَاءَ الْأَبَارِ وَالْأَنْهَارِ وَالْبَحَارِ

اے اللہ کے پیارے حبیب ﷺ! آپ ﷺ کا لعابِ دہن نے کڑوے، ترش، اور کٹوؤں، دریاؤں، اور نہروں کے پانی کو میٹھا کیا۔

(۵) مَا أَحْسَنَ عَرْقَكَ طِيبًا وَرِيحًا

ذَلِكَ الصَّحَابَةُ عَلَى اجْسَامِ الْأَخْيَارِ

آپ ﷺ کا پسینہ مبارک خوشبو اور مہک میں کتنا ہی عمدہ ہے کہ جس کو صحابہ کرام رضی اللہ تعالیٰ عنہم اپنے بہترین جسموں پر بطورِ عطر لگاتے ہیں۔

(۶) لَيْتَ يَدُكَ مَاسٌ وَجُهِي وَصَدْرِي

وَنَقَى عَنْهُمَا مَا مِنَ الْإِثْمِ وَالْغُبَارِ

اے اللہ کے پیارے محبوب ﷺ! کاش آپ ﷺ کا دستِ اقدس میرے چہرے اور سینے کو چھو کر ان سے گناہوں اور خطاؤں کے غبار کو صاف کر دے۔

(۷) طِبُّ حَيَوَةِ النَّاعِمِ وَاجْعَلْهُ نَاعِمًا

أَنْتَ مَالِكٌ ذِي الْفَضْلِ وَالْإِخْتِيَارِ

یا رسول اللہ ﷺ! ناعم کی دنیاوی و اخروی زندگی کو بہتر فرما کر اُس کو حقیقتاً خوشگوار فرمائیں کیونکہ آپ ﷺ (بفضل خدا اللہ تعالیٰ) افضل اور مالک و مختار ہے۔

(ہدیہ عقیدت: ابوالاحمد محمد نعیم قادری رضوی)

نوٹ: میں شاعر نہیں ہوں بلکہ میرا تو شاعری سے دور کا تعلق بھی نہیں صرف اور صرف میں نے

اپنے آقا و مولیٰ ﷺ کی بارگاہ میں نظم کے طور پر آپ ﷺ کی تعریف و توصیف کی ہے، ابوالاحمد غفرلہ،



## نذرانہ عقیدت

☆☆☆

گلشن رسالت کے اُس مہکتے ہوئے پھول (حضرت محمد مصطفیٰ ﷺ) کی بارگاہِ بلند و بالا میں جسکی مہک سے دو جہاں کے گلشن مہک رہے ہیں۔

☆☆☆

## انتساب

گلشنِ عشق و محبت کے اُن مہکتے ہوئے تمام پھولوں کے نام جنہوں نے ناموسِ رسالت کی خاطر اپنی جانوں کے نذرانے پیش کیے بالخصوص

شہید ناموسِ رسالت حضرت غازی

ملک ممتاز حسین قادری رحمۃ اللہ علیہ

کے نام جن کے جذبہٴ ایمانی سے اہل اسلام کو مزید تروتازگی اور نگہت حاصل ہوئی

اور

اپنے والدین کے نام جنکی شب و روز دعاؤں سے بندہ فقیر الی اللہ و رسولہ اس قابل

ہوا۔

”گر قبول افتد زہے عز و شرف“

(ابوالاحمد غفرلہ)

## ☆ ہدیہ تشکر ☆

میں اپنے جمیع اساتذہ کرام کا مشکور ہوں جنکی بے لوث محنت اور تربیت سے میں دین اسلام کی دربارِ خوشبوؤں سے بہرہ ور ہو رہا ہوں۔ بالخصوص اپنے روحانی والد و مربی، مجاہد ملت اسلامیہ، جرنیل اہلسنت حضرت صاحبزادہ پیر محمد افضل قادری دامت برکاتہم العالیہ کا مشکور ہوں جنہوں نے اپنے علم کے عطر سے مجھے معطر کیا۔

اور اپنے استاذی مکرم محقق اہلسنت حضرت علامہ قیصر شہزاد قادری صاحب کا بھی مشکور ہوں جنہوں نے اعلیٰ درجہ کی پروف ریڈنگ کر کے کتاب کی زیب و زینت میں حد درجہ اضافہ کیا۔ علاوہ ازیں میں اپنے تمام معاونین اور دوست احباب کا شکریہ ادا کرتا ہوں جو کسی طرح بھی میرے ساتھ تعاون فرماتے رہے۔

(ابوالاحمد محمد نعیم قلعیدی رضوی غفرلہ)

## ☆ تقریظِ جلیل ☆

استاذی المکرم حضرت علامہ مولانا محمد صفدر منیر قادری مدظلہ العالی  
﴿فاضل و مدرس و جامعہ قادریہ عالمیہ نیک آباد مراڑیاں شریف گجرات﴾

بِسْمِ اللّٰهِ الرَّحْمٰنِ الرَّحِیْمِ

الحمد لله الذي هدانا الى طريق الحق اهل السنة  
والجماعة بفضله العظيم والصلوة والسلام على عبده و  
نبيه ورسوله و نوره و منبع جوده و مظهر صفاته و مالک  
مُلکِه و عالم اسراره و زینت فرشه و مکین عرشه و قاسم  
رزقه الذي كان لعلي خلق عظيم و علي اله و عترته و  
اولاده و ازواجه و بناته و ذرياته و خلفائه و اصحابه و  
اولياء ملته و علماء اهل سنته و سائر امته الداعين الى  
صراط مستقيم.

اما بعد:

اللّٰهُ جَلَّ جلاله و عمّ نواله و اعظم شانہ و اتم برهانہ کی حمد و ثناء  
اور حضور پر نور، شافع یوم النشور، عالم ما کان و ما یکون، دستگیر جہاں،

غمگسارِ زماں، سیدِ سروراں، مالکِ انس و جاں، سیدِ المبلغین، رحمۃ  
 للعلمین، نبیِ رحمت، شفیعِ اُمت، قاسمِ نعمت، حسنِ و اخلاق کے پیکر، نبیوں  
 کے تاجور، محبوبِ ربِ اکبر، قرارِ قلب و سینہ، صاحبِ معطرِ سینہ، باعثِ  
 نزولِ سکینہ، فیضِ گنجینہ، ہم بے کسوں کے مددگار، شفیعِ روزِ شمار، دو عالم کے  
 مالک و مختار، حبیبِ پرودگار، نبیِ مکرم، نورِ مجسم، رسولِ اکرم، شاہِ آدم و بنی  
 آدم، تجدارِ رسالت، شہشاہِ نبوت، مخزنِ جود و سخاوت، پیکرِ عظمت و  
 شرافت، محبوبِ ربِ العزت، محسنِ انسانیت، حضورِ نبیِ پاک، صاحبِ  
 لولاک، سیاحِ افلاک، شہنشاہِ خوش خصال، پیکرِ حسن و جمال، دافعِ رنج و  
 ملال، صاحبِ جود و نوال، رسولِ بے مثل و مثال، بی بی آمنہ سلام اللہ علیہا  
 کے لال، پرورد و سلام پیش کرنے کے بعد۔

میں بندۂ ناچیز اپنے شاگردِ رشید، ہردلعزیز، قابلِ تسکین، لائقِ صدِ تحریم و تکریم،  
 علامہ ابوالاحمد محمد نعیم قادری رضوی صاحب کی تصنیف ”تسکین القلوب بعطر  
 المحبوب“ کے بارے چند الفاظ لکھنے کی جسارت اس شعر سے کرتا ہوں کہ۔

اک بار وہ جدھر سے گزرے ہیں نصیر

ہزار بار اُدھر سے بہار گزری ہے

مولانا نے یہ کتاب خالصتاً محبتِ رسول ﷺ کا اظہار کرتے ہوئے تصنیف

فرمائی ہے۔ پڑھنے والا خود محسوس کریگا کہ اس میں سرورِ کونین ﷺ کی پیاری پیاری  
 خوشبو مبارک کا تذکرہ محبت بھرے انداز سے ہی کیا گیا ہے۔

یہ ایک مسلمہ حقیقت ہے کہ گذشتہ صدیوں سے لے کر آج تک لوگ سید

عالم صَلَّى اللهُ عَلَيْهِ وَسَلَّمَ کی زندگی کے ہر پہلو کو اپنی علمی استطاعت کے مطابق احاطہ تحریر میں لا رہے ہیں۔ مولانا نے بھی اسی بات کے پیش نظر یہ کتاب تصنیف کی ہے۔

مولانا نے اپنی تصنیف میں قرآن و حدیث سے مہک رسول صَلَّى اللهُ عَلَيْهِ وَسَلَّمَ کے 63 واقعات کو قلمبند کیا۔ اور عقائد اہل سنت کی ترجمانی کرتے ہوئے عقائد باطلہ کی بہت مہذب اور مضبوط دلائل سے تردید فرمائی ہے۔ اور آخر میں متقدمین اور متاخرین کے الکوحل والی پرفیوم کے متعلق فتاویٰ و اجات بھی نقل کیے ہیں۔ عربی عبارات کو ترجمہ اور کثیر کتب مفید کے حوالہ جات سے مزین کیا ہے۔

فاضل موصوف بے شمار خوبیوں کے حامل ہیں۔ عربی اور اردو میں حمد، نعت اور منقبت خود ہی بیان کرتے ہیں۔ اس زمانہ میں بھی آپ فی سبیل اللہ تدریس فرما رہے ہیں۔ آپ کی ذہانت کا اندازہ اس بات سے ہوتا ہے کہ الشہادۃ العالمیہ (ایم اے) کا امتحان اے گریڈ (ممتاز مع الشرف) کے ساتھ پاس کیا اور گجرات میں پہلی پوزیشن حاصل کر کے جامعہ کی عزت اور کارگردگی میں اضافہ کیا اور اپنے تمام اساتذہ کا سر فخر سے بلند کر دیا اور سراجی جیسی مشکل ترین کتاب میں 99/100 نمبر حاصل کر کے بتا دیا کہ میں آنے والے دور میں دین متین کی خدمت کو بحوبی انجام دوں گا۔ (انشاء اللہ)

ہزاروں سال نرگس اپنی بے نوری پہ روتی رہی

بڑی مشکل سے ہوتا ہے چمن میں دیدہ و در پیدا

میری بارگاہِ رب العزت میں دعا ہے کہ فاضل موصوف کو اپنی تائید و نصرت اور

رسول اللہ صَلَّى اللهُ عَلَيْهِ وَسَلَّمَ کی خاص توجہ عطا فرمائے اور صحابہ کرام، تابعین اور تبع تابعین و

فقہائے مکرمین اور اعلیٰ حضرت امام احمد رضا فاضل بریلوی علیہم الرحمۃ کے عقائد و نظریات کے مطابق رسول اللہ ﷺ کی عظمت بیان کرنے کی توفیق بخشے۔

مولانا کے ہاتھ میں جو قلم ہے اس کا سلسلہ فیضان پیشوائے اہل سنت پیر محمد افضل قادری مدظلہ العالی کے وسیلہ سے حکیم الامت مفتی احمد یار خاں نعیمی اور اعلیٰ حضرت بریلوی علیہما الرحمۃ سے ہوتا ہوا مدینہ منورہ سے ملاتا ہے۔ اللہ کے فضل سے یہ قلم عشقِ مصطفیٰ ﷺ میں سرشار رہے، اس سے عدو نبی ﷺ کے سینہ میں غار رہے، عشاقِ رسول ﷺ کے سینہ میں بہا رہے، اور گلستانِ نیک آباد کی تازہ علمی آبشار رہے آمین بجاہ النبی الکریم الامین۔

### فیضانِ جرأت و بہادری

تحریر: علامہ محمد صفدر منیر قادری

﴿فاضل و مدرس جامعہ قادریہ عالمیہ نیک آباد گجرات﴾

## تقریظِ جلیل

حضرت علامہ ایاز اختر نعیمی مدظلہ العالی

(فاضل جامعہ نعیمیہ لاہور)

بِسْمِ اللّٰهِ الرَّحْمٰنِ الرَّحِیْمِ

الحمد للہ! گزشتہ روز مولانا محمد نعیم قادری صاحب کی کتاب ”تسکین القلوب بعطر  
الْحُبُوب“ نظروں سے گزری۔ صفحہ اول پر نظر پڑتے ہی دل کو سکون آ گیا۔ اس کے  
بارے تاثرات بیان کرنے لگا تو مولانا روم کا یہ شعر یاد آ گیا کہ

ہزار بار بشویم دہن ز مشک و گلاب

ہنوز نام تو گفتن کمال بے ادبی است

ہماری کیا اوقات کہ ہم اس مقدس ہستی کے بارے میں کچھ بیان کر سکیں۔ وہ  
کمال کے اعلیٰ درجہ پر فائز ہیں۔ بس ان کے غلاموں میں اپنا نام لکھوانے کے لیے یہ  
چند الفاظ پیش خدمت کیے ہیں۔

مولانا موصوف نے اپنی اس کتاب میں ایک اچھوتے موضوع کا انتخاب کیا  
ہے۔ اور قرآن و حدیث اور بزرگان دین کے مدلل کلام سے اسے مزین کیا ہے۔ اس  
کتاب کے ہر لفظ میں محبت کا پہلو نمایاں ہے۔ قاری اس کے مطالعہ کے دوران خود  
کو عشق رسالت ﷺ میں ڈوبا ہوا اور خوشبوئے مصطفیٰ ﷺ سے مہکتا ہوا محسوس کرتا  
ہے۔ اور مدینہ شریف کی ٹھنڈی ہوا کے احساس سے لبریز جھونکے محسوس کیے بغیر نہیں

رہ سکتا۔ قاری اپنے آپ کو مدینے کی گلیوں کا مسافر خیال کرنے لگتا ہے۔ اور پھر اس مقدس وادی میں ایسا گم ہو جاتا ہے کہ واپس آنے کے خیال سے بھی کوسوں دور ہو جاتا ہے۔ مولانا موصوف نے حب رسالت ﷺ میں مگن ہو کر اپنے الفاظ کو پھولوں کی لڑی کی صورت میں پرو کر ایسے ہار بنا دیئے ہیں۔ جن کی خوشبو سے قاری کا ذہن عطر محبوب ﷺ سے معطر ہو جاتا ہے۔ اللہ رب العزت! حضور سرور کونین دلوں کے چین ﷺ کے صدقے مصنف کے علم و عمل میں اضافہ فرمائے، اور ہمیں اور انہیں محبت رسول ﷺ کے جذبے سے مزید سرشار فرمائے۔

آمین بجاہ النبی الکریم الامین

حاکساردر مصطفیٰ ﷺ

ایاز اختر نعیمی

فاضل جامعہ نعیمیہ لاہور

بانی نعیم العرفان اسلامک انسٹی ٹیوٹ

گجرات



## دل کی آواز

بہار کا موسم تھا میں اپنے مدرسے میں آیا تو میری نظر مدرسے میں موجود باغیچے کے گلاب کے ایک پھول پر پڑی جو ابھی تازہ تازہ ہی کھلا ہوا تھا۔ چونکہ صبح کا وقت تھا اس لیے اس پر کچھ شبنم کے قطرے بھی موجود تھے، جب میں نے اس کو ہاتھ لگایا تو اس کی مجھے ٹھنڈک محسوس ہوئی، تو میری توجہ یک دم اُن احادیث کی طرف چلی گئی جن میں صحابہ کرام رضی اللہ تعالیٰ عنہم فرماتے ہیں کہ ہم جب کبھی رسول اللہ ﷺ کے ہاتھ مبارک پکڑتے تو ہمیں آپ ﷺ کے ہاتھ مبارک برف کی طرح ٹھنڈے اور خوشبودار محسوس ہوتے تھے۔

تو میرے ذہن میں خیال آیا کہ حضور ﷺ کے ہاتھ مبارک کو مس کرنے کی ٹھنڈک اور خوشبو اسی پھول کی طرح ہوگی جو مہک بھی رہا ہے اور شبنم کی وجہ سے ٹھنڈا بھی ہے۔ پھر اچانک میرے دل نے میرے اس ذہن کو جواب دیا کہ کہاں وہ ہستی کہ کڑور ہاگلشن مل کر بھی اس کی مہک کا مقابلہ نہیں کر سکتے اور کہاں یہ تنہا اور چھوٹا سا ایک پھول۔؟

لیکن میری ایک بات سے آپ بھی میرے ساتھ اتفاق کریں گے کہ یہ پھول، کلیاں، چمن، مہک، لہک چمک، دمک، صبح کے وقت کی وہ بھینی، بھینی ہوا جو کسی باغیچے یا گلستان سے گزرتی ہے اور اس کی پیاری پیاری دل کو خندہ کر دینے والی خوشبو، یہ

زمین، آسمان، یہ، فلک، ملک، سب کچھ حتیٰ کہ فردوسِ جنان جس کی مہک اور حسن کی مثال اس دنیا میں نہیں ملتی سب کچھ صرف میرے ہی محبوب ﷺ کے تو سل اور صدقہ سے ہیں۔

تو آپ اس بات سے بھی اتفاق کر لیں کہ ان پھولوں میں میرے ہی محبوب ﷺ کی خوشبو مہک رہی ہے، یہ کلیاں میرے ہی محبوب ﷺ کے جسم کی ملائمت کی وجہ سے نرم و گداز ہیں۔

یہ چمنوں اور گلستانوں کی تروتازگی میرے ہی محبوب ﷺ کے جو بن و شباب کی سخاوت ہے، یہ عطروں کی مہک و لہک میرے ہی محبوب ﷺ کی صباحت اور حسنِ گلو و سوز کی دی ہوئی بھیک ہے۔

یہ گلشن سے گزرنے والی ہوا جو پھولوں اور پھلوں کی خوشبو سے مہکتی ہوئی چلتی ہے وہ میرے ہی محبوب ﷺ کی سانسوں کا صدقہ ہے۔

آسمان کی بلندی میرے ہی محبوب ﷺ کی رفعت، یہ فرشتوں کی نورانیت میرے ہی محبوب ﷺ کے نور، اور یہ حوروں کا حسن و جمال میرے ہی محبوب ﷺ کے روح تاباں کے طفیل ہے۔

گلستانوں میں بلبلیں اور کولیس اپنی پیاری پیاری اور دل نشین آواز کے ساتھ میرے ہی محبوب ﷺ کے نغمے گاتی ہیں۔

یہ پہاڑوں سے ہو کر آنے والے پیٹھے اور ٹھنڈے پانی کے خوبصورت چشمے ان کنوؤں پر رشک کرتے ہیں جن میں میرے محبوب ﷺ نے اپنا لعابِ دہن ڈال کر میٹھا اور عطر فشاں کیا۔

یہ کہسار اور بڑے بڑے پہاڑ اُن پتھروں پر جان فدا کرتے ہیں جن کو میرے محبوب ﷺ نے اپنے قدموں تلے روندنا۔

وہ راہیں جن کے دائیں بائیں پھول اور کلیاں مہکتی ہیں اور جن پر رنگین اور حسین تتلیاں طواف کرتی ہیں اور وہ راہیں جو مشامِ جاں کو خندہ کرتی ہیں میرے محبوب ﷺ کے مہکتے ہوئے راستے اُن راہوں کے لیے مسیحا جاں ہیں۔

بلبل اور کول کو ترنم و سوز میرے ہی محبوب ﷺ کی مدح سرائی کے لیے دیا گیا

ہے۔

اے وہ لوگو! جو حسن طلب اور جمال کے شیدائی ہو آؤ میرے محبوب ﷺ پر شیدا ہو جاؤ جن کے حسن پر حضرت یوسف علیہ السلام بھی رشک کرتے ہیں۔

اے وہ لوگو! جن کو دنیا نے جفا کے زہر سے ڈسا ہے اور جو دنیا کی خام خیالی کے مرض میں مبتلا ہو آؤ میرے محبوب ﷺ کی ہمیشہ رہنے والی وفاء سے شفاء پاؤ۔

اے وہ لوگو! جو پیٹھی پیٹھی باتوں اور حسین آواز اور بہترین خصال سے محبت کرتے ہو آؤ میرے محبوب ﷺ کی زبان اور لبوں کی مٹھاس پر قربان ہو جاؤ جن کی آواز کی عظمت کا جھنڈا حضرت داؤد علیہ السلام کی آواز سے بھی بلند ہے

اے وہ لوگو جو کسی سے کسی احسان کی وجہ سے عقیدت رکھتے ہو میرے محبوب ﷺ کے قدموں پر جان نثار کر دو جن کو محسن کائنات کا لقب دیا گیا۔

اے رشحاتِ قلم کے میدان کے شہسوار آؤ میرے محبوب ﷺ کے حسن جمال کی داستاںیں تحریر کر کے اپنے اقلام کو سرخرو کرو۔

اے لوگو آؤ اس ہستی سے محبت کرو جس کی محبت تم پر فرض ہے اس ہستی سے پیار

کرو جو کچھ لیتی نہیں فقط دیتی ہے اس رسول ﷺ سے عشق کرو جو تم کو کبھی نہ بھولے آؤ  
 آؤ میرے محبوب ﷺ سے سچی محبت کر کے دنیا اور دین کی برکات حاصل کر لو وقت  
 گزر نہ جائے کہیں وقت اجل آنہ جائے آؤ آج ہی اس نبی ﷺ سے محبت کر لو جو قبر  
 میں بھی تم کو تنہا نہ چھوڑیں گے۔

وہ قبر جہاں تمہارے مجازی محبوب تم کو چھوڑ دیں گے جہاں خونی رشتے منہ موڑ  
 لیں گے جہاں ماں باپ کی الفت دور دور تک نہ ہوگی، جہاں جگری دوست اپنے  
 ہاتھوں سے مٹی ڈالیں گے، جہاں بیٹے بھی مدد نہ کریں گے۔

اگر وہاں کا کوئی ساتھی وہاں کا کوئی غمگسار تم کو چاہیے تو اپنی زندگی ختم ہونے سے  
 پہلے اس کو پالو اس سے محبت کر کے اس کی نگاہوں میں سرخروئی حاصل کر لو۔

زندگی نے نہ کبھی کسی سے وفا کی نہ کرے گی کب وقت واپس جائے؟ کچھ معلوم  
 تو نہیں، آؤ آج سے ہی اور ابھی سے ہی پختہ عہد کریں کہ ہم اس محبوب ﷺ سے محبت  
 کرتے ہیں جو محبت اور وفا کا سرچشمہ ہیں، جو ہم کو کبھی بھی اکیلا نہیں چھوڑیں گے  
 اور ہاں صرف محبت کا دعویٰ نہ کریں بلکہ محبت کا حق بھی ادا کریں یعنی عمل کے  
 میدان میں بھی اعلیٰ شہسوار بن جائیں، سراپائے نیل مرام بن جائیں اللہ تعالیٰ مجھے  
 اور آپ کو اپنے محبوب ﷺ سے صحیح معنوں میں عشق و محبت کرنے کی توفیق عطا فرمائے  
 اور ہمارے عشق میں مزید وسعتیں عطا فرمائے۔

آمین بجاہ النبی الکریم الامین

ابوالاحمد محمد نعیم قادری رضوی

فاضل جامعہ قادریہ عالمیہ نیک آباد گجرات

## مقدمہ

اللہ تعالیٰ کی حمد و ثناء اور بارگاہ رسالت میں ہدیہ صلوة و سلام پیش کرنے کے

بعد۔

نبی اکرم ﷺ کی جتنی بھی تعریف و توصیف کی جائے کم ہے کیونکہ آپ گلشن وحدت کے وہ پھول ہیں جس کی رنگت بھی نرالی اور ممتنع النظر اور مہک بھی بے مثل و مثیل ہے۔ آپ ﷺ سے ہی تمام کائنات کے گل و گلشن مہک رہے ہیں اور آپ ﷺ ہی کی مہک اس تمام کائنات میں پائی جاتی ہے۔ اور آپ ﷺ کی مہک کی بات کیسے بیان ہو سکتی ہے اور کون بیان کر سکتا ہے؟ کیونکہ آپ ﷺ کا ہر عضو اور آپ ﷺ سے مس ہونے والی ہر چیز حتیٰ کہ آپ ﷺ کے ساتھ جس کی نسبت ہو گئی وہ بھی ایسی مہک رکھتی ہے کہ دنیا کی کوئی بھی خوشبو اس کا مقابلہ نہیں کر سکتی۔

اللہ تعالیٰ نے قرآن مجید میں ایک جگہ جنت کی شراب کی صفت بیان فرماتے

ہوئے ارشاد فرمایا۔

”حِتَامُهُ مِسْكٌ وَفِي ذَلِكَ فَلْيَتَنَافَسِ الْمُتَنَافِسُونَ“

(المطففين ۲۶:۸۳)

اس (شراب) کی مہر مشک (کستوری) پر ہے اور اسی پر چاہئے کہ للچائیں

للچانے والے۔

اور دوسری جگہ یوں ارشاد فرمایا۔

إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا“

(الدھر ۷۶: ۵)

پیشک نیک پیئیں گے اس جام میں سے جس کی ملونی کافور ہے۔

ان دونوں آیتوں میں اللہ تعالیٰ جنت کی شراب کی صفات بیان فرمائیں کہ ان

میں سے مُشک (کستوری) اور کافور کی مہک اور ذائقہ ہوگا۔ اور اس بات میں بھی کوئی

شک نہیں کہ جنت اور اس کی تمام تر نعمتیں حضور ﷺ کے نور سے بنی ہیں جیسا کہ خود

نبی اکرم ﷺ نے ایک صحیح الاسناد حدیث میں ارشاد فرمایا۔

”وَالجَنَّةُ وَمَا فِيهَا مِنَ النِّعَمِ مِنْ نَوْرِي“

اور جنت اور جو اس میں نعمتیں ہیں (وہ بھی) میرے (محمد المصطفیٰ ﷺ)

نور سے ہیں۔

حوالہ: (الحزب المفقود من الجزء الاوّل من المصنّف، ادارہ اهل سنت و جماعت، لاہور، 2005ء، ص ۶۵)

معلوم ہوا کہ جس مشک اور کافور کا ذکر قرآن میں ہوا وہ میرے ہی نبی ﷺ کے

نور کی مہک ہے۔ اور اس تاویل سے یہ بھی معلوم ہوا کہ حضور ﷺ کی خوشبو کا ذکر

قرآن میں آیا ہے۔ تو جیسے جنت کی مہک ہمیشہ رہنے والی ہے ایسے ہی ہمارے

آقا ﷺ کی مہک کو بھی دوام ہی دوام ہے۔ اور حضور ﷺ سے نسبت رکھنے والی ہر

چیز ہی خوشبوئیں بکھیرتی ہے۔

ملا علی قاری حنفی علیہ الرحمۃ فرماتے ہیں۔

انہ صلی اللہ تعالیٰ علیہ وسلم لم یکن منه شیءٌ یکرہ ولا

غیر طیب“

کہ نبی اکرم ﷺ کی کوئی چیز ایسی نہیں جو ناپسندیدہ اور خوشبو والی نہ ہو،  
(یعنی نبی اکرم ﷺ کی ہر چیز ہی محبوب ہے اور اس سے خوشبو مہکتی ہے)

حوالہ: (شرح شفاء، ملا علی قاری، القسم الاول فی تعظیم العلی الاعلیٰ جل و عز، الباب الثانی فی

تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طيبه، ج ۱، ص ۱۶۹)

نبی اکرم ﷺ کی جسم کی مہک پر پہلے بھی بہت کچھ لکھا جا چکا ہے لیکن  
اُردو میں اس پر کوئی خاص کام نہیں ہوا تو میں نے مناسب سمجھا کہ نبی اکرم ﷺ کے  
جسم مبارک کی مہک پر کچھ لکھا جائے اللہ تعالیٰ نے توفیق بخشی اور میں نے یہ کام بفضل  
خدا انجام دیا۔ میں نے شروع میں ارادہ کیا تھا کہ نبی اکرم ﷺ کے جسم مبارک کہ  
مہک پر چالیس احادیث جمع کر کے اربعین کی شکل میں کتاب کو شائع کیا جائے۔ لیکن  
جب کام شروع کیا تو حضور ﷺ کی مہک میں آنے والی احادیث چالیس سے زیادہ  
ہو گئیں اور یہ یقیناً نبی اکرم ﷺ کی صفت غیر متناہیہ کی وجہ سے ہوا پھر میں نے اپنا  
ارادہ بدل کر حضور ﷺ کی ظاہری زندگی کی نسبت سے تریسٹھ احادیث لکھنے کا ارادہ کیا  
لیکن پھر بھی وہی بات کہ نبی اکرم ﷺ کی مہک اور زیادہ میسر ہوئی اور احادیث  
تریسٹھ سے بھی زیادہ ہو گئیں۔ پھر اس بارے میں میں نے اپنے اُستادی مکرم اور برادر  
اکبر محترم محمد نفیس قادری رضوی صاحب سے مشورہ کیا تو آپ نے فرمایا کہ آپ نے جو  
احادیث جمع کی ہیں ان کی شرح بھی کریں تو میں نے اُن سے کہا کہ حدیث مبارک کی  
شرح میں نہیں کر سکتا کیونکہ یہ بہت بڑا کام ہے۔ لیکن آپ نے پُر زور تاکید فرمائی کہ  
شرح ضرور ہونی چاہیے اور جو احادیث تریسٹھ سے تجاوز کر گئی ہیں ان کو شرح کے اندر  
نقل کرنا چاہیے۔ آپ کے اشد اصرار کی بنا پر بندہ فقیر الی اللہ ورسولہ، نے اپنے کم علمی

کے باوجود شرح کرنے کے لیے کوشش کی۔ اور چونکہ یہ نبی اکرم ﷺ کے جسم مبارک کی خوشبو کے متعلق لکھا گیا اس لیے مناسب سمجھا کہ خوشبو کے متعلق فقہی احکام بھی ذکر کر دیئے جائیں اور پرفیوم کے مسئلہ میں علمائے کرام کے فتاویٰ و اجات بھی نقل کیے جائیں تو یہ کام بھی میں نے اپنی استطاعت کے مطابق کیا۔ لیکن میں پھر بھی قارئین کرام سے عرض کرتا ہوں کہ میری کم علمی کی وجہ سے مجھ سے کوئی غلطی ہوگی ہو تو اصلاح کا دامن ہاتھ میں تھام کر اصلاح فرمائے۔

عرض مصنف:

دورانِ تحریر مجھ سے سہواً کوئی غلطی یا بھول ہوگی ہو تو میں اپنے اُس رب کی بارگاہ میں توبہ کرتا ہوں جس کی بخشش اور مغفرت کے کوئی حد نہیں کہ وہ میرے جملہ گناہ بتوسلِ مصطفیٰ ﷺ معاف فرما کر دین و دنیا کی بھلائیاں عطاء فرمائے اور میں قارئین کرام سے مؤدبانہ عرض کرتا ہوں کہ اگر آپ میری کسی قسم کی بھی غلطی پر مطلع ہوں تو بندۂ فقیر کو ضرور اطلاع فرمائیں اللہ تعالیٰ آپ سب کو اجرِ عظیم عطاء فرمائے۔ اور اس کو میرے لیے ذریعہ نجات بنائے۔

ابوالاحمد محمد نعیم قادری رضوی

“0335 1600053”

(فاضل جامعہ قادریہ عالیہ نیک آباد شریف گجرات)



بِسْمِ اللّٰهِ الرَّحْمٰنِ الرَّحِیْمِ

نبی کریم ﷺ کی پیدائش اور مہک:

امام مناوی فرماتے ہیں۔

وَلَمَّا كَانَ نُوْرٌ مَّحْمَدٌ ﷺ فِي ظَهْرِ جَدَّةِ عَبْدِ الْمُطَّلِبِ

كَانَتْ تَفُوْحٌ مِنْهُ الرَّائِحَةُ الْمَسْكِيَّةُ وَكَانَتْ قَرِيْشٌ

يَسْتَسْقُوْنَ بِبِرْكَتِهِ وَيَسْتَنْصِرُوْنَ بِهِ اِذَا اَصَابَهُمْ اِنْهَازٌ

جب محمد ﷺ کا نور آپ ﷺ کے دادا حضرت عبدالمطلب رضی اللہ تعالیٰ

کی پشت میں تھا اس سے مشک جیسی خوشبو مہکتی تھی، اور قریش اس کی

برکت سے بارش طلب کرتے اور مصیبت کے وقت اس کے ساتھ مدد

مانگتے۔

حوالہ: : مواہب الدنیہ، طہارۃ نسبہ ﷺ، ج ۱، ص ۶۳،

ڈاکٹر عاصم ابرہیم الکیالی الشازلی، مجموع لطیف أنسی فی صیغ المولد النبوی القدسی، ص ۲۴۵،

مولد المناوی، امام و شیخ المناوی علیہ الرحمۃ، النوریہ الرضویہ پبلشنگ کمپنی، لاہور، پاکستان، ۲۰۱۵ء۔

شرح:

حدیث میں بیان کیا گیا کہ جب نبی اکرم ﷺ کا نور آپ ﷺ کے دادا

حضرت عبدالمطلب رضی اللہ تعالیٰ عنہ کی پشت میں تھا تو ان سے مشک جیسی خوشبو آتی

تھی دیکھیے کہ میرے محبوب ﷺ کی مہک کتنی زیادہ ہے، پھول جب تک نمودار نہ ہو

اس کی مہک نہیں آتی، عطر جب تک بند رہے اپنی خوشبو نہیں بکھیرتا، لیکن میرے

محبوب ﷺ کی مہک تو دیکھو ابھی جلوہ نمائی بھی نہیں کی لیکن آپ ﷺ کی خوشبو مہک مہک کر یہ بتا رہی ہے کہ وہ باغ رسالت کا مہکتا ہوا پھول جس سے تمام کائنات کے گلشن مہک رہے ہیں وہ نمودار ہونے والا ہے۔ اور حدیث میں یہ بھی بیان کیا گیا کہ قریش آپ ﷺ کی ولادت سے قبل اپنے مصائب اور تکالیف میں آپ ﷺ کی برکت سے مدد حاصل کرتے تھے اور ان کی مصیبت کو دور بھی کیا جاتا تھا۔

حضرت آمنہ رضی اللہ تعالیٰ عنہا فرماتی ہیں۔

”لَمَّا وَضَعْتُ وَلَدِي مُحَمَّدًا صَلَّى اللَّهُ عَلَيْهِ وَسَلَّمَ وَضَعْتَهُ مَكْحُولًا مَدْهُونًا مَسْرُورًا مَطْيَبًا مَخْتُونًا قَدْ شَرَحَ اللَّهُ لَهُ صَدْرًا وَحَمَلَهُ جَبْرِيْلُ فَطَافَ بِهِ بَرًّا وَبَحْرًا وَحَفَّتْ بِهِ الْمَلَائِكَةُ عَنِ يَمِينِهِ وَشِمَالِهِ، فَرَأَوْا جِينًا وَحَاجِبًا يَفُوقُ حَسَنًا وَنُورًا وَضِيَاءً وَعَطْرًا“

کہ جب میں نے اپنے نورِ نظر محمد ﷺ کو جنم دیا تو آپ ﷺ سرمہ اور تیل لگائے ہوئے تھے اور آپ ﷺ سے عمدہ خوشبو مہک رہی تھی اور آپ ﷺ ختنہ کیے ہوئے پیدا ہوئے حضرت جبریل علیہ السلام نے آپ ﷺ کو اٹھایا اور خشکی، تری کا چکر لگایا، اور فرشتے آپ ﷺ کے دائیں بائیں تھے تو انہوں نے ایسی پیشانی اور آبروؤں کا دیدار کیا جو بالائے حسن و نور تھی اور جس سے روشنی اور خوشبو مہک رہی تھی۔

تخریج: (ڈاکٹر عاصم ابراہیم الکیالی الشازلی، مجموع لطیف أنسی فی صیغ المولود النبوی القدوس

ص ۲۸۱، مولد العروس، امام ابن قیم الجوزی، النورہ الرضویہ پبلشنگ کمپنی، لاہور، پاکستان، ۲۰۱۵ء)

حدیث نمبر 1:

اور ایک دوسری روایت میں یہ الفاظ آئے ہیں کہ

”قالت آمنة رضي الله تعالى عنها لما وضعتها  
مكحولاً مدهوناً مطيباً مختوناً ساجداً لله عزّ وجلّ رافعاً يديه  
إلى السماء ووجهه يسطع نوراً فاحتمله جبريل ولفه في  
ثوب من حرير من الجنة و طاف به مشارق الارض و  
مغاربها“

حضرت آمنہ رضی اللہ تعالیٰ عنہا فرماتی ہیں کہ جب میں نے اپنے نورِ نظر  
محمد ﷺ کو جنم دیا تو آپ ﷺ سرمہ اور تیل لگائے ہوئے تھے  
آپ ﷺ سے اعلیٰ قسم کی خوشبو آ رہی تھی اور آپ ﷺ کا ختنہ کیا ہوا تھا،  
اور آپ اللہ تعالیٰ کی بارگاہ میں سجدہ کرتے ہوئے پیدا ہوئے اور  
آپ ﷺ کے ہاتھ مبارک آسمان کی طرف بلند تھے اور آپ ﷺ کی  
پیشانی پر نور چمک رہا تھا، پھر حضرت جبریل علیہ السلام نے آپ ﷺ کو  
اٹھایا اور ایک جنتی ریشمی کپڑے میں لپیٹ لیا اور آپ ﷺ کو مشرق و  
مغرب کی سیر کروائی۔

حوالہ: (ذاکثر عاصم ابراہیم الکیالی الشازلی، مجموع لطیف أنسی فی صیغ المولد النبوی  
القدسی، ص ۲۹۴، مولد العروس، امام ابن قیم الحوزی، النوریہ الرضویہ پبلشنگ کمپنی، لاہور،  
پاکستان، ۱۵۰۱ء)

شرح:

ان دو احادیث میں بیان کیا گیا کہ جب آپ ﷺ کی ولادت ہوئی تو  
آپ ﷺ کی آنکھوں میں قدرتی طور پر سرمہ لگا ہوا تھا اور آپ ﷺ کے سر مبارک  
کے بالوں کو تیل لگا ہوا تھا۔

اور آپ ﷺ تبسم فرماتے ہوئے اس دنیا میں تشریف لائے جس میں اس بات کی طرف اشارہ تھا کہ اب وہ وقت آ گیا ہے کہ ظلمتیں اور اندھرے ختم ہو جائیں مصائب کے بادل ہٹ جائیں گے اور ہر طرف صرف خوشیاں ہی خوشیاں ہوں گی، اور آپ ﷺ سے عمدہ قسم کی خوشبو آرہی تھی کہ یہ وہ ہستی ہے جو گندگی اور نجاست سے کوسوں دور ہے بلکہ یہ تو وہ ہستی پیدا ہوئی ہے جس سے ویران دل یا دالہی سے مہک گئے، اور امام بوسیری علیہ الرحمۃ فرماتے ہیں کہ جس جگہ نبی اکرم ﷺ کی ولادت ہوئی وہ جگہ بھی مہک اٹھی،

أَبَانَ مَوْلَدُهُ عَنْ طِيبِ عُنْصُرِهِ

يَا طِيبَ مُبْتَدَأِ مِنْهُ وَمُخْتَمِّمِ

حضور ﷺ کی جائے ولادت نے جسداقدس کی خوشبو ظاہر کی سبحان اللہ اے لوگوں دیکھو! حضور ﷺ کی جائے ولادت اور مدفن دونوں کیسے پاک اور خوشبودار ہیں۔

کسی نے کیا خوب ترجمانی کی کہ،

خوشبو یہ پیاری پیاری کس گل کی آرہی ہے  
بادِ صبا یہ کس کا مژدہ سنا رہی ہے  
ابرِ بہار یک سو چھڑکاؤ کر رہا ہے  
بادِ سحر خوشی میں پنکھے ہلا رہی ہے  
آمد ہے کیا اس کی جس کا خدا ہے شیدا  
فوجِ نجوم کس کے ہمراہ آرہی ہے

ہر جانے سے آواز آئی صل علی النبی کی  
 حب نبی دلوں پر کیا رنگ لا رہی ہے  
 اور آپ ﷺ کا ختنہ بھی کیا ہوا تھا اس لیے کہ میرا محبوب ﷺ بہت شرم و حیا والا  
 ہے تو میرے محبوب ﷺ کی شرم گاہ کو کوئی دوسرا نہ دیکھے جیسا کہ حضور ﷺ نے خود  
 فرمایا کہ بچپن میں جب کبھی میری شرم گاہ سے کپڑا ہٹ جاتا تو فرشتے میری شرم گاہ کو  
 چھپا دیتے تھے،

جب آپ ﷺ پیدا ہوئے تو اپنا سر مبارک سجدے میں رکھ دیا یعنی آتے ہی  
 رب تعالیٰ کی ربوبیت اور وحدت کا اعلان فرمایا اور بعض روایات میں آتا ہے کہ  
 آپ ﷺ ”ربی ہب لی امتی“ پڑھ رہے تھے کہ اے میرے رب میری امت  
 مجھے سونپ دے پتہ چلا کہ حضور ﷺ اعلان نبوت سے پہلے بھی نبی تھے کیونکہ امت  
 صرف نبی کی ہی ہوتی ہے، اور حضرت جبریل علیہ السلام نے آپ ﷺ کو ایک جنتی  
 کپڑے میں لپیٹ کر مشرق و مغرب کی سیر کرائی کہ اے میرے محبوب اپنی سلطنت کو  
 دیکھ لو، اور فرشتوں کے جلوس میں آپ ﷺ کو مشرق و مغرب کی سیر کرائی۔ جس کا  
 سارا جلوس نوری ہے اس کے اپنے انور کا عالم کیا ہوگا۔

کسی نے کیا خوب کہا ہے کہ

یہ شان ہے خدمت گاروں کی سردار کا عالم کیا ہوگا

حدیث نمبر 2:

حضرت آمنہ رضی اللہ تعالیٰ عنہا فرماتی ہیں کہ جب نبی کریم ﷺ کی پیدائش

ہوئی تو

”نظرت إليه صلى الله عليه وسلم فإذا هو كالقمر ليلة

البدر وريحه يسطع كالمسك الأذفر“

میں نے نبی کریم ﷺ کی طرف دیکھا تو آپ ﷺ کا چہرہ چودھویں رات کے چاند کی طرح چمک رہا تھا اور آپ ﷺ کی خوشبو مشک سے اعلیٰ تھی۔

حوالہ: (شرح زرقانی علی المواہب، ابو عبد اللہ محمد بن عبد الباقي الزرقانی المالکی متوفی

۱۱۲۲ھ، ذکر تزوج عبد اللہ آمنہ، ج ۱، ص ۲۱۵، دار الکتب العلمیہ بیروت ۱۹۹۶ء)

شرح:

اس حدیث میں نبی اکرم ﷺ کے چہرے کو نورانیت اور حسن میں چودھویں رات کے چاند کیساتھ تشبیہ دی گئی کہ حضور ﷺ کا حسن کتنا زیادہ تھا، یہی وجہ ہے کہ صحابہ کرام فرماتے ہیں کہ ہم نے حضور ﷺ سے پہلے اور نہ بعض میں آپ ﷺ کی مثل دیکھا اور ام المؤمنین حضرت عائشہ رضی اللہ تعالیٰ عنہ فرماتی ہیں۔

”لَمْ يَصِفُهُ وَاصِفٌ إِلَّا شَبَّهُهُ وَجْهَهُ بِالْقَمَرِ لَيْلَةَ الْبَدْرِ“

حوالہ: (دلائل النبوة باب القول فيما اوتى يوسف عليه السلام، ج ۱، ص ۶۰۷)

کہ جب بھی کوئی شخص نبی کریم ﷺ کے حسن کا تذکرہ کرتا تو آپ ﷺ کے

چہرے کو چودھویں رات کے چاند سے تشبیہ دیتا تھا۔

اعلیٰ حضرت امام احمد رضا خاں بریلوی علیہ الرحمۃ نے کیا خوب کہا کہ۔

وہ کمال حسن حضور ہے کہ گمانِ نقص جہاں نہیں

یہی پھول خار سے دور ہے یہی شمع ہے کہ دھواں نہیں

اور کسی مقام یوں عرض کرتے ہیں کہ

خوشید تھا کس زور پر کیا بڑھ کے چمکا تھا قمر  
بے پردہ جب وہ رخ ہوا یہ بھی نہیں وہ بھی نہیں  
امام مناوی علیہ الرحمۃ نے ایک طویل حدیث کو مفہوماً نقل کیا جس کا کچھ حصہ یہ  
ہے کہ

”وعبقت الروائح الطيب بين العوالم الجبروتية، و تعطر  
الملا الأعلى بعنبر لحظات اوقاته العظام“

تخریج: (ڈاکٹر عاصم ابراہیم الکیالی الشازلی، مجموع لطیف أنسی فی صیغ المولد النبوی  
القدس، ص ۲۵۰، مولد المناوی، امام و شیخ المناوی علیہ الرحمۃ، النوریه الرضویہ پبلشنگ کمپنی،  
لاہور، پاکستان، ۲۰۱۵ء)

جس وقت نبی اکرم ﷺ کی ولادت ہوئی تو عمدہ ترین خوشبوؤں عالم  
جبروت میں مہکنے لگیں اور ملاء الاعلیٰ عنبر سے مہکنے لگا۔

حدیث نمبر 3:

نبی اکرم ﷺ کی قبیلہ بنی سعد میں آمد اور قدرتی طور پر خوشبوؤں کے ساتھ  
استقبال:

حضرت حلیمہ سعدیہ رضی اللہ تعالیٰ عنہا فرماتی ہیں۔

وعن حلیمة رضى الله تعالى عنها قالت لما دخلت به الى  
منزلي لم يبق منزل من منازل بني سعد الا شممنا به ريح  
المسك والبقيت محبته واعتقاد بركته في قلوب الناس  
حتى ان احدهم كان اذا نزل به اذى في جسده اخذ  
كفه ﷺ فيضعها على موضع الاذى فيبرأ باذن الله تعالى

سريعاً وكذا اذا اعتل لهم بعير او شاة.

حوالہ: (امام یوسف بن اسماعیل النبهانی، متوفی ۱۲۵۰ھ جامع المعجزات، قسم ثانی، الباب

الثالث ص، ۱۹۱، قدیمی کتب خانہ)

حضرت حلیمہ سعدیہ رضی اللہ تعالیٰ عنہا فرماتی ہیں کہ جب میں نبی اکرم ﷺ کے لئے کراپنے گھر میں داخل ہوئی تو بنی سعد کے ہر گھر سے ہم نے مشک جیسی خوشبو کو سونگھا، اور لوگوں کے دلوں میں نبی اکرم ﷺ کی محبت اور آپ ﷺ سے برکت کا عقیدہ (قدرتی طور پر) پختہ ہو گیا۔ یہاں تک کہ جب کسی کے جسم میں کوئی تکلیف ہوتی تو وہ حضور ﷺ کی (نہی) ہتھیلی کو پکڑتا اور تکلیف والی جگہ پر اس کو رکھتا تو اللہ تعالیٰ کے حکم سے اس کی تکلیف جلدی سے دور ہو جاتی تھی۔ اور اگر ان کے اونٹ یا بکریاں تکلیف زدہ ہوتیں تو وہ ایسا ہی کرتے تھے۔

شرح:

بنو سعد میں حضور ﷺ کی آمد پر جو مہک ہر طرف پھیل گئی وہ کسی آدمی نے نہیں لگائی تھی بلکہ قدرتی طور پر بنو سعد سے پھوٹی تھی اور لوگوں کے دلوں میں خود بخود حضور ﷺ کی محبت رچ بس گئی۔ یہ کون ہے؟ جو حضور ﷺ کی آمد پر خشبوئیں بسا کر نبی اکرم کا استقبال کر رہا ہے یہ کون ہے؟ جو حضور ﷺ کی محبت لوگوں کے دلوں میں کوٹ کوٹ کر بھر رہا ہے یقیناً یہ اللہ رب العزت کی ہی ذات بابرکت ہے جو لوگوں کو یہ بتلا رہی ہے کہ جیسا محبوب اعلیٰ ایسا استقبال بھی اعلیٰ نہ ایسا کسی کو محبوب ملے گا اور نہ ہی اس طرح کسی کا استقبال کیا جائے گا۔

اور حضور ﷺ کا بچپن میں ہی بیماروں کو صحت یاب کرنا ”سبحان اللہ“ اے عقل،



سلیم اور اے ذوقِ حق شناس تو ہی بتا جب میرے محبوب ﷺ کے ہاتھ مبارک کی بچپن میں یہ شان ہے کہ اس کے مس ہونے سے اللہ تعالیٰ امراض کو دفع کر رہا ہے تو جب یہ دستِ کرم اپنے جو بن اور عروج کو پہنچا ہوگا تو اس کی کیا شان ہی گی؟؟؟

لَيْتَ يَدَكَ مَاسٌ وَجْهِي وَصَدْرِي

وَنَقَى عَنْهُمَا مَا مِنَ الْإِثْمِ وَالْغُبَارِ

یا رسول اللہ ﷺ! کاش آپ ﷺ کا دستِ کرم میرے چہرے اور سینے کو مس کر

جائے تو ان سے تمام گناہ اور غبار صاف ہو جائے۔

حدیث نمبر 4:

وہ نرم ملائم مہکتا ہوا پھول:

حضرت ابوطالب نبی اکرم ﷺ کے حسن کے متعلق فرماتے ہیں۔

“فَإِذَا هُوَ فِي غَايَةِ اللَّيْنِ وَطِيبِ الرَّائِحَةِ كَأَنَّهُ غُمَسَ فِي

الْمِسْكِ”

حوالہ: (منقبات الغیب) (تفسیر کبیر، ابو عبد اللہ محمد بن عمر بن الحسن الرازی، دار الاحیاء۔

التراث العربی بیروت، ۱۴۲۰ھ، تحت سورة الضحیٰ آیت: ۶، ج ۳۱، ص ۱۹۶)

کہ نبی اکرم ﷺ کی جلد نہایت ہی نرم تھی اور اس کی مہک ایسی تھی جیسے

کی آپ ﷺ کو خوشبو سے نہلایا گیا ہو۔

شرح:

حضور ﷺ کی جلد بہت زیادہ نرم و ملائم تھی حضرت انس رضی اللہ تعالیٰ عنہ

فرماتے ہیں کہ میں نے ہر نرم چیز کو چھوا مگر جو ملائمت نبی کریم ﷺ کے ہاتھ مبارک

کی تھی وہ کسی اور چیز میں نہ پائی، اور بعض روایات میں اس طرح بھی آیا ہے کہ

آپ ﷺ کے ہاتھ ریشم سے بھی زیادہ نرم و ملائم تھے اور برف سے زیادہ ٹھنڈے بھی تھے۔

رسول اللہ ﷺ کے بالوں کی مہک:

امام المصطفیٰ مولانا نقی علی خاں والد ماجد امام احمد رضا خاں بریلوی علیہما الرحمۃ

نبی اکرم ﷺ کے بالوں کے متعلق فرماتے ہیں۔

”آپ ﷺ کے بالوں سے خوشبو کی لپٹیں آتیں اور چمکتے رہتے جس

بیمار کو آپ ﷺ کے بال دھو کر پلا دیتے فوراً اچھا ہو جاتا“

حوالہ: (انوار جمال مصطفیٰ ﷺ، مولانا نقی علی خاں، زاویہ پبلشرز لاہور ص ۲۲۹)

ص ۲۲۹

حضرت محمد بن سیرین تابعی علیہ الرحمۃ فرماتے ہیں۔

عَنْ ابْنِ سَيْرِينَ قُلْتُ لِعَبِيدَةَ عِنْدَنَا مِنْ شَعْرِ النَّبِيِّ ﷺ أَصْبَنَاهُ

مِنْ قَبْلِ أَنَسِ أَوْ مِنْ قَبْلِ أَهْلِ أَنَسِ فَقَالَ لَأَنْ تَكُونَ عِنْدِي

شَعْرَةً مِنْهُ أَحَبُّ إِلَيَّ مِنَ الدُّنْيَا وَمَا فِيهَا“

تخریج: (محمد بن اسماعیل بخاری متوفی ۲۵۶ھ - امام صحیح بخاری (لاہور، مکہ

رحمانیہ) کتاب الوضوء، باب الماء الذي يغسل به شعر الانسان، ج ۱ ص ۹۱)

حضرت ابن سیرین سے مروی ہے کہ میں نے عبیدہ کو کہا ہمارے پاس

حضور ﷺ کے بال ہیں جن کو ہم نے حضرت انس سے یا حضرت انس

کے گھر والوں سے حاصل کیا ہے عبیدہ نے کہا اگر ان بالوں میں سے ایک

بال بھی میرے پاس ہوتا تو مجھے وہ دنیا کی تمام چیزوں سے محبوب ہوتا۔

شانِ رحمت ہے کہ شانہ نہ جدا ہو دم بھر

سینہ چاکوں پہ کچھ اس درجہ ہیں پیارے گیسو

امام ابو عبد اللہ محمد بن احمد القرطبی علیہ الرحمۃ فرماتے ہیں۔

“كَانَتْ شَعْرَاتُ مِنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي قَلْنَسُوَةِ خَالِدِ

بْنِ الْوَلِيدِ فَلَمْ يَشْهَدْ بِهَا قِتَالًا إِلَّا رُزِقَ النَّصْرُ”

تخریج: (ابو عبد اللہ محمد بن احمد، القرطبی، متوفی ۶۷۱ھ، الاعلام بما فی دین النصارى من

الفساد والاهام واطهار محاسن اسلام، دار التراث العربی، القاہرہ، ص ۳۷۱)

حضور ﷺ کے بالوں میں سے کچھ بال حضرت خالد بن ولید رضی اللہ

تعالیٰ کی ٹوپی میں تھے حضرت خالد بن ولید رضی اللہ تعالیٰ عنہ اس ٹوپی کو

پہن کر ہر میدان میں نکلتے تو اللہ تعالیٰ ان کے مقدر میں اس ٹوپی کی وجہ

سے فتح لکھ دیتا۔

اور اعلیٰ حضرت امام احمد رضا خاں نے کیا خوب کہا کہ۔

مشک بو کوچہ یہ کس پھول کا جھاڑا ان سے

حور یو عنبر سارا ہوئے سارے گیسو

بھینی خوشبو سے مہک جاتی ہیں گلیاں واللہ

کیسے پھولوں میں بسائے ہیں تمہارے گیسو

کہ یہ گلی کوچوں کو کس کا جھاڑا (اتارا) نصیب ہوا کہ مشک کی سی خوشبو آ رہی ہے

اور اے جنت کی حورو! ہمارے آقا ﷺ کی حالت تو یہ ہے کہ آپ ﷺ کے سارے

کے سارے گیسو (زلفیں) خالص عنبر ہیں۔

اور اے میرے مولا تم نے اپنے محبوب ﷺ کی زلفوں کو کس باغ کے پھولوں

سے بسایا ہے کہ جدھر جاتے ہیں تیری ذات کی قسم کوچہ و بازار مہک جاتے ہیں ایسی

خوشبو دنیا کے کسی پھول سے نہیں ملتی یقیناً تم نے کسی خاص پھولوں کے ساتھ اپنے

محبوب کے گیسو سنوارے ہیں۔

حدیث نمبر 5:

نبی اکرم ﷺ کے جسم اقدس کی مہک:

”وقال أنس رضي الله تعالى عنه: شممت العطر كله فلم

أشم نكهة أطيب من رسول الله صلى الله عليه وسلم“

حوالہ: (امام محمد بن يوسف الصالحی الشامی، سبل الهدی والرشاد، المتوفی ۵۹۵۴، ج ۲،

الباب الثامن، ص ۳۰، مکتبہ نعمانیہ)

حضرت انس رضی اللہ تعالیٰ عنہ فرماتے ہیں کہ میں نے تمام عطر سونگھے

لیکن رسول اللہ ﷺ کی خوشبو سے اعلیٰ و عمدہ خوشبو کبھی نہ سونگھی۔

حدیث نمبر 6:

اسی حدیث کو امام مسلم نے الفاظ کے تغیر کے ساتھ بیان کیا

”عن انس بن مالك رضي الله تعالى قال ولا مسست

ديباجة ولا حريرة الين من كف رسول الله ﷺ ولا شممت

مسكة ولا عنبرة اطيب من رائحة رسول الله ﷺ“

حوالہ: صحیح مسلم، کتاب الفضائل، باب طیب رائحة النبی ﷺ، حدیث: ۶۰۵۴، ج ۲،

ص ۲۶۳، مکتبہ رحمانیہ لاہور

حضرت انس بن مالک رضی اللہ تعالیٰ عنہ راوی ہیں کہ میں نے کوئی

دیباچہ اور نہ کوئی ریشم ایسی چھوئی ہے جو رسول اللہ ﷺ کے ہاتھوں سے

زیادہ نرم ہو، اور میں نے کوئی مشک و عنبر ایسی نہیں سونگھی جو رسول

اللہ ﷺ (کے جسم) کی خوشبو سے زیادہ پاکیزہ ہو۔

### حدیث نمبر 7:

”قال أنس رضي الله تعالى عنه: كل ريح طيب قد شممت  
فما شممت قط أطيب من ريح رسول الله صلى الله عليه  
وسلم وكل شيء لين قد مسست فما مسست شيئاً قط ألين  
من كف رسول الله صلى الله عليه وسلم“

حوالہ: (امام محمد بن يوسف الصالحی الشامی، سبل الهدی والرشاد، المتوفی ۹۵۴ھ، جماع

ابواب صفة جسده الشريف ﷺ ج ۲، الباب التاسع عشر، ص ۸۶، مکتبہ نعمانیہ پشاور)

حضرت انس رضی اللہ تعالیٰ عنہ فرماتے ہیں کہ ہر اچھی خوشبو کو میں نے  
سونگھا لیکن رسول اللہ ﷺ کی خوشبو سے عمدہ خوشبو کبھی نہ سونگھی، اور ہر  
نرم چیز کو میں نے چھوا لیکن رسول اللہ ﷺ کی ہتھیلی سے زیادہ نرم کسی  
چیز کو نہ پایا۔

### حدیث نمبر 8:

”حدثنا سليمان بن حرب ثنا عن حماد عن ثابت عن انس  
قال مامست حريرا ولا ديباجا الين من كف النبي ﷺ  
وَلَا شَمَمْتُ رِيحًا قَطُّ أَوْ عَرُفًا قَطُّ أَطْيَبُ مِنْ رِيحٍ أَوْ عَرُفِ  
النَّبِيِّ ﷺ“

حوالہ: محمد بن اسماعیل بخاری متوفی ۲۵۶ھ۔ امام۔ صحیح بخاری (لاہور، مکتبہ

رحمانیہ) کتاب المناقب، باب صفة النبي ﷺ، ج ۱ ص ۶۲۹)

حضرت انس بن مالک رضی اللہ تعالیٰ عنہ سے مروی ہے کہ میں نے کوئی  
ریشم اور دیباچ ایسا نہیں چھوا جو نبی کریم ﷺ کی ہتھیلی سے زیادہ نرم ہو

اور میں نے کوئی خوشبو نہ سونگھی جو نبی کریم ﷺ کی خوشبو سے زیادہ عمدہ ہو۔

شرح:

ان احادیث کی شرح کرتے ہوئے علامہ احمد بن عبدالفتاح فرماتے ہیں کہ  
 "قال يد اطيب من المسك و الجلد البين من الحرير  
 والملمس ابرد من الثلج"

حوالہ: (احمد بن عبد الفتاح، شمائل الرسول ﷺ، الفائدة الثانية، ج ۱، ص ۱۹۴، دار القمة

الاسكندرية)

کہ حضور ﷺ کا ہاتھ مشک سے زیادہ خوشبودار اور جلد ریشم سے زیادہ نرم اور جب کوئی آپ ﷺ کو چھوتا تو اس کو آپ ﷺ کی جلد برف سے زیادہ ٹھنڈی محسوس ہوتی۔

ان احادیث میں بیان ہوا کہ حضرت انس رضی اللہ تعالیٰ عنہ نے ہر قسم کا عطر سونگھا لیکن جو مہک حضور ﷺ کی تھی ایسی مہک نہ سونگھی کیونکہ یہ دنیا کے عطر کسی عطار نے تیار کیے ہوں گے لیکن جو خوشبو میرے محبوب ﷺ سے آتی تھی وہ کسی عطار نے نہیں بنائی تھی بلکہ وہ اُس ذات نے آپ ﷺ کے جسم اقدس میں رکھی جس نے پھول اور کلیوں کو مہکایا ہے اور ایسی خوشبو کہاں سے ملتی؟ کیونکہ جس طرح میرے محبوب ﷺ کی کوئی مثل نہیں اسی طرح آپ ﷺ کی مہک کی بھی کوئی مثل نہیں۔

انہیں کی بو مانیہ سمن ہے انہیں کا جلوہ چمن چمن ہے  
 انہیں سے گلشن مہک رہے ہیں انہیں کی رنگت گلاب میں ہے

## عنبر کی تعریف:

ملا علی قاری حنفی علیہ الرحمۃ عنبر اور مشک کی تعریف یوں کرتے ہیں۔

”عنبر اهو شيء لفظه البحر أي رمى به ويقال إنه روث دابة

من دواب البحر ولا يصح وأصول الطيب خمسة أصناف

المسك والكافور والعود والعنبر والزعفران“

حوالہ: (شرح شفاء، ملا علی قاری، القسم الاقل فی تعظیم العلی الاعلی جل و عز، الباب الثانی فی

تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طيبه، ج ۱، ص ۱۶۵)

عنبر وہ چیز ہے جس کو سمندر پھینکتا اور یہ بھی کہا جاتا ہے کہ عنبر سمندری

جانوروں کے گوبر کو کہا جاتا ہے۔ لیکن یہ بات درست نہیں، اور اصل

خوشبوئیں پانچ ہیں۔ ۱۔ مشک، ۲۔ کافور، ۳۔ عود، ۴۔ عنبر، ۵۔ زعفران۔

## مشک کی تعریف:

اور مشک کی تعریف کرتے ہوئے ملا علی قاری فرماتے ہیں۔

”والمسك ما خرج من الظباء بعد بلوع النهاية في النضج

وغزلان المسك نوع خاص من الظباء“

حوالہ: (شرح شفاء، ملا علی قاری، القسم الاقل فی تعظیم العلی الاعلی جل و عز، الباب

الثانی فی تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طيبه، ج ۱، ص ۱۶۵؛

۱۶۶۰، بتصرف)

اور جو ہرن سے مکمل طور پر پکنے کے بعد خارج ہوتا ہے اس کو مشک کہتے

ہیں، اور ”غزلان مشک“ ہرن کی ایک خاص قسم سے پیدا ہوتی ہے۔

اعلیٰ حضرت امام اہلسنت نبی کریم ﷺ کے جسم مبارک کی ملائمت اور مہک کا

تذکرہ یوں کرتے ہیں کہ

سرتا بقدم ہے تن سلطانِ زمن پھول

لب پھول، دہن پھول، ذقن پھول، بدن پھول

کہ تاجدارِ زمانہ حبیبِ یگانہ صَلَّى اللهُ عَلَيْهِ وَسَلَّمَ سرانوز سے لے کر قدم مبارک تک پھول  
(لطافت والے) ہیں ہونٹ، منہ، ٹھوڑی اور سارا جسم اقدس پھول کی طرح نرم و ملائم  
اور مہکتا ہے۔

حدیث نمبر 9:

“قال معاذ بن جبل رضى الله تعالى عنه: كنت أسير مع  
رسول الله صلى الله عليه وسلم قال أدن منى فدنوت منه  
فما شممت مسكا ولا عنبرا أطيب من ريح رسول الله  
صلى الله عليه وسلم“

حوالہ جات: (امام محمد بن یوسف الصالحی الشامی، سبل الہدی والرشاد، المتوفی ۹۵۴ھ، جما

ع ابواب صفة جسده الشريف صَلَّى اللهُ عَلَيْهِ وَسَلَّمَ ج ۲، الباب التاسع عشر، ص ۸۷، مکتبہ نعمانیہ پشاور،

۶۶ امام یوسف بن اسماعیل النہانی، متوفی ۱۲۵۰ھ جامع المعجزات، القسم الثالث، الباب الثاني عشر،

ص ۴۸۸، قدیمی کتب خانہ،

۶۶ الخصائص الكبرى ج ۱، باب فی عرقه الشريف، ص ۱۱۶ رحمانیہ)

حضرت معاذ بن جبل رضی اللہ تعالیٰ عنہ فرماتے ہیں کہ میں رسول

اللہ صَلَّى اللهُ عَلَيْهِ وَسَلَّمَ کے ساتھ سفر کر رہا تھا آپ صَلَّى اللهُ عَلَيْهِ وَسَلَّمَ نے فرمایا کہ میرے قریب ہو

جاؤ تو میں آپ صَلَّى اللهُ عَلَيْهِ وَسَلَّمَ کے قریب ہو گیا (یہاں تک کہ حضرت معاذ بن جبل

نے نبی اکرم صَلَّى اللهُ عَلَيْهِ وَسَلَّمَ کے جسم کی خوشبو کو سونگھا تو فرمایا) پس میں نے کوئی

مشک اور عنبر نہیں سونگھی جو رسول اللہ صَلَّى اللهُ عَلَيْهِ وَسَلَّمَ کی خوشبو سے عمدہ ہو۔



شرح:

اس حدیث میں حضرت معاذ بن جبل رضی اللہ تعالیٰ کا نبی اکرم ﷺ سے قرب بیان کیا گیا کہ حضرت معاذ بن جبل رضی اللہ تعالیٰ حضور ﷺ کے کتنے قریبی اور جان نثار صحابی تھے کہ معراج کی رات اللہ تعالیٰ نے اپنے محبوب ﷺ کو فرمایا کہ اے احمد قریب ہو جاؤ اے محمد قریب ہو جاؤ اور حضور ﷺ حضرت معاذ بن جبل رضی اللہ تعالیٰ عنہ کو فرما رہے ہیں کہ قریب ہو جاؤ "سبحان اللہ" اور ایک روایت میں آتا ہے کہ حضرت معاذ بن جبل نے فرمایا کہ جب میں نبی کریم ﷺ کے قریب ہوا تو میرا منہ آپ ﷺ کی مہر نبوت کو لگ رہا تھا تو مجھے آپ ﷺ کی مہر نبوت سے مشک و عنبر سے اعلیٰ خوشبو سونگھنے کو ملی۔

تخریج: (شرح شفاء، ملا علی قاری، القسم الاول فی تعظیم العلی الاعلیٰ جل و عز، الباب الثانی فی تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طيبه، ج ۱، ص ۱۶۳)

اعلیٰ حضرت امام احمد رضا خاں کیا خوب ترجمانی کرتے ہیں۔

بوسہ گہ اصحاب وہ مہر سامی  
وہ شائے چپ میں اُس کی عنبر قامی  
یہ طرفہ کہ ہے کعبہ جان و دل میں  
سنگ اسود نصیب رکن شامی

حدیث نمبر 10:

قال وائل بن حجر رضی اللہ تعالیٰ عنہ: لقد كنت أصافح  
النبي صلى الله عليه وسلم أو يمس جلدی جلدہ فاتعرفہ

بعد في يدي فإنه لأطيب رائحة من المسك.

تخريج: (امام محمد بن يوسف الصالحى الشامى، سبيل الهدى والرشاد، المتوفى ٥٩٤هـ، جماع ابواب صفة جسده الشريف ﷺ ج ٢، الباب التاسع عشر، ص ٨٦، مكتبة نعمانيه پشاور)

حضرت وائل بن حجر رضی اللہ تعالیٰ فرماتے ہیں کہ جب میں نبی اکرم ﷺ کے ساتھ مصافحہ کرتا یا کبھی میرا جسم آپ ﷺ کے جسم مبارک کے ساتھ مس ہوتا تو مجھے بعد میں ایسا لگتا تھا کہ میں نے مشک کی خوشبو لگائی ہے۔

حدیث نمبر 11:

عن انس رضی اللہ تعالیٰ عنہ قال کنا نعرف رسول اللہ ﷺ اذا اقبل بطیب ریحہ.

حضرت انس رضی اللہ تعالیٰ عنہ ارشاد فرماتے ہیں کہ جب حضور ﷺ آتے تو ہم آپ ﷺ کی خوشبو کی وجہ سے جان جاتے (کہ آپ ﷺ تشریف لارہے ہیں)۔

تخريج: (ابو محمد الحسين بن مسعود بن محمد بن الفراء البغوي متوفى ٥١٦هـ، شرح السنة للبغوي باب الطيب ريحه ﷺ، ج ١٣، ص ٢٣٢،

☆الخصائص الكبرى ج ١، باب الآفة في عرقه الشريف ﷺ، ص ١١٤، رحمانيه)

حدیث نمبر 12:

“عن ابراهيم النخعي رضی اللہ تعالیٰ عنہ قال کان

رسول ﷺ يعرف بالليل بريح الطيب“

تخريج: (امام يوسف بن اسماعيل النهدي، متوفى ١٣٥هـ، جامع المعجزات، القسم الثالث، الباب الثاني عشر، ص ٤٨٨، قديمي كتب معانه،

☆الخصائص الكبرى ج ١، باب الآفة في عرقه الشريف ﷺ، ص ١١٥، رحمانيه)

حضرت ابراہیم نخعی رضی اللہ تعالیٰ عنہ فرماتے ہیں کہ رسول اللہ ﷺ رات کو پاکیزہ خوشبو کے ساتھ پہچانے جاتے تھے۔

شرح:

ان دونوں حدیثوں میں سے ایک میں یہ بیان ہوا کہ جب حضور ﷺ ہماری طرف آتے تو ہم آپ ﷺ کو آپ ﷺ کی مہک کی وجہ سے پہچان لیتے کہ حضور ﷺ تشریف لارہے ہیں اور دوسری حدیث میں یہ ہے کہ جب رات کے وقت حضور ﷺ ہماری طرف آتے تو ہم آپ ﷺ کی مہک کی وجہ سے جان لیتے کہ نبی اکرم ﷺ آرہے ہیں۔

یعنی دن کے وقت صحابہ کرام کی توجہ کسی اور طرف ہوتی تو نبی اکرم ﷺ کی مہک ان کی توجہ حضور ﷺ کی طرف کروادیتی کہ اٹھو نبی اکرم ﷺ کی تشریف آوری ہو رہی ہے بادب کھڑے ہو جاؤ یا رات کی تاریکی کی وجہ سے صحابہ کرم رضی اللہ تعالیٰ عنہم نبی اکرم ﷺ کی آمد پر واقف نہ ہوتے تو وہ حضور ﷺ کی مہک سے جان لیتے کہ آقائے نامدار جلوہ فرمانے لگے ہیں لہذا وہ حضور ﷺ کے ادب میں کھڑے ہو جاتے تھے۔

اور رات کے وقت بھی آپ ﷺ کی مہک بکھر جاتی تا کہ رات کی رانی کا پودا یہ نہ کہے کہ میں رات کو خوشبو بکھیرتا ہوں تو ہے کوئی مجھ جیسا؟ تو حضور ﷺ کو یہ بھی خوبی عطا کی گئی کہ کوئی بھی حضور ﷺ کی عظمت اور رفعت کو نہیں پہنچ سکتا۔

وہ خدا نے ہے رتبہ تجھ کو دیا نہ کسی کو ملے نہ کسی کو ملا

کہ کلام مجید نے کھائی شہ ترے شہر و کلام و بقا کی قسم

### حدیث نمبر 13:

حضرت انس بن مالک رضی اللہ تعالیٰ عنہ سے مروی کہ میں نے دس سال تک حبیب اکرم ﷺ کی خدمت میں رہنے کا شرف حاصل کیا اور ہر قسم کے عطر سونگھے اور ان کی خوشبوؤں کا اچھی طرح اندازہ لگایا لیکن نبی اکرم ﷺ کی نگہت اقدس اور طیب ریح اور جسد اطہر سے پھوٹنے والی خوشبو اور مہک بالکل نرالی تھی (یعنی دنیا کے مشک و عنبر وغیرہ کا اس کے ساتھ کوئی موازنہ ہی نہیں تھا)۔

دراں زمیں کہ نسیمے وزو طرّہ یار چہ جائے دم زدن ناقہائے تاتاریست

حوالہ: (عبد الرحمن ابن جوزی، الوفا باحوال المصطفیٰ ﷺ، مترجم علامہ مفتی محمد

اشرف سیالوی علیہ الرحمۃ، حامد اینڈ کمپنی (فرید بکسٹال) لاہور ۲۰۰۲ء، ص ۴۴۶)

### شرح:

اس حدیث اور مذکورہ بالا احادیث کی شرح میں چند اقوال ائمہ کرام نقل کیے

جاتے ہیں۔

امام اسحاق بن راہویہ رحمۃ اللہ تعالیٰ فرماتے ہیں۔

أن هذه الرائحة الطيبة كانت رائحة رسول الله صلى الله

عليه وسلم من غير طيب.

اسحاق بن راہویہ رحمۃ اللہ تعالیٰ علیہ ارشاد فرماتے ہیں کہ یہ پاکیزہ خوشبو

بذات خود رسول اللہ ﷺ (کے جسم اطہر) کی تھی نہ کہ کوئی خوشبو لگانے

سے۔

تخریج: (امام محمد بن یوسف الصالحی الشامی، سبل الہدیٰ والرشاد، المتوفی ۵۹۵ھ، جما

ع ابواب صفة جسده الشریف ﷺ ج ۲، الباب التاسع عشر، ص ۸۸، مکتبہ نعمانیہ پشاور)

امام نووی علیہ الرحمۃ فرماتے ہیں۔

وهذا منما أكرمه الله تعالى به. قالوا: وكانت الريح الطيبة  
صفته صلى الله عليه وسلم وإن لم يمس طيبا ومع هذا كان  
يستعمل الطيب في أكثر أوقاته مبالغة في طيب ريحه  
لملاقاة الملائكة وأخذ الوحي ومجالسة المسلمين“

حوالہ: (امام محمد بن یوسف الصالحی الشامی، سبل الہدیٰ والرشد، المتوفی ۹۵۴ھ، جماع  
ابواب صفة جسده الشریف صَلَّى اللَّهُ عَلَيْهِ وَسَلَّمَ ج ۲، الباب التاسع عشر، ص ۸۸، مکتبہ نعمانیہ پشاور،  
☆ علی بن سلطان محمد الملا علی قاری حنفی متوفی ۱۰۱۴ھ، مرقاة شرح مشکوٰۃ، باب اسما:  
النبي صَلَّى اللَّهُ عَلَيْهِ وَسَلَّمَ ج ۹، ص مبلبل ۲۷۰۳)

امام نووی علیہ الرحمۃ فرماتے ہیں کہ (آپ صَلَّى اللَّهُ عَلَيْهِ وَسَلَّمَ کے جسم سے خوشبو  
آنا) اُن چیزوں میں سے ہے جن کے ساتھ اللہ تعالیٰ نے آپ صَلَّى اللَّهُ عَلَيْهِ وَسَلَّمَ کو  
عزت دی ہے اگر آپ صَلَّى اللَّهُ عَلَيْهِ وَسَلَّمَ خوشبو کو استعمال نہ بھی کرتے تو بھی  
آپ صَلَّى اللَّهُ عَلَيْهِ وَسَلَّمَ خوشبو آتی لیکن اکثر اوقات میں آپ صَلَّى اللَّهُ عَلَيْهِ وَسَلَّمَ خوشبو کو استعمال  
فرماتے تاکہ آپ صَلَّى اللَّهُ عَلَيْهِ وَسَلَّمَ کی خوشبو اور زیادہ ہو جائے کیونکہ آپ صَلَّى اللَّهُ عَلَيْهِ وَسَلَّمَ  
فرشتوں سے ملتے آپ صَلَّى اللَّهُ عَلَيْهِ وَسَلَّمَ پر وحی کا نزول ہوتا اور انہیں لیے بھی کہ آپ  
مسلمانوں میں بیٹھتے تھے۔

شیخ عبدالحق محدث دہلوی علیہ الرحمۃ فرماتے ہیں۔

“یکے از طبقات عجیب آنحضرت طیب ریح است کہ ذاتے وے صَلَّى اللَّهُ عَلَيْهِ وَسَلَّمَ  
بود بے آنکہ استعمال طیب از خارج کند و بیچ طیب بداراں نمی رسد“

حوالہ: (مدارج النبوة: ج ۱، ص ۲۹)

حضور صَلَّى اللَّهُ عَلَيْهِ وَسَلَّمَ کی مبارک صفات میں سے ایک یہ بھی ہے کہ بغیر خوشبو کے استعمال

کے حضور ﷺ کے جسم اقدس سے ایسی خوشبو آتی جس کا مقابلہ کوئی خوشبو نہ کر سکتی۔  
علامہ احمد عبدالجواد الدومی علیہ الرحمۃ فرماتے ہیں۔

“كان رسول الله ﷺ طيباً من غير طيب و لكنه كان يتطيب  
و يتعطر تو كيداً لرائحة و زيادة في اذكاء“

حوالہ: (الاتحافات الربانية لدومی، ص ۲۶۳)

حضور ﷺ کا جسم شریف خوشبو کے استعمال کے بغیر بھی مہکتا تھا لیکن  
حضور ﷺ اس کے باوجود پاکیزگی و نظافت میں اضافہ کے لیے خوشبو  
استعمال فرمالتے تھے۔

شیخ ابراہیم بیجوری علیہ الرحمۃ فرماتے ہیں۔

“وقد كان ﷺ طيب الرائحة و ان لم يمس طيباً كما جاء  
ذلك في الاخبار الصحيحة لكنه كان يستعمل الطيب  
زيادة في طيب الرائحة“

حوالہ: (شرح شمائل ترمذی، ص ۳۷۸)

احادیث صحیحہ سے یہ بات ثابت ہے کہ حضور ﷺ کے جسم مبارک سے  
خوشبو کی مہک بغیر خوشبو کے آتی تھی۔ لیکن آپ ﷺ خوشبو کا استعمال  
خوشبو میں اضافی کے لیے کرتے تھے۔

یا آپ ﷺ اس لیے خوشبو کو استعمال فرماتے تاکہ میری امت پر اس کی خلت  
ظاہر ہو جائے۔ اور یہ بھی معلوم ہو جائے کہ خوشبو لگانا میری سنت ہے۔ حالانکہ  
آپ ﷺ کو خوشبو کی کوئی ضرورت نہیں تھی کیونکہ آپ ﷺ کا جسم تو بطور معجزہ ہر  
وقت مہکتا رہتا تھا جیسا کہ ماقبل ذکر کیا گیا ہے بلکہ میں کہتا ہوں کہ خوشبوؤں کو جو مقام

و مرتبہ ملاوہ نبی اکرم ﷺ کے ان کو استعمال کرنے کی وجہ سے ہی ملا۔ ابوالاحمد غفرلہ“  
حدیث نمبر 14:

“روی ابن مردويه عن أنس رضي الله تعالى عنه قال: كان  
رسول الله صلى الله عليه وسلم منذ أسرى به ريح ريح  
عروس وأطيب من ريح عروس“

حوالہ: (امام محمد بن يوسف الصالحی الشامی، سبل الهدی والرشاد، المتوفی ۹۵۴ھ، جماع  
ابواب صفة جسده الشريف ﷺ ج ۲، الباب التاسع عشر، ص ۸۸، مکتبہ نعمانیہ پشاور)

امام ابن مردویہ علیہ الرحمۃ حضرت انس رضی اللہ تعالیٰ سے روایت کرتے  
ہیں کہ جب نبی کریم ﷺ معراج کرائی گئی تو آپ ﷺ کی خوشبو دلہنوں  
کی خوشبو سے عمدہ ہوگی۔

شرح:

نبی اکرم ﷺ کے جسم کی مہک آپ ﷺ کے معراج کرنے سے پہلے بھی عمدہ  
اور اعلیٰ تھی جیسا کہ حضرت آمنہ رضی اللہ تعالیٰ عنہا کی حدیث ماقبل گزری کہ “جب  
آپ ﷺ کی پیدائش ہوئی تو آپ ﷺ سے کستوری سے پاکیزہ خوشبو آرہی تھی اور  
جو حضرت انس رضی اللہ تعالیٰ عنہ نے یہاں پر فرمایا اس کا مطلب یہ بھی ہو سکتا ہے کہ  
آپ ﷺ کے جسم کی مہک میں مزید اضافہ کیا گیا ہو۔ واللہ اعلم بالصواب، ابوالاحمد  
غفرلہ“

اعلیٰ حضرت امام احمد رضا خان بریلوی معراج کی رات جو قدرتی طور پر خوشبو  
آ رہی تھی اس کا ذکر یوں فرماتے ہیں کہ

دہن کی خوشبو سے مست کپڑے نسیم گستاخ آنچلوں سے  
غلاف مشکیں جو اڑ رہا تھا غزال نائفے بسا رہے تھے  
براق کے نقشِ سُم کے صدقے وہ گل کھلائے کہ سارے رستے  
مہکتے گلبن، لہکتے گلشن ہرے بھرے لہلہا رہے تھے

کہ معراج کی مدت کعبہ معظمہ کے خوشبودار غلاف سے بادِ نسیم بڑی چالاکی کے  
ساتھ کھیل کود کر کے خوشبو چڑا رہی تھی اور خوشبو میں بسا ہوا غلاف کعبہ وجد میں جھوم رہا  
تھا اور حضور ﷺ کی وجہ سے اتنی خوشبو پھیل گئی کہ ہرن اپنی تھلیاں بھر بھر کر لے جا  
رہے تھے۔ میں کہتا ہوں یقیناً یہ تمام تر سخاوتیں خود حضور ﷺ کی ذات مبارک ہی کر  
رہی تھی جن کو اللہ تعالیٰ نے قاسم مطلق بنا کر بھیجا۔

اور حضور ﷺ کی سواری (براق) کے کھروں کے نشانات پر جان نثار کروں کہ  
اس نے ایسے ایسے پھول کھلائے کہ تمام راستے میں سرخ گلاب کے پھول مہک رہے  
تھے باغات سرسبز اور ہر طرف ہریالی ہی ہریالی تھی کہ ایسی بہار پہلے سوائے شبِ  
ولادتِ مصطفیٰ ﷺ کے کبھی نہ آئی تھی اور بعد میں آنے کا تو سوال ہی پیدا نہیں ہوتا۔  
کسی نے کیا خوب کہا کہ

نکبت و رنگ و نور کا عالم  
ذرے ذرے میں طور کا عالم  
کیا بتاؤں بیاں سے باہر ہے  
شبِ اسری حضور کا عالم

(ﷺ)



### حدیث نمبر 15:

حضور اکرم ﷺ کے وہن، لعابِ وہن کی مہک مبارکہ علامہ قاضی عیاض مالکی علیہ الرحمۃ نے شفا شریف میں نقل کیا:  
واتی بدلو من ماء زمزم فمج فيه فصار اطيب من المسك.  
آپ ﷺ کے پاس زمزم کے پانی کا ایک ڈول لایا گیا تو آپ ﷺ نے اس میں کلی مبارک فرمائی پس وہ مشک سے بھی زیادہ خوشبودار ہو گیا۔

تخریج: (القاضی ابو الفضل عیاض مالکی علیہ الرحمۃ، متوفی ۵۰۴ھ، الشفا بتعریف حقوق مصطفیٰ، ص ۲۰۹، مکتبہ شان اسلام محلہ جنگی پشاور)

### حدیث نمبر 16:

عن وائل بن حجر رضی اللہ تعالیٰ قال اتی النبی ﷺ بدلو من ماء فشرب من الدلو ثم صب فی البئر او قال ثم مج فی البئر ففاح منها مثل رائحة المسك.

حوالہ: (امام یوسف بن اسماعیل النبہانی، متوفی ۱۳۵ھ جامع المعجزات، القسم الثالث، الباب الثانی عشر ص ۴۸۴، قدیمی کتب خانہ،  
☆ امام محمد بن یوسف الصالحی الشامی، سنبل الہدیٰ والرشاد، المتوفی ۹۵۴ھ، ج ۲، الباب الثامن، ص ۳۰، مکتبہ نعمانیہ)

حضرت وائل بن حجر رضی اللہ عنہ فرماتے ہیں کہ رسول اللہ ﷺ کی خدمت میں ایک ڈول لایا گیا جس میں پانی تھا آپ ﷺ نے ڈول سے کچھ پانی پیا پھر اُس ڈول کو کنویں میں ڈال دیا یا فرمایا کہ آپ ﷺ نے کنویں میں کلی فرمائی تو کنویں سے کستوری جیسی خوشبو آنے لگی۔

شرح:

ان دو حدیثوں میں ایک میں صرف پانی کے ڈول کا ذکر ہے اور دوسری میں زم زم کے پانی کے ڈول کا ذکر ہے کہ دو واقعات دو مختلف مقامات وقوع پذیر ہوئے ہوں۔

امام محمد بن یوسف الصالحی اسی طرف اشارہ کرتے ہوئے فرماتے ہیں۔  
 “أتی بدلو فتوضاً منه فتمضمض و مع مسکا أو أطيّب من المسك“

حوالہ: (امام محمد بن یوسف الصالحی الشامی، سبل الہدی والرشاد، المتوفی ۸۹۵۴، ج ۲، الباب الثامن، ص ۳۰، مکتبہ نعمانیہ)

آپ ﷺ کے پاس ایک ڈول لایا گیا تو آپ ﷺ نے اس میں کلی فرمائی تو اس سے مشک بلکہ اس سے بھی عمدہ خوشبو مہکنے لگی۔  
 عام آدمی کے منہ سے تھوک یا کوئی اور چیز کسی کھانے میں غلطی سے بھی گر جائے تو لوگ اُس کھانے کو بھی پسند نہیں کرتے لیکن نبی اکرم ﷺ نے جان بوجھ کر اور سب کے سامنے کنوؤں میں کلی فرمائی پھر بھی ہر کسی شخص نے اس کے پانی کو پسند کیا۔ بلکہ ایک روایت میں یہ بھی آیا ہے کہ حضور ﷺ نے کڑوے کنویں میں کلی فرمائی تو وہ بیٹھا ہو گیا اور لوگ اُس کا پانی پہلے کڑواہٹ کی وجہ سے نہ پتے تھے لیکن جب آپ ﷺ کے کلی فرمانے کی وجہ سے اس میں مٹھاس پیدا ہو گئی تو اس کو پینا شروع کر دیا۔

جس کے پانی سے شاداب جان و جنان  
 اس دہن کی طراوت پہ لاکھوں سلام

جس سے کھاری کنویں شیرہ جاں بنے  
اس زلالِ حلاوت پہ لاکھوں سلام

حدیث نمبر 17:

”وقالت عميرة بنت سمعود الأنصارية رضى الله تعالى  
عنها: دخلت على رسول الله صلى الله عليه وسلم أنا  
وأخواتي وهن خمس فوجدنا يأكل قديدا فمضغ لهن  
قديدا ثم ناولني القديدا فقسمتها بينهن. وفمضغت كل  
واحدة قطعة فلقين الله وما وجد لأفواههن خلوف.“

حوالہ: (امام محمد بن يوسف الصالحی الشامی، سبل الهدی والرشاد، المتوفی ۹۵۴ھ، جماع

ابواب صفة جسده الشريف ﷺ ج ۲، الباب الثامن، ص ۳۱، مکتبہ نعمانیہ پشاور)

حضرت عمیرہ بنت سمعود رضی اللہ تعالیٰ عنہا فرماتی ہیں کہ میں اور میری  
پانچ بہنیں رسول اللہ ﷺ کے پاس آئیں آپ ﷺ اس وقت قدید  
تناول فرما رہے تھے تو آپ ﷺ نے میری بہنوں کے لیے قدید (ایک  
عربی کھانا) چبایا (یعنی اپنے منہ میں چبایا) اور پھر مجھے دیا تو میں نے اُن  
کو بانٹ کر دیا اُن میں سے ہر ایک نے وہ حصہ کھا لیا تو میری اُن بہنوں  
کے منہ سے آخری دم تک بدبو نہ آئی (یعنی آخری دم تک اُن کے منہ  
حضور ﷺ کے تھوک مبارک کی برکت سے مہکتے رہے)

شرح:

اس حدیث میں بیان ہوا کہ حضور ﷺ نے لڑکیوں کو جب قدید چبا کر دیا تو  
انہوں نے اس قدید کو کھا لیا تو اس کی برکت یہ ہوئی کہ ان لڑکیوں کے منہ آخری دم تک

مہکتے رہے۔

حضور اکرم ﷺ کا لعابِ دہن:

یہ حضور ﷺ کے لعابِ دہن کی برکت ہے کہ جس منہ میں چلا جائے وہ مہکتا ہی

رہتا ہے۔

ایک روایت میں آتا ہے کہ مدینہ میں ایک بد زبان عورت تھی ایک دفعہ حضور ﷺ کی خدمت میں حاضر ہوئی تو آپ اس وقت کھانا تناول فرما رہے تھے یہ عورت آپ ﷺ سے کہنے لگی کہ مجھے بھی عطا فرمائیں تو آپ ﷺ نے اس کو کھانا دے دیا تو وہ بولی نہیں میں تو وہ کھاؤں گی جو آپ ﷺ کے منہ مبارک میں ہے تو حضور ذات نے تو کبھی کسی سائل کو نہ نہیں فرمائی آپ ﷺ نے اپنے منہ سے کھانا نکالا اور اس عورت کو دے دیا صحابہ فرماتے ہیں کہ پہلے مدینہ میں اس عورت سے زیادہ بد زبان کوئی نہ تھا لیکن جب حضور ﷺ کے لعابِ دہن سے تر کھانا اس عورت کے منہ میں گیا تو وہ مدینہ میں سب سے زیادہ حیاء والی ہو گئی۔

حوالہ: (المعجم الكبير: سليمان بن أحمد بن أيوب الطبراني المتوفى ۳۶۰، باب الصاد، ابو

عبد الرحيم خالد بن ابي، ج ۸، ص ۲۳۱، حديث نمبر: 7903)

اور حضور ﷺ کا لعابِ دہن وہ ہے کہ علامہ سعد الدین تفتازانی علیہ الرحمۃ شارح عقائد نسفی فرماتے ہیں۔ کہ مجھے دورانِ طالب علمی سبق یاد نہ ہوتا تھا لیکن میں ہر وقت محنت کرتا رہتا تھا اور سبق یاد کرتا رہتا لیکن جب استاد صاحب کے سامنے جاتا تو سب کچھ بھول جاتا ایک دن خواب میں میرے مقدر جاگ اٹھے اور حضور ﷺ تشریف لائے اور میرے منہ میں اپنا لعابِ دہن ڈالا، جب علامہ سعد الدین تفتازانی علیہ الرحمۃ کے منہ میں جاتا ہے تو آپ کے زبان کی بندش ختم ہو جاتی ہے اور اس زبان

سے ایسے ایسے علمی نکات نکلتے ہیں کہ جو علامہ سعد الدین تفتازانی نے کسی سے اور پڑھے بھی نہیں اور صبح کو آپ کے اُستاد بھی فرماتے ہیں اے سعد الدین تو کل والا سعد الدین نہیں ہے اسی لعاب دہن نے آپ علیہ الرحمۃ کو وقت کا علامہ بنا دیا کہ تمام علماء آپ علیہ الرحمۃ کی علمی برتری کا اعتراف کرتے تھے اور اب بھی کرتے ہیں۔

حدیث نمبر 18:

“و قال عتبة بن فرقد رضى الله تعالى عنه اصابني الم فجئته  
فتفل في يديه و مسح ظهري و بطني فذهب الالم و لازمني  
ريح اطيب من المسك“

حوالہ: (احمد بن حسين بن علي بن الخطيب، متوفى ۵۸۱ھ، وسيلة الاسلام بالبنی علیہ الصلوۃ والسلام، دار الغرب الاسلامی بیروت، ۱۴۰۴-۱۹۸۴ء، ج ۱، ص ۱۲۲)

حضرت عتبہ بن فرقد فرماتے ہیں مجھے تکلیف ہوئی تو میں نبی کریم ﷺ کی خدمت میں آیا تو آپ ﷺ نے اپنے ہاتھ مبارک پر اپنا لعاب دہن ڈال کر میرے پیٹ اور پشت پر پھیرا تو میری تکلیف دور ہو گئی اور اسی دن سے مجھ سے مشک سے اعلیٰ خوشبو آنے لگ پڑی۔

حدیث نمبر 19:

عن أم عاصم امرأة عتبة بن فرقد قالت كنت عند عتبة أربع  
نسوة ما منا امرأة إلا وهي تجتهد في الطيب لتكون اطيب  
من صاحبتهما وما ينمس عتبة الطيب وهو اطيب ريحا منا  
وكان ألى خرج ألى الناس قالوا ما شمنا ريحا اطيب ريحا  
من ریح عتبة فقلنا له في ذلك قال أخذني الشرى على

عهد رسول الله ﷺ فشكوت ذلك اليه فأمرني ان  
اتجرد فتجردت وقعدت بين يديه والقيت ثوبي على فرجى  
فنفت في يده ثم وضع يده على ظهري وبطنى فعبق بى هذا  
الطيب من يومئذ.

تخریج: (امام یوسف بن اسماعیل النبہانی، جامع المعجزات، فصل ثانی ص ۳۱۵، قدیمی

کتاب خانہ)

حضرت أم عاصم رضی اللہ تعالیٰ عنہا حضرت عتبہ بن فرقہ رضی اللہ تعالیٰ  
عنہ کی زوجہ سے روایت ہے فرماتی ہیں کہ ہم حضرت عتبہ کی چار بیویاں  
تھیں ہم میں سے ہر ایک دوسری سے عمدہ خوشبو لگانے کی کوشش کرتی  
لیکن جو خوشبو ہمیں عتبہ سے آتی تھی وہ ہماری خوشبو سے کئی گنا بہتر تھی  
حضرت عتبہ جب بھی لوگوں کے پاس سے گزرتے تو لوہ کہتے کہ ہم نے  
عتبہ جیسی خوشبو آج تک نہیں سونگھی۔ ہم نے حضرت عتبہ رضی اللہ تعالیٰ  
عنہ سے اس کا سبب پوچھا تو فرمایا کہ حضور ﷺ کے زمانہ میں میرے جسم  
پر پھنسیاں ظاہر ہوئیں۔ میں بارگاہ رسالت میں حاضر ہوا اور اپنی بیماری  
کی شکایت کی آپ ﷺ نے مجھے جسم نگا کرنے کا حکم دیا میں نے کپڑے  
اتار دیئے اور اپنا ستر چھپا کر آپ ﷺ کے سامنے بیٹھ گیا۔ آپ ﷺ  
نے اپنے دست اقدس پر اپنا عابدہن لگا کر میری پشت اور میرے پیٹ پر  
مل دیا اسی دن سے میری بیماری بھی جاتی رہی اور مجھ میں یہ خوشبو پیدا ہو  
گئی۔

## حدیث نمبر 20:

ایک روایت میں اس حدیث کے یہ الفاظ ہیں:

قالت أم عاصم امرأة عتبة بن فرقد رضي الله تعالى عنها:  
 كنا نتطيب ونجهد لعتبة بن فرقد أن نبذغه فما نبشده وربما  
 لم يمس عتبة طيبا فقلنا له فقال: أخذني البشر على عهد  
 رسول الله صلى الله عليه وسلم فأتيت فتفل في كفه ثم  
 مسح جلدي فكنت من أطيب الناس ريحا

حوالہ: (امام محمد بن يوسف الصالحی الشامی، سبل الهدی والرشاد، المتوفی ۵۹۵۴، ج ۲،

الباب الثامن، ص ۳۱، مکتبہ نعمانیہ)

حضرت عتبہ رضی اللہ تعالیٰ عنہ کی زوجہ حضرت ام عاصم رضی اللہ تعالیٰ عنہا  
 فرماتی ہیں کہ ہم خوشبو لگاتیں تھیں اور حضرت عتبہ خوشبو نہیں لگاتے تھے  
 لیکن پھر بھی ان سے خوشبو آتی رہتی تھی ہم نے اس کا سبب پوچھا تو  
 حضرت عتبہ رضی اللہ تعالیٰ نے فرمایا کہ رسول اللہ ﷺ کے زمانہ میں  
 میرے جسم پر پھنسیاں ظاہر ہوئیں۔ میں بارگاہ رسالت میں حاضر ہوا  
 آپ ﷺ نے اپنے دست اقدس پر اپنا لعاب دہن لگا کر میری پشت اور  
 میرے پیٹ پر مل دیا تو اس دن سے میں لوگوں میں سے زیادہ خوشبو والا  
 ہو گیا۔

شرح:

ان احادیث میں بیان ہوا کہ حضرت عتبہ بن فرقد رضی اللہ عنہ کو جب تکلیف  
 ہوئی تو آپ رضی اللہ تعالیٰ عنہ کسی عام طبیب یا ڈاکٹر کے پاس نہیں گئے بلکہ اُس ہستی

کے پاس حاضر ہوئے جن کو رب کائنات نے طیب الارواح والابدان بنا کے بھیجا ہے معلوم ہوا کہ حضور ﷺ تمام مصائب میں مدد فرماتے ہیں۔ چاہے وہ کوئی جسمانی تکلیف ہو یا روحانی کسی قسم کی بھی ہو حضور ﷺ ہر تکلیف کو دور فرمادیتے ہیں۔

اس طرح کے واقعات کتب احادیث میں بہت زیادہ ہیں جن میں یہ مذکور ہے کہ صحابہ کرام رضی اللہ تعالیٰ عنہم کو حضور ﷺ کے لعابِ دہن کی وجہ سے شفاء ملی مثلاً سب حضرت ابو بکر رضی اللہ تعالیٰ عنہ کے پاؤں پر سانپ نے ڈس لیا تو آپ ﷺ نے اُس پر اپنا لعابِ دہن لگایا تو سانپ کے زہر کا اثر ختم ہو گیا اور وہ بالکل ٹھیک ہو گئے۔

حضرت رفاعہ رضی اللہ تعالیٰ عنہ کی آنکھ جب تیر لگنے سے پھوٹ گئی تو آپ ﷺ نے اپنا لعابِ دہن اُن کی آنکھ پر لگایا تو بالکل ٹھیک ہو گئی۔

حوالہ: (خصائص کبریٰ، ذکر المعجزات الواقعة فی الغزوات، ج ۱، ص ۳۳۸)

اور اسی طرح جب غزوہ خیبر کے دن حضرت علی کرم اللہ وجہہ ورضی اللہ تعالیٰ عنہ کی آنکھوں کو تکلیف ہوئی تو وہ بھی حضور ﷺ کے لعابِ دہن کی وجہ سے ہی دور ہوئی۔

حوالہ: (بخاری شریف، باب الدعاء النبوی ﷺ، ج ۴، ص ۴۷، حدیث نمبر: ۴۹۴۲، ج ۵،

ص ۱۳۴، حدیث نمبر: ۴۲۱۰)

امام اعظم علیہ الرحمۃ نے کیا خوب کہا

و علی من رمد به داوיתه فی خیبر فشفی بطیب لماک

• (قصیدۃ نعمان)

حضرت حارث بن سراقہ رضی اللہ تعالیٰ عنہ جنگ بدر میں شہید ہو گئے جب ان کی شہادت کی خبر مدینہ میں ان کی والدہ اور بہن کو ملی، تو ان کو بہت صدمہ ہوا



حضور ﷺ بدر سے واپس تشریف لائے تو حضرت حارث بن سراقہ رضی اللہ تعالیٰ عنہ کی والدہ خدمت اقدس میں حاضر ہوئیں اور عرض کیا اگر میرا بیٹا جنت میں ہے تو خوشی کا مقام ہے اور رونے کی ضرورت نہیں، اگر دوزخ میں ہے تو خدا کی قسم میں چلا چلا کر روں گی حضور ﷺ نے فرمایا خدا کی قسم تمہارا بیٹا جنت میں ہے۔

وہ کہنے لگیں کہ میں اب نہیں روں گی تو حضور ﷺ نے پانی کا ایک پیالہ طلب کیا اور اس میں اپنے ہاتھ دھوئے اور کلی فرمائی اور یہ پانی حضرت حارث بن سراقہ رضی اللہ تعالیٰ عنہ کی والدہ اور بہن کو پلا دیا اور فرمایا کہ اس پانی کو تھوڑا سا لے کر اپنے گریبانوں پر بھی چھڑک لو ان دونوں نے ایسا ہی کیا اور اپنے گھر چلی گئیں راوی فرماتی ہیں کہ ہم نے دیکھا کہ مدینہ میں کوئی عورت ان سے زیادہ خوش نہ تھی۔

حوالہ: (مقاصد اسلام، ص ۲۵۵ بحوالہ ذکر جمیل ص ۱۵۲، ابن ابی شیبہ: ۳۶۷۱۳، کنز

العمال: ۳۰۰۲۴)

مزید واقعات کے لیے کتب سیرت و شمائل کا مطالعہ فرمائیں۔

حدیث نمبر 21:

رسول اللہ ﷺ کی بغل مبارک کی مہک:

امام دارمی علیہ الرحمۃ نے بنی حریش کے ایک ثقہ آدمی سے روایت کیا وہ فرماتے

ہیں۔

“قَالَ كُنْتُ مَعَ أَبِي حِينَ رَجِمَ النَّبِيُّ صَلَّى اللَّهُ عَلَيْهِ وَسَلَّمَ

مَا عَزَّ بِنِ مَالِكٍ فَلَمَّا أَخَذَتْهُ الْحِجَارَةُ أُرْعَبْتُ فَضَمَنِي النَّبِيُّ

صَلَّى اللَّهُ عَلَيْهِ وَسَلَّمَ إِلَيْهِ فَسَالَ عَلِيٌّ مِنْ عِرْقِ إِبْطِهِ مِثْلَ

رِيحِ الْمَسْكِ

کہ جب حضور ﷺ نے حضرت ماعز بن مالک رضی اللہ تعالیٰ عنہ کو اقرار بالزنا پر سنگسار کرنے کا حکم دیا تو میں اپنے باپ کے ساتھ وہاں موجود تھا ان کے بدن پر پتھر برستے دیکھ کر مجھ میں کھڑارہنے کی طاقت نہ رہی قریب تھا کہ میں گر پڑتا۔ تو حضور ﷺ نے مجھے اپنے ساتھ لگا لیا وہ ایسا وقت تھا کہ آپ ﷺ کی بغلوں کا پسینہ مجھ پر ٹپک رہا تھا جس کی مہک مشک و عنبر سے بھی عمدہ تھی۔

حوالہ جات: (الخصائص الكبرى ج ١، باب الآية في عرقه الشريف ﷺ، ص ١١٤ (رحمانیہ))

☆، دارمی: ٢٤،

☆ امام یوسف بن اسماعیل النبھانی، متوفی ١٣٥٠ھ جامع المعجزات، القسم الثالث، الباب الثانی عشر، ص ٤٨٨، قدیمی کتب خانہ،

☆ زرقانی علی المواہب، ج ٤، ص ١٨٧ بحوالہ ذکر جمیل، علامہ شفیع اوکاڑوی صاحب علیہ الرحمۃ، ضیاء القرآن پبلی کیشنز لاہور ٢٠١٤ء، ص ٢١٩،

☆ امام محمد بن یوسف الصالحی الشامی، سبل الہدی والرشاد، المتوفی ٨٩٥٤ھ، جامع ابواب صفة جسده الشريف ﷺ ج ٢، الباب التاسع عشر، ص ٨٧، مکتبہ نعمانیہ پشاور)

شرح:

حضرت ماعز بن مالک سلمی رضی اللہ تعالیٰ عنہ حضور ﷺ کے ایک صحابی ہیں۔ ان سے ایک مرتبہ ایسا مکروہ ترین فعل سرزد ہو گیا جو ایک صحابی کی شانِ رفیع کے ہرگز شایاں نہ تھا۔

اس میں کوئی شبہ نہیں کہ بظاہر یہ واقعہ نہایت قبیح ہے لیکن غور و فکر کرنے والوں کے لیے اس میں درسِ بصیرت اور خطا کاروں کے لیے ایک بہترین اسوہ و نمونہ ہے۔ اور اس سے بڑھ کر توبۃ النصوح کی مثال نہیں مل سکتی۔

چنانچہ ایک مرتبہ جذباتِ نفس سے مغلوب ہو کر زنا کا ارتکاب کر بیٹھے۔ اس وقت تو جذبات کے طوفان میں کچھ نہ سوجھا بعد میں جب ہوش آیا تو آنکھیں کھلیں اور شدت سے احساس ہوا کہ کیا کر بیٹھے، اس واقعہ کو امام مسلم نے یوں بیان فرمایا کہ

عَنْ سُلَيْمَانَ بْنِ بُرَيْدَةَ عَنْ أَبِيهِ قَالَ: جَاءَ مَا عِزُّ بْنُ مَالِكٍ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ طَهَّرْنِي فَقَالَ: وَيَحْكُ ارْجِعْ فَاسْتَغْفِرِ اللَّهَ وَتُبْ إِلَيْهِ قَالَ: فَرَجَعَ غَيْرَ بَعِيدٍ ثُمَّ جَاءَ فَقَالَ: يَا رَسُولَ اللَّهِ طَهَّرْنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَيَحْكُ ارْجِعْ فَاسْتَغْفِرِ اللَّهَ وَتُبْ إِلَيْهِ قَالَ: فَرَجَعَ غَيْرَ بَعِيدٍ ثُمَّ جَاءَ فَقَالَ: يَا رَسُولَ اللَّهِ طَهَّرْنِي فَقَالَ النَّبِيُّ صَلَّى اللَّهُ عَلَيْهِ وَسَلَّمَ: مِثْلَ ذَلِكَ حَتَّى إِذَا كَانَتِ الرَّابِعَةَ قَالَ لَهُ رَسُولُ اللَّهِ: فِيمَ أَطَهَّرَكَ فَقَالَ: مِنْ الزُّنَى فَسَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَبِي جُنُونٌ فَأُخْبِرَ أَنَّهُ لَيْسَ بِمَجْنُونٍ فَقَالَ: أَشْرِبَ خَمْرًا فَقَامَ رَجُلٌ فَاسْتَنَكَّهُ فَلَمْ يَجِدْ مِنْهُ رِيحَ خَمْرٍ قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَرْنَيْتَ فَقَالَ: نَعَمْ فَأَمَرَ بِهِ فَرُجِمَ فَكَانَ النَّاسُ فِيهِ فِرْقَتَيْنِ قَائِلٌ يَقُولُ: لَقَدْ هَلَكَ لَقَدْ أَحَاطَتْ بِهِ خَطِيئَتُهُ وَقَائِلٌ يَقُولُ: مَا تَوْبَةٌ أَفْضَلُ مِنْ تَوْبَةِ مَا عِزُّ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَوَضَعَ يَدَهُ فِي يَدِهِ ثُمَّ قَالَ: اقْتُلْنِي بِالْحِجَارَةِ قَالَ: فَلَبِثُوا بِذَلِكَ يَوْمَيْنِ أَوْ ثَلَاثَةً ثُمَّ جَاءَ رَسُولُ

اللَّهُ صَلَّى اللَّهُ عَلَيْهِ وَسَلَّمَ وَهُمْ جُلُوسٌ فَسَلَّمَ ثُمَّ جَلَسَ  
فَقَالَ: اسْتَغْفِرُوا لِمَاعِزِ بْنِ مَالِكٍ قَالَ: فَقَالُوا: غَفَرَ اللَّهُ  
لِمَاعِزِ بْنِ مَالِكٍ قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:  
لَقَدْ تَابَ تَوْبَةً لَوْ قُسِمَتْ بَيْنَ أُمَّةٍ لَوَسِعَتْهُمْ

حوالہ: (مسلم شریف، کتاب الحدود، باب من اعترف على نفسه، ج ۳، ص ۱۳۲۱)

حدیث: (۱۶۹۵)

حضرت سلمان بن بریدہ اپنے باپ سے روایت کرتے ہیں کہ حضرت  
ماعز رضی اللہ تعالیٰ عنہ (اسی بے تابی کے عالم میں دوڑتے ہوئے)  
حضور ﷺ کی بارگاہ میں حاضر ہوئے اور عرض کیا یا رسول اللہ مجھے پاک  
کیجئے۔ (آپ ﷺ سمجھ گے لیکن پردہ پوشی فرماتے ہوئے فرمایا) کہ جاؤ  
خدا سے مغفرت چاہو اور اس کے حضور توبہ کرو۔

(یہ جواب سن کر) واپس چلے گے تھوڑی دور جا کر پھر لوٹ آئے اور پھر  
عرض کیا یا رسول اللہ ﷺ مجھے پاک کیجئے۔ آپ ﷺ نے پھر وہی  
جواب دیا کہ جاؤ اللہ تعالیٰ سے توبہ و استغفار کرو! پھر چلے گے تھوڑی دور  
جا کر پھر لوٹ آئے اور کہا یا رسول اللہ ﷺ مجھے پاک کریں! آپ ﷺ  
نے پھر وہی فرمایا پھر لوٹ گے چوتھی بار آ کر پھر عرض کیا مجھے پاک  
فرمائیے۔

اب آپ ﷺ نے (صراحتاً) پوچھا کس چیز سے پاک کروں؟ عرض کیا  
زنا (کی گندگی) سے! (حضور ﷺ جرم کے ایسے صریح اعتراف سے  
بہت متعجب ہوئے کیوں کہ اس کی سزا بھی بہت دردناک تھی یعنی سنگ

ساری۔) اس لیے آپ ﷺ نے صحابہ کرام رضی اللہ تعالیٰ عنہم سے فرمایا ان کو جنون تو نہیں؟ عرض کیا گیا نہیں۔ پھر فرمایا اس نے شراب تو نہیں پی؟ ایک صاحب نے اُٹھ کر منہ سونگھا تو شراب کا بھی کوئی اثر نہ تھا۔ آپ ﷺ نے پھر پوچھا کیا تم نے واقعی زنا کیا ہے؟ حضرت ماعز رضی اللہ تعالیٰ عنہ نے عرض کیا جی ہاں! اس اقرار کے بعد آپ ﷺ نے ان کو سنگسار کرنے کا حکم دیا (حکم صادر ہی ان کو لے جا کر) سنگسار کر دیا گیا۔

(اس کے بعد) ان کے بارے میں لوگوں کی رائیں مختلف تھیں بعض نے کہا کہ وہ اپنی خطاؤں کی وجہ سے ہلاک ہو گے اور بعض کہتے تھے کہ ان کی توبہ سے افضل کسی کی توبہ نہیں۔ دو تین دن تک ان کے بارے یہی رائے زنی ہوتی رہی۔ پھر حضور ﷺ صحابہ کے مجمع میں تشریف لائے اور سلام کر کے بیٹھ گئے اور فرمایا ماعز بن مالک کے لیے سب مغفرت کی دعا کرو سب نے دعا کی دعا کے بعد حضور ﷺ نے فرمایا۔

“بے شک ماعز (رضی اللہ تعالیٰ عنہ) نے ایسی توبہ کی کہ اگر اس کو تمام امت پر تقسیم کر دیا جائے تو تمام امت کے لیے یہی ایک توبہ کافی ہے۔“

اللہ اللہ کیا ہی اعلیٰ توبہ کا جذبہ ہے کہ کسی بھی رکاوٹ نے حضرت ماعز رضی اللہ تعالیٰ عنہ ہو کو نہیں روکا۔ ہم جیسے سیاہ کاروں اور بدکاروں کو اس سے ہر قسم کی شرمندگی ایک طرف رکھ کر توبہ کرنے کا سبق ملتا ہے۔ اللہ تعالیٰ حضرت ماعز رضی اللہ تعالیٰ عنہ کی توبہ کے صدقے ہم سب گناہ گاروں کی بھی توبہ قبول فرمائے، آمین بجاہ النبی الکریم  
الامین۔

نبی اکرم ﷺ کی بغلیں:

حضور ﷺ کی بغلیں نہایت پاکیزہ اور خوشبودار تھیں آپ ﷺ کی بغلوں کا رنگ متغیر نہیں ہوتا تھا اور نہ ہی آپ ﷺ کی بغلوں میں بال تھے۔

حوالہ: (خصائص الكبرى، ذكر المعجزات و الخصائص في خلقه، باب الآية في ابطيه

الشریف، ج ۱، ص ۱۰۷:)

کسی نے کیا خوب کہا کہ

واہ اے عطر خدا ساز مہکنا تیرا

خوبرو ملتے ہیں کپڑوں پہ پسینہ تیرا

نبی اکرم ﷺ کے مقدّس ہاتھوں کا خوشبودار ہونا۔

رسول اللہ ﷺ کے ہاتھ مبارک اور بازو مبارک پر گوشت تھے ریشم سے بڑھ کر

نرم اور بے حد خوشبودار اور ٹھنڈے تھے۔

حدیث نمبر 22:

حضرت ابی جحیفہ رضی اللہ تعالیٰ عنہ مروی ہیں کہ۔

“خرج رسول الله ﷺ بالهاجرة الى البطحاء فتوضأ ثم صلى

الظهر ركعتين و العصر ركعتين و بين يديه عنزة. كان تمر من

ورائها المرأة و قام الناس فجعلوا ياخذون يديه فيمسحون بها

وجوههم، قال فاخذت بيده فوضعتها على وجهي، فاذا هي

ابرد من الثلج و اطيب رائحة من المسك.”

حوالہ: (محمد بن اسماعيل بخاری، صحيح بخاری، كتاب المناقب، باب صفة

النبي ﷺ، حديث: ۳۵۵۳،

☆ عبد المالك بن محمد ابراهيم النسابةوري متوفى ٥٤٠٧هـ، شرف مصطفى، دار البشائر

الاسلاميه، مکه مکرمه، ١٤٢٤هـ، ج ٢، فصل ذکر الآیة فی عرفہ ﷺ، ص ١١٧)

رسول اللہ ﷺ نے دوپہر کے وقت مقام بطحاء کی طرف سفر فرمایا۔ پس آپ ﷺ نے وضو فرمایا پھر نمازِ ظہر اور عصر کی دو، دو رکعتیں ادا فرمائیں اور آپ ﷺ کے سامنے نیزہ (بطورِ سترہ) تھا۔ عورت نیزہ کی دوسری طرف سے گزر رہی تھی پھر لوگ کھڑے ہوئے اور نبی اکرم ﷺ کے ہاتھوں کے ساتھ اپنے ہاتھ لگاتے اور پھر آپ کے ہاتھوں کو اپنے چہروں پر ملتے تھے۔ راوی فرماتے ہیں کہ میں نے بھی حضور ﷺ کا ہاتھ مبارک پکڑا اور آپ ﷺ کا ہاتھ مبارک اپنے چہرے پر رکھا تو وہ برف سے ٹھنڈا اور کستوری سے زیادہ خوشبودار تھا۔

شرح:

اس حدیث میں بیان ہوا کہ لوگ حضور ﷺ کے ہاتھ مبارک پکڑ کر اپنے چہروں پر ملتے معلوم ہوا کہ کسی بزرگ ہستی سے برکت حاصل کرنا صحابہ کرام رضی اللہ تعالیٰ عنہم کا معمول رہا ہے۔

حضور ﷺ کے ہاتھ مبارک وہ ہاتھ ہیں جن میں اللہ تعالیٰ نے ہر قسم کی نعمت و خیر رکھی ہے اور یہی وہ ہاتھ مبارک ہیں جو کسی صاحبِ مرض کے جسم سے مس ہوتے ہیں تو اس کو بفضلِ رب کائنات شفا مل جاتی ہے۔

حوالہ: (بخاری شریف، باب الصلاة علی الشہید، حدیث نمبر: ١٣٤٤، بخاری شریف، باب

قتل ابی رافع عبد اللہ بن ابی حدیث نمبر: ٤٠٣٩)

## ضروری بات:

حدیث میں جو بیان کیا گیا کہ نبی اکرم ﷺ نے ظہر اور عصر کو اکٹھا ادا فرمایا تو اس کا مطلب یہ کہ ظہر کو اس کے آخری وقت میں اور عصر کو اس کے اوّل وقت میں ادا فرمایا۔ ایک نماز کے وقت میں دو نمازوں کو بطور ادا جمع نہیں کیا جاسکتا کیونکہ نماز کے لیے وقت کا ہوا ضروری ہے اس لیے کہ اللہ تعالیٰ نے ارشاد فرمایا نماز مومنوں پر مقررہ وقت پر فرض کی گئی ہے۔ اور دوسری بات یہ کہ آپ ﷺ نے دو، دو رکعات ادا فرمائی اس لیے کہ آپ ﷺ سفر میں تھے۔

## حدیث نمبر 23:

حضرت أسامہ بن شریک رضی اللہ تعالیٰ عنہ سے مروی ہے کہ حضور ﷺ کی خدمت میں کچھ دیہاتی لوگ آئے اور آپ ﷺ سے اسلام کے بارے میں سوالات کیے تو آپ ﷺ نے ان کو جو بات ارشاد فرمائے (اس کے بعد فرماتے ہیں) کہ۔

“ثم قام رسول الله ﷺ وقام الناس فجعلوا يقبلون يده

(ﷺ) فاخذتها فوضعتها على وجهي فاذا هي اطيب من

المسك و ابيض من الثلج“

حوالہ: (ابو بکر احمد بن حسین بن علی العراسانی، البیهقی، متوفی ۴۵۸ھ، شعب الایمان، باب

تعظیم النبی ﷺ، ج ۳، ص ۱۰۷، مکتبۃ الرشید للنشر والتوزیع بالریاض، طبعة الاولى ۱۴۲۳ھ، ۲۰۰۳ء)

پھر رسول اللہ ﷺ کھڑے ہوئے اور لوگ بھی کھڑے ہو گئے پس لوگ

حضور ﷺ کے ہاتھ مبارک کو بوسہ دینے لگے پھر میں بھی اٹھا اور رسول

اللہ ﷺ کے ہاتھ مبارک کو پکڑا اور اپنے چہرہ پر رکھا تو وہ مشک سے زیادہ

خوشبودار اور برف سے زیادہ سفید تھا۔



شرح:

اس حدیث مبارک میں بیان ہوا جب حضور ﷺ کھڑے ہوئے تو تمام لوگ کھڑے ہو گئے معلوم ہوا کہ کسی کے ادب کے لیے تعظیماً قیام صحابہ کرام رضی اللہ تعالیٰ عنہم کا طریقہ اور معمول تھا اور یہ بھی واضح ہوا کہ حضور ﷺ یا کسی برگزیدہ بندے کے ہاتھ کو بوسہ دینا سنت صحابہ کرام ہے اور صرف بوسہ دینا ہی نہیں بلکہ اُس کو منہ پر ملنا بھی صحابہ کرام رضی اللہ تعالیٰ عنہم کی سنت مبارک رہی ہے ایک روایت میں یہ بھی آیا ہے کہ حضرت عبداللہ بن عمر رضی اللہ تعالیٰ عنہ حضور ﷺ کے منبر پر ہاتھ پھیرتے پھر اپنے چہرے پر پھیر لیتے۔

حوالہ: (شفاء شریف، القسم الثانی، باب الثالث، الفصل السابع اعزاز مالہ من صلۃ، ج ۲،

ص ۱۲۷)

نبی اکرم ﷺ کے دست اقدس:

یہ نبی کریم ﷺ کے ہاتھ کی فضیلت ہے کہ ان سے خوشبو آتی رہتی تھی۔ اور یہ وہ ہاتھ مبارک ہیں جن میں اللہ تعالیٰ نے اتنی طاقت رکھی تھی کہ اگر ان ہاتھوں میں چھڑی آتی ہے تو جس بت کو لگتی ہے تو وہ اوندھے منہ زمین پر گر جاتا ہے جس سے سب لوگ تعجب کرتے ہیں۔

حوالہ: (سیرت ابن ہشام، ذکرُ الأسبابِ الموجِبَةِ المَسِيرِ إِلَى مَكَّةَ وَذِكْرُ فَتْحِ مَكَّةَ فِي شَهْرِ

رَمَضَانَ سَنَةِ ثَمَانٍ، باب امان الرسول صفوان بن امیہ، ج ۲، ص ۴۱۷)

اور جب یہ دست مبارک کسی لاغر اور کمزور جانور پر لگتے تھے تو وہ تندرست اور

چست و چالاک ہو جاتا تھا اور سب سے تیز بھاگنے لگتا تھا۔

حوالہ: (السنن الکبریٰ للبیہقی، کتاب الزکوٰۃ، باب کیف فرض الصدقہ، ۴، ص ۱۴۹)

اور یہی وہ ہاتھ مبارک ہیں کہ جب ان میں پتھر آتے تھے تو وہ آپ ﷺ کی شہادت دیتے تھے اور کلمہ طیبہ کا ورد شروع کر دیتے تھے۔

تخریج: (دلائل النبوة، ابو نعیم: الفصل الخامس عشر ذکر اخذ۔ ج ۱، ص ۲۳۷، حدیث

(۱۸۹)

## حدیث نمبر 24:

اور دوسری روایت میں یہ الفاظ آئے ہیں۔

“عن أسامة بن شريك رضى الله تعالى عنه قال: وضع رسول الله ﷺ على يده فاذا هي ابرد من الثلج و اطيب من المسك“

حوالہ: (احمد بن علی بن عبد اللہ تقی الدین المقریزی، متوفی ۸۴۵ھ، امتاع الاسماع بما للنبی من الاحوال والاموال والحفدة والمتاع، فصل فی محبة النبی ﷺ، ج ۷، ص ۱۰۲، دار الکتب العلمیہ بیروت، ۱۴۲۰ھ-۱۹۹۹ء)

حضرت أسامہ بن شریک رضی اللہ تعالیٰ عنہ سے مروی ہے کہ رسول اللہ ﷺ نے میرے اوپر اپنا دست مبارک رکھا تو وہ برف سے زیادہ ٹھنڈا اور مشک سے زیادہ خوشبودار تھا۔

## شرح:

حضور ﷺ کے ہاتھ مبارک کا کیا کہنا ان کی کیا کیا خوبی اور فضیلت بیان کی جائے آپ ﷺ کے ہاتھ مبارک اگر کسی کے جسم سے مس ہوتے تھے تو آپ کے ہاتھ کی ٹھنڈک اور مہک اس آدمی کے دل میں یہ خیال پیدا کر دیتی تھی کہ جنت کی ٹھنڈی ہوائیں اور جنت کی مہک اس ہستی کا تو سل اور وسیلہ سے ہیں۔

اور آپ ﷺ جب اپنے ہاتھ مبارک کسی کے چہرے اور سینے سے مس کرتے ہیں تو وہ چہرہ اور سینہ اتنا روشن ہو جاتا ہے کہ اندھیری کو ٹھہری میں بھی روشنی کرتا ہے۔

حوالہ: (کنز العمال حدیث نمبر: ۳۶۸۲۳)

اور کبھی آپ ﷺ کا ہاتھ مبارک مس ہونے کی وجہ سے کسی کا چہرہ مثل آئینہ کے چمک جاتا ہے اور اس میں اشیاء کے عکس نظر آتے ہیں۔

حوالہ: (مسند امام احمد، مسند کوفین، حدیث قتادة بن ملحان، ج ۳۳، ص ۴۲۸ حدیث

نمبر: ۲۰۳۱۷)

اور جب یہ ہاتھ مبارک کسی ٹوٹی ہوئی ہڈی کے ساتھ مس ہوتے ہیں تو وہ بالکل ٹھیک ہو جاتی ہے۔

حوالہ: (بخاری شریف "باب قتل ابی رافع عبد اللہ بن ابی حدیث نمبر: ۴۰۳۹)

اور جب یہ ہاتھ مبارک حضرت علی المرتضیٰ رضی اللہ تعالیٰ عنہ و گرم اللہ وجہہ الکریم کے سینے پر پھیرے جاتے ہیں تو آپ کو مدینۃ العلم کا دروازہ بنا دیتے ہیں۔

حوالہ: (ابن ماجہ، کتاب الاحکام، باب القضاة، ج ۲، ص ۷۷۴ حدیث نمبر: ۲۳۱۰۔

☆ حاکم لمستدرک، کتاب معرفة الصحابة، باب قصة اعترال محمد بن مسلمہ انصاری، ج ۳،

ص ۱۴۵، حدیث نمبر: ۴۶۵۸۔)

## حدیث نمبر 25:

عن جابر بن سمرة قال صليت مع رسول الله ﷺ صلوة  
الاولى ثم خرج الى اهله و خرجت معه فاستقبله ولدان  
فجعل يمسح خدي احدهم واحدا واحدا قال و اما انا  
فمسح خدي قال فوجدت ليديه برذا و ريحا كأنما  
أخرجها من جونة عطار

حوالہ: (مسلم بن حجاج القشیری، صحیح مسلم، کتاب الفضائل، باب طیب ریحہ ﷺ، ج ۲، ص ۲۶۳، مکتبہ رحمانیہ،

☆ عبد الرحمن بن ابی بکر السیوطی، الامام، ۹۱۱ھ، الرياض الانبقة فی شرح اسماء خیر الخلیفة، المعروف شرح اسماء النبی من حرف الطاء، ص ۲۳۱، شیر برادرز لاہور)

حضرت جابر بن سمرہ رضی اللہ تعالیٰ عنہ بیان کرتے ہیں کہ میں نے رسول اللہ ﷺ کیساتھ ظہر کی نماز پڑھی پھر آپ ﷺ اپنے گھر کی طرف گئے میں بھی آپ ﷺ کے ساتھ گیا سامنے سے کچھ بچے آئے آپ ﷺ نے ان میں سے ہر ایک کے رخسار پر اپنا ہاتھ مبارک پھیرا اور میرے رخسار پر بھی ہاتھ پھیرا تو میں نے آپ ﷺ کے دست اقدس کی ٹھنڈک اور خوشبو ایسی پائی کہ گویا آپ ﷺ نے اپنا ہاتھ عطار کے صندوقے (ڈبے) سے نکالا ہو۔

شرح:

اس حدیث میں بیان ہوا کہ حضور ﷺ نے بچوں کی رخساروں پر اپنا دست مبارک پھیرا جس سے پتہ چلا کہ آپ ﷺ بچوں کے ساتھ بہت پیار فرماتے تھے اور پیار میں ان کی رخساروں پر ہاتھ پھیرتے تھے۔

رحمتِ عالم ﷺ کی بچوں سے محبت:

نبی اکرم ﷺ بچوں سے کتنی محبت کرتے تھے اس بارے میں چند احادیث مبارکہ پیش کرتا ہوں تاکہ یہ احادیث ہمارے لیے مشعلِ راہ کا کام دیں۔

(1)

حضرت أم قیس بنت مھسن رضی اللہ تعالیٰ عنہا اپنے شیرخوار بچے نبی اکرم ﷺ

کی خدمت اقدس میں لے کر آئیں آپ ﷺ نے اس بچے کو گود میں بیٹھا لیا، اس نے آپ ﷺ کے کپڑوں پر پیشاب کر دیا آپ ﷺ نے اس پر پانی بہا دیا اور کچھ نہ کہا۔

(2)

أَنَّ أَبَا هُرَيْرَةَ رَضِيَ اللَّهُ عَنْهُ قَالَ: قَبَّلَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَسَنَ بْنَ عَلِيٍّ وَعِنْدَهُ الْأَقْرَعُ بْنُ حَابِسٍ التَّمِيمِيُّ جَالِسًا فَقَالَ الْأَقْرَعُ: إِنَّ لِي عَشْرَةَ مِنَ الْوَالِدِ مَا قَبَّلْتُ مِنْهُمْ أَحَدًا فَنَظَرَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ قَالَ: مَنْ لَا يَرْحَمُ لَا يُرْحَمُ

تخریج: (بخاری شریف، کتاب الادب، باب رحمة الولد و تقبيله)

حضرت ابو ہریرہ رضی اللہ تعالیٰ عنہ فرماتے ہیں، ایک دن آپ ﷺ حضرت امام حسن بن علی المرتضیٰ رضی اللہ تعالیٰ عنہما کو چوم رہے تھے۔ حضرت اقرع بن حابس تمیمی رضی اللہ تعالیٰ عنہ آپ ﷺ کے پاس بیٹھے تھے، دیکھ کر کہنے لگے میرے دس بیٹے ہیں، میں نے ان میں سے کسی کو نہیں چوما۔ آپ ﷺ نے فرمایا، جو رحم نہیں کرتا اس پر رحم نہیں کیا جاتا۔

(3)

“عَنْ أَنَسِ بْنِ مَالِكٍ رَضِيَ اللَّهُ عَنْهُ: أَنَّهُ مَرَّ عَلَى صَبِيَّانٍ فَسَلَّمَ عَلَيْهِمَا وَقَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَفْعَلُهُ”

حوالہ: (بخاری شریف، کتاب الاستيذان، باب التسليم علي الصبيان)

حضرت انس بن مالک رضی اللہ تعالیٰ عنہ کا بچوں پر گزر ہوا تو آپ نے

ان کو سلام کیا اور فرمایا کہ جب نبی کریم ﷺ کا گزر بچوں پر ہوتا تو آپ ﷺ بھی بچوں کو سلام کرتے تھے۔

(4)

حضرت عبداللہ بن جعفر بن ابی طالب رضی اللہ تعالیٰ عنہما کا بیان ہے کہ جب رسول اللہ ﷺ کسی سفر سے تشریف لاتے تو آپ ﷺ کی اہل بیت کے بچے آپ ﷺ کی خدمت میں لائے جاتے، ایک دفعہ آپ ﷺ کسی سفر سے واپس تشریف لائے تو سب سے پہلے میں آپ ﷺ کی خدمت میں پیش حاضر ہوا، آپ ﷺ نے مجھے اپنے آگے سوار کر لیا، پھر حضرت فاطمہ الزہراء رضی اللہ تعالیٰ عنہا کے دو صاحبزادوں میں سے کوئی ایک سامنے آئے تو آپ ﷺ نے ان کو اپنے پیچھے سوار کر لیا اسی طرح تینوں ایک سواری پر مدینہ شریف میں داخل ہوئے۔

حوالہ: (مشکوٰۃ شریف بحوالہ مسلم شریف، باب آداب السفر)

(5)

“عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: لَمَّا قَدِمَ النَّبِيُّ صَلَّى اللَّهُ عَلَيْهِ وَسَلَّمَ مَكَّةَ اسْتَقْبَلَهُ أُغَيْلِمَةُ بِنِي عَبْدِ الْمُطَّلِبِ فَحَمَلَ وَاحِدًا بَيْنَ يَدَيْهِ وَالْآخَرَ خَلْفَهُ”

حوالہ: (بخاری شریف، کتاب الباس، باب الثلاثة على الدابة، حديث نمبر: ۵۹۶۵)

حضرت عباس رضی اللہ تعالیٰ عنہ سے مروی ہے کہ فتح مکہ کے دن جب آپ ﷺ مکہ میں تشریف لائے تو آپ ﷺ کے پاس بنی عبدالمطلب کے دو صاحبزادے آئے تو آپ ﷺ نے ایک کو اپنے آگے اور دوسرے کو پیچھے بٹھالیا۔

(6)

”عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُؤْتَى بِأَوَّلِ الثَّمَرِ فَيَقُولُ: اللَّهُمَّ بَارِكْ لَنَا فِي مَدِينَتِنَا وَفِي ثَمَارِنَا وَفِي مَدَّنَا وَفِي صَاعِنَا بِرَكَّةٍ مَعَ بَرَكَةِ ثَمِّ يُعْطِيهِ أَصْغَرَ مَنْ يَحْضُرُهُ مِنَ الْوِلْدَانِ“

حضرت ابو ہریرہ رضی اللہ تعالیٰ عنہ فرماتے ہیں کہ جب کبھی کوئی پہلا پھل پکتا تو لوگ اس کو رسول اللہ ﷺ کے خدمت میں پیش کرتے۔ آپ اس پر یہ دعا پڑھتے: ”اے اللہ ہمارے مدینہ میں اور ہمارے پھل میں اور ہمارے مد میں اور ہمارے صاع میں برکت عطاء فرما“ اس دعا کے بعد جو بچے آپ ﷺ کے پاس موجود ہوتے ان میں سے سب سے چھوٹے کو پھل عنایت فرماتے (پھر اُس سے بڑے کو پھر اُس سے بڑے کو یوں ہی پھل ختم ہو جاتا)

حوالہ: (صحیح مسلم شریف، کتاب الفضائل، باب فضل المدینہ، حدیث نمبر ۱۳۷۳)

(7)

”وَيُدَاعِبُ صِبْيَانَهُمْ وَيُجْلِسُهُمْ فِي حَجْرِهِ“

حضور ﷺ صحابہ کرام ﷺ کے بچوں کو اپنی مقدس گود میں بٹھا لیتے اور ان سے خوش طبعی فرماتے۔

حوالہ: (الشفاء بتعريف حقوق المصطفى، فصل اما حسن عشرته، ص ۸۲، مكتبة روضة

القرآن پشاور،

منازل النبوة، قسم اول، باب دوم، در بيان اخلاق و صفاء، ج ۱، ص ۴۱، نوريه رضويه لاهور)

(8)

“عَنْ عَائِشَةَ رَضِيَ اللَّهُ عَنْهَا قَالَتْ: جَاءَ أَعْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: تَقْبَلُونَ الصَّبِيَّانَ فَمَا نُقْبَلُهُمْ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَوْ أَمْلِكُ لَكَ أَنْ نَزَعَ اللَّهُ مِنْ قَلْبِكَ الرَّحْمَةَ“

تبخريج: (بخاری شریف، کتاب الادب، باب رحمة الولد و تقبيله)

ام المؤمنین حضرت عائشہ رضی اللہ تعالیٰ عنہا فرماتی ہیں، ایک دیہاتی آپ ﷺ کے پاس آ کر کہنے لگا کہ تم بچوں کو چومتے ہو، ہم نہیں چومتے، آپ ﷺ نے فرمایا ”جب اللہ تعالیٰ تمہارے دل سے رحمت نکال لے تو میں کیا کر سکتا ہوں۔“

(9)

“أَنَّ رَجُلًا أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ إِنَّا كُنَّا أَهْلَ جَاهِلِيَّةٍ وَعِبَادَةَ أَوْثَانٍ فَكُنَّا نَقْتُلُ الْأَوْلَادَ وَكَانَتْ عِنْدِي بِنْتُ لِي فَلَمَّا أَجَابَتْ وَكَانَتْ مَسْرُورَةً بِدُعَائِي إِذَا دَعَوْتُهَا فَدَعَوْتُهَا يَوْمًا فَاتَّبَعْتَنِي فَمَرَرْتُ حَتَّى أَتَيْتُ بَيْتًا مِنْ أَهْلِ غَيْرِ بَعِيدٍ فَأَخَذَتْ بِيَدِهَا فَرَدَّيْتُ بِهَا فِي الْبَيْتِ وَكَانَ آخِرَ عَهْدِي بِهَا أَنْ تَقُولَ: يَا أَبَتَاهُ يَا أَبَتَاهُ فَبَكَى رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى وَكَفَ دَمْعُ عَيْنَيْهِ فَقَالَ لَهُ رَجُلٌ مِنْ جُلَسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَحْزَنْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ: كُفَّ فَإِنَّهُ



يَسْأَلُ عَمَّا أَهَمَّهُ ثُمَّ قَالَ لَهُ: أَعِدْ عَلَيَّ حَدِيثَكَ فَأَعَادَهُ فَبَكَى  
حَتَّى وَكَفَ الدَّمْعُ مِنْ عَيْنَيْهِ عَلَى لِحْيَتِهِ ثُمَّ قَالَ لَهُ: إِنَّ اللَّهَ قَدْ  
وَضَعَ عَنِ الْجَاهِلِيَّةِ مَا عَمِلُوا فَاسْتَأْنِفَ عَمَلَكَ“

حوالہ: (ابو محمد عبد اللہ بن عبد الرحمن الدارمی، متوفی ۲۵۵ھ، سنن دارمی

شریف: کتاب الدلائل النبویة، باب مَا كَانَ عَلَيْهِ النَّاسُ قَبْلَ مَبْعَثِ النَّبِيِّ صَلَّى اللهُ عَلَيْهِ وَسَلَّمَ مِنَ الْجَهْلِ

وَالضَّلَالَةِ، ج ۱، ص ۳۴، شبیر برادرز لاہور)

ایک آدمی نبی اکرم ﷺ کے خدمت میں آیا اور عرض کی یا رسول اللہ ﷺ

ہم زمانہ جاہلیت میں تھے اور بتوں کی بوجا کرتے تھے، ہم اپنی اولاد کو قتل

کر دیتے تھے (یعنی بچیوں کو)، میری ایک بیٹی تھی جب وہ بولنے لگی، تو

جب میں اُس کو بلاتا وہ میرے بلانے سے خوش ہوتی۔ ایک دن میں نے

اُسے بلایا وہ میرے پیچھے چل پڑی یہاں تک کہ میں اپنے گھر کے قریب

ایک کنویں کے پاس پہنچا اور میں نے اُس کا ہاتھ پکڑا اور اُس کو کنویں میں

پھینک دیا (اے اللہ کے رسول ﷺ) اُس کے آخری کلمات (جو اُس

وقت اُس کے زبان پر جاری تھے وہ) اے ابا جان اے میرے ابا جان

تھے (یعنی میں نے اُس کو کنویں میں ڈال دیا اور وہ مجھے ابو جان، بابا جان

کہہ کہہ کر رحم و کرم کی اپیل کر رہی تھی)۔

یہ واقعہ سن کر نبی ﷺ رونے لگ پڑے اور آپ ﷺ کے آنسو بہنے لگے،

نبی ﷺ کے پاس بیٹھے ہوئے اصحاب میں سے ایک نے اُس آدم سے

کہا کہ تم نے نبی ﷺ کو غمگین کر دیا ہے۔ تو حضور ﷺ نے فرمایا کہ

رہنے دیں اس نے وہی پوچھا ہے جو اُس کے ذہن میں تھا، اور پھر فرمایا

کہ مجھے یہ واقعہ پھر سناؤ اُس آدمی نے یہی واقعہ پھر سنایا تو پھر نبی اکرم رحمت عالم ﷺ رونے لگے اور آپ ﷺ کی آنکھوں میں آنسو جاری ہوئے اور آنسوؤں کی وجہ سے آپ ﷺ کی ریش (داڑھی) مبارک تر ہو گئی۔ پھر نبی اکرم ﷺ نے اُس آدمی سے فرمایا کہ جاہلیت میں لوگوں کے (برے) اعمال کو اللہ تعالیٰ نے معاف فرما دیا اب تم (نیک) عمل کا آغاز کرو۔ (یعنی اللہ تعالیٰ تمہارے جاہلیت کے کیے ہوئے برے اعمال پر پکڑ نہیں فرمائے گا آج کے بعد نیک کام ہی کرنا)

(10)

“وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَيْسَ مِنَّا مَنْ لَمْ يُوقِّرْ كَبِيرَنَا وَيَرْحَمِ صَغِيرَنَا“

حوالہ: (مسند امام احمد بن حنبل، مسند عبد اللہ بن عمرو بن عاص، ج ۱۱، ص ۵۲۹،

حدیث نمبر: 6937)

نبی اکرم ﷺ نے فرمایا جو ہمارے بڑوں کا ادب نہ کرے اور ہمارے چھوٹوں (بچوں) پر رحم نہ کرے وہ ہم میں سے نہیں۔ (یعنی ہمارے طریقے سے نہیں)

تربیت اولاد:

بچوں سے محبت اور پیار کرنا اعلیٰ ظرفی کی علامت ہے اور یہی بچے قوم کا سرمایہ ہوتے ہیں اگر ہم ان کے ساتھ پیار اور محبت سے پیش آئیں گے تو کل یہ بھی اعلیٰ اخلاق و کردار کے مالک بنے گے اور اگر آج ہم نے ان پر ظلم کیا اور غصہ کیا تو کل اگر یہی بچے ظالم اور جابر اور والدین کے نافرمان بن جائیں گے تو اس میں ہمارا ہی قصور

ہوگا۔ کہ اگر ہم ان کے ساتھ اچھے طریقے سے پیش آتے تو یہ بھی ایسا ہی کرتے۔  
 اولاد کی اعلیٰ تربیت والدین کے فرائض میں شامل ہے حضور ﷺ کی ایک  
 حدیث کا مفہوم ہے کہ ہمیشہ اپنی اولاد کی تربیت کرتے رہو۔ جس طرح والدین اپنی  
 اولاد کو بولنا اور چلنا سیکھاتے ہیں اسی طرح ان کو اچھی طرح بات کرنے، سنت کے  
 مطابق اور شرعی لباس پہننے کی بھی تربیت دیں آپ آج جو فصل کاشت کریں گے کل  
 وہی آپ کو تیار ملے گی آج اپنی اولاد کو بے حیائی اور برائی سے روکیں گے تو وہ برائی  
 سے رک جائے گی۔

آج اپنی اولاد کو حضور ﷺ کی محبت کا درس دیں گے تو وہ یقیناً عاشق رسول بنے  
 گی۔ حضور ﷺ سے محبت ہر مسلمان مرد و عورت پر فرض عین ہے اور اپنی اولاد کو محبت  
 رسول ﷺ کا سبق دینے کے متعلق حضور ﷺ کا فرمان مبارک ہی کافی ہے  
 حضور ﷺ نے ارشاد فرمایا:

”قَالَ ادَّبُوا أَوْلَادَكُمْ عَلَى ثَلَاثِ خِصَالٍ حُبِّ نَبِيِّكُمْ وَحُبِّ

أَهْلِ بَيْتِهِ وَعَلَى قِرَاءَةِ الْقُرْآنِ“

تخریج: (احمد بن محمد بن علی بن حجر الہیثمی، المتوفی: ۹۷۴، الصوای المحرقہ،

المقصد الثانی فی ما تضمنته، ج ۲، ص ۴۹۶،

☆ محمد بن احمد عبد السلام خضر الشقیری الحوامدی، متوفی: ۵۲۱ھ، السنن والمبتدعات

المتعلقہ بالأذکار والصلوات، فصل فی الذکر والدعا عند المطر، ج ۱، ص ۲۸۲،

☆ زین الدین محمد المدعو بعبد الرؤوف بن تاج العارفین بن علی بن زین العابدین الحدادی ثم

المنوای القاهری متوفی (۱۰۳۱ھ)، فیض القلید شرح الجامع الصغیر، حرف الهمزہ، ج ۱، ص ۲۲۵،

☆ زین الدین محمد المدعو بعبد الرؤوف بن تاج العارفین بن علی بن زین العابدین الحدادی ثم

المنوای القاهری متوفی (۱۰۳۱ھ)، التیسیر بشرح الجامع الصغیر، حرف الهمزہ، ج ۱، ص ۵۳،

☆ أبو العباس شہاب الدین احمد بن ابی بکر بن اسماعیل بن سلیم بن قایماز بن عثمان

البوصیری الكنانی الشافعی، متوفی ۵۸۴ھ، إتحاف الخیرة المهرة بزوائد المسانید العشرة، باب فی التلاعن و تحريم دم، ج ۸، ص ۱۸۵،

☆ عبد الرحمن بن أبی بكر جلال الدين السيوطی، متوفی ۹۱۱ھ، الفتح الكبير فی ضم الزيادة إلى الجامع الصغير، حرف الهمزة، ج ۱، ص ۵۷،

☆ إسماعيل بن محمد بن عبد الهادي الجراحي العجلوني المتوفى: ۱۱۶۲ھ، كشف الخفاء ومزيل الإلباس، باب الهمزة مع الذال المعجمه، ج ۱، ص ۷۴،

☆ عبد الرحمن بن أبی بكر جلال الدين السيوطی المتوفى: ۹۱۱ھ، صحيح وضعيف الجامع الصغير وزيادته،

اپنی اولاد کو تین چیزیں سیکھا واپسے نبی ﷺ کی محبت، اور نبی اکرم ﷺ کے اہل بیت کی محبت اور قرآن کی تلاوت،

آج آپ اپنی اولاد کو نماز کی عادت ڈالیں گے تو مرتے دم تک وہ نماز کی پابند رہے گی آپ اپنی اولاد کا خیال ضرور رکھا کریں۔

ایک کسان جب دھان (مونجی) کی فصل کاشت کرنے لیے یا باغبان (مالی) کسی اور پودے کی پیڑی لگاتا ہے تو وہ اس کی حفاظت بھی کرتا ہے تاکہ اس کو کوئی پرندہ خراب نہ کر دے کوئی جانور نہ کھا جائے کوئی آدمی ان کے نرم نرم شگوفوں کو مسل نہ دے کوئی کیڑا وغیرہ نہ لگ جائے تو آپ ہی بتائیں کہ ایک عام سی فصل اور پودے کے لیے اتنی محنت اور دیکھ بھال، اور جو آپ کے گلشن کے ننھے ننھے پھول اور کلیاں ہیں اور وہ پھول اور کلیاں جو آپ کی زندگی کا سرمایہ ہیں ان کو ویسے ہی چھوڑ دیں گے؟؟؟ نہیں نہیں ان کی دوستی، صحبت، چال چلن، تنہائی وغیرہ پر خاص نظر رکھیں کہ کہیں آپ کا سرمایہ تباہی اور بربادی کی طرف تو نہیں جا رہا؟؟؟ کہیں ان کی دوستی ایسے لوگوں کے تو نہیں جو دین و ایمان، یا عزت، کے ڈاکو ہیں؟؟؟ یا ایسے لوگوں کے ساتھ تو نہیں جو ملک یا شہر یا آپ کے گھر کو نقصان پہنچانے والے ہیں؟؟؟

الغرض جتنی اچھی تربیت اولاد کی کریں گے تو اُس کا فائدہ اُتنا ہی زیادہ آپ کو ہوگا اور اگر خدانہ کرے آپ نے اپنی اولاد کی تربیت بری کی تو کل اس کا وبال بھی آپ پر ہی آئے گا۔ اللہ تعالیٰ ہم سب کو اولاد کی اچھی تربیت کرنے کی توفیق دے آمین بجاہ النبی الکریم الامین۔

حدیث نمبر 26:

ایک روایت میں ان الفاظ کے ساتھ یہ حدیث ذکر کی گئی ہے۔

”قال جابر بن سمرة رضی اللہ تعالیٰ عنہ مسح رسول اللہ صلی اللہ علیہ وسلم خدی فوجدت لیدہ بردا وریحا  
کانما أخرج یدہ من جؤنة عطار“

حوالہ: (امام محمد بن یوسف الصالحی الشامی، سبل الہدی والرشاد، المتوفی ۵۹۵ھ، جماع

ابواب صفة جسده الشریف ﷺ ج ۲، الباب التاسع عشر، ص ۸۶، مکتبہ نعمانیہ پشاور)

حضرت جابر رضی اللہ تعالیٰ عنہ فرماتے ہیں میرے رخسار پر رسول اللہ ﷺ نے ہاتھ پھیرا تو میں نے آپ ﷺ کے دست اقدس کی ٹھنڈک اور خوشبو ایسی پائی کہ گویا آپ ﷺ نے اپنا ہاتھ عطار کے صندوقے سے نکالا ہو۔

شرح:

حضرت جابر بن سمرة رضی اللہ تعالیٰ عنہ فرماتے ہیں:

”فکان الخدّ الذی مسحہ ﷺ احسن“

حوالہ: (شمس الدین ابو عبد اللہ محمد بن احمد الذہبی متوفی ۵۷۴ھ، سیر العلام

النبلا، ج ۳، ص ۱۸۷)

میری وہ رخسار جس پر نبی اکرم ﷺ نے اپنا دست مبارک پھیرا تھا وہ زیادہ خوبصورت تھی۔

حضور ﷺ نے اپنے ہاتھ عطار کے صدوقے نکالا تو نہ ہوتا تھا لیکن آپ ﷺ کے ہاتھ مبارک کی مہک کی وجہ سے ایسا محسوس ہوتا کہ آپ ﷺ کے ہاتھ مبارک کو کوئی خوشبو لگائی گئی ہے کیا ہی اعلیٰ معجزہ ہے کہ ہر ہر عضو سے خوشبو مہک رہی ہے، سبحان اللہ والحمد للہ علیٰ ذلک۔

حدیث نمبر 27:

قال يزيد بن الأسود رضی اللہ تعالیٰ عنہ: ناولنی رسول اللہ صلی اللہ علیہ وسلم یدہ فاذا ہی ابرد من الثلج واطیب ریحاً من المسک.

حوالہ: (امام محمد بن یوسف الصالحی الشامی، سبل الہدیٰ والرشاد، المتوفی ۹۰۴ھ، جماع ابواب صفة جسده الشریف ﷺ ج ۲، الباب التاسع عشر، ص ۸۶، مکتبہ نعمانیہ پشاور)

حضرت یزید بن اسود رضی اللہ تعالیٰ عنہ فرماتے ہیں کہ رسول اللہ ﷺ نے مجھے اپنا ہاتھ مبارک پکڑایا تو وہ برف سے ٹھنڈا اور مشک سے زیادہ خوشبودار تھا۔

حدیث نمبر 28:

یہ حدیث اس روایت کے ساتھ بھی ملتی ہے

“حدَّثنا شعبة عن يعلى بن عطاء قال سمعت جابر بن يزيد بن الاسود عن ابيه قال اتيت رسول الله ﷺ وهو يمئى فقلت له يا رسول الله ﷺ ناولني يدك فناولنيها فاذا هي

ابرد من الثلج و اطيب ريحاً من المسك“

تخریج: (دلائل النبوة لبیهقی، باب طیب رائحة رسول اللہ ﷺ، ج ۱، ص ۲۵۷) ہم کو بیان کیا حضرت شعبہ رضی اللہ تعالیٰ عنہ نے حضرت یعلیٰ بن عطاء سے فرماتے ہیں کہ میں نے حضرت جابر بن یزید بن اسود (رضی اللہ تعالیٰ عنہم) سے سنا اور انہوں نے اپنے باپ سے روایت کیا کہ میں رسول اللہ ﷺ کے پاس آیا آپ ﷺ اس وقت منیٰ میں تھے پس میں نے عرض کیا یا رسول اللہ ﷺ مجھے اپنا ہاتھ عنایت فرمائیں تو نبی کریم ﷺ نے مجھے اپنا ہاتھ مبارک دیا تو وہ برف سے زیادہ ٹھنڈا اور مشک سے زیادہ خوشبودار تھا۔

شرح:

سبحان اللہ آج ہم کسی مرشد کے پاس جاتے ہیں اور اپنا ہاتھ اُن کے ہاتھ میں دیتے ہیں صرف اس لیے کہ یہ سلسلہ چلتا چلتا حضور ﷺ تک پہنچ جاتا ہے تو ہمارا ہاتھ بھی حضور ﷺ کے ہاتھ میں آ جائے لیکن میں ہزار ہا جانیں قربان کروں نبی اکرم ﷺ کے صحابہ کرام پر جن کو حضور ﷺ بلا بلا کو خود اپنا دست مبارک تھما رہے ہیں اور جن کے ہاتھوں میں حضور ﷺ خود اپنا مبارک ہاتھ دے کر اُن کو شیطان کے شر سے محفوظ فرما رہے ہیں، سبحان اللہ“

انتہائی ضروری بات:

چونکہ اولیاء اللہ کے سلسلہ میں داخل ہونا ان کا مرید اور معتقد ہونا دونوں جہان کی بھلائی اور برکت کا ذریعہ ہے اس لیے بیعت سے پہلے پیرو مرشد میں یہ چار باتیں

ضرور دیکھ لیں۔ (۱) صحیح العقیدہ سنی ہو (۲) کم از کم اتنا علم رکھتا ہو کہ اپنی ضرورت کے مائل خود کتابوں سے نکال لے نہیں تو حلال حرام، جائز ناجائز کا فرق نہ کر سکے گا (۳) فاسق معین نہ ہو (یعنی اعلانیہ گناہ نہ کرتا ہو) کیونکہ فاسق کی توہین واجب ہے اور پیر کی تعظیم ضروری ہے (۴) اس کا سلسلہ نبی اکرم ﷺ تک متصل (ملا ہوا) ہو ورنہ اوپر سے فیض نہ آئے گا۔

حوالہ: (قانون شریعت، حصہ اول ص ۶۳، اکبر بک سیلرز لاہور)

اور بیعت کرتے وقت مرد اپنا ہاتھ مرشد کے ہاتھ میں دیں لیکن عورتوں کے لیے جائز نہیں کہ وہ اپنا ہاتھ پیر و مرشد کے ہاتھ میں دیں اور پیر و مرشد کے لیے بھی جائز نہیں کہ وہ عورتوں کا ہاتھ اپنے ہاتھ میں لے کر بیعت کریں یا عورتوں کی طرف دیکھیں، اُمید ہے کہ آپ مندرجہ بالا گفتگو سے سمجھ گے ہوں گے کہ کون سا پیر اصلی ہے اور کس نے لوگوں کی آنکھوں میں نمک چھڑک رکھا ہے۔ اللہ تعالیٰ اچھے برے کے درمیان فرق کرنے کی توفیق عطاء فرمائے۔

حدیث نمبر 29:

عن وائل بن حجر رضی اللہ تعالیٰ عنہ قال كنت أصافح  
النبي ﷺ وينمس جلدي جلده فأعرف في يدي بعد  
ثلاثة أطيب من ریح المسك.

حوالہ: (امام یوسف بن اسماعیل النہانی، متوفی ۱۲۵۰ھ جامع المعجزات، القسم الثالث،

الباب الرابع، فصل ثانی ص ۳۱۵، ۳۱۶، قدیمی کتب خانہ)

حضرت وائل بن حجر رضی اللہ تعالیٰ عنہ ارشاد فرماتے ہیں کہ میں نبی  
اکرم ﷺ سے مصافحہ کیا کرتا تھا اور میری جلد آپ ﷺ کی جلد مبارک کو



چھوتی تھی پس میں تیسرے دن کے بعد بھی اپنے ہاتھ میں مشک سے بھی زیادہ مہک محسوس کرتا تھا۔

حدیث نمبر 30:

روایت ہے کہ آپ ﷺ جس چیز کو چھو لیتے اس میں مشک اور عنبر کی خوشبو ہو جاتی تھی، یہاں تک کہ خشک لکڑی سے بھی خوشبو آنے لگتی تھی۔

حوالہ: (جامع المعجزات مترجم، الشیخ محمد عبد الواعظ الرهاوی علیہ الرحمۃ، ص ۲۶۶، فرید بکسٹال لاہور)

حدیث نمبر 31:

حضرت انس بن مالک رضی اللہ تعالیٰ عنہ فرماتے ہیں کہ آپ ﷺ سفر سے واپس آ کر مجھے کچھ نہ کچھ عطاء فرماتے تھے جس سے مہینہ بھر خوشبو آتی رہتی تھی۔

حوالہ: (جامع المعجزات مترجم، الشیخ محمد عبد الواعظ الرهاوی علیہ الرحمۃ، ص ۲۶۹، فرید بکسٹال لاہور)

حدیث نمبر 32:

روایت ہے کہ آپ ﷺ نے ایک سانپ سے کلام کرتے ہوئے فرمایا: تمہارے منہ میں جو زہر ہے اسے پھینک دو، سانپ نے سر جھکا دیا تو مشقال برابر کوئی چیز باہر نکال دی جسے حضور ﷺ نے پکڑ کر ریت میں پھینک دیا تو ریت سے خوشبو آنے لگی (یقیناً یہ خوشبو حضور ﷺ کے چھونے سے پیدا ہوئی تھی، ابوالاحمد غفرلہ)

حوالہ: (جامع المعجزات مترجم، الشیخ محمد عبد الواعظ الرهاوی علیہ الرحمۃ، ص ۲۷۸، فرید بکسٹال لاہور)

شرح:

ان احادیث میں حضور ﷺ کے دستِ اقدس کے معجزات بیان کیے گئے جو

آپ نے پڑھے ہیں میں نے ما قبل ان کے علاوہ حضور ﷺ کے ہاتھ مبارک کے چند معجزات بیان کیے اس جگہ مزید چند معجزات بیان کرتا ہوں جو آپ ﷺ کے ہاتھ مبارک سے صادر ہوئے، وباللہ التوفیق“

معجزات دست نبوی ﷺ:

(1)

”أن أبيض بن حمال كان بوجهه حزازة وهي القوباء فالتقت أنفه فمسح النبي صلى الله عليه وسلم على وجهه فلم يمس ذلك اليوم وفيه أثر.“

حضرت ابيض بن حمال رضی اللہ تعالیٰ عنہ کے چہرے پر داد تھا۔ جس سے چہرے کا رنگ بدل گیا تھا ایک دن حضور ﷺ نے ان کو طلب فرمایا اور ان کے چہرے پر اپنا دست شفا پھیرا شام سے پہلے پہلے داد اور اس کا نشان بھی جاتا رہا۔

حوالہ: (امام احمد بن علی بن حجر العسقلانی متوفی ۸۵۲ھ، الاصابہ فی معرفة الصحابہ،

تذکرۃ ابيض بن حمال، ج ۱، ص ۱۷۷)

(2)

”قال: أتيت النبي صلى الله تعالى عليه وعلى آله وسلم وبكفي سلعة فقلت: يا رسول الله إن هذه السلعة قد آذنتني تحول بيني وبين قائم السيف فقال: ادن فدنوت فوضع يده على السلعة فما زال يطحنها بكفه حتى رفع. وما أدرى أين أثرها.“

حضرت شرحبیل بن عبدالرحمن الجعفی رضی اللہ تعالیٰ عنہ فرماتے ہیں کہ  
 حطیبوں ﷺ کی خدمت میں آیا میری ہتھیلی میں ایک گلٹی تھی اور عرض کیا  
 یا رسول اللہ ﷺ میرے ہاتھ میں یہ گلٹی ہے جس کی وجہ سے میں تلوار کا  
 قبضہ اور گھوڑے کی باگ نہیں پکڑ سکتا حضور ﷺ نے فرمایا قریب آؤ تو  
 میں قریب ہوا تو آپ ﷺ اپنی ہتھیلی سے اس گلٹی کو رگڑا، تو اس کا نشان  
 تک نہ رہا۔

حوالہ: (امام احمد بن علی بن حجر العسقلانی متوفی ۸۵۲ھ، الاصابہ فی معرفة الصحابہ،

تذکرہ شرحبیل بن عبدالرحمن الجعفی، ج ۲، ص ۲۶۸)

(3)

”وعن ابن عباس قال: إن امرأة جاءت بابتها إلى رسول  
 الله صلى الله عليه وسلم فقالت: يا رسول الله إن ابني به  
 جنون وإنه ليأخذه عند غدايتنا وعشائنا فمسح رسول الله  
 صلى الله عليه وسلم صدره فبعت ثعة وخرج من جوفه مثل  
 الجرو الأسود يسعي“

حضرت ابن عباس رضی اللہ تعالیٰ عنہ فرماتے ہیں ایک عورت اپنے بیٹے  
 کو لے کر حضور ﷺ کی خدمت میں حاضر ہوئی اور عرض کیا یا رسول  
 اللہ ﷺ کہ اس کو جنون ہے۔ اور صبح اور شام کے وقت اس کو دورا پڑتا  
 ہے حضور ﷺ نے اس کے سینے پر ہاتھ مبارک پھیرا، لڑکے نے قے کی  
 اور اس میں سے ایک کالے کتے کا پلا نکلا اور وہ بچہ فوراً ٹھیک ہو گیا۔

حوالہ: (احمد بن محمد بن ابی بکر بن عبد الملک القسطلانی، متوفی ۹۲۳ھ، مواہب

الدنية، باب حديث القصة، ج ٢، ص ٢٩٨

(4)

”عن قتادة بن النعمان أنه أصيبت عينه يوم بدر فسالت حدقته علي وجنته فأرادوا أن يقطعوها فقالوا: لا حتى نستأمر رسول الله صلى الله عليه وآله وسلم فاستأمروه فقال: لا ثم دعا به فوضع راحته علي حدقته ثم غمزها فكان لا يدري أي عينه ذهب.“

حضرت قتادہ رضی اللہ تعالیٰ عنہ فرماتے ہیں کہ ان کی آنکھ مبارکہ کو بدر کے دن صدمہ پہنچا اور آنکھ مبارک کا ڈیلار خسار پر آ گیا لوگوں نے کہا کہ اس کو کاٹ دیا جائے۔ پھر کہا جتنی دیر تک حضور ﷺ سے پوچھا نہ لیں یہ کام نہیں کریں گے جب حضور ﷺ سے اس بارے میں پوچھا گیا تو آپ ﷺ نے فرمایا ایسا نہ کرو پھر ان کو بلایا اور ڈیلے کو اپنے دست مبارک سے اس کی جگہ پر رکھ دیا، آنکھ ایسی درست ہو گئی کہ کوئی بھی نہ بتا سکتا تھا کہ دونوں آنکھوں میں سے کون سی کو صدمہ پہنچا تھا۔

حوالہ: (امام احمد بن علی بن حجر العسقلانی متوفی ٨٥٢ھ، الاصابہ فی معرفة الصحابہ،

تذکرۃ قتادہ بن نعمان، ج ٥، ص ٣١٨)

ایک روایت میں آتا ہے کہ حضرت قتادہ فرماتے تھے کہ مجھے دوسری آنکھ کی نسبت اس آنکھ سے زیادہ نظر آتا تھا جس کو حضور ﷺ نے ٹھیک کیا تھا۔

(5)

”فقال: يا رسول الله امسح وجهي وادع لي بالبركة قال:

ففعّل فكان وجهه يزهو.

حضرت عائذ بن سعید جسہری رضی اللہ تعالیٰ عنہ رسول اللہ ﷺ کی خدمت میں حاضر ہوئے اور عرض کیا یا رسول اللہ ﷺ آپ ﷺ میرے چہرے پر اپنا ہاتھ مبارک پھیر دیں اور میرے لیے برکت کی دعا فرمادیں حضور ﷺ نے اسی طرح کیا تو اس وقت سے حضرت عائذ رضی اللہ تعالیٰ عنہ کا چہرہ ہمیشہ تروتازہ اور نورانی رہا کرتا تھا۔

حوالہ: (امام احمد بن علی بن حجر العسقلانی متوفی ۸۵۲ھ، الإصابة فی معرفة الصحابة، تذكرة عائذ بن سعید، ج ۳، ص ۴۹۳)

(6)

”مسح النبي صلى الله عليه وآله وسلم وجه قتادة بن

ملحان ثم كبر فبلى منه كل شيء غير وجهه“

رسول اللہ ﷺ نے حضرت قتادہ بن ملحان رضی اللہ تعالیٰ عنہ کے

چہرے پر اپنا ہاتھ مبارک پھیرا جب وہ عمر رسیدہ ہو گئے تو ان کے تمام جسم

پر بڑھاپے کے آثار نمایاں تھا لیکن چہرہ بالکل تروتازہ تھا۔

حوالہ: (امام احمد بن علی بن حجر العسقلانی متوفی ۸۵۲ھ، الإصابة فی معرفة الصحابة، تذكرة قتادة بن ملحان، ج ۵، ص ۱۷)

(7)

”قال قيس: فاجلسني النبي صلى الله عليه وآله وسلم

بين يديه ومسح علي رأسي ودعالي وقال: بارك الله

فيك يا قيس. ثم قال: أنت أبو الطفيل“

فهلك قيس وهو ابن مائة سنة ورأسه أبيض وأثر يد رسول  
الله صَلَّى الله عليه وآله وسلم فيه أسود.“  
حضرت قيس بن زيد بن حباب جزامی رضی اللہ تعالیٰ عنہ فرماتے ہیں کہ  
نبی کریم ﷺ نے میرے سر پر اپنا ہاتھ مبارک پھیرا اور برکت کی دعا  
فرمائی اور فرمایا اللہ تعالیٰ تجھ میں برکت ڈالے تم ابو طفیل ہو حضرت قیس  
رضی اللہ تعالیٰ عنہ نے سو برس کی عمر میں وفات پائی ان کے سر کے بال  
مبارک سفید ہو گئے تھے مگر جس جگہ حضور ﷺ نے ہاتھ مبارک رکھا تھا  
اُس جگہ کے بال سیاہ ہی تھے۔

حوالہ: (امام احمد بن علی بن حجر العسقلانی متوفی ۸۵۲ھ، الاصابہ فی معرفة الصحابہ،

تذکرہ قیس بن زید الجذامی، ج ۵، ص ۳۵۷)

(8)

”وَفَدَّ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ أَقْرَعُ فَمَسَحَ  
عَلَى رَأْسِهِ فَنَبَتَ شَعْرُهُ“

حضرت ہلب طائی رضی اللہ تعالیٰ عنہ رسول اللہ ﷺ کی خدمت میں  
حاضر ہوئے وہ اقراع (گنچے) تھے رسول اللہ ﷺ نے ان کے سر پر ہاتھ  
پھیرا اس وقت بال اُگ آئے (اسی وجہ سے ان کو ہلب (زیادہ بالوں  
والا) کہا جاتا تھا۔)

حوالہ: (یوسف بن عبد اللہ النمری القرطبی، متوفی ۴۶۳ھ، الاستیعاب فی معرفة الاصحاب،

تذکرہ ہلب طائی، ج ۲، ص ۱۵۴۹)

(9)

”رَوَتْ عَنْهُ ابْنَتُهُ عَمْرَةَ أَنَّهُ قَالَ: مَسَحَ رَسُولُ اللَّهِ صَلَّى اللَّهُ

عَلَيْهِ وَسَلَّمَ عَلِي رَأْسِي وَكَسَانِي بِرَدِينٍ وَأَعْطَانِي سَيْفًا  
قَالَتْ: فَمَا شَابَ رَأْسَ أَبِي حَتَّى لَقِيَ اللَّهَ عَزَّ وَجَلَّ“

حضرت یسار بن ازبہ رضی اللہ تعالیٰ عنہ سے ان کی بیٹی عمرہ رضی اللہ  
تعالیٰ عنہا روایت کرتی ہیں کہ رسول اللہ ﷺ نے میرے سر پر ہاتھ پھیرا  
اور مجھے دو چادریں پہنادیں اور ایک تلوار بھی عطاء فرمائی۔ حضرت یسار کی  
صاحبزادی حضرت عمرہ رضی اللہ تعالیٰ عنہا کا بیان ہے کہ میرے باپ  
کے سر میں سفید بال نہ آئے یہاں تک کہ ان کی وفات ہوگی۔

حوالہ: (ابام ابن ابیر، مشرفی، ۵۶۳، أسد الغابہ، تذکرہ یسار بن ازبہر الجہنی، ج ۵،

ص ۴۷۷)

(10)

”قال أبو عمر: كان سهل قد خرج بابنته عميرة وبصاعين  
من تمر فقال: يا رسول الله إن لي إليك حاجة. قال: وما  
هي قال: تدعو الله لي ولا بنتي. وتمسح رأسها فإنه ليس  
لي ولد غيرها قالت: عميرة: فوضع كفه علي فأقسم بالله  
لكان برد كف رسول الله صلى الله عليه وآله وسلم علي  
كبدى بعد.“

ابو عمر فرماتے ہیں حضرت سهل بن سعد رضی اللہ تعالیٰ عنہ دو صاع  
کھجوریں بطورِ زکوٰۃ اور اپنی بیٹی عمیرہ کو لے کر رسول ﷺ کی خدمت با  
برکت میں حاضر ہوئے اور عرض کیا یا رسول اللہ ﷺ مجھے آپ ﷺ سے  
کام ہے فرمایا کیا کام ہے؟ عرض کیا کہ آپ ﷺ میرے حق اور میری

بیٹی کے حق میں دعا فرمائیں، اور اس بیٹی کے سر پر اپنا ہاتھ پھیر دیں میری اس کے علاوہ اور کوئی اولاد نہیں حضرت عمیرہ رضی اللہ تعالیٰ عنہا کا قول ہے کہ حضور ﷺ نے اپنا ہاتھ میرے سر پر رکھا میں اللہ تعالیٰ کی قسم کھاتی ہوں کہ میں رسول اللہ ﷺ کے ہاتھ مبارک کی ٹھنڈک اس کے بعد بھی میرے کلیجے (سینے) میں رہی۔

حوالہ: (امام احمد بن علی بن حجر العسقلانی متوفی ۸۵۲ھ، الاصابہ فی معرفة الصحابہ،

تذکرہ عمیرہ بنت سہل بن رافع، ج ۸، ص ۲۵۰)

(11)

”عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: كُنْتُ فِي غَنَمٍ لِّأَبِي مُعَيْطٍ، فَجَاءَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ وَمَعَهُ أَبُو بَكْرٍ رَضِيَ اللَّهُ عَنْهُ، فَقَالَ: يَا غُلَامُ، عِنْدَكَ لَبَنٌ، فَقُلْتُ: نَعَمْ، وَلَكِنِّي مُؤْتَمَنٌ قَالَ: فَهَلْ عِنْدَكَ شَاةٌ لَمْ يَنْزُ عَلَيْهَا الْفَحْلُ، قُلْتُ: نَعَمْ، فَأَتَيْتُهُ بِشَاةٍ شَطُورٍ، فَمَسَحَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ مَكَانَ الضَّرْعِ، وَمَا لَهَا ضَرْعٌ، فَإِذَا ضَرْعٌ حَافِلٌ مَمْلُوءٌ لَبَنًا، فَأَتَيْتُ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ بِصَخْرَةٍ مَنْقُورَةٍ، فَحَلَبَ، ثُمَّ سَقَى أَبَا بَكْرٍ وَسَقَانِي، ثُمَّ قَالَ لِلضَّرْعِ أَقْلُصِ فَرَجَعَ كَمَا كَانَ، فَأَنَا رَأَيْتُ هَذَا مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ، فَقُلْتُ: يَا رَسُولَ اللَّهِ، عَلَّمَنِي فَمَسَحَ رَأْسِي، وَقَالَ: بَارَكَ اللَّهُ فِيكَ، فَإِنَّكَ غُلَامٌ مُعَلَّمٌ فَأَسْلَمْتُ“



حضرت عبد اللہ بن مسعود رضی اللہ تعالیٰ عنہ کا بیان ہے کہ میں عقبہ بن ابی معیط کی بکریاں چرایا کرتا تھا ایک روز رسول ﷺ تشریف لائے آپ ﷺ کے ساتھ حضرت ابو بکر صدیق رضی اللہ تعالیٰ عنہ تھے آپ ﷺ نے فرمایا اے لڑکے کیا تیرے پاس دودھ ہے؟؟ میں نے کہا کہ ہاں لیکن میں امین ہوں آپ ﷺ نے فرمایا کیا تیرے پاس کوئی ایسی بکری ہے جس پر زرنہ کو داہو؟؟ میں نے جواب دیا کہ ہاں پس میں نے ایک بکری پیش کی جس کے تھن نہ تھے آپ ﷺ نے اس کے تھنوں پر ہاتھ مبارک مارا اچانک دودھ سے بھرا ہوا ایک تھن ظاہر ہوا آپ ﷺ نے دودھ دوا حضرت ابو بکر رضی اللہ تعالیٰ عنہ اور مجھ کو پلایا۔ پھر تھن کو ارشاد فرمایا کہ سکڑ جا تو وہ ایسا ہی ہو گیا جیسا پہلے تھا یہ دیکھ کر میں نے عرض کیا کہ یا رسول اللہ ﷺ مجھے تعلیم دیں آپ ﷺ نے میرے سر پر ہاتھ پھیرا اور دعا برکت دے کر فرمایا کہ تو تعلیم یافتہ لڑکا ہے پس میں اسلام لے آیا۔

حوالہ: (امام ابو القاسم سلمان بن ایوب، الطبرانی، المعجم الصغير الطبرانی، باب من اسمه عمر، ج ۱، ص ۲۱۰، حدیث ۵۱۳)

حدیث نمبر 33:

کمال حسن حضور ﷺ:

”عَنْ عَلِيٍّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أبيض اللون مشرباً حمرة أدعج العينين دقيق المسربة دقيق العرين سهل الخدين كث اللحية ذافررة كأن عنقه إبريق

فَضَّةٌ لَهُ شَعْرٌ يَجْرِي مِنْ لَبْتِهِ إِلَى سِرْتِهِ كَالْقَضِيبِ لَيْسَ فِي بَطْنِهِ وَلَا صَدْرِهِ شَعْرٌ غَيْرُهُ كَأَنَّ عِرْقَهُ فِي وَجْهِهِ اللَّوْلُؤُ  
وَلِرِيحِ عِرْقِهِ أَطِيبٌ مِنَ الْمَسْكِ الْأَذْفَرِ“

حوالہ: (الخصائص الكبرى ج ١، باب ذكر المعجزات والخصائص في خلقه ﷺ، ص ١٢٨،

رحمانیہ)

حضرت علی رضی اللہ تعالیٰ عنہ فرماتے ہیں کہ رسول اللہ ﷺ کا رنگ سرخی  
مائل سفید، پتلیاں سیاہ، سینہ سے ناف تک بالوں کا ایک خط، ناک بلند،  
رخسار دراز اور بلند، داڑھی گھنی، اور بال کان کی لوتک تھے۔ گردن  
مبارک گویا چاندی کی صراحی تھی۔ پیشانی پر پسینہ موتیوں مانند چمکتا اور  
پسینہ کی خوشبو مشک سے زیادہ پاکیزہ اور لطیف تھی۔

شرح:

اس حدیث مبارک میں حضور ﷺ کے تقریباً اکثر اعضاء کا ذکر ہوا، ہم اس جگہ  
نبی اکرم ﷺ کے جسم مبارک اور اعضاء مبارک کا اجمالاً تذکرہ کرتے ہیں۔

سیر اقدس:

(1) ”عن الحسن بن علی عن خاله هند بن ابی ہالة

قال: كان رسول الله ﷺ عظيم الهامة“

حوالہ: (امام عبد الرحمن بن علی بن محمد بن الجوزی، متوفی ٥٩٨ھ، الوفا باحوال

المصطفى ﷺ، ابواب صفات جسده، الباب الاوّل فی صفة رأسه، ص ٣٩١، دار الکتب

العلمیہ 2012ء،

☆ امتاع الأسماع بما للنبی من الأحوال والأموال والحفدة والمتاع، أحمد بن علی بن عبد القادر

أبو العباس الحسینی العبیدی تقی الدین المقریزی المتوفی ٨٤٥ھ، باب اما وجهه الکریم، ج ٢،

ص ۱۰۲

حضرت حسن بن علی رضی اللہ تعالیٰ عنہما نے اپنے ماموں حضرت ہند بن ابی ہالہ رضی اللہ تعالیٰ عنہ روایت کیا کہ رسول اللہ ﷺ کا سرِ نازِ عظیم تھا۔  
(2) "عن نافع بن جبیر قال: وصف لنا علي بن ابي طالب النبي ﷺ فقال كان عظيم الهامة"

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الاوّل فی صفة رأسه، ص ۳۹۱، دار الکتب العلمیہ 2012ء)

حضرت نافع بن جبیر رضی اللہ تعالیٰ عنہ سے مروی ہے کہ ہمیں حضرت علی رضی اللہ تعالیٰ عنہ نے حضور ﷺ کے جسم مبارک کی کیفیت بیان کرتے ہوئے فرمایا کہ آپ ﷺ کا سرِ نازِ عظیم تھا۔ یعنی مقدار اور حجم میں جیسے کہ کیف میں اور معنوی عظمت میں۔

حضرت شاہ عبدالحق محدثِ دہلوی علیہ الرحمۃ فرماتے ہیں۔  
سر کا عظیم ہونا قوتِ دماغ اور نورِ عقل اور جودتِ فکر کی علامت ہوتا ہے اور یہاں صرف یہ ہے کہ سر اقدس چھوٹا نہیں تھا نہ یہ کہ مقدار میں اعتدال نہ تھا، "العیاذ باللہ" بلکہ تمام اعضاء مبارکہ میں کمال درجہ کا اعتدال اور انتہا کا موازنہ تھا (اور حضور ﷺ کے تمام اعضاء میں یہی قاعدہ کلیہ ہے کہ تمام اعضاء اعتدال میں تھے)

حوالہ: (شاہ عبدالحق محدثِ دہلوی، مدارج النبوة، ج ۱، سر مبارک کا بیان)

جبین مقدس:

"عن الحسن بن علی عن خاله هند قال كان رسول الله واسع الجبين"

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الثانی فی صفة جبینہ، ص ۳۹۱، دار الکتب العلمیہ ۲۰۱۲ء)

حضرت امام حسن بن علی رضی اللہ تعالیٰ عنہما نے اپنے ماموں حضرت ہند بن ابی ہالہ رضی اللہ تعالیٰ عنہ سے روایت کیا کہ رسول اللہ ﷺ کی جبین مبارکہ کشادہ تھی۔

ابرو مبارک اور بھویں:

”عن الحسن بن علی بن ابی طالب عن خالہ ہند بن ابی ہالہ قال: کان رسول اللہ ﷺ ازج الحواجب سوابغ فی غیر قرن بینہا عرق یدرہ الغضب“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الثالث فی صفة حاجبہ، ص ۳۹۲، دار الکتب العلمیہ ۲۰۱۲ء)

حضرت امام حسن بن علی رضی اللہ تعالیٰ عنہما نے اپنے ماموں حضرت ہند بن ابی ہالہ رضی اللہ تعالیٰ عنہ سے روایت کیا کہ رسول اللہ ﷺ کے ابرو مبارک مقدار میں طویل تھے اور ان پر بال مناسب مقدار میں تھے نہ بہت زیادہ تھے اور نہ بالکل کم تھے اور باہم ملے ہوئے نہیں تھے اتنے قریب تھے کہ دور سے باہم ملے ہوئے معلوم ہوتے تھے دونوں ابروؤں کے درمیان ایک رگ مبارک تھی جو حالت رعب اور جلال میں حرکت میں آجاتی تھی اور خون میں جوش پیدا ہونے سے اس میں لرزہ سا معلوم ہوتا تھا۔

نبی اکرم ﷺ کی چشمان مبارک:

نبی اکرم ﷺ کی مبارک آنکھیں وہ آنکھیں ہیں جو اب بھی ساری کائنات کا مشاہدہ فرما رہی ہیں۔ اور ان کے مزید فضائل پیش کیے جاتے ہیں۔  
(1) اللہ تعالیٰ حضور ﷺ کی آنکھوں کا ذکر یوں فرماتا ہے۔

”مَا زَاغَ الْبَصَرُ وَمَا طَفَى“ (النجم ۵۳: ۱۷)

آنکھ نہ کسی طرف پھری نہ حد سے بڑھی۔

(2) ”عن الحسن بن علی عن خاله هند بن ابی ہالہ

قال: کان رسول اللہ ﷺ ادجع العینین ازج الحواجب

سوابغ من غیر قرن اهدب الاشفار“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفیٰ ﷺ، ابواب صفات جسده، الباب الرابع فی صفة عینه و اهدابه، ص ۳۹۲، دار الکتب

العلمیہ 2012ء)

حضرت امام حسن بن علی رضی اللہ تعالیٰ عنہما نے اپنے ماموں حضرت

ہند بن ابی ہالہ رضی اللہ تعالیٰ عنہ سے روایت کیا کہ رسول اللہ ﷺ کی

مقدس آنکھوں کی پتلی بہت سیاہ بھوئی مبارک طویل اور باریک اور

بالوں والی اور مکمل طور پر ملی ہوئی نہ تھیں اور پلکیں مبارک دراز تھیں۔

(3) ”عن جابر بن سمرة قال: کان رسول اللہ صلی اللہ

علیہ وسلم اشکل العینین“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفیٰ ﷺ، ابواب صفات جسده، الباب الرابع فی صفة عینه و اهدابه، ص ۳۹۲، دار الکتب

العلمیہ 2012ء، مسلم شریف، کتاب الفضائل، باب نمبر ۲۷)

حضرت جابر بن سمرہ رضی اللہ تعالیٰ عنہ سے مروی ہے۔ کہ رسول اللہ ﷺ کی آنکھیں سفید سرخی مائل تھیں، یعنی سفید میں سرخ باریک دھاریاں تھیں۔

(4) ”عن جابر بن سمرہ قال: كنت اذا نظرت الى رسول

الله ﷺ قلت اكحل و ليس باكحل“

حوالہ: (جامع ترمذی، کتاب المناقب، باب فی صفة النبی ﷺ، حدیث نمبر ۳۶۴۵)

☆ امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفیٰ ﷺ، ابواب صفات جسده، الباب الرابع فی صفة عينه و اهدابه، ص ۳۹۳، دار الکتب

العلمیہ 2012ء)

حضرت جابر بن سمرہ رضی اللہ تعالیٰ عنہ سے مروی ہے کہ میں جب بھی رسول اللہ ﷺ کی طرف دیکھتا تو دل میں کہتا کہ آپ ﷺ نے آنکھوں میں سرمہ لگایا ہوا ہے، (حالانکہ وہ قدرتی سرمہ کی دھاریاں تھیں) نہ کہ سرمہ لگانے کی وجہ سے تھیں۔

(5) ”عن ابي هريرة: ان رسول الله صلى الله عليه وسلم

قال: هل ترون قبلي ها هنا والله ما يخفى علي ركوعكم

ولا خشوعكم واني لاراكم وراء ظهري“

حوالہ: (بخاری شریف، کتاب الاذان، باب الخشوع فی الصلاة، ج ۱، ص ۱۴۹)

حضرت ابو ہریرہ رضی اللہ تعالیٰ عنہ فرماتے ہیں کہ نبی اکرم ﷺ نے

فرمایا۔ تم میرا منہ قبلہ کی طرف دیکھتے ہو؟ اللہ کی قسم مجھ پر نہ تمہارا رکوع اور

نہ تمہارا خشوع (دل کی ایک حالت جو دیکھنے سے بھی نظر نہیں آتی) پوشیدہ

ہے اور بے شک میں تم کو اپنے پیچھے سے بھی دیکھتا ہوں۔

ڈاکٹر علامہ محمد اقبال کیا خوب فرماتے ہیں۔

اے فروغت صبح آثار و دہور  
چشم تو بیندہ ما فی الصدور  
(6) ”عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ  
وَسَلَّمَ قَالَ: إِنِّي لَأَنْظُرُ إِلَى مَا وَرَائِي كَمَا أَنْظُرُ إِلَى مَا بَيْنَ  
يَدَيَّ“

حوالہ: (دلائل النبوة، ابو نعیم، فصل الثالث والعشرون ذكر تحرك الجبل حراء، رویتہ صَلَّى اللهُ عَلَيْهِ وَسَلَّمَ مِنْ

ظہرہ، ج ۱، ص ۴۴۰)

حضرت ابو ہریرہ رضی اللہ تعالیٰ عنہ ہی سے مروی ہے کہ حضور صَلَّى اللهُ عَلَيْهِ وَسَلَّمَ نے  
فرمایا۔ بے شک میں اپنے پیچھے بھی ایسا ہی دیکھتا ہوں جیسا کہ میں اپنے  
آگے سے دیکھتا ہوں۔

(7) ”وعن ابن عباس رضي الله عنهما قال: كان رسول  
الله صلى الله عليه وسلم يرى بالليل في الظلمة كما يرى  
في النهار في الضوء“

حوالہ: (زرقانی علی المواہب، المقصد الثالث فی ما فضله اللہ بہ، الفصل فی کمال خلقته و

جمال صورته صَلَّى اللهُ عَلَيْهِ وَسَلَّمَ، ج ۵، ص ۲۶۳)

حضرت ابن عباس رضی اللہ تعالیٰ عنہما فرماتے ہیں کہ حضور صَلَّى اللهُ عَلَيْهِ وَسَلَّمَ رات  
کے اندھیرے میں بھی ایسا ہی دیکھتے تھے جیسا کہ دن کی روشنی میں۔

(8) ان احادیث کی شرح کرتے ہوئے علامہ زرقانی فرماتے ہیں۔

”فالمعنى: إن رؤيته في النهار الصافي والليل المظلم  
متساوية؛ لأن الله تعالى لما رزقه الاطلاع بالباطن

والإحاطة بإدراك مدركات القلوب جعل له مثل ذلك  
في مدركات العيون ومن ثمَّ كان يرى المحسوس من وراء  
ظهره كما يراه من أمامه“

حوالہ: (زرقانی علی المواہب، المقصد الثالث فی ما فضله اللہ بہ، الفصل فی کمال خلقته و  
جمال صورته ﷺ، ج ۵، ص ۲۶۳)

پس معنی یہ ہے کہ آپ ﷺ کا روشن دن اور اندھیری رات میں دیکھنا  
برابر ہے اس لیے جب اللہ تعالیٰ نے آپ ﷺ کو باطن کی اطلاع اور  
دل کی باتوں کا پورا پورا ادراک عطاء فرمادیا تو ایسا ہی آپ ﷺ کی  
آنکھوں کو بھی (ظاہری باطنی) ادراک عطاء فرمادیا چنانچہ آپ ﷺ اپنی  
پیٹھ کے پیچھے بھی اسی طرح دیکھتے جس طرح آگے دیکھتے تھے۔

(9) ”عَنْ ثَوْبَانَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

إِنَّ اللَّهَ زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا“

حوالہ: (مسلم شریف، کتاب الفتن و اشراط الساعة، باب هلاك هذه الامة بعضهم ببعض،  
ج ۴، ص مسلسل ۲۲۱۵)

حضرت ثوبان رضی اللہ تعالیٰ عنہ سے مروی ہے۔ کہ رسول اللہ ﷺ نے  
فرمایا بے شک اللہ نے میرے لیے زمین کو سمیٹ دیا ہے یہاں تک کہ  
میں نے (ساری) دنیا اور اس کے مشارق و مغارب کو دیکھا لیا۔

(10) ”عَنْ ابْنِ عَمْرٍو قَالَ: قَالَ رَسُولُ اللَّهِ عَلَيْهِ الصَّلَاةُ

وَالسَّلَامُ: إِنَّ اللَّهَ قَدْ رَفَعَ لِي الدُّنْيَا فَأَنَا أَنْظُرُ إِلَيْهَا وَإِلَى مَا هُوَ

كَائِنٌ فِيهَا إِلَى يَوْمِ الْقِيَامَةِ كَأَنَّمَا أَنْظُرُ إِلَى كَفْيِ هَذِهِ“

حوالہ: (زرقانی علی المواہب، تابع المقصد الثامن فی طبعہ، الفصل الثالث فی انبائہ ﷺ)



بلانباہ المغنیات، ج ۱۰، ص ۱۲۳،

حضرت عبداللہ بن عمر رضی اللہ تعالیٰ عنہما فرماتے ہیں کہ نبی اکرم ﷺ نے فرمایا بے شک اللہ نے میرے لیے دنیا کے حجابات اٹھا دیئے ہیں تو میں دنیا اور جو کچھ بھی اس میں قیامت تک ہونے والا ہے سب کو ایسے دیکھ رہا ہوں جیسے کہ اپنی اس ہتھیلی کو دیکھتا ہوں۔

(11) "وَإِنَّ مَوْعِدَكُمْ الْحَوْضُ وَإِنِّي لَأَنْظُرُ إِلَيْهِ مِنْ مَقَامِي هَذَا"

حوالہ: (بخاری شریف، کتاب المغازی، باب غزوه أحد، ج ۴، ص ۹۵، حدیث

نمبر: ۴۰۴۲،)

حضرت عقبہ بن عامر رضی اللہ عنہ فرماتے ہیں کہ رسول اللہ ﷺ نے فرمایا: (میری اور) تمہاری ملاقات کی جگہ حوضِ کوثر ہے اور میں اس (حوضِ کوثر) کو یہاں سے دیکھ رہا ہوں۔

سرِ عرش پر ہے تیری گزر دل فرش پر ہے تیری نظر  
ملکوت و ملک میں کوئی شے نہیں وہ جو تجھ پہ عیاں نہیں

روشن رخسار:

(1) "غَنِ الْحَسَنِ بْنِ عَلِيٍّ عَنْ خَالِهِ هِنْدِ بْنِ أَبِي هَالَةَ"

قال: كان رسول الله ﷺ سهل الخدين

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفى ﷺ، ابواب صفات جسده، الباب الخامس فی صفة خديه، ص ۳۹۳، دار الکتب

العلمیہ 2012،)

☆ اتحاف سعادة المتقين فی شرح احياء العلوم الدين، ۷/۱۵۵،

حضرت امام حسن بن علی رضی اللہ تعالیٰ عنہما نے اپنے ماموں حضرت ہند

بن ابی ہالہ رضی اللہ تعالیٰ عنہ سے روایت کیا کہ رسول اللہ ﷺ کے رخسار مبارک ڈھلواں تھے اور زیادہ ابھرے ہوئے نہیں تھے (اور نہ جبرڑوں سے چپکے ہوئے تھے بلکہ پُر گوشت تھے اور چہرہ مبارک کو چودھویں کے چاند کی مانند گول بنایا گیا تھا۔)

بینی پُر نور:

(1)

”عن ہند بن ابی ہالہ قال: کان رسول اللہ اقنى العرقين له نور يعلوه يحسبه من لم يتأمله اشم“

تخریج: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب السادس فی صفة انفيه، ص ۳۹۴، دار الکتب العلمیہ ۲۰۱۲ء)

حضرت ہند بن ابی ہالہ رضی اللہ تعالیٰ عنہ سے روایت ہے کہ رسول اللہ ﷺ کی بینی مبارک (ناک مبارک) درمیان سے ذرا خمیدہ تھی اور بلند تھی اس پر نور نمایاں نظر آتا تھا جو شخص غور سے نہ دیکھتا تو اس کو گمان گزرتا کہ ناک مبارک زیادہ بلند ہے حالانکہ بلندی الواقع نہیں تھی بلکہ کمال کی موزونیت تھی اور اعلیٰ درجہ کا تناسب تھا محض جلوہ نور کی وجہ سے بادی النظر کو بلندی محسوس ہوتی تھی۔

اعلیٰ حضرت امام اہلسنت الشاہ احمد رضا خاں علیہ الرحمۃ نے کیا خوب کہا:

بینی پُر نور پر رخشاں ہے بگہ نور کا

ہے لواء الحمد پر اڑتا پھریرا نور کا

دہن مبارک:

نبی اکرم ﷺ کے دہن اور لعاب دہن کے فضائل ہم ماقبل میں ذکر چکے ہیں۔

کمالِ حسنِ حضور ﷺ:

”سُئِلَ الْبَرَاءُ أَكَانَ وَجْهُ النَّبِيِّ ﷺ مِثْلَ السَّيْفِ؟ قَالَ لَا بَلْ

مِثْلَ الْقَمَرِ“

حوالہ: (محمد بن اسماعیل بخاری متوفی ۲۵۶ھ۔ امام صحیح بخاری (لاہور، مکتبہ

رحمانیہ) کتاب المناقب، باب صفة النبی ﷺ، ج ۱ ص ۶۲۸)۔

حضرت براء رضی اللہ تعالیٰ عنہ سے پوچھا گیا کہ کیا نبی کریم ﷺ کا چہرا

تلوار کی طرح (چمکتا) تھا؟ فرمایا نہیں بلکہ چاند کی طرح (چمکتا) تھا۔

شمعِ دل مشکوٰۃ تن سینہ ز جاہِ نور کا

تیری صورت کے لیے آیا ہے سورہ نور کا

حضرت ابوسحاق علیہ الرحمۃ فرماتے ہیں کہ میں نے حضرت براء رضی اللہ عنہ کو

فرماتے سنا۔

”كَانَ رَسُولُ ﷺ أَحْسَنَ النَّاسِ وَجْهًا وَأَحْسَنَهُمْ خُلُقًا“

حوالہ: (محمد بن اسماعیل بخاری متوفی ۲۵۶ھ۔ امام صحیح بخاری (لاہور، مکتبہ

رحمانیہ) کتاب المناقب، باب صفة النبی ﷺ، ج ۱ ص ۶۲۸)۔

حضور ﷺ لوگوں میں سب سے زیادہ خوبصورت اور سب سے زیادہ

اچھے اخلاق والے تھے۔

میٹھی باتیں تری دینِ عجم ایمان عرب

نمکیں حسن ترا جانِ عجم شان عرب

اور مسلم شریف میں ہے کہ

حضرت ابواسحاق فرماتے ہیں کہ میں حضرت براء رضی اللہ تعالیٰ عنہ کو فرماتے

ہوئے سنا۔

”مَا رَأَيْتُ قَطُّ أَحْسَنَ مِنْهُ صَلَّى اللَّهُ عَلَيْهِ وَسَلَّمَ“

حوالہ: (مسلم بن حجاج القشیری ۲۶۱ ہ۔ امام۔ صحیح مسلم (لاہور، مکتبہ رحمانیہ) کتاب

الفضائل، باب صفة شعره الصفات والحلیتہ ج ۲ ص ۲۶۴)

حضرت براء رضی اللہ تعالیٰ عنہ فرماتے ہیں کہ میں نے کبھی بھی حضور ﷺ

سے زیادہ حسین نہ دیکھا۔

اور حضرت حسان بن ثابت رضی اللہ تعالیٰ عنہ نے تو کمال کر دیا کہ۔

وَ أَحْسَنُ مِنْكَ لَمْ تَرَ قَطُّ عَيْنِي

وَ أَجْمَلُ مِنْكَ لَمْ تَلِدِ النِّسَاءُ

خُلِقْتَ مُبْرَأً مِنْ كُلِّ عَيْبٍ

كَأَنَّكَ قَدْ خُلِقْتَ كَمَا تَشَاءُ

حوالہ: (دیوان حسان بن ثابت رضی اللہ تعالیٰ عنہ، مکتبہ رحمانیہ لاہور، ص 56)

یا رسول اللہ ﷺ! آپ ﷺ سے زیادہ حسین میری آنکھ نے کبھی نہ

دیکھا (اور نہ آئندہ دیکھے گی) اور آپ ﷺ سے زیادہ خوبصورت کسی ماں

نے نہ جنا (اور نہ ہی جنے گی) آپ ﷺ کو ہر (چھوٹے، بڑے) عیب

سے پاک پیدا کیا گیا ہے، گویا آپ ﷺ کی تخلیق آپ ﷺ کی مرضی

اور چاہت کے عین مطابق کی گئی ہے۔

اور میرے امام الشاہ احمد رضا فاضل بریلوی علیہ الرحمہ نے یوں ترجمانی کی کہ

لَمْ يَأْتِ نَظِيرُكَ فِي نَظَرِ مِثْلِ تَوْنِهِ شَدِيدًا جَانَا  
جگ راج کوتاج تورے سر سو ہے تجھ کو شہ دوسرا جانا  
حضرت شاہ ولی اللہ محدث دہلوی علیہ الرحمۃ نے کیا خوب کہا۔

صَبِيحٌ مَلِيحٌ أَدْعَجَ الْعَيْنِ أَشْكَلُ  
فَصِيحٌ لَهُ الْإِعْجَامُ لَيْسَ بِشَائِبِ

آپ ﷺ کا رخ انور روشن ہے حسن دل لبھانے والا ہے چشم مازاغ کی سیاہی  
بہت شدید ہے اور اس کے سفید حصہ میں سرخ ڈوروں کی آمیزش نے آنکھوں کو از حد  
پرکشش بنا دیا ہے آپ ﷺ کے کلام میں ایسی فصاحت و بلاغت ہے کہ اس میں  
عجمیت کا شائبہ تک نہیں پایا جاتا۔

حوالہ: (شاہ ولی اللہ محدث دہلوی علیہ الرحمۃ، قصیدہ اطیب النعم، ضیاء القرآن پبلی

کیشنز، لاہور، ۲۰۱۳ء، ص ۵۲)

ریش مبارکہ:

”عن عمر بن شعيب عن ابيه عن جده ان رسول الله ﷺ

كان ياخذ من لحيته من طولها عرضها بالسوية“

حوالہ: (امام ابن حجر عسقلانی، فتح الباری، ۱۰/۳۵۰،

☆، امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفى ﷺ، ابواب صفات جسده، الباب العاشر فی ذکر اللحية الكريمة، ص ۳۹۷، دار الكتب

العلمیہ ۲۰۱۲ء)

حضرت عمر بن شعيب علیہ الرحمۃ نے اپنی سند کے ساتھ بیان کیا ہے کہ  
رسول اللہ ﷺ اپنی داڑھی مبارک کو لمبائی اور چورائی میں کاٹتے اور طول  
و عرض میں برابر رکھتے تھے۔

بعض روایات میں آتا ہے کہ رسول اللہ ﷺ کی داڑھی مبارک طبعاً چار انگشت کی مقدار پر رک گئی تھی اور اس سے زیادہ نہ ہوتی تھی لیکن امام ابن جوزی نے جو روایت نقل کی ہے یہ ترمذی شریف کی ہے اس سے ظاہر ہوتا ہے کہ آپ ﷺ اس کو کاٹتے تھے اور صحیح روایت بھی یہی ہے کہ آپ ﷺ داڑھی مبارک کے لبائی چورائی میں کاٹ کر طول و عرض برابر کرتے تھے۔ مشہور مذہبِ احناف یہ ہے کہ چار انگشت کی مقدار واجب ہے اور علماء و مشائخ کو اس سے طویل رکھنا مستحب ہے، حضرت عبداللہ بن عمر رضی اللہ تعالیٰ عنہما قبضہ یعنی مشت بھر سے زیادہ کاٹ دیتے تھے۔

حوالہ: (خاشیہ علی الوفاء باحوال المصطفیٰ، علامہ مفتی محمد اشرف سیالوی علیہ الرحمۃ، الوفاء مترجم، ص ۴۴۸، فرید بکسٹال لاہور)

## گردن مبارک:

(۱) ”عن ام معبد انها وصفت رسول الله ﷺ فقالت: في

عنقه سطم“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الثانی عشر فی ذکر صفة عنقه، ص ۴۰۰، دار الکتب العلمیہ ۲۰۱۲ء)

حضرت ام معبد رضی اللہ تعالیٰ عنہا نے نبی اکرم ﷺ کی تعریف کرتے ہوئے فرمایا کہ آپ ﷺ کی گردن مبارک بلند تھی یعنی اس میں قدرے درازی تھی جو کہ موجب سرفرازی تھی۔

(۲) ”عن عثمان بن عبد المالك قال: حدثني خالي،

وكان من اصحاب علي يوم صفين، عن علي قال: كان

رسول الله ﷺ كان عنقه ابريق فضة“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الثانی عشر فی ذکر صفة عنقه، ص ۴۰۰، دار الکتب العلمیہ ۲۰۱۲ء)

عثمان بن عبد المالك روایت کرتے ہیں کہ مجھے میرے ماموں نے حضرت علی المرتضیٰ رضی اللہ تعالیٰ عنہم سے روایت بیان کی اور وہ جنگ صفین میں حضرت علی رضی اللہ تعالیٰ عنہ کے ساتھ تھے، کہ رسول اللہ ﷺ کی گردن مبارک صفائی اور سفیدی کے لحاظ سے چاندی کے کوزہ کی مانند تھی۔

رنگت مبارکہ:

ہم یہاں پر حضور ﷺ کی رنگت کے متعلق چند احادیث نقل کرتے ہیں۔

(1) "عن انس بن مالک قال: كان رسول الله ﷺ ازهرًا

اللون ليس بالاديم ولا بالابيض الامهق"

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفیٰ ﷺ، ابواب صفات جسده، الباب الثامن والعشرون فی صفة لونه ﷺ، ص ۴۰۹، دار الکتب العلمیہ ۲۰۱۲ء)

حضرت انس بن مالک رضی اللہ تعالیٰ عنہ فرماتے ہیں کہ رسول اللہ ﷺ

کی رنگت مبارکہ میں بہر ہی آب و تاب اور چمک دمک تھی آپ ﷺ کی

رنگت نہ بالکل گندم گوں تھی اور نہ بالکل سفید تھی۔

(2) "عن ابی ہریرة قال: كان رسول الله ﷺ ابيض كانما

صیغ من فضة"

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال

المصطفى ﷺ، ابواب صفات جسده، الباب الثامن والعشرون في صفة لونه ﷺ، ص ۴۰۹، دار الكتب العلمية 2012ء.

حضرت ابو ہریرہ رضی اللہ تعالیٰ عنہ کا فرمان ہے کہ نبی اکرم ﷺ کا رنگ مبارک سفید تھا اور یوں لگتا تھا کہ آپ ﷺ چاندی سے بنائے گئے ہیں۔

(3) ”عن علی قال: كان رسول الله ﷺ ابيض مشرباً“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفى ﷺ، ابواب صفات جسده، الباب الثامن والعشرون في صفة لونه ﷺ، ص ۴۰۹، دار الكتب العلمية 2012ء.)

☆ ابن سعد، الطبقات ۱/۲/۱۲۶۔

☆ ابن کثیر، البداية النہایة، ۶/۲۱۱۔

حضرت علی المرتضیٰ رضی اللہ تعالیٰ عنہ وکرم اللہ وجہہ الکریم سے مروی کہ آپ ﷺ کا رنگ مبارک سفید تھا جس میں سرخی جھلکتی تھی (جیسے چاندی پر سونے کا پانی چڑھایا گیا ہو) یعنی بظاہر سرخی مائل تھا مگر غور سے دیکھنے والے کو اندر سے انوار پھوٹتے نظر آتے تھے۔

(4) ”عن انس قال: كان لون رسول الله ﷺ اسمر“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفى ﷺ، ابواب صفات جسده، الباب الثامن والعشرون في صفة لونه ﷺ، ص ۴۱۰، دار الكتب العلمية 2012ء.)

حضرت انس بن مالک رضی اللہ تعالیٰ عنہ فرماتے ہیں کہ رسول اللہ ﷺ رنگت کے اعتبار سے (بھی) سب لوگوں میں سے زیادہ حسین (جاذب نظر اور دلکش) تھے۔



نبی اکرم ﷺ کا سینہ اور بطنِ اقدس:

حضور ﷺ کا سینہ اور بطن دونوں ہموار و برابر تھے سینہ اقدس کسی قدر بھرا ہوا اور چوڑا تھا سینہ اقدس کے درمیان بالوں ایک باریک خط تھا جو ناف تک تھا اور سینہ اقدس کے اوپر دونوں طرف بال نہ تھے۔

اور آپ ﷺ کے اس سینے مبارک میں وہ قلب اطہر ہے جس میں اسرارِ الہیہ اور معارف ربانیہ رکھے گئے کیوں آپ بوجہ صورت نوری سب سے پہلے پیدا کیے گئے صدرِ معنوی کی شرح اور قلب اقدس کی وسعت کا بیان طاقتِ بشری سے خارج ہے۔ چار بار فرشتوں نے آپ ﷺ کے صدر مبارک کو شق کیا اور قلب شریف کو نکال کر دھویا۔ اور اس کو ایمان اور حکمت سے بھر دیا اسی بارے میں اللہ تبارک و تعالیٰ اپنے قرآن پاک میں یوں ارشاد فرماتا ہے "الم نشرح لک صدرک" (الانشراح: ۱) (کیا ہم نے آپ ﷺ کا سینہ نہیں کھول دیا) یہی وجہ ہے کہ جو اسرار آپ ﷺ کے قلب شریف کو عطا ہوئے وہ کسی اور مخلوق کو عطا نہیں ہوئے اور نہ کسی اور کا قلب اس کا متحمل ہو سکتا تھا۔ حضور ﷺ اپنے قلب مبارک کے متعلق یوں فرماتے ہیں کہ میری آنکھیں سو جاتی ہیں لیکن میرا دل نہیں سوتا۔

حوالہ: (خصائص کبریٰ بحوالہ ابن سعد و طبرانی، جو اول، ص ۷۳)

رفع ذکر جلالت پہ ارفع درود

شرح صدر صدرات پہ لاکھوں سلام

دل سمجھ سے وراء ہے مگر یوں کہوں

غنجیہ راز وحدت پہ لاکھوں سلام

اور حضور ﷺ کے لطن مبارک کے متعلق امام ابن جوزی یوں بیان کرتے ہیں۔

(1) ”عن ام معبد انها وصفت رسول الله ﷺ فقالت: لم

تعبه ثجلة“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفى ﷺ، ابواب صفات جسده، الباب السادس عشر فی صفة بطنه ﷺ، ص ۴۰۱، دار الکتب العلمیہ 2012ء)

حضرت ام معبد رضی اللہ تعالیٰ عنہا سے مروی ہے کہ انہوں نے حضور ﷺ کی تعریف و توصیف کرتے ہوئے فرمایا کہ انہیں پیٹ کی بڑائی اور آگے کی طرف بڑھنے نے عیب دار نہیں کیا

(2) ”عن ام هانی قالت: ما رأيت بطن رسول الله ﷺ الا

ذکرت القراطيس المثنى بعضها على بعض“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفى ﷺ، ابواب صفات جسده، الباب السادس عشر فی صفة بطنه ﷺ، ص ۴۰۲، دار الکتب العلمیہ 2012ء)

حضرت ام ہانی رضی اللہ تعالیٰ عنہا سے مروی ہے کہ میری نظر جب بھی نبی

اکرم ﷺ کے پیٹ پر پڑی تو مجھے تہ بہ تہ رکھے ہوئے اور اوراق یاد آئے۔

(3) ”عن مخرش الكعبي قال: اعتمر رسول الله ﷺ من

الجعرانة ليلاً فنظرت الى ظهره كأنه سبيكة فضة“

حوالہ: (امام عبد الرحمن بن علی بن محمد بن الجوزی، متوفی ۵۹۸ھ، الوفا باحوال المصطفى ﷺ، ابواب صفات جسده، الباب السادس عشر فی صفة بطنه ﷺ، ص ۴۰۲، دار الکتب العلمیہ 2012ء)

”مخرش کعبی سے مروی ہے کہ رسول اللہ ﷺ نے جعرانہ سے رات کے

وقت عمرہ فرمایا (اور احرام باندھا) تو میں آپ ﷺ کی پیٹھ مبارک کو دیکھا گویا کہ وہ چاندی (پگھلا کر) ڈھالی گئی ہے“  
جب پستِ اقدس کی سفیدی اور دلربائی کا یہ عالم ہے تو آپ ﷺ کے پیٹ مبارک کی کیفیت بھی یہی ہوگی۔

اور نبی اکرم ﷺ باوجود کل کائنات کے مالک ہونے کے بہت زیادہ قناعت فرمانے والے تھے غزوہ خندق میں آپ ﷺ نے اپنے نرم و ملائم بطنِ اقدس پر پتھر باندھ کر قناعت کی اعلیٰ ترین مثال بے مثل بیان فرمائی۔

کل جہان ملک اور جو کی روٹی غذا  
اس شکم کی قناعت پہ لاکھوں سلام  
جو کہ عزم شفاعت پہ کھینچ کر بندھی  
اس کمر کی حمایت پہ لاکھوں سلام

حدیث نمبر 34:

حضور ﷺ کے پسینے کی مہک مبارکہ:

”قال علی رضی اللہ تعالیٰ عنہ: کان عرق رسول اللہ صلی اللہ علیہ وسلم فی وجه اللؤلؤ ولریح عرق رسول اللہ صلی اللہ علیہ وسلم أطیب من ریح المسک الأذفر.“

حوالہ: (امام محمد بن یوسف الصالحی الشامی، سبل الہدی والرشاد، المتوفی ۵۹۵ھ، جما

ع ابواب صفة جسده الشریف ﷺ ج ۲، الباب التاسع عشر، ص ۸۶، مکتبہ نعمانیہ پشاور)

حضرت علی رضی اللہ تعالیٰ عنہ فرماتے ہیں کہ رسول اللہ ﷺ کا پسینہ آپ ﷺ کے چہرے پر موتیوں کی مثل ہوتا اور رسول اللہ ﷺ کے پسینے

کی خوشبو تو از فرمشک سے بھی اعلیٰ و عمدہ تھی۔

حدیث نمبر 35:

”عن أبي هريرة رضي الله تعالى عنه قال: جاء رجل إلى النبي صلى الله عليه وسلم فقال: يا رسول الله صلى الله عليه وسلم إني زوجت ابنتي وأحب أن تعينني بشيء فقال: ما عندي شيء ولكن ايتني بقارورة واسعة الرأس وعود شجرة. فأتاه بهما فجعل النبي صلى الله عليه وسلم يسلمت له فيها من عرقه حتى امتلأت القارورة فقال خذها وأمر ابنتك أن تغمس هذا العود في القارورة وتطيب به. فكانت إذا تطيبت به يشم أهل المدينة رائحة ذلك

الطيب

حوالہ: (امام محمد بن يوسف الصالحی الشامی، سبل الهدی والرشاد، المتوفی ۸۹۵ھ، جما

ع ابواب صفة جسده الشريف ﷺ ج ۲، الباب التاسع عشر، ص ۸۶، مکتبہ نعمانیہ پشاور)

حضرت ابو ہریرہ رضی اللہ تعالیٰ عنہ فرماتے ہیں کہ ایک آدمی رسول اللہ ﷺ کے پاس آیا اور عرض کیا یا رسول اللہ ﷺ میں اپنی بیٹی کی شادی کر رہا ہوں آپ میری مدد فرمائیے تو آپ ﷺ نے فرمایا کہ اس وقت میرے پاس کچھ نہیں ہے لیکن تم کھلے منہ والی شیشی اور درخت کی ایک ٹہنی لے کر آؤ وہ دونوں چیزیں لے کر آیا تو حضور ﷺ نے دونوں کلائیوں سے پسینہ پونچھ کر شیشی میں بھر دیا۔ آپ ﷺ نے فرمایا کہ اپنی بیٹی کو دو اور کہو کہ اس ٹہنی کو شیشی میں ڈبو کر خوشبو لگائے۔ چنانچہ جب اس کی بیٹی

اس خوشبو کو لگاتی تو اس سے سارا شہر مہک اٹھتا۔

حدیث نمبر 36:

”قال عمر بن الخطاب رضي الله تعالى عنه: كأن ريح عرق رسول الله صلى الله عليه وسلم ريح المسك بأبي وأمي لم أر قبله ولا بعده مثله.“

حوالہ: (امام محمد بن يوسف الصالحی الشامی، سبل الهدی والرشاد، المتوفی ۵۹۵۴ھ، جما.

ع ابواب صفة جسده الشريف ﷺ ج ۲، الباب التاسع عشر، ص ۸۵، مکتبہ نعمانیہ پشاور)

حضرت عمر بن خطاب رضی اللہ عنہ فرماتے ہیں کہ رسول اللہ ﷺ کے پسینے خوشبو مشک سے اعلیٰ تھی میرے ماں باپ آپ ﷺ پر قربان ہوں میں نے آپ سے پہلے اور بعد میں آپ جیسا نہیں دیکھا۔

حدیث نمبر 37:

”عن أنس بن مالك قال: دخل علينا النبي صلى الله عليه وسلم فنام عندنا فعرق وجأت أمي بقارورة فجعلت تسليط العرق فيها فاستيقظ النبي صلى الله عليه وسلم فقال: يا أم سليم ما هذا الذي تصنعين قالت: هذا عرقك نجعلهُ في طيبنا وهو من أطيب الطيب“

حوالہ: (مسلم بن حجاج القشيري ۲۶۱ھ - امام - صحيح مسلم (لاهور، مکتبہ رحمانیہ)

کتاب الفضائل، باب طيب عرقه والتبرك به ﷺ ج ۲ ص ۲۶۳،

☆ امام يوسف بن اسحاق النبهاني، متوفی ۱۲۵ھ جامع المعجزات، القسم الثالث، الباب

الثاني عشر، ص ۴۸۸، قديمی کتب خانہ،

☆ الخصائص الكبرى ج ۱، باب الآية في عرقه الشريف ﷺ، ص ۱۱۴، رحمانیہ)

حضرت انس بن مالک رضی اللہ تعالیٰ عنہ فرماتے ہیں کہ حضور ﷺ ہمارے پاس لائے اور آرام فرمانے لگے تو آپ ﷺ کو پسینہ آ گیا میری والدہ (حضرت ام سلیم (رضی اللہ تعالیٰ عنہا) اس پسینے کو ایک شیشی میں محفوظ کرنے لگیں تو حضور ﷺ بیدار ہو گے۔ تو حضور ﷺ نے فرمایا اے ام سلیم یہ کیا ہے؟ عرض کی یہ آپ کا پسینہ ہے ہم اس کو اپنی خوشبو میں ملایں گے اور وہ ہماری سب سے بہترین خوشبو ہوگی۔

ایک روایت میں آتا ہے کہ

”نرجو برکتہ لصیاننا قال اصبت“

حوالہ: (مسلم بن حجاج القشیری ۲۶۱ ۵-امام- صحیح مسلم (لاہور، مکتبہ رحمانیہ) کتاب الفضائل، باب طیب عرقہ والتبرک بہ ﷺ ج ۲ ص ۲۶۳،  
☆ مسند امام احمد بن حنبل، مسند انس بن مالک رضی اللہ عنہ، ج ۲۱، ص ۳۳-۳۴، حدیث  
نمبر: ۱۳۳۱۰، ۱۳۳۶۶)

ہم اسے اپنے بچوں کو برکت کے لیے لگائیں گے تو حضور ﷺ نے فرمایا  
تو برکت پہنچ گئی۔

حدیث نمبر 38:

”عَنْ أُمِّ سَلِيمٍ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ

يَقِيلُ عِنْدِي عَلَى نَطْعٍ فَإِذَا عَرِقَ أَخَذَتْ سَكَافَ عَجْنَتِهِ بِعَرَقِهِ“

تخریج: (الخصائص الكبرى ج ۱، باب فی عرقہ الشریف، ص ۱۱۶ رحمانیہ)

حضرت ام سلیم رضی اللہ تعالیٰ عنہا فرماتی ہیں کہ میرے پاس رسول

اللہ ﷺ قیلولہ فرماتے تھے تو میں آپ ﷺ کے لیے چمڑے کا بستر

بچھاتی جب آپ ﷺ کو پسینہ آتا تو میں اس کو شیشی کر (چند خوشبوؤں

کے مرکب) میں ملا لیتی تھی۔

حدیث نمبر 39:

”عَنْ اَنَسِ اِنْ النَّبِيَّ صَلَّى اللهُ عَلَيْهِ وَسَلَّمَ كَانَ يَأْتِي اُمَّ سَلِيْمٍ فَيَقِيلُ عِنْدَهَا فَتَبْسُطُ لَهُ نَطْعًا فَيَقِيلُ عَلَيْهِ وَكَانَ كَثِيْرَ الْعَرَقِ فَكَانَتْ تَجْمَعُ عَرَقَهُ فَتَجْعَلُهُ فِي الطَّيْبِ وَالْقَوَارِيْرِ فَقَالَ يَا اُمَّ سَلِيْمٍ مَا هَذَا قَالَتْ عَرَقُكَ اُدُوْفٌ بِهٖ طَيِّبِي“

حوالہ: (الخصائص الكبرى ج ۱، باب المعجزة في بوله وغائطه ﷺ، ص ۱۲۱ رحمانیہ)

حضرت انس رضی اللہ تعالیٰ عنہ فرماتے ہیں کہ نبی اکرم ﷺ ام سلیم رضی اللہ تعالیٰ عنہا کے پاس قیلولہ فرمانے کے لیے آتے تو ام سلیم رضی اللہ تعالیٰ عنہا آپ ﷺ کے لیے چمڑے کی چٹائی بچھاتی تو آپ ﷺ اس پر قیلولہ فرماتے حضور ﷺ کو پسینہ بہت آتا تھا ام سلیم اس کو جمع کر لیتی ایک روز حضور ﷺ نے فرمایا اے ام سلیم یہ کیا کر رہی ہو؟ انہوں نے عرض کی کہ میں آپ ﷺ کا پسینہ خوشبو کے لیے جمع کر رہی ہوں۔

شرح:

امام نووی علیہ الرحمۃ اس حدیث کی شرح کرتے ہوئے فرماتے ہیں۔  
 ”كَانَ النَّبِيُّ صَلَّى اللهُ عَلَيْهِ وَسَلَّمَ يَدْخُلُ بَيْتَ اُمِّ سَلِيْمٍ فَيَنَامُ عَلٰى فِرَاشِهَا قَدْ سَبَقَ اَنَّهَا كَانَتْ مَحْرَمًا لَهُ صَلَّى اللهُ عَلَيْهِ وَسَلَّمَ فَفِيْهِ الدُّخُوْلُ عَلٰى الْمَحَارِمِ وَالنَّوْمُ عِنْدَهُنَّ وَفِيْ بُيُوْتِهِنَّ وَجَوَازُ النَّوْمِ عَلٰى الْاُدْمِ وَهِيَ الْاَنْطَاعُ وَالْجُلُوْدُ“

حوالہ: (شرح نووی علی مسلم: کتاب الفضائل، باب طیب عرفہ والتبرک بہ ﷺ ج ۱۵ ص ۸۷)

نبی کریم ﷺ حضرت اُم سلیم رضی اللہ تعالیٰ عنہا کے گھر جاتے اور سو جاتے جیسا کہ ما قبل گزر چکا حضرت اُم سلیم رضی اللہ تعالیٰ عنہا نبی اکرم ﷺ کی محرم تھیں اس حدیث سے ثابت ہوا کہ محارم کے گھر جانا اور چمڑے کی چٹائی پر سونا جائز ہے۔

اور علامہ احمد شہاب الدین اس حدیث کی شرح فرماتے ہوئے لکھتے ہیں۔  
حضرت اُم سلیم اور حضرت اُم حرام آپس میں بہنیں تھیں نبی کریم ﷺ ان دونوں کے ہاں آرام فرمایا ہے اس پر یہ اشکال ہوتا ہے کہ اجنبی کے ہاں سونا جائز نہیں اور نبی کریم ﷺ نے اس سے منع فرمایا ہے علامہ خفاجی لکھتے ہیں کہ علامہ عبدالبر وغیرہ نے اس کا یہ جواب دیا ہے کہ یہ دونوں حضور ﷺ کی رضاعی خالہ تھیں اس وجہ سے حضور ﷺ ان کے ہاں جا کر سوتے تھے۔

حوالہ: (شرح صحیح مسلم، علامہ غلام رسول سعیدی، جلد ۶، ۷۹۱، فرید بکسٹال

لاہور)

”سبحان اللہ نبی اکرم ﷺ کے پسینے کا عالم دیکھیے کہ خوشبو جو کہ پہلے ہی بہترین ہوتی ہے لیکن جب اُس میں نبی اکرم ﷺ کا پسینہ ملایا جائے تو صحابہ کا فرمان ہے کہ وہ اور بھی عمدہ اور بہترین ہو جاتی ہے۔ اور اس کو ہم اس لیے جمع کر رہے ہیں تاکہ اس کے ساتھ ہم اپنے بچوں کے لیے برکت حاصل کریں معلوم ہوا کہ نبی اکرم ﷺ کا پسینہ مبارک بھی متبرک ہے اور صحابہ کرام رضی اللہ تعالیٰ عنہم اس سے برکت حاصل کرتے رہے ہیں“ ابوالاحمد غفرلہ“

اظہارِ عشق کے انداز بھی نرالے ہوتے ہیں اور خوشبوئے وفا کے پیرائے بھی جدا



جدا ہوتے ہیں کبھی کوئی صحابی نبی اکرم ﷺ سے آپ ﷺ کے چادر مانگ لیتا ہے کہ میں اس کو اپنا کفن بناؤں گا اور کبھی کوئی حصولِ برکت کے لیے آپ ﷺ کا پسینہ شیشی میں جمع کر لیتا ہے، حضور ﷺ جب حضرت انس رضی اللہ تعالیٰ عنہ کے ہاں قیلولہ (دن کے وقت سونا) فرماتے تو حضرت ام سلیم رضی اللہ عنہا آپ ﷺ کا پسینہ اور بال مبارک ایک شیشی میں جمع کر لیتے تھے اور اپنی خوشبو میں (بطور اضافہ) ملا لیا کرتیں تھیں۔ اور یہ کام وہ کس لیے کرتیں تھیں۔ حضرت انس رضی اللہ عنہ کی زبان سے سنیے اور حضرت انس رضی اللہ تعالیٰ عنہ کی اس بات کو اپنے دل میں نقش کر لیجئے۔ حضرت انس رضی اللہ تعالیٰ عنہ فرماتے ہیں۔

حدیث نمبر 40:

”عَنْ ثُمَامَةَ عَنْ أَنَسٍ: أَنَّ أُمَّ سُلَيْمٍ كَانَتْ تَبْسُطُ لِلنَّبِيِّ صَلَّى اللَّهُ عَلَيْهِ وَسَلَّمَ نِطْعًا فَيَقِيلُ عِنْدَهَا عَلَى ذَلِكَ النَّطْعِ قَالَ: فَإِذَا نَامَ النَّبِيُّ صَلَّى اللَّهُ عَلَيْهِ وَسَلَّمَ أَخَذَتْ مِنْ عَرَقِهِ وَشَعْرِهِ فَجَمَعَتْهُ فِي قَارُورَةٍ ثُمَّ جَمَعَتْهُ فِي سَكِّ قَالَ: فَلَمَّا حَضَرَ أَنَسَ بْنِ مَالِكٍ الْوَفَاةُ أَوْصَى إِلَيَّ أَنْ يُجْعَلَ فِي حَنُوطِهِ مِنْ ذَلِكَ السُّكِّ قَالَ: فَجُعِلَ فِي حَنُوطِهِ“

حوالہ جات: (بخاری شریف: کتاب الاستذان، باب من زار قوما فقال عندهم،

حدیث: ۵۹۲۵،

☆ السنن الماثورة للشافعی، باب ما جاء فی صلاة الخوف، ج ۱، ص ۱۵۶، ح ۷۰،

☆ صحیح ابن حزیمة، باب، ذکر الدلیل علی ان عرق.....، ج ۱، ص ۱۴۲، ح ۲۸۱،

☆ شرح مشکل الآثار، ج ۶، ص ۳۶۰، ح ۲۵۳۱،

حضرت ثمامہ رضی اللہ تعالیٰ عنہ نے حضرت انس رضی اللہ تعالیٰ عنہ سے

روایت کی کہ حضرت انس رضی اللہ تعالیٰ عنہ نے فرمایا کہ اُم سلیم رضی اللہ تعالیٰ عنہا نبی اکرم ﷺ کے لیے چٹائی بچھاتی تھیں تو حضور ﷺ حضرت اُم سلیم کے ہاں اس چٹائی پر قیلولہ فرماتے تھے آپ فرماتے ہیں کہ جب نبی کریم ﷺ کی ظاہری آنکھیں بند ہو جاتیں تو اُم سلیم آپ ﷺ کا پسینہ اور بال مبارک ایک شیشی میں جمع کرتیں پھر اس کو ایک خوشبو والی شیشی میں (بطورِ اضافہ خوشبو) ڈال دیتی۔ جب حضرت انس رضی اللہ تعالیٰ عنہ کا وقت اجل آیا تو آپ نے مجھے (حضرت تمامہ رضی اللہ تعالیٰ عنہ کو) وصیت فرمائی کہ اس شیشی سے میرے کفن کو خوشبو لگائی جائے تو آپ رضی اللہ تعالیٰ عنہ کے کفن کو اسی شیشی سے خوشبو لگائی گئی۔

شرح:

سبحان اللہ صحابہ کرام رضی اللہ تعالیٰ عنہم کو حضور ﷺ کا پسینہ اور بال اتنے محبوب تھے کہ ان کو وہ زمین پر گرنے نہ دیتے تھے کوئی آپ ﷺ کے بالوں کے متعلق کہتا ہے کہ یہ مجھے دنیا اور جو کچھ اس دنیا میں ہے سب سے زیادہ محبوب ہیں تو کوئی بغرض فتح و برکت اُن کو اپنی ٹوپی میں رکھ لیتا ہے اور کوئی اُن کو دھو کر مریضوں کو پلاتا ہے تو وہ شفا پا جاتے ہیں، اور کوئی کہتا کہ ان کو میرے کفن میں رکھ دینا تاکہ میں یہ گوارہ نہیں کرتا کہ یہ بال مبارک مجھ سے جدا ہوں۔ سبحان اللہ“

اور یہی حضرت انس رضی اللہ تعالیٰ تعالیٰ عنہ جو نبی اکرم ﷺ کی مہک مبارک والی اکثر احادیث کے راوی ہیں ذرا ان کے باغ کی کھجوروں کی بھی فضیلت سنتے جائیں کہ آپ رضی اللہ تعالیٰ عنہ کے لیے نبی اکرم ﷺ نے دعا فرمائی تو آپ رضی اللہ

تعالیٰ عنہ کا باغ سال میں دو بار پھل دیتا اور اس پھل سے بھی کستوری کے خوشبو آتی تھی۔

حوالہ: (کرامات صحابہ رضی اللہ تعالیٰ عنہم، علامہ عبد المصطفیٰ اعظمی علیہ الرحمۃ، شبیر برادرز،

لاہور، ص ۱۴۵)

حدیث نمبر 41:

”انه صَلَّى اللَّهُ عَلَيْهِ وَسَلَّمَ سَلَّتْ اِي مَسْحٍ بِاصْبَعِهِ لِمَنْ اسْتَعَانَ بِهِ عَلٰى تَجْهِيْزِ بَنْتِهِ مِنْ عَرْقِهِ فِي قَارُوْرَةِ وَقَالَ مَرَهَا فَلَطِيْبٌ بِهِ فَكَانَتْ اِذَا تَطَيَّبَتْ بِهِ شَمُّ اَهْلِ الْمَدِيْنَةِ ذَاكَ الطَّيْبِ فَسَمُوْا بَيْتَ الْمَتَطِيْبِيْنَ“

حوالہ: (علی بن سلطان المعروف بملا علی القاری، متوفی ۱۰۱۴ھ، جمع الوسائل فی شرح

الشمائل، باب ماجاء فی تعطر رسول اللہ صَلَّى اللَّهُ عَلَيْهِ وَسَلَّمَ، ج ۲، ص ۲،

☆ انوار غوثیہ شرح الشمائل النبویہ، محمد امیر شاہ قادری گیلانی، ضیاء الدین پبلیکیشنز،

کراچی، ۲۰۱۲ء، ص ۲۸۶)

ایک صحابی نے اپنی لڑکی کے جہیز کے لیے کچھ کپڑے تیار کیے اور حضور صَلَّى اللَّهُ عَلَيْهِ وَسَلَّمَ کی بارگاہ میں آپ صَلَّى اللَّهُ عَلَيْهِ وَسَلَّمَ کا پسینہ طلب کرنے کے لیے آیا آپ صَلَّى اللَّهُ عَلَيْهِ وَسَلَّمَ نے اپنے دست مبارک کی ایک انگلی کو اس مبارک پسینے سے تر کیا جو کہ ایک شیشی میں بند کیا ہوا تھا۔ پھر چند قطرے اس صحابی کو عطاء کیے اور فرمایا اپنی لڑکی کو کہہ دو کہ جب وہ جہیز کے کپڑے پہنے تو ان قطروں کو بطور خوشبو استعمال کرے۔ اس کے بعد جب کبھی وہ نیک بخت خاتون یہ خوشبو لگاتی تو اہل مدینہ اس کو سونگھتے اور اس کے گھر خواتین جمع ہو جاتیں اس کے بعد اس گھر کا نام ہی بیت المتطیبین (خوشبو سونگھنے

والوں کا گھر) مشہور ہو گیا۔

حدیث نمبر 42:

خصائص کبریٰ میں اس حدیث کے الفاظ اس طرح ہیں:

”عَنْ أَبِي هُرَيْرَةَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنِّي زَوَّجْتُ ابْنَتِي وَأَحْبَبْتُ أَنْ تَعِينَنِي قَالَ مَا عِنْدِي شَيْءٌ وَلَكِنْ إِيْتَنِي بِقَارُورَةٍ وَاسِعَةٍ الرَّأْسِ وَعُودِ شَجَرَةٍ فَأَتَاهُ بِهِمَا فَجَعَلَ النَّبِيُّ صَلَّى اللَّهُ عَلَيْهِ وَسَلَّمَ يَسْلُتُ الْعِرْقَ مِنْ ذِرَاعِيهِ حَتَّى امْتَلَأَتِ الْقَارُورَةُ قَالَ فَخَذَهَا وَمَرَّ ابْنَتَكَ أَنْ تَغْمَسَ هَذَا الْعُودَ فِي الْقَارُورَةِ وَتَطِيبَ بِهِ فَكَانَتْ إِذَا تَطِيبَتْ بِهِ يَشْمُ أَهْلُ الْمَدِينَةِ رَائِحَةَ ذَلِكَ الطَّيْبِ فَسَمُوا بَيْتَ الْمُطِيبِينَ“

حوالہ: الخصائص الكبرى ج ۱، باب الآية في عرفه الشريف ﷺ، ص ۱۱۵ (رحمانیہ)  
حضرت ابو ہریرہ رضی اللہ تعالیٰ عنہ روایت ہے کہ رسول اللہ ﷺ کے پاس ایک شخص آیا اور عرض کیا یا رسول اللہ ﷺ میں اپنی بیٹی کی شادی کر رہا ہوں آپ میری مدد فرمائیں آپ ﷺ نے فرمایا اس وقت تو کچھ موجود نہیں ہے لیکن تم کھلے منہ والی شیشی اور درخت کی ایک ٹہنی لے کر آؤ وہ دونوں چیزیں لے کر آیا تو حضور ﷺ نے دونوں کلائیوں سے پسینہ پونچھ کر شیشی میں بھر دیا۔ آپ ﷺ نے فرمایا کہ اپنی بیٹی کو دو اور کہو کہ اس ٹہنی کو شیشی میں ڈبو کر خوشبو لگائے۔ چنانچہ اس کی بیٹی نے ایسا ہی کیا تو اس خوشبو سے سارا شہر مہک اٹھا تو شہر والوں نے اس لڑکی کے گھر کا

نام ہی "بیت المطلبین" (خوشبوؤں والا گھر) رکھ دیا۔

شرح:

اس حدیث مبارکہ سے معلوم ہوا کہ آپ ﷺ جہیز میں لوگوں کی مدد بھی کرتے تھے تاکہ وہ اپنی بیٹیوں کو رخصت کر سکیں اور یہ بھی معلوم ہوا کہ آپ ﷺ کے پاس اگر کچھ نہ ہوتا تو بھی آپ ﷺ کسی کو خالی ہاتھ نہ بھیجتے۔ اور مزے کی بات تو یہ کہ کسی کو جہیز میں اعلیٰ چیز ہی دی جاتی ہے تاکہ اُس لڑکی کے سسرال اُس کو طعنے نہ ماریں۔ اور حضور ﷺ نے اپنا پسینہ مبارک عطاء فرما کر بتا دیا کہ یہ پسینہ کوئی عام پسینہ نہیں۔ بلکہ یہ وہ پسینہ ہے جس کو حاصل کرنے کے لیے عاشق اپنی جان کی بازی سے بھی گریز نہیں کرتا۔

شاید کہ اُتر جائے تیرے دل میں میری بات:

بعض لوگ کہتے ہیں کہ جہیز ایک لعنت ہے یہ کہنا بالکل ٹھیک نہیں کیونکہ حضور ﷺ نے بھی اپنی بیٹیوں کو جہیز دیا ہے تو کیا رسول اللہ ﷺ ملعون چیز کو دیتے ہیں۔ یہ نہ تو حضور ﷺ کی شان کے لائق ہے اور نہ ہی آپ ﷺ کی صاحبزادیوں کی شان کے لائق ہے۔ لہذا جہیز کو لعنت نہ کہنا چاہیے۔

ہاں ایک بات کا ضرور خیال رکھے کہ اللہ تعالیٰ نے جتنا آپ کو عطا کیا ہے اس کے اندر رہ کر اپنی بیٹیوں کو جہیز دیں یہ نہ ہو کہ ایک بیٹی کو بہت زیادہ دے دیں اور دوسری کی باری آپ کے پاس دینے کو کچھ نہ ہو۔ یا یہ کہ آپ اتنا دے دیں کہ ساری عمر اُس کا قرض ہی ادا کرتے رہیں۔ الغرض چادر دیکھ کر پاؤں پھلائیے، اور جہیز مانگنے والوں کو بھی شرم کرنی چاہیے کہ جس نے اپنے ذل کا ٹکڑا دے دیا اس سے جہیز کا مطالبہ

کرنا اچھا لگتا ہے؟؟؟ اور یہ بھی کہ ہم جس کو جہیز کے لیے تنگ کر رہے ہیں وہ بھی تو ہمارا مسلمان بھائی ہے۔ جس طرح ہم مزدوری کرتے ہیں وہ بھی اپنی پیٹھ پر مٹی اٹھا کر کھاتا ہے۔ تو براہ کرم آپ کو اللہ اور اُس کے رسول ﷺ کا واسطہ اپنے مسلمان بھائیوں کا ہر طرح خیال رکھا کریں۔

جہیز دینے والے والدین سے بھی یہ گزارش ہے کہ آپ اپنی بچیوں کو بے حیائی کے لیے ٹی وی یا ایل سی ڈی نہ دیں بلکہ اس کی جگہ انکی تربیت کے لیے ایک قرآن مجید اور اسلامی کتابیں دیں تاکہ یہ آپ اور آپ کی اولاد کے لیے ذریعہ نجات بنے۔

آج ہم کہتے ہیں کہ ہماری بیٹی، بیٹے کو گرمی لگتی ہے چلو، اے سی دے دیتے ہیں یا لگوادیتے ہیں ایمان سے بتائیے کبھی آپ نے قبر اور خشر کی گرمی کے بارے میں بھی سوچا؟؟؟

اگر ہم اپنی اولاد سے واقع ہی محبت کرتے ہیں تو ان کو جہنم کا ایندھن کیوں بنا رہے ہیں؟؟؟

”شاید کہ اتر جائے تیرے دل میں میری بات“

حدیث نمبر 43:

”وقال أنس رضي الله تعالى عنه: كان رسول الله صلى الله

عليه وسلم أزهر اللون كأن عرقه اللؤلؤ“

حوالہ: (امام محمد بن یوسف الصالحی الشامی، سبل الہدی والرشاد، المتوفی ۵۹۵ھ، جما

ع ابواب صفة جسده الشريف ﷺ ج ۲، الباب التاسع عشر، ص ۸۷، مکتبہ نعمانیہ پشاور)

حضرت انس رضی اللہ تعالیٰ عنہ فرماتے ہیں کہ رسول اللہ ﷺ نورانی

رنگ والے تھے اور آپ ﷺ کا پسینہ موتیوں جیسا تھا۔

اس حدیث کی شرح ما قبل گزر گئی ہے۔

حدیث نمبر 44:

”وقالت عائشة رضی اللہ تعالیٰ عنہا: کان عرق رسول اللہ صلی اللہ علیہ وسلم فی وجهه مثل اللؤلؤ أطیب ریحاً من المسک الأذفر وکان کفه کف عطار مسہا طیب أو لم یمسها به یصافحه المصافح فیظل یومها یجد ریحها ویضع یدہ علی رأس الصبی فیعرف من بین الصبیان من ریحها علی رأسہ.“

حوالہ: (ایام محمد بن یوسف الصالحی الشامی، سبل الہدی والرشاد، المتوفی ۸۹۵ھ، جمادی الثانی ۱۲۵۰ھ، ص ۸۵، مکتبہ نعمانیہ پشاور)

ام المؤمنین حضرت عائشہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم کا پسینہ آپ صلی اللہ علیہ وسلم کے چہرے پر موتیوں کی مثل ہوتا جس سے اذفر مشک سے بھی عمدہ خوشبو آتی تھی۔ اور چاہے آپ صلی اللہ علیہ وسلم خوشبو استعمال کرتے یا نہ کرتے آپ صلی اللہ علیہ وسلم کا ہاتھ مبارک عطار کے ہاتھ کی طرح مہکتا رہتا، جو کوئی آپ صلی اللہ علیہ وسلم سے مصافحہ کرتا تو سارا دن آپ صلی اللہ علیہ وسلم کے دست مبارک کی خوشبو محسوس کرتا رہتا، اور جب کسی بچہ کے سر پر ہاتھ مبارک رکھ دیتے تو وہ بچہ اپنے سر کی مہک کی وجہ سے دوسرے بچوں سے جدا اور ممتاز ہو جاتا۔

حدیث نمبر 45:

”عن عائشة رضی اللہ عنہا أنها قالت: كان عرق رسول

اللَّهُ صَلَّى اللَّهُ عَلَيْهِ وَسَلَّمَ فِي وَجْهِهِ مِثْلَ اللُّؤْلُؤِ أَطْيَبَ مِنَ  
المِسْكِ الأَذْفَرِ وَكَانَ أَحْسَنَ النَّاسِ وَجْهًا، وَأَنورَهُم لَوْنًا  
لَمْ يَصِفْهُ وَاصِفٌ إِلَّا شَبَّهَ وَجْهَهُ بِالقَمَرِ لَيْلَةَ البَدْرِ، يَقُولُ  
هِنْدٌ: فِي أَعْيُنِنَا أَحْسَنُ مِنَ القَمَرِ“

حوالہ: (دلائل النبوة باب القول فيما اوتى يوسف عليه السلام، ج ۱، ص ۶۰۷)

ام المؤمنین حضرت عائشہ رضی اللہ تعالیٰ عنہا فرماتی ہیں کہ رسول اللہ ﷺ  
کا پسینہ آپ ﷺ کے چہرے پر موتیوں کی طرح چمکتا جس سے مشک  
جیسی خوشبو آتی تھی اور آپ ﷺ لوگوں میں سے بہت خوبصورت اور  
نورانی رنگ والے تھے جب بھی کوئی تعریف کرنے والا آپ ﷺ کی  
تعریف کرتا تو آپ ﷺ کو چودھویں کے چاند کے ساتھ تشبیہ  
دیتا۔ حضرت ہند رضی اللہ تعالیٰ عنہا فرماتی ہیں کہ (اگر ہم سے حضور ﷺ  
کے حسن کے بارے پوچھتے ہو) تو ہماری آنکھوں کو آپ ﷺ چودھویں  
کے چاند سے بھی زیادہ حسین لگتے تھے۔ سبحان اللہ

حدیث نمبر 46:

خصائص کبریٰ میں اس حدیث کے الفاظ اس طرح ہیں:

”عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَحْسَنَ النَّاسِ وَجْهًا وَأَنورَهُم لَوْنًا لَمْ يَصِفْهُ وَاصِفٌ قَطُّ إِلَّا  
شَبَّهَ وَجْهَهُ بِالقَمَرِ لَيْلَةَ البَدْرِ وَكَانَ عِرْقُهُ فِي وَجْهِهِ مِثْلَ  
اللُّؤْلُؤِ أَطْيَبَ مِنَ المِسْكِ الأَذْفَرِ“

حوالہ: (الخصائص الكبرى ج ۱، باب الآية في عرقه الشريف ﷺ، ص ۱۱۵) (رحمانیہ)



ام المؤمنین حضرت عائشہ رضی اللہ تعالیٰ عنہا سے مروی کہ رسول اللہ ﷺ تمام لوگوں سے زیادہ حسین اور خوبصورت تھے آپ ﷺ کے رنگ مبارک میں نورانی کیفیت تھی اس لیے آپ ﷺ کی تعریف کرنے والا ہمیشہ آپ ﷺ چودھویں کے چاند کے ساتھ تشبیہ دیتا آپ ﷺ کے چہرے کا پسینہ موتیوں کی طرح اور خوشبو میں مشک سے بھی عمدہ تھا۔  
نوٹ: یہ احادیث ہی ایک دوسری کی شرح کر رہی ہیں باقی حضور ﷺ کے حسن جمال پر پہلے بھی بیان آچکا ہے۔

رسول اللہ ﷺ کے قدموں کی برکت سے راستوں کا مہکنا

حدیث نمبر 47:

حضور ﷺ جس راستے سے گزر جاتے وہ راستہ بھی مہک جاتا تھا۔  
حضرت انس بن مالک رضی اللہ تعالیٰ عنہ روایت کرتے ہیں کہ۔  
”قال كان رسول الله ﷺ اذا مرّ في الطريق من طرق المدينة وجد منه رائحة المسك وقالوا مرّ رسول الله ﷺ في هذا الطريق.“

حوالہ: (عبد مالک بن محمد ابراہیم النسابوری متوفی ۵۰۷ھ، شرف مصطفیٰ، دار البشائر الاسلامیہ، مکہ مکرمہ، ۱۴۲۴ھ، ج ۲، فصل ذکر الآیة فی عرفہ ﷺ، ص ۱۱۶،  
☆ امام یوسف بن اسماعیل النبہانی، متوفی ۱۳۵ھ جامع المعجزات، القسم الثالث، الباب الثانی عشر، ص ۴۸۸، قدیمی کتب خانہ،

☆، الخصائص الكبرى ج ۱، باب الآیة فی عرفہ الشریف ﷺ، ص ۱۱۵، رحمانیہ)

رسول اللہ ﷺ جب مدینہ شریف کے راستوں میں سے کسی راستہ سے

گزر جاتے تو اُس راستے سے کستوری جیسی خوشبو مہکتی رہتی (جب لوگ اُس کو سونگھتے تو) کہتے کہ رسول اللہ ﷺ کا اس راستے سے گزر ہوا ہے۔

حدیث نمبر 48:

”عَنْ جَابِرِ بْنِ عَبْدِ اللَّهِ قَالَ: كَانَ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ خِصَالٌ لَمْ يَكُنْ يَمُرُّ فِي طَرِيقٍ فَيَتَّبِعُهُ أَحَدٌ إِلَّا عَرَفَ أَنَّهُ قَدْ سَلَكَهُ مِنْ طِيبٍ عَرَقَهُ أَوْ رِيحِ عَرَقِهِ الشَّكُّ مِنْ إِسْحَاقَ وَلَمْ يَكُنْ مَرًّا بِحَجَرٍ وَلَا شَجَرٍ إِلَّا سَجَدَ لَهُ.“

حوالہ جات: (سنن دارمی باب فی حسن النبی ﷺ ج ۱، ص ۲۰۷،

☆ احمد بن الحسین بن علی، ابو بکر البیہقی، متوفی ۵۴۵ھ، دلائل النبوة ومعرفة احوال صاحب الشريعة، باب ما جاء فی وجود رائحة الطيب من كل طريق سلکه، ج ۶، ص ۶۹، دار الکتب العلمیہ بیروت،

☆ امام یوسف بن اسماعیل النبهانی، متوفی ۱۲۵ھ جامع المعجزات، القسم الثالث، الباب الثاني عشر، ص ۴۸۸، قدیمی کتب خانہ،

☆ الخصائص الكبرى ج ۱، باب الآية فی عرقه الشريف ﷺ، ص ۱۱۴ (رحمانیہ)،

☆ انوار غوثیہ شرح الشمائل النبویہ، محمد امیر شاہ قادری گیلانی، ضیاء الدین پبلیکیشنز،

کراچی، ۲۰۱۲ء، ص ۲۸۵)

حضرت جابر رضی اللہ تعالیٰ عنہ ارشاد فرماتے ہیں کہ رسول اللہ ﷺ میں کچھ اوصاف (ایسے) تھے کہ جب حضور ﷺ کسی راستے سے گزرتے جاتے تو کوئی شخص آپ ﷺ کے پیچھے آتا تو وہ آپ ﷺ کے پسینے کی خوشبو کی وجہ سے جان لیتا کہ نبی اکرم ﷺ کا یہاں سے گزر ہوا ہے اور جب آپ ﷺ کسی پتھر اور درخت کے پاس سے گزرتے تو وہ آپ ﷺ کو سجدہ کرتا۔

## حدیث نمبر 49:

امام بزار نے یوں روایت کیا ہے۔

“وروی البزار وأبو يعلى بسند جيد عن أنس رضی اللہ عنہ  
كان إذا مر في الطريق من طرق المدينة وجد فيه رائحة  
المسك فيقال مر رسول الله صلى الله تعالى عليه وسلم  
من هذا الطريق.”

حوالہ: (شرح شفاء، ملا علی قاری، القسم الاول فی تعظیم العلی الاعلی جل و عز، الباب  
الثانی فی تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طيبه ج ۱، ص ۱۶۷)

امام بزار اور ابو یعلیٰ نے سند جید کے ساتھ حضرت انس رضی اللہ تعالیٰ عنہ  
سے روایت کیا ہے کہ جب نبی کریم ﷺ مدینہ منورہ کے راستوں میں  
سے کسی راستے سے گزرتے تو اس راستے سے کستوری کی مہک آتی تو لوگ  
کہتے کہ نبی اکرم ﷺ کا یہاں سے گزر رہا ہے“ (سبحان اللہ)“

شرح:

کسی نے اس کی کیا خوب شرح کی کہ۔

ولو أن ركبا يمموك لقادهم... نسيمك حتى يستدل به الركب  
اور اگر کوئی قافلہ آپ ﷺ کا قصد کرے تو آپ ﷺ کے جسم کی خوشبو اس  
قافلے کی راہنمائی کرتی ہے یہاں تک کہ قافلہ آپ ﷺ تک پہنچ جاتا ہے۔  
اور کوئی یوں کہتا ہے۔

يروح على تلك الطريق التي غدا... عليها فلا ينهي علاه نهاته  
تنفسه في الوقت أنفاس عطره... فمن طيبه طابت له طرقاته

تروح له الأرواح حيث تنسمت... لها سحرا من حبه نسماته

حوالہ: (امام محمد بن يوسف الصالحی الشامی، سبل الهدی والرشاد، المتوفی ۸۹۵۴، جما

ع ابواب صفة جسده الشريف صَلَّى اللهُ عَلَيْهِ وَسَلَّمَ ج ۲، الباب التاسع عشر، ص ۸۷، مکتبه نعمانیہ پشاور)

آپ صَلَّى اللهُ عَلَيْهِ وَسَلَّمَ ان راہوں سے لوٹتے ہیں جن سے آپ صَلَّى اللهُ عَلَيْهِ وَسَلَّمَ کا گزر ہوا ہے اور آپ صَلَّى اللهُ عَلَيْهِ وَسَلَّمَ کی انتہا آپ صَلَّى اللهُ عَلَيْهِ وَسَلَّمَ کی مزید رفعت کو روک نہیں سکتی جب آپ صَلَّى اللهُ عَلَيْهِ وَسَلَّمَ سانس لیتے ہیں تو ذل و جان معطر ہو جاتے ہیں اور آپ صَلَّى اللهُ عَلَيْهِ وَسَلَّمَ کی خوشبو سے راستے مہک جاتے ہیں جب آپ صَلَّى اللهُ عَلَيْهِ وَسَلَّمَ کی خوشبو کے جھونکے آتے ہیں تو ارواح کو سکون ملتا ہے۔

حضرت ابو عبد اللہ عطار نے کیا خوب کہا کہ:

بطیب رسول اللہ طاب نسیمها

المسک ما الکافور ما الصندل الطیب

آپ صَلَّى اللهُ عَلَيْهِ وَسَلَّمَ کی خوشبو سے مدینہ منورہ کی ہوائیں خوشبودار ہو گئیں کیا ہے کستوری

اور کافور اور کیا ہے عطرِ صندل تر و تازہ۔

اور اعلیٰ حضرت امام اہلسنت علیہ الرحمۃ نے اس شعر کو ان الفاظ کے ساتھ نقل

کیا۔

بطیب رسول اللہ طاب نسیمها

المسک و الکافور المندل الرطب

حوالہ: (سیرت مصطفیٰ جانِ رحمت ج ۱، ص ۷۴۸)

یعنی رسول اللہ صَلَّى اللهُ عَلَيْهِ وَسَلَّمَ کی خوشبو سے مدینہ کی فضاء مہک رہی ہے مشک اور کافور کیا ہیں ان

کی مثل تو وہاں کھجوروں میں خوشبو ہے۔

اعلیٰ حضرت امام اہلسنت علیہ الرحمۃ نے کیا خوب ترجمانی فرمائی کہ

اُن کی مہک نے دل کے غنچے کھلا دیئے ہیں  
جس راہ چل دیئے ہیں کوچے بسا دیئے ہیں

وہ قدم مبارک جو تاج عرش بنے:

نبی اکرم ﷺ کے دونوں پاؤں نرم اور پُر گوشت تھے اور اتنے خوب صورت تھے کہ کسی انسان کے اتنے خوب صورت نہ تھے جب آپ ﷺ چلتے تو قدم مبارک کو قوت اور وقار اور تواضع کے ساتھ اٹھاتے جیسا کہ ہمت اور شجاعت کا قاعدہ ہے۔

(1) حضرت جابر بن سمرہ رضی اللہ تعالیٰ عنہ فرماتے ہیں

”كَانَ فِي سَاقِي رَسُولِ اللَّهِ صَلَّى اللهُ عَلَيْهِ وَسَلَّمَ حُمُوشَةٌ“

رسول اللہ ﷺ کی پنڈلیاں مبارک لطیف و نازک تھیں۔

حوالہ: (ترمذی شریف: ابواب المناقب، باب صفة النبي ﷺ حدیث نمبر: ۳۶۴۵، ج ۵،

ص ۶۰۳)

(2) حضرت انس بن مالک رضی اللہ تعالیٰ عنہ فرماتے ہیں

”وَلَمْ يَرِ مُقَدِّمًا رُكْبَتَيْهِ بَيْنَ يَدَيَّ جَلِيسٍ لَهُ“

اور آپ ﷺ کو کبھی اس طرح نہیں دیکھا گیا کہ آپ ﷺ اپنے پاؤں لوگوں

کے سامنے کر کے یا لوگوں کی طرف پھیلا کر بیٹھے ہوں۔

حوالہ: (ترمذی: ابواب الصفة القيامة والرفائق والورع، باب (ناموسوم) ج ۴، ص ۶۵۴، حدیث

نمبر: ۲۴۹۰)

(3) ایک مرتبہ حضرت ابوطالب کو پیاس لگی تو۔

”قَالَ لِنَبِيِّ صَلَّى اللهُ عَلَيْهِ وَسَلَّمَ عَطَشْتُ وَلَيْسَ عِنْدِي مَاءٌ فَنَزَلَ اِنَّهُ

وَضَرَبَ بِقَدَمَيْهِ الْاَرْضَ فَخَرَجَ الْمَاءُ فَقَالَ اشْرَبْ“

انہوں نے حضور ﷺ سے کہا اے بھتیجے میں پیاسا ہوں اور میرے پاس پانی نہیں ہے۔ یہ سن کر حضور ﷺ اپنی سواری سے اترے اور اپنا پاؤں مبارک زمین پر مارا تو زمین سے پانی نکلنے لگا فرمایا اے چچا پانی پی لو۔

حوالہ: (شفاء شریف، ومما يشبه هذا معجزاته، ج ۲، ص ۲۹۰،

☆ شرح شفاء لعلا علی قاری، باب من معجزاته تكثير الطعام، ج ۱، ص ۶۰۵،

☆ السيرة الحلبية: علی بن ابراهیم بن أحمد الحلبي المتوفى: ۱۰۴ھ، باب ذكر نبذ من معجزاته، ج ۳،

ص ۴۱۳: دار الكتب العلمية،)

(4) حضور ﷺ کے قدم مبارک وہ قدم ہیں کہ ایک مرتبہ آپ ﷺ مع حضرت ابوبکر و حضرت عمر و حضرت عثمان رضی اللہ تعالیٰ عنہم احد پہاڑ پر کھڑے تھے کہ وہ پہاڑ حرکت کرنے لگا۔

”فَضْرِبَةُ النَّبِيِّ صَلَّى اللَّهُ عَلَيْهِ وَسَلَّمَ بِرِجْلِهِ فَقَالَ اثْبُتْ أَحَدًا فَإِنَّمَا عَلَيْكَ نَبِيٌّ  
وَ صِدِّيقٌ وَ شَهِيدَانِ“

حوالہ جات: (بخاری شریف، کتاب المناقب، باب قول النبي لو كنت متخذ خليلاً، ج ۵،

ص ۹، حدیث نمبر: ۳۶۷۵، راد طوق النجاة،

☆ مسند ابی داؤد الطیالسی، ج ۳، ص ۴۸۴، ح ۲۰۹۷،

☆ فضائل صحابہ لاحمد بن حنبل، فضل عثمان بن عفان رضی اللہ تعالیٰ عنہ، ج ۱، ص ۵۰۲، ح ۸۱۸،

☆ السنة لابن ابی عاصم، ج ۲، ص ۶۲۱، ح ۱۴۳۸،

☆ السنن الكبرى للنسائی، ج ۷، ص ۳۰۶،

☆ صحيح ابن حبان، ج ۱۵، ص ۲۸۰، ح ۶۸۶۵،)

تو حضور ﷺ نے اس پر اپنا پاؤں مارا اور فرمایا احد ٹھہر جا تجھ پر ایک نبی  
ایک صدیق اور دو شہید ہیں۔ (تو وہ ٹھہر گیا۔)

ایک ٹھوکر سے احد کا زلزلہ جاتا رہا

رکھتی ہیں کتنا وقار اللہ اکبر ایڑیاں

پہاڑ آپ ﷺ کے جلال سے کانپنے لگا یا جیسا کہ یہ حضور ﷺ کے جلال کے بعد نہیں۔

یا آپ ﷺ کی آمد کی خوشی میں جو منے لگا کیونکہ حضور ﷺ نے خود فرمایا کہ:

”هذا جبل يحبنا و نحبه“

تخریج: (بخاری شریف، کتاب الجهاد و سیر، باب فضل الخدمة فی الغزو، حدیث: ۲۸۸۹، ۲۸۹۲، ج ۴، ص ۳۵)

☆ امام مالک بن انس رضی اللہ تعالیٰ عنہ، مؤطا امام مالک، کتاب الجامع، باب ماجاء فیامر المدینہ کتاب الجامع کی حدیث نمبر: ۲۰، ج ۲، ص ۸۹۳)

☆ مصنف عبد الرزاق حدیث نمبر: ۱۷۱۷۰

☆ سنن سعید بن منصور، حدیث نمبر: ۲۶۷۶

☆ منصف ابن شیبہ، حدیث نمبر: ۳۷۰۰۶

کہ یہ (أحد) پہاڑ ہم سے محبت کرتا ہے اور ہم اس سے محبت کرتے ہیں۔

محبوب کی آمد پر پہاڑ بھی جھوم جھوم کر خوشی کا اظہار کر رہے ہیں تو اے اشرف المخلوقات انسان تجھے کوئی چیز نبی اکرم ﷺ کی آمد پر خوشی منانے سے روکتی ہے؟؟؟

حدیث نمبر 50:

نبی اکرم ﷺ کے بول و غائلے اور خون مبارک کی خوشبو، برکت اور طہارت:

”عن عائشة رضی اللہ تعالیٰ عنہا قالت قلت یا رسول اللہ

(ﷺ) انک تدخل الخلاء فاذا خرجت دخلت علی

اثرک فلا اری شیاً الا انی اجد رائحة المسک“

حوالہ: (عبد مالک بن محمد ابراہیم النساہوری متوفی ۵۰۷ھ، شرف مصطفیٰ، دار البشائر

الاسلامیہ، مکہ مکرمہ، ۱۴۲۴ھ، ج ۲، فصل ذکر الایة فی بولہ ﷺ، ص ۱۱۳)

حضرت عائشہ رضی اللہ تعالیٰ عنہا سے مروی ہے کہ میں نے حضور ﷺ

سے عرض کی یا رسول اللہ ﷺ آپ ﷺ بیت الخلاء میں جاتے ہیں اور جب باہر آتے ہیں تو میں آپ ﷺ کے فوراً بعد (بیت الخلاء میں) داخل ہوتی ہوں تو میں کوئی چیز نہیں دیکھتی مگر مجھے مشک کی خوشبو آتی ہے۔

حدیث نمبر 51:

“عَنْ عَائِشَةَ قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ الْغَائِطَ دَخَلْتُ فِي أَثَرِهِ فَلَا أَرَى شَيْئًا إِلَّا أَنِّي كُنْتُ أَشْمُ رَائِحَةَ الطَّيِّبِ فَذَكَرْتُ ذَلِكَ لَهُ فَقَالَ: يَا عَائِشَةُ أَمَا عَلِمْتِ أَنَّ أَجْسَادَنَا نَبَتَ عَلَى أَرْوَاحِ أَهْلِ الْجَنَّةِ وَمَا خَرَجَ مِنْهَا مِنْ شَيْءٍ ابْتَلَعَتْهُ الْأَرْضُ”

حوالہ: (امام یوسف بن اسماعیل النہانی، متوفی ۱۲۵ھ جامع المعجزات، القسم الثالث،

الباب الثانی عشر، ص ۴۹۰، قدیمی کتب خانہ،

☆ الخصائص الكبرى ج ۱، باب المعجزة فی بولہ وغائطہ ﷺ، ص ۱۲۰، رحمانیہ)

ام مومنین حضرت عائشہ رضی اللہ تعالیٰ عنہا فرماتی ہیں کہ رسول اللہ ﷺ جب بیت الخلاء تشریف لے جاتے تو اس کے فوراً بعد میں وہاں جاتی تو بجز پاکیزہ خوشبو کے کچھ بھی نہ پاتی میں نے اس کا ذکر حضور ﷺ سے کیا تو آپ ﷺ نے فرمایا: کیا تم واقف نہیں ہو کہ ہمارے (انبیاء) کے اجسام کی نشوونما جنتی ارواح پر ہوتی ہے اور چیز ہمارے جسموں سے خارج ہوتی ہے اسے زمین نگل جاتی ہے۔

حدیث نمبر 52:

“عَنْ لَيْلَى مَوْلَاةِ عَائِشَةَ رَضِيَ اللَّهُ عَنْهَا قَالَتْ: دَخَلَ رَسُولُ



اللَّهُ صَلَّى اللَّهُ عَلَيْهِ وَسَلَّمَ لِقَضَاءِ حَاجَتِهِ فَدَخَلَتْ فَلَمْ أَرْ شَيْئًا  
وَوَجَدْتُ رِيحَ الْمِسْكِ. فَقُلْتُ: يَا رَسُولَ اللَّهِ إِنِّي لَمْ أَرْ  
شَيْئًا قَالَ: إِنَّ الْأَرْضَ أُمِرَتْ أَنْ تَكْفِيَهُ مِنَّا مَعَاشِرَ الْأَنْبِيَاءِ“

حوالہ: (امام یوسف بن اسماعیل النبہانی، متوفی ۱۳۵ھ جامع المعجزات، القسم الثالث،

الباب الثاني عشر، ص ۴۹۰، قديمی کتب خانہ،

☆ الخصائص الكبرى ج ۱، باب المعجزة في بولہ وغائطہ ﷺ، ص ۱۲۱، رحمانیہ)

حضرت لیلیٰ رضی اللہ تعالیٰ عنہا ام مومنین حضرت عائشہ رضی اللہ تعالیٰ  
عنہا کی باندی فرماتی ہیں کہ ہمارے پاس رسول اللہ ﷺ قضائے  
حاجت کے لیے آئے تو آپ ﷺ کے فوراً بعد میں داخل ہوئی تو میں  
نے کچھ نہ دیکھا اور میں نے مشک جیسی خوشبو پائی تو میں نے عرض کیا یا  
رسول اللہ ﷺ میں نے (بیت الخلا میں) کچھ نہیں دیکھا تو  
آپ ﷺ نے فرمایا کہ زمین کو حکم ہے کہ ہم انبیاء کے اخراج کو چھپا  
لے۔

حدیث نمبر 53:

”عن لیلیٰ مولیٰ عائشة رضی اللہ تعالیٰ عنہا قالت قلت  
یا رسول اللہ ﷺ انک تدخل الخلاء فاذا خرجت دخلت  
فی اثرک فما اری شیئا الا انی اجد رائحة المسک قال  
انا معشر الانبياء ثبت اجسادنا علی ارواح اهل الجنة فما  
خرج منها من شیء ابتلعه الارض.“

حوالہ: (امام یوسف بن اسماعیل النبہانی، متوفی ۱۳۵ھ جامع المعجزات، القسم الثالث،

الباب الثاني عشر، ص ۴۹۰، قديمی کتب خانہ،

☆ الخصائص الكبرى ج ۱، باب المعجزة في بوله وغائطه ﷺ، ص ۱۲۱، (رحمانیہ)

حضرت لیلیٰ حضرت عائشہ رضی اللہ تعالیٰ عنہما کی باندی فرماتی ہیں کہ میں نے عرض کیا یا رسول اللہ ﷺ آپ ﷺ بیت الخلا میں داخل ہوتے ہیں تو جب آپ ﷺ باہر آتے ہیں تو آپ ﷺ کے فوراً بعد میں داخل ہوتی ہوں تو میں کچھ نہیں دیکھتی لیکن میں مشک جیسی خوشبو پاتی ہوں تو آپ ﷺ نے فرمایا کہ ہم انبیاء کے اجسام جنتی ارواح کی طرح نشوونما پاتے ہیں جو کچھ ہم سے خارج ہوتا ہے اس کو زمین کھا جاتی ہے۔

حدیث نمبر 54:

”عَنْ جَابِرِ بْنِ عَبْدِ اللَّهِ قَالَ رَأَيْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ ثَلَاثَةَ أَشْيَاءَ لَوْلَمْ يَأْتِ بِالْقُرْآنِ لَأَمَنْتُ بِهِ تَصَحَّرْنَا فِي جَبَانَةٍ تَنْقَطِعُ الطَّرِيقُ دُونَهَا فَأَخَذَ النَّبِيُّ صَلَّى اللَّهُ عَلَيْهِ وَسَلَّمَ الْوَضُوءَ وَرَأَى نَخْلَتَيْنِ مَتَفَرِقَتَيْنِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَا جَابِرُ إِذْهَبْ إِلَيْهِمَا فَقُلْ لَهُمَا اجْتَمَعَا فَاجْتَمَعَا حَتَّى كَانَهُمَا أَصْلٌ وَاحِدٌ فَتَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَبَادَرْتَهُ بِالْمَاءِ وَقُلْتُ لَعَلَّ اللَّهَ أَنْ يَطَّلِعَنِي عَلَى مَا خَرَجَ مِنْ جَوْفِهِ فَأَكَلَهُ فَرَأَيْتِ الْأَرْضَ بَيْضَاءَ فَقُلْتُ يَا رَسُولَ اللَّهِ أَمَا كُنْتَ تَوَضَّأْتَ قَالَ بَلَى وَلَكِنَّا مَعْشَرَ النَّبِيِّينَ أَمَرَتِ الْأَرْضُ أَنْ تَوَارِيَ مَا يَخْرُجُ مِنْهَا مِنَ الْغَائِطِ وَالنَّوَلِ ثُمَّ افْتَرَقَتِ النَّخْلَتَانِ“

حوالہ: (شرف مصطفیٰ، باب فی ذکر صفۃ رسول ﷺ و خلقہ و نعمتہ و خلقتہ فعل ذکر

الآية في بولہ، ج ۲، ص ۱۱۵۔

☆ خصائص کبریٰ، ذکر المعجزات التي وقعت عبد وفادة الوفود، باب ما وقع في وفد الجن،

ج ۲، ص ۵۰۰

اس حدیث کا ترجمہ اعلیٰ حضرت علیہ الرحمہ نے شرح کے ساتھ یوں فرماتے

ہیں،

حضرت جابر رضی اللہ تعالیٰ عنہ فرماتے ہیں کہ میں حضور ﷺ کے ہمراہ تھا حضور ﷺ کو قضائے حاجت کی ضرورت ہوئی دو متفرق پیڑ الگ الگ کھڑے تھے اور کچھ پتھر ادھر ادھر پڑے تھے، حضور ﷺ نے فرمایا اے جابر ان پیڑوں اور پتھروں سے جا کر کہو کہ رسول اللہ ﷺ کا حکم ہے کہ تم آپس میں مل جاؤ حضرت جابر رضی اللہ تعالیٰ عنہ نے جا کر کہا دونوں پیڑوں نے جنبش کی اور اپنے تمام رگ و ریشہ زمین سے نکالے ایک ادھر سے چلا اور دوسرا ادھر سے اور دونوں آپس میں مل گیا اور پتھروں نے ایک دیوار کی مثل ہو کر اُرنا شروع کیا اور درختوں کے پاس آ کر کھڑے ہو گے۔

پھر حضور ﷺ وہاں تشریف لے گئے اور قضائے حاجت فرمائی جب آپ ﷺ فارغ ہوئے تو میں گیا اس قصد سے کہ جو کچھ آپ ﷺ سے خارج ہو اس کو کھاؤں، وہاں کچھ نہیں تھا البتہ اس جگہ مشک کی خوشبو آ رہی تھی، فرمایا ان پیڑوں اور پتھروں سے کہو کہ اپنی اپنی جگہ چلے جاؤ، وہ اپنی اپنی جگہ چلے گئے۔

میں نے عرض کیا حضور میں اس نیت سے گیا تھا کہ جو کچھ ملے گا اسے تبرکاً کھاؤں وہاں سوائے مشک کی خوشبو کے اور کچھ نہ پایا؟ فرمایا کیا تم کو معلوم نہیں کہ

زمین جو انبیاء سے خارج ہوتا ہے اس کو نکل لیتی ہے۔ جو اچھی چیز ہوتی ہے اس کو زمین نہیں چھوڑتی۔

حوالہ: (سیرت مصطفیٰ جانِ رحمت ﷺ، از افادات امام احمد رضا خان فاضل بریلوی علیہ الرحمۃ، ج ۱، ص ۷۴۹، شبیر برادرز لاہور،)

### حدیث نمبر: 55

“وروی الشعبي قال هاج الدم برسول الله صلى الله تعالى عليه وسلم فحجمه أبو طيبة فقال النبي صلى الله تعالى عليه وسلم اشكموه فأعطوه ديناراً وقال ابن الزبير واره يعنى الدم قال فتواری ابن الزبير فشرب الدم فبلغ رسول الله صلى الله تعالى عليه وسلم فعله فقال اما إنه لا تصيبه النار أو لا تمسه النار قال الشعبي فقیل لابن الزبير كيف وجدت طعم الدم فقال أما الطعم فطعم العسل وأما الرائحة فرائحة المسك“

امام شعبی علیہ الرحمۃ فرماتے ہیں کہ نبی اکرم ﷺ کے خون مبارک نے جوشن مارا تو ابو طیبہ نے آپ ﷺ کو پچھنا لگایا (فصد لگایا) تو نبی اکرم ﷺ نے فرمایا اس کو اجرت دو، تو صحابہ کرام رضی اللہ عنہم اجمعین نے ان کو ایک دینار دیا، حضرت ابن زبیر فرماتے ہیں کہ میں نے نبی اکرم ﷺ کا خون مبارک چھپا لیا، امام شعبی علیہ الرحمۃ فرماتے ہیں کہ حضرت ابن زبیر رضی اللہ تعالیٰ عنہما نے خون مبارک کو چھپا لیا اور پھر پی لیا، نبی اکرم ﷺ کو جب حضرت ابن زبیر رضی اللہ تعالیٰ عنہما کے فعل کا

خبر ملی تو آپ ﷺ نے فرمایا اس کو (ابن زبیر کو) آگ نہیں چھوئے گی۔ امام شعبی علیہ الرحمۃ فرماتے ہیں۔ کہ حضرت ابن زبیر رضی اللہ تعالیٰ عنہ سے پوچھا گیا کہ آپ نے نبی اکرم ﷺ کے خون مبارک کا ذائقہ کیسا پایا؟؟؟

تو حضرت ابن زبیر رضی اللہ تعالیٰ عنہ فرماتے ہیں کہ اُس کا ذائقہ تو شہد کے ذائقے جیسا تھا اور اُس کی خوشبو مشک جیسی تھی۔

حوالہ: (شرح سفاء، ملا علی قاری، القسم الاول فی تعظیم العلی الاعلیٰ جل و عز، الباب الثانی فی تکمیل اللہ تعالیٰ له المحاسن خُلُقاً و خُلُقاً، فصل و اما نظافة جسمه و طيبه ج ۱، ۱۷۰)

شرح:

ان احادیث سے معلوم ہوا کہ حضور ﷺ کے فضلات مبارک عام انسان کی طرح نہیں تھے بلکہ خوشبودار اور پاک تھے۔ اور کبھی بھی نبی اکرم ﷺ کا بول و براز مبارک زمین پر نہ دیکھا گیا۔ جیسا کہ احادیث میں وارد ہوا۔

امام شہاب الدین المقری علیہ الرحمۃ فرماتے ہیں۔

”مَا ظَهَرَ بَوْلُهُ صَلَّى اللهُ عَلَيْهِ وَسَلَّمَ عَلَى الْأَرْضِ قَطُّ“

زمین پر آپ ﷺ کا بول کبھی بھی ظاہر نہ ہوا

حوالہ: (یوسف بن اسماعیل النبهانی، جواهر البحار فی فضائل النبی المختار، ج ۳، ص ۱۳۳،

دار الکتب العلمیۃ بیروت ۱۴۱۹ھ، ۱۹۹۸ء، من جواهر الامام شہاب احمد المقری)

طہارت فضلات نبی کریم ﷺ:

ہم یہاں پر حضور ﷺ کے فضلات مبارک کے پاک اور طیب و طاہر ہونے پر

چند دلائل پیش کر رہے ہیں۔

(1) ”عَنْ أُمِّ أَيْمَنٍ قَالَتْ قَامَ النَّبِيُّ مِنَ اللَّيْلِ إِلَى فِخَارَةٍ فَبَالَ فِيهَا فَقُمْتُ مِنَ اللَّيْلِ وَأَنَا عَطْشَانَةٌ فَشَرِبْتُ مَا فِيهَا فَلَمَّا أَصْبَحَ أَخْبَرْتُهُ فَضَحِكَ وَقَالَ أَمَا إِنَّكَ لَا تُسِيْجَعَنَّ بِطَنِكَ أَبَدًا“

حوالہ: (المستدرک علی الصحیحین: أبو عبد اللہ الحاکم محمد بن عبد اللہ بن محمد بن حمدویہ بن نعیم النیسابوری، المتوفی ۵۴۰ھ، تحقیق: مصطفیٰ عبد القادر عطاء، دار الکتب العلمیة، الطبعة الأولى ۱۴۱۱ھ-۱۹۹۰ھ)

☆ یوسف بن اسماعیل النبهانی ۱۳۵ھ، امام، جواهر البحار فی فضائل النبی المختار (بیروت دار الکتب العلمیة ۱۴۱۲ھ-۱۹۹۸ھ) ج ۱، ص ۴۸۸

حضرت ام ایمن رضی اللہ عنہا فرماتی ہیں کہ حضور ﷺ رات کو اٹھے اور ایک پیالے میں بول فرمایا پھر اسکے بعد میں اٹھی اور مجھے پیاس لگی ہوئی تھی میں نے اس پیالے میں جو کچھ تھا پی لیا صبح کے وقت میں نے حضور ﷺ کو اس کے متعلق بتایا تو آپ ﷺ مسکرائے اور فرمایا کہ تم نے ہمیشہ ہمیشہ کے لیے اپنے پیٹ کو آگ سے محفوظ کر لیا ہے۔

(2) ایک مرتبہ نبی اکرم ﷺ نے پچھنا لگوا یا تو ایک صحابی رضی اللہ تعالیٰ عنہ کو اپنا خون دیا کہ اس کو کسی محفوظ جگہ پر بہاؤ اس صحابی رسول ﷺ نے نبی اکرم ﷺ کا خون پی لیا تو آپ نے فرمایا۔

”فَقَالَ النَّبِيُّ وَيُحَكُّ مَا صَنَعْتَ بِالدَّمِ؟ قَالَ يَا رَسُولَ اللَّهِ نَفْسُ عَلِيٍّ دَمَكَ أَنْ أَهْرِيْقَهُ فِي الْأَرْضِ فَهُوَ فِي بَطْنِي قَالَ إِذْهَبْ فَقَدْ أَحْرَزْتَ نَفْسَكَ مِنَ النَّارِ“

حوالہ: (یوسف بن اسماعیل النبهانی ۱۳۵ھ، امام، جواهر البحار فی فضائل النبی المختار

(بیروت دار الکتب العلمیہ ۱۴۱۲ھ-۱۹۹۸ء) ج ۱، ص ۴۸۷

نبی کریم ﷺ نے فرمایا تم نے خون کا کیا کیا؟ عرض کی یا رسول اللہ ﷺ میں نے بُرا محسوس کیا کہ آپ ﷺ کے خون کو زمین پر بہاؤں پس وہ میرے پیٹ میں ہے (یعنی میں نے پی لیا ہے) تو حضور ﷺ نے فرمایا جا چلا جا تو نے اپنے آپ کو آگ (دوزخ) سے بچا لیا۔

ان احادیث سے معلوم ہوا کہ نبی اکرم ﷺ کے فضلات مبارک امت کے حق میں پاک ہیں اس لیے صحابہ کرام رضی اللہ تعالیٰ عنہم نے نوش فرمایا، اور دوسری بات یہ کہ نبی اکرم ﷺ نے ان صحابہ کرام رضی اللہ تعالیٰ عنہم کو اپنا منہ دھونے کا حکم بھی نہ دیا۔ بلکہ آپ نے ان کو جہنم کی آگ کے حرام ہونے کی بشارت دی۔

اعلیٰ حضرت علیہ الرحمۃ اور طہارت فضلات انبیاء علیہم السلام:

حضرت امام احمد رضا خان علیہ الرحمۃ فاضل بریلوی فرماتے ہیں کہ،

”انبیاء کرام علیہم السلام کے فضلات شریفہ (امت کے حق میں) پاک ہیں اور ان حضرات کے والدین کے وہ نطفے بھی پاک ہیں جن سے یہ حضرات پیدا ہوئے۔“

پھر فرماتے ہیں کہ،

سب انبیاء علیہم السلام طاہر محض ہیں اور جو شئی ان سے علاقہ رکھنے والی ہے سب طاہر، ہاں ان کے فضلات ان کے حق میں ایسے ہی ہیں جیسے ہمارے حق میں ہمارے فضلات ہیں اگر ان سے کوئی فضلہ خارج ہو جو ہمارے لیے ناقض وضو ہے تو بے شک ان کا وضو بھی ٹوٹ جاتا ہے۔

پھر آپ علیہ الرحمۃ عاشقانہ انداز میں فرماتے ہیں۔

میری نظر میں امام ابن حجر عسقلانی شارح بخاری کی وقعت ابتداً امام بدرالدین محمود عینی علیہما الرحمۃ سے زیادہ تھی۔ فضلات شریفہ کی طہارت کی بحث ان دونوں صاحبوں نے کی ہے، امام ابن حجر نے اس بحثِ محدثانہ لکھی کہ یوں کہا جاتا ہے اور اس پر اعتراض ہے اخیر میں لکھا کہ فضلات شریفہ کی طہارت ان کے نزدیک ثابت نہیں۔ امام عینی علیہ الرحمۃ نے بھی شرح بخاری میں اس بحث کو بہت بسط سے لکھا ہے آخر میں لکھتے ہیں کہ یہ سب کچھ اس بحث میں اس شخص طہارت کا قائل ہو میں اس کو ماننا ہوں اور جو اس کے خلاف کہے اس کے لیے میرے کان بہرے ہیں میں سنتا نہیں۔ یہ لفظ ان کی کمال محبت کو ثابت کرتا ہے اور میرے دل میں ایسا اثر کر گیا کہ میرے دل میں ان کی وقعت زیادہ ہو گئی۔

حوالہ: (ملفوظات اعلیٰ حضرت، حصہ چہارم، ص ۴۵۷-۴۵۸، مکتبۃ المدینہ دغوتِ

اسلامی، -

☆ سیرت مصطفیٰ جانِ رحمت ﷺ، از افادات امام احمد رضا خان فاضل بریلوی علیہ

الرحمۃ، ج ۱، ص ۷۴۹-۷۵۰، شبیر برادرز لاہور،)

امام ابن حجر عسقلانی اور امام بدرالدین محمود عینی علیہما الرحمۃ نے اپنی اپنی شروحات میں جہاں فضلات مبارکہ پر بحث کی ہے ان کے حوالے یہ ہیں۔

حوالہ: (عملة القاری، کتاب الوضوء، باب الماء الذی یغسل بہ شعر الانسان، ج ۲، ص ۴۸۱، فتح

الباری، کتاب الوضوء، باب الماء الذی یغسل بہ شعر الانسان، ج ۲، ص ۲۴۶،)

مزید حوالہ جات کے لیے مفتی اعظم پاکستان حضرت علامہ مفتی محمد اشرف

القادری صاحب کی کتاب ”شرب بول نبوی ﷺ“ کا مطالعہ فرمائیں۔

(ابوالاحمد غفرلہ)



نکتہ مفیدہ:

اوپر بیان ہوا کہ حضرت ام ایمن رضی اللہ تعالیٰ عنہا نے نبی اکرم ﷺ کا بول مبارک نوش کر لیا تو نبی اکرم ﷺ نے فرمایا، "کہ تم نے ہمیشہ کے لیے اپنے پیٹ کو آگ (جہنم) سے محفوظ کر لیا ہے" اور ایک دوسری حدیث میں عام آدمی کے بول کے بارے یہ الفاظ آتے ہیں۔

”عَنِ ابْنِ عَبَّاسٍ قَالَ: مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَبْرَيْنِ فَقَالَ إِنَّهُمَا يُعَذَّبَانِ وَمَا يُعَذَّبَانِ فِي كَبِيرٍ أَمَّا هَذَا فَكَانَ لَا يَسْتَنْزِهُ مِنْ بَوْلِهِ وَأَمَّا هَذَا فَإِنَّهُ كَانَ يَمْشِي بِالنَّمِيمَةِ ثُمَّ دَعَا بِعَسِيبٍ رَطْبٍ فَشَقَّهُ بِأَثْنَيْنِ فَعَرَسَ عَلَى هَذَا وَاحِدًا وَعَلَى هَذَا وَاحِدًا ثُمَّ قَالَ: لَعَلَّهُ يُخَفَّفُ عَنْهُمَا مَا لَمْ يَبْسَا“

حوالہ: (بخاری شریف، کتاب الجنائز، باب عذاب القبر من الغيبة والبول، ج ۲، ص ۹۹)

حضرت ابن عباس رضی اللہ تعالیٰ عنہما فرماتے ہیں کہ نبی اکرم ﷺ کا دو قبروں کے پاس سے گزر ہوا، تو نبی اکرم ﷺ (نے اپنی نگاہ غیر محدود سے قبر والوں کا مشاہدہ کیا اور) فرمایا ان دونوں قبر والوں کو عذاب دیا جا رہا ہے اور کسی بڑے گناہ کی وجہ سے عذاب نہیں دیا جا رہا یہ قبر والا اپنے بول (پیشاب) سے نہیں بچتا تھا اور یہ چغتل خوری کرتا تھا (یہ دونوں گناہ کبیرہ ہیں لیکن نبی اکرم ﷺ نے لوگوں کی نسبت کہا کہ لوگ ان کو کبیرہ گناہ شمار نہیں کرتے) ابو الاحمد) پھر نبی اکرم ﷺ نے (ان کے درد کا مداوا فرماتے ہوئے) ایک تر شاخ منگوائی اور اس کے دو حصے فرما کر ایک حصہ ایک قبر پر اور ایک حصہ دوسری قبر پر گاڑ دیا اور فرمایا جب تک یہ شاخ

تر رہے گی یقیناً ان کے عذاب میں تخفیف ہوتی رہے گی۔

اب یہ دونوں احادیث آپ کے سامنے ہیں ایک میں نبی اکرم ﷺ کے بول مبارک کی بات ہے جس کو پیا جا رہا ہے اور دوسری میں عام آدمی کے بول کی بات ہے جس میں ضمناً اجتناب کا حکم دیا جا رہا ہے، ایک حدیث میں یہ بیان کہ نبی اکرم ﷺ کا بول مبارک سارے کا سارا حضرت ام ایمن رضی اللہ تعالیٰ عنہا کے پیٹ میں چلا گیا، اور دوسری میں عام آدمی کے بول کے ایک قطرے سے بھی بچنے کا حکم (کہ جہاں لگے گا وہ جگہ یا چیز نجس ہو جائے گی)، ایک حدیث میں یہ بیان کہ جب نبی اکرم ﷺ کا بول مبارک پیا گیا تو نبی اکرم ﷺ مسکرا پڑے اور بول مبارک پینے کی وجہ سے جہنم سے آزادی اور بیماری سے دائمی تحفظ کی بشارت دی۔ اور دوسری حدیث میں آدمی کے اپنے بولوں سے نہ بچنے کی وجہ سے عذابِ قبر کی وعید سنائی،۔

اے صاحبانِ عقلِ سلیم، اے صاحبانِ دنیا، علم و دانش، اے خدا تعالیٰ کو حاضر و ناظر رکھ کر میزانِ انصاف سے حق کا پرچار اور باطل کا ابطال کرنے والو، کیا میری یہ بات درست نہیں کہ "نبی اکرم ﷺ کا بول مبارک ہی ہمارے بول جیسا نہیں چہ جائیکہ سراپائے نبوت کو ہم اپنے ساتھ تشبیہ دیں" آپ ہی بتائیے کہ عقلِ سلیم کا فیصلہ کیا ہوگا؟؟؟ شرطِ محبتِ نبوی ﷺ اور انصاف۔

آپ ﷺ نے جن پتھروں کو استعمال کیا ان سے خوشبو آتی

حدیث نمبر 56:

ایک صحابی رسول رضی اللہ تعالیٰ عنہ فرماتے ہیں کہ نبی کریم ﷺ نے قضائے حاجت فرمائی تو میں اس جگہ گیا جہاں آپ ﷺ نے قضائے حاجت فرمائی تھی۔

”وَرَأَيْتُ فِي ذَالِكَ الْمَوْضِعِ ثَلَاثَةَ أَحْجَارٍ فَأَخَذْتُهِنَّ  
فَوَجَدْتُ لَهُنَّ رَائِحَةً طَيِّبَةً وَعِطْرًا“

میں نے اس جگہ تین پتھر دیکھے تو ان کو اٹھا لیا ان سے مجھے بہت ہی عمدہ  
خوشبو آ رہی تھی۔

حوالہ: (المواهب الدنیہ، المقصد الثالث، الفصل الاول فی کمال خلقیہ ج ۲، ص ۹۱)

حدیث نمبر 57:

اور ایک روایت میں اس کے آگے یہ الفاظ بھی ہیں۔

”فَكُنْتُ إِذَا جِئْتُ يَوْمَ الْجُمُعَةِ الْمَسْجِدَ أَخَذْتُهِنَّ فِي كَمِي  
فَتَغَلَّبُ رَائِحَتُهُنَّ عَلَيَّ رَائِحَةً مِّنْ تَطْيِيبٍ وَتَعَطَّرَ“

کہ جب جمعہ کا دن آتا تو میں ان پتھروں کو اپنی آستین میں لے کر مسجد  
میں جاتا تو اس کی خوشبو ہر اس شخص کی خوشبو سے اعلیٰ ہوتی جو وہ خوشبو لگا  
کراتا تھا۔

حوالہ: (شرح شفاء، ملا علی قاری، القسم الاول فی تعظیم العلی الاعلیٰ جل و عز، الباب

الثانی فی تکمیل اللہ تعالیٰ له المحاسن خلقاً و خلقاً، فصل و اما نظافة جسمه و طیبہ ج ۱، ص ۱۷۰)

شرح:

سبحان اللہ یہ صحابہ کرام رضی اللہ تعالیٰ عنہم کا معمول تھا کہ جہاں سے بھی نبی  
اکرم ﷺ کا تبرک ملا اس کو اٹھا کر محفوظ فرما لیتے تھے اور اس کو ضائع نہ کرتے تھے اسی  
طرح اس مذکور صحابی رضی اللہ تعالیٰ عنہ نے بھی آپ ﷺ کے استعمال شدہ پتھروں کو  
اٹھا لیا یہ وہ پتھر تھے جن کو نبی اکرم ﷺ نے بطور استنجا استعمال فرمایا تھا لیکن لاکھوں  
جانیں قربان صحابہ کی محبت رسول ﷺ پر کہ بالکل بغیر کسی نفرت کے ان پتھروں کو اٹھایا

اور پھر، نور علیٰ نور، یہ کہ جمعہ کے دن اپنی آستین میں رکھتے تھے اور پھر مسجد میں؟؟؟ سبحان اللہ“ اور پھر اور مزے کی بات یہ کہ نماز کے دوران بھی ان کو اپنی آستین سے نکالتے نہیں، واہ اصحاب رسول ﷺ تمہاری محبت رسول ﷺ پر دو جہاں قربان کروں کہ تمہاری زندگیوں سے ہم کو محبت کی ایسی مثالیں ملتی ہیں جن کو پڑھ کر مومن کا دل باغ باغ ہو جاتا ہے۔

پھر ان پتھروں کی بھی شان نہ بھولیں کہ یہ بھی وہ پتھر ہیں جو حضور ﷺ کے جسم انور سے مس ہونے کی وجہ سے عطر فشائی کر رہے ہیں اور اس شدت اور جوش سے مہک رہے ہیں کہ کسی آدمی کی بھی اعلیٰ سے اعلیٰ خوشبو کو خاطر میں نہیں لاتے۔ سبحان اللہ، سبحان اللہ“

چلا گیا وہ پھول مہک پھر بھی آتی ہے

حدیث نمبر 58:

ام المؤمنین حضرت ام سلمہ رضی اللہ تعالیٰ عنہا فرماتی ہیں۔

”قَالَتْ وَضَعْتُ يَدِي عَلَى صَدْرِ رَسُولِ اللَّهِ ﷺ يَوْمَ مَاتَ فَمُرَبِّي جُمِعَ أَكْلُ وَ اتَوْضَأُ مَا يَذْهَبُ رِيحَ الْمِسْكِ مِنْ يَدِي“

کہ جس دن رسول اللہ ﷺ کا وصال ہوا اس دن میں نے اپنا ہاتھ حضور ﷺ کے سینے مبارک پر رکھا تھا اب تک بہت جمعے گزر چکے ہیں کہ میں اسی ہاتھ سے کھاتی بھی ہوں اور وضو بھی کرتی ہوں (اس کو دھوتی بھی ہوں) مگر وہ خوشبو ابھی تک میرے ہاتھ سے آتی ہے۔

حوالہ: (دلائل النبوة لبیهقی، باب ماجاء یؤنزل عنہ ﷺ، ج ۷، ص ۲۱۹،  
 ☆ السیرة النبویة لابن کثیر، اسماعیل بن عمر بن کثیر، ذکر امرہ علیہ السلام ابابکر، ج ۴،  
 ص ۴۷۸، دار المعرفة للطباعة والنشر وتوزیع بیروت،  
 ☆ خصائص الکبریٰ، ذکر ما وقع عند وفاته ﷺ،  
 ☆ انوار غوثیہ شرح الشمائل النبویہ، محمد امیر شاہ قادری گیلانی، ضیاء الدین پبلیکیشنز،  
 کراچی، ۲۰۱۲ء، ص ۲۹۳)

شرح:

اس کی شرح کرتے ہوئے امام ابن ابی بکر علیہ الرحمۃ فرماتے ہیں۔

“وروی ابن ابی بکر فی سیرتہ أن أم سلمة وضعت يدها  
 علی صدر رسول الله صلى الله تعالى عليه وسلم بعد موته  
 فمكثت جمعا لا تاكل ولا تتوضأ إلا وجدت ريح  
 المسك بين يديها.”

حوالہ: (شرح شفاء، ملا علی قاری، القسم الاول فی تعظیم العلی الاعلی جل و عز، الباب  
 الثانی فی تکمیل اللہ تعالیٰ له العحاسن خلقاً و خلقاً، فصل و اما نظافة جسمه و طيبه ج ۱، ص ۱۶۷)  
 حضرت ام سلمہ رضی اللہ تعالیٰ عنہا نے نبی اکرم ﷺ کی وفات کے بعد  
 اپنا ہاتھ نبی اکرم ﷺ کے سینہ اقدس پر رکھا، کئی جمعے گزرنے کے باوجود  
 جب بھی حضرت ام سلمہ رضی اللہ تعالیٰ عنہا کھانا کھاتیں یا وضو کرتیں تو ان  
 کے ہاتھوں سے مشک کی خوشبو آتی تھی۔

حدیث نمبر 59:

”عن علی رضی اللہ عنہ غسلت النبی صلی اللہ علیہ وسلم  
 فذهبت أنظر ما یكون من المیت فلم أجد شیئا فقلت طبت

حَيًّا وَمَيِّتًا قَالَ: وَسَطَعَتْ مِنْهُ رِيحٌ طَيِّبَةٌ لَمْ نَجِدْ مِثْلَهَا قَطُّ“

حوالہ: (الشفاء، فصل اما نظافة جسمه و طيبه، ج ۱، ص ۶۴،

☆ دلائل النبوة للبيهقي، ماجاء في دفن رسول الله ﷺ، ج ۷، ص ۲۵۳،

☆ السيرة النبوية لابن كثير، ذكر اعتراف سعد بن عبادة بصحته، ج ۴، ص ۵۳۵،

☆ وسائل الوصول الى شمائل الرسول، باب و اما ريقه الشريف ﷺ، ج ۱،

ص ۲۷۸،

حضرت علی رضی اللہ تعالیٰ عنہ سے روایت ہے کہ میں نے نبی اکرم ﷺ

کو غسل دیا جب میں نے نبی اکرم ﷺ کے جسم اقدس سے خارج ہونے

والی کوئی ایسی چیز نہ پائی جو دیگر مردوں سے خارج ہوتی ہے تو میں پکار

اٹھا کہ اے اللہ کے محبوب ﷺ آپ ﷺ ظاہری حیات اور بعد از

وصال دونوں حالتوں میں پاکیزگی کا سرچشمہ ہیں، (دورانِ غسل نبی

اکرم ﷺ کے جسم اقدس سے ایسی خوشبو کے حُلے اُٹھے جو خوشبو ہم نے

پہلے کبھی نہ سونگھی تھی۔

شرح:

نبی اکرم ﷺ کے اصحاب کے عشق و محبت پر قربان جاؤں کہ وہ نبی اکرم ﷺ

کے ساتھ کتنا پیار کرتے تھے۔ کہ نبی اکرم ﷺ کی حیات اور وفات دونوں کو اچھا کہہ

رہے ہیں جیسا کہ حضرت علی کا فرمان گزرا اسی طرح حضرت ابکر صدیق رضی اللہ تعالیٰ

عنہ نے بھی کہا تھا۔ ملا علی قاری حنفی علیہ الرحمۃ فرماتے ہیں۔

”و مثل قول علی طبت حیا و میتا قال ابو بکر و ضی اللہ عنہ

حین قبل النبئی صلی اللہ تعالیٰ علیہ وسلم بعد موتہ رواہ

البخاری عن ابن عمر بسند صحیح“

حوالہ: (شرح شفاء، ملاً علی قاری، القسم الاول فی تعظیم العلی الاعلیٰ جل و عز، الباب الثانی فی تکمیل اللہ تعالیٰ له المحاسن خُلُقاً و خُلُقاً، فصل و اما نظافة جسمه و طيبه ج ۱، ص ۱۶۹)

حضرت ابو بکر صدیق رضی اللہ تعالیٰ عنہ نے جب نبی اکرم ﷺ کی وفات کے بعد نبی اکرم ﷺ کا بوسہ لیا تو حضرت ابو بکر رضی اللہ تعالیٰ عنہ نے بھی حضرت علی رضی اللہ تعالیٰ عنہ کے قول “ (کہ آپ ﷺ کی حیات اور وفات دونوں پاکیزہ ہیں) ” کی مثل کہا۔ اس کو امام بزار نے حضرت عبد اللہ بن عمر رضی اللہ تعالیٰ عنہما سے سند صحیح کے ساتھ روایت کیا ہے۔

حدیث نمبر 60:

دوسری روایت میں یہ الفاظ آئے ہیں۔

”فاح ریح المسک فی البیت لما فی بطنہ“

حوالہ: (شرح شفاء، ملاً علی قاری، القسم الاول فی تعظیم العلی الاعلیٰ جل و عز، الباب الثانی فی تکمیل اللہ تعالیٰ له المحاسن خُلُقاً و خُلُقاً، فصل و اما نظافة جسمه و طيبه ج ۱، ص ۱۶۹)

کہ نبی اکرم ﷺ کے پیٹ مبارک میں جو ہوا تھی اس سے سارا گھر مشک جیسی خوشبو سے مہکنے لگا۔

حدیث نمبر 61:

اور تیسری روایت میں یہ الفاظ ملتے ہیں

”انتشر فی المدینة“

حوالہ: (شرح شفاء، ملاً علی قاری، القسم الاول فی تعظیم العلی الاعلیٰ جل و عز، الباب الثانی فی تکمیل اللہ تعالیٰ له المحاسن خُلُقاً و خُلُقاً، فصل و اما نظافة جسمه و طيبه ج ۱، ص ۱۶۹)

کہ جب وہ ہوا خارج ہوئی تو اس سے سارا شہر مہک اٹھا۔

## حدیث نمبر 62:

حضرت سیدۃ النساء فاطمہ الزہرہ رضی اللہ تعالیٰ عنہا حضور ﷺ کی قبر انور پر  
حاضر ہوئیں اور

“وَ أَخَذَتْ مِنْ تَرَابِ الْقَبْرِ الشَّرِيفِ فَوَضَعَتْهُ عَلَى عَيْنَيْهَا“

(سیدۃ النساء خاتون جنت حضرت فاطمہ الزہرہ رضی اللہ تعالیٰ عنہا نے)

تھوڑی سی مٹی حضور ﷺ کی قبر انور سے لے کر اپنی آنکھوں سے لگائی اور

یہ شعر پڑھا۔

مَا ذَا عَلِيٍّ مِنْ شَمِّ تَرْبَةِ أَحْمَدَ

أَنْ لَا يَشُمَّ مَدَى الزَّمَانِ غَوَالِيَا

جو شخص حضور ﷺ کی قبر انور کی مٹی سونگھے اس کا کیا حکم ہے؟ تو اس کا حکم

یہ ہے کہ جب تک زمانہ ہے ایسی خوشبو نہ سونگھے گا (سبحان اللہ)۔

حوالہ: (عیون الأثر فی فنون المغازی والشمالی والسیر: محمد بن محمد بن محمد بن أحمد

ابن سید الناس الیعمری، متوفی ۵۷۳۴ھ، ذکر المصیبة الاولین و آخرین، ج ۲، ص ۴۰۹، دار القلم

بیروت،

☆ أحمد بن حسین بن علی بن الخطیب، متوفی ۵۸۱۰ھ، وسیلة الاسلام بالنبی علیہ السلام:

فصل الثالث فی وفاته ﷺ ج ۱، ص ۱۱۹، دار الغرب الاسلامی بیروت لبنان،

☆ محمد بن عبد اللہ ابی بکر بن محمد ابن أحمد بن مجاہد القیسی الدمشقی الشافعی، متوفی

۵۸۴۲ھ، سلوة الکئیب ہوفلة الحبيب صلی اللہ علیہ وسلم، رثاء سیدۃ فاطمہ، ج ۱، ص ۱۶۲، دار

البحوث للدراسات الإسلامية (الإملات،)



شرح:

امام بوصیری علیہ الرحمۃ اس کی شرح کرتے ہوئے کیا خوب فرماتے ہیں۔

لَا طِيبَ يَعْدِلُ تُرْبًا ضَمَّ اعْظَمَهُ

طُوبَى لِمُنْتَشِقٍ مِنْهُ وَ مُلْتَمِّمٍ

ترجمہ: حضور ﷺ کی اس مٹی سے بہتر کوئی خوشبودنیا میں نہیں جس مٹی

سے اعضائے مبارک مس کیے ہوئے ہیں مبارک ہیں وہ ہستیاں

جنہوں نے اس خاک مبارک کو سونگھا اور چوما۔

دنیا کی کوئی خوشبو اس خاک پاک کی خوشبو سے بہتر نہیں ہو سکتی جس خاک پاک

پر جسد اقدس آرام فرما رہا ہے۔ اور وہ خوش نصیب ہیں جنہوں نے اس مبارک خاک کو

سونگھا اور اس کو چوما اور بوسہ لیا، یہ بات مسلم ہے کہ قبر معطر محمد رسول اللہ ﷺ تمام

روئے زمین بلکہ کعبہ معظمہ اور عرش اعظم سے بھی افضل ہے اور کیوں نہ ہو احادیث

میں آتا ہے کہ ہر ذی روح کی پیدائش اس خاک سے ہے جس میں وہ دفن ہوتا ہے تو وہ

خاک مبارک جس پر حضور ﷺ جلوہ فرما ہیں حضور ﷺ کے جسد اقدس کا جزو ہوئی

اور حضور ﷺ کا ہی صدقہ یہ تمام عالم، لوح قلم، عرش و کرسی ہیں تو نتیجہ صاف ظاہر ہوا

کہ حضور ﷺ تمام عالمین سے افضل ہیں۔

اسی بنا پر علماء کرام فرماتے ہیں۔

”ان تربة قبره ﷺ افضل من البيت و المسجد الاقصى

والعرش والكرسى“

حوالہ: (شفاء شریف، فصل اما شرف نسبه و کرم بلده، ج ۱، ص ۲۰۴)

☆ یحییٰ بن ابی بکر بن محمد بن یحییٰ العامری الحرظی المتوفی ۵۸۹۲ھ: بهجة المحافل

وبغية الأمائل في تلخيص المعجزات والسير والشمايل، مطلب في الكلام على ما ورد في فضل مكة، ج ۱، ص ۱۸، دار صادر بيروت)

کہ نبی اکرم ﷺ کی قبر انور کی خاک پاک بیت اللہ، مسجد اقصیٰ اور عرش و کرسی سے افضل ہے۔

حاضری روضہ اقدس:

نبی اکرم ﷺ کی قبر مبارک کی زیارت ایک مبارک اور دین و دنیا کی بھلائیوں کو سمیٹنے والا کام ہے، حضور ﷺ نے اپنی قبر کی زیارت کو اپنی زیارت کہا فرماتے ہیں۔

”مَنْ حَجَّ وَ لَمْ يَزُرْنِي فَقَدْ جَفَانِي“

حوالہ: (محمد بن عمر بن مبارک الحمیری الحضرمی الشافعی المتوفی ۵۹۳ھ: حلائق الأنوار

ومطالع الأسرار فی سیرة النبی المختار، باب الروضة الشریفة، ج ۱، ص ۴۹۳، دار المنہاج جدہ)

جس نے حج کیا اور میری زیارت نہ کی اس نے مجھ پر جفا کی۔

فرمایا جس نے حج کیا اور میری زیارت نہ کی اس نے مجھ پر جفا کی یہ نہیں فرمایا کہ جس نے حج کیا اور میری قبر کی زیارت نہ کی بلکہ اپنی قبر مبارک کی زیارت کو اپنی زیارت کہا، اور نبی اکرم ﷺ کے روضہ اقدس کی زیارت بعض علماء کے نزدیک واجب ہے اور بعض کے نزدیک ایسی سنت ہے جس پر اجماع قائم ہے۔

اور ہم تو یہ کہتے ہیں کہ۔

حاجیو آؤ شہنشاہ کا روضہ دیکھو کعبہ تو دیکھ چکے اب کعبے کا کعبہ دیکھو

رکن شامی سے مٹی وحشت شام غربت اب مدینہ کو چلو صبح دل آراء دیکھو

آب زم زم تو پیا خوب بھائیں پیاسیں آؤ جو دشہ کوٹر کا بھی دریا دیکھو

زیر میزاب ملے خوب کرم کے چھینٹے ابر رحمت کا یہاں زور سے برسنا دیکھو  
واں مطیعوں کا جگر خوف سے پانی پایا یاں سیہ کاروں کا دامن پہ مچلنا دیکھو  
غور سے سن تو رضا کعبہ سے آتی ہے صدا میری آنکھوں سے میرے پیارے کار و ضہ دیکھو

(اعلیٰ حضرت امام احمد رضا خان بریلوی علیہ الرحمۃ)

یہ تو نبی اکرم ﷺ کی قبر کی بات تھی اب ذرا آپ ﷺ کے اصحاب رضی اللہ  
تعالیٰ عنہم کی بھی شان سنتے جائیں۔

حضرت عبیدہ بن الحارث رضی اللہ تعالیٰ عنہ کو عشق رسول ﷺ میں بے پناہ جاں  
ناریوں اور فداکاریوں کی وجہ سے یہ شان ملی کہ ان کی قبر انور سے اس قدر تیز کستوری  
کی مہک آتی کہ سارا میدان ہر وقت مہکتا رہتا۔

چنانچہ منقول ہے کہ (جب حضرت عبیدہ بن الحارث رضی اللہ تعالیٰ عنہ کی تدفین  
ہوئی تو) ایک مدت کے بعد حضور اقدس ﷺ کا صحابہ کرام کے ساتھ آپ رضی اللہ  
تعالیٰ کی قبر مبارک سے گزر رہا تو صحابہ کرام نے حیران ہو کر بارگاہ رسالت میں عرض  
کیا کہ یا رسول اللہ ﷺ اس صحرا میں کستوری کی اس قدر تیز خوشبو کہاں سے آرہی  
ہے؟؟ آپ ﷺ نے ارشاد فرمایا کہ اس میدان میں ابو معاویہ (حضرت عبیدہ بن  
الحارث رضی اللہ تعالیٰ عنہ) کی قبر موجود ہوتے ہوئے تمہیں تعجب کیوں ہو رہا ہے کہ  
یہاں کستوری کی خوشبو مہک رہی ہے۔

حوالہ: کرامات صحابہ رضی اللہ تعالیٰ عنہم، عبد المصطفیٰ اعظمی علیہ الرحمۃ، شبیر برادرز، لاہور،

تھے مہکتے اُن کی سواری کے جانور بھی

حدیث نمبر 63:

”حَدَّثَنَا مُسَدَّدٌ حَدَّثَنَا مُعْتَمِرٌ قَالَ: سَمِعْتُ أَبِي أَنَّ أَنَسًا رَضِيَ  
اللَّهُ عَنْهُ قَالَ: قِيلَ لِلنَّبِيِّ صَلَّى اللَّهُ عَلَيْهِ وَسَلَّمَ: لَوْ أَتَيْتَ عَبْدَ  
اللَّهِ بْنِ أَبِيٍّ فَاذْطَلَقَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ وَرَكِبَ  
حِمَارًا فَاذْطَلَقَ الْمُسْلِمُونَ يَمْشُونَ مَعَهُ وَهِيَ أَرْضٌ سَبِيحَةٌ  
فَلَمَّا أَتَاهُ النَّبِيُّ صَلَّى اللَّهُ عَلَيْهِ وَسَلَّمَ فَقَالَ: إِلَيْكَ عَنِّي وَاللَّهِ  
لَقَدْ آذَانِي نَتْنُ حِمَارِكَ فَقَالَ رَجُلٌ مِنَ الْأَنْصَارِ مِنْهُمْ: وَاللَّهِ  
لِحِمَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَطْيَبُ زَيْحًا مِنْكَ  
فَغَضِبَ لِعَبْدِ اللَّهِ رَجُلٌ مِنْ قَوْمِهِ فَشْتَمَهُ فَغَضِبَ لِكُلِّ وَاحِدٍ  
مِنْهُمَا أَصْحَابُهُ فَكَانَ بَيْنَهُمَا ضَرْبٌ بِالْجَرِيدِ وَالْأَيْدِي  
وَالنَّعَالِ“

حوالہ جات: (محمد بن اسماعیل بخاری متوفی ۲۵۶ھ - امام صحیح بخاری (لاہور

مکتبہ رحمانیہ) کتاب الصلح، باب ما جاء في اصلاح بين الناس، ج ۱ ص ۴۷۳،

☆ مسند ابی یعلیٰ الموصلی، ج ۷، ص ۱۲۵،

☆ مستخرج ابی عوانة، باب بیان عفو النبی ﷺ، ج ۴ ص ۳۴۵،

☆ السنن الکبریٰ للبیہقی، باب ما جاء في قتال اهل البغی، ج ۸ ص ۲۹۷،

حضرت انس رضی اللہ تعالیٰ عنہ ارشاد فرماتے ہیں کہ حضور ﷺ سے غرض

کیا گیا کہ آپ عبد اللہ بن ابی کے پاس تشریف لے جائیں تو اچھا ہو،

حضور ﷺ عبد اللہ بن ابی (منافق) کی طرف ایک دراز گوش پر سوار ہو

کر نکلے تو لوگ بھی آپ کے ساتھ پیدل چلنے لگے، وہ شور والی زمین تھی

آپ ﷺ جب اس منافق کے پاس پہنچے تو اس نے کہا میرے پاس سے ہٹو اللہ کی قسم تمہارے گدھے کی بو مجھے تکلیف دے رہی ہے (پھر حضور ﷺ کے صحابہ میں سے) ایک انصاری آدمی نے کہا اللہ کی قسم حضور ﷺ کے گدھے (مبارک) کی خوشبو تیری خوشبو سے زیادہ خوشگوار ہے، پھر عبد اللہ بن ابی کی قوم کا ایک آدمی غضب میں آ گیا اور اس نے (آپ ﷺ کے) صحابی کو برا بھلا کہا پھر ہر دو طرف کے اصحاب غضب میں آ گئے اور ایک دوسرے کو درخت کی شاخوں، ہاتھوں اور جوتوں سے مارنے لگے۔

شرح:

یہ صحابہ کرام رضی اللہ تعالیٰ عنہم کا نظریہ ہے کہ حضور ﷺ کی سواری کا جانور بھی اتنا مہکتا ہے کہ لوگوں کی خوشبوئیں اس کا مقابلہ کرنے سے عاجز ہیں اور یہ یقیناً اُس جانور کے ساتھ حضور ﷺ کے جسم کے مس ہونے کی وجہ تھی کہ وہ بھی مہک رہا تھا ورنہ قارئین جانوروں کی بو سے خوب آشنا ہیں لیکن جو جانور بھی نبی اکرم ﷺ کی سواری بننا تو آپ ﷺ جتنی دیر تک اُس پر سوار رہتے وہ نہ بول کرتا اور نہ ہی گوبر۔

خاتمہ:

اللہ تعالیٰ کے فضل و کرم سے آج یکم ذوالحجہ بمطابق ۱۶ ستمبر ۲۰۱۵ء کو ہم نے اپنی اس کتاب (تسکین القلوب بعطر المحبوب) "کیا مہکتے ہیں مہکنے والے" کو مکمل کیا اللہ تعالیٰ کے نہایت فضل و کرم سے ہم نے اس میں حضور ﷺ کی ظاہری

زندگی کی نسبت سے تریسٹھ احادیث کو نقل کیا اور اپنی علمی طاقت کے مطابق ان کی تشریح بھی کی اللہ تعالیٰ سے میں دعا کرتا ہوں کہ اللہ تعالیٰ میری اس کاوش کو اپنی اور اپنے محبوب ﷺ کی بارگاہ میں شرف قبولیت عطا فرمائے اور اس کہ مبری، میرے والدین، میرے اساتذہ، دوست احباب اور جمیع مومنین وقارئین کی بخشش کا ذریعہ بنا کر شافع محشر کی سنگت میں جنت الفردوس کی کلیوں پھولوں اور پھلوں کی مہک نصیب فرمائے۔

آمین بجاہ النبی الکریم الامین

ابوالاحمد محمد نعیم قادری رضوی

فاضل جامعہ قادریہ عالمیہ نیک آباد مراٹھیاں شریف

عجرات

بِسْمِ اللّٰهِ الرَّحْمٰنِ الرَّحِیْمِ

خوشبو کے متعلق

فقہی مسائل

مرتب

ابوالاحمد محمد نعیم قادری رضوی

فاضل جامعہ قادریہ عالمیہ نیک آباد سراڑیاں شریف گجرات

## خوشبو کے متعلق فقہی مسائل

اس جگہ پر ہم خوشبو کے متعلق کچھ فقہی مسائل پیش کر رہے ہیں کہ خوشبو کو کہاں استعمال کرنا سنت کہاں مستحب کہاں جائز اور کہاں ناجائز ہے اور کون سی خوشبو لگانی جائز ہے اور کونسی ناجائز ہے اللہ تعالیٰ سے دعا ہے کہ احسن طریقے سے بیان کرنے کی توفیق عطا فرمائے، آمین۔

خوشبو سے محبت نبوی ﷺ:

(1) "عَنْ ابْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ: ثَلَاثٌ لَا تُرَدُّ: الْوَسَائِدُ وَالذَّهْنُ وَاللَّبَنُ"

حوالہ: (شمائل ترمذی) باب ماجاء فی تعطر رسول اللہ ﷺ، ص ۱۷۹، المكتبة التجارية،

مکہ مکرمہ،

حضرت ابن عمر رضی اللہ تعالیٰ عنہ فرماتے ہیں کہ رسول اللہ ﷺ نے فرمایا

تین چیزوں کے لیے انکار نہیں کرنا چاہیے، تکیہ، (خوشبو والا) تیل، اور

دودھ۔

شرح:

حضرت حکیم الامت مفتی احمد یار خان نعیمی علیہ الرحمۃ اس کی شرح کرتے ہوئے

فرماتے ہیں کہ اگر میزبان اپنے مہمانوں کو آرام کے لیے تکیہ پیش کرے اور سر میں



ملنے کے لیے تیل اور پینے کے لیے دودھ یا لسی تو مہمان اسے رو نہ کرے بلکہ بخوشی قبول کرے عرب شریف میں تیل بھی مہمان کی خاطر کے لیے پیش کیا جاتا تھا۔

(2) "عَنْ ثُمَامَةَ بْنِ عَبْدِ اللَّهِ قَالَ: كَانَ أَنَسُ بْنُ مَالِكٍ لَا يَرُدُّ الطِّيبَ وَقَالَ أَنَسٌ: إِنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ لَا يَرُدُّ الطِّيبَ"

حوالہ: (شمائل ترمذی "باب ماجاء فی تعطر رسول اللہ ﷺ"، ص ۱۷۸، المكتبة التجارية، مکه مکرمہ،)

حضرت ثمامہ بن عبد اللہ رضی اللہ تعالیٰ عنہ فرماتے ہیں کہ حضرت انس بن مالک رضی اللہ عنہ خوشبو کے تحفے سے انکار نہ فرماتے اور فرماتے تھے کہ نبی اکرم ﷺ بھی خوشبو کے تحفے سے انکار نہ فرماتے تھے۔

(3) "عَنْ أَبِي عَثْمَانَ النَّهْدِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أُعْطِيَ أَحَدُكُمْ الرِّيحَانَ فَلَا يَرُدُّهُ فَإِنَّهُ خَرَجَ مِنَ الْجَنَّةِ"

تخریج: (شمائل ترمذی "باب ماجاء فی تعطر رسول اللہ ﷺ"، ص ۱۸۱، المكتبة التجارية، مکه مکرمہ،)

حضرت ابو عثمان نہدی رضی اللہ تعالیٰ عنہ فرماتے ہیں کہ رسول اللہ ﷺ نے فرمایا جب تم میں سے کسی کو ریحان (خوشبو کا نام) دی جائے تو اس سے انکار نہ کرے کیونکہ یہ جنت سے آئی ہے۔

شرح:

اس حدیث کی شرح کرتے ہوئے مفتی احمد یار خان نعیمی علیہ الرحمۃ فرماتے ہیں۔ حدیث اپنے ظاہر پر ہے بہت سی چیریں دنیا میں جنت سے آئی ہیں جن میں

سے ایک خوشبو بھی ہے اسے رد کرنا اللہ تعالیٰ کی اعلیٰ نعمت کی ناقدری ہے مراد وہی ہے جو پہلے عرض کی گئی کہ خوشبو کا ہدیہ واپس نہ کرو یہ مطلب نہیں کہ خوشبو کا سودا رد نہ کرو ضرور خرید لو، جیسا کہ عام عطر فروش کہتے ہیں۔

حوالہ: (شرح شمائل ترمذی، علامہ ناصر الدین ناصر المدنی، ص ۳۹۰)

نبی اکرم ﷺ کا خوشبو کو استعمال کرنا:

(۱) "عَنْ عَائِشَةَ قَالَتْ: كُنْتُ أُطِيبُ النَّبِيَّ صَلَّى اللَّهُ عَلَيْهِ

وَسَلَّمَ بِأَطْيَبِ مَا نَجِدُ حَتَّى أَجِدَ وَبِيضَ الطَّيْبِ فِي رَأْسِهِ

وَلِحْيَتِهِ"

حوالہ: (بخاری شریف، کتاب اللباس، باب الطيب في الرأس واللحية، ج ۷، ص ۱۶۴)

حدیث نمبر: ۵۹۲۳)

ام مومنین حضرت عائشہ رضی اللہ تعالیٰ عنہا فرماتی ہیں، کہ میں رسول

اللہ ﷺ کو نہایت عمدہ خوشبو لگاتی تھی، یہاں تک کہ اس کی چمک نبی

اکرم ﷺ کے سر مبارک اور داڑھی مبارک میں پاتی،۔

شرح:

طیب کے دو معنی ہو سکتے ہیں کہ خوشبو تیار کرتی تھی یا خوشبو لگاتی تھی حضور ﷺ

کو خوشبو بہت ہی پسند تھی، اس لیے ازواج المطہرات خصوصاً ام المومنین حضرت عائشہ

صدیقہ رضی اللہ تعالیٰ عنہا حضور انور کے لیے خوشبو تیار کرتی تھیں حتیٰ کہ احرام کھولتے

وقت بھی خوشبو تیار کی گئی تھی، اور جب حضور ﷺ کو سر مبارک اور داڑھی مبارک میں

خوشبو لگائی جاتی تو اس قدر زیادہ ہوتی کہ بالوں میں اس کی چمک دیکھی جاتی تھی یہ

چمک خوشبو کا رنگ نہ تھا، چمک تھی، چمک تو پانی کی بھی محسوس ہو جاتی ہے لہذا یہ حدیث

اس کے خلاف نہیں کہ مردوں کی خوشبو بغیر رنگ والی ہونی چاہیے، وہاں رنگ سے مراد زینت والا رنگ ہے اور اسی کی ممانعت ہے۔

حوالہ: (مفتی احمد یار خان نعیمی علیہ الرحمۃ، مرآة المناجیح شرح مشکوٰۃ المصابیح، باب

الترجل، الفصل الاول، ج ۶، ص ۱۲۸، تحت حدیث نمبر: ۴۲۳۷)

(2) ”عَنْ نَافِعٍ قَالَ: كَانَ ابْنُ عُمَرَ إِذَا اسْتَجَمَرَ اسْتَجَمَرَ

بِالْأُلُوَّةِ غَيْرَ مُطْرَأَةٍ وَبِكَافُورٍ يَطْرَحُهُ مَعَ الْأُلُوَّةِ ثُمَّ قَالَ: هَكَذَا

كَانَ يَسْتَجَمِرُ رَسُولُ اللَّهِ صَلَّى اللَّهُ عَلَيْهِ وَسَلَّمَ“

حوالہ: (مسلم شریف ”کتاب الألفاظ من الأدب وغيرها، باب استعمال المسك وانه اطيب

الطيب... الخ“ ج ۴، ص ۱۷۶۶، حدیث نمبر: ۲۲۵۴)

حضرت نافع رضی اللہ تعالیٰ عنہ سے مروی ہے، فرماتے ہیں کہ حضرت ابن عمر رضی اللہ تعالیٰ عنہما کبھی خالص لوبان (ایک خوشبو کا نام جس کو اردو میں ”اگر“ کہتے ہیں) کی دھونی لیتے یعنی اس کے ساتھ کسی چیز کی آمیزش نہیں کرتے تھے اور کبھی لوبان کے ساتھ کافور ملا کر دھونی لیتے اور کہتے کہ رسول اللہ ﷺ بھی اسی طرح دھونی لیا کرتے تھے۔

شرح:

استجمار وہ خوشبو لینا جو جمرہ یعنی آگ کے انگاروں پر رکھ کر حاصل کی جائے یعنی نجور یا دھونی اس لی انگیٹھی کو جمرہ کہتے ہیں یہ جمرہ سے ہے نہ کہ جمار سے، جمار سے جو استجمار آتا ہے اس کے معنی ہوتے ہیں ڈھیلے سے استنجا کرنا، اسی سے جمار ہے جن کی رمی حج میں کی جاتی ہے۔

لوبان مشہور خوشبو ہے جو پہلے بہت مروج تھی اب اگر بتیوں کی وجہ سے اس کا رواج کم ہو گیا ہے۔

(3) "عَنْ أَنَسِ بْنِ مَالِكٍ قَالَ: كَانَتْ لِلنَّبِيِّ صَلَّى اللَّهُ عَلَيْهِ وَسَلَّمَ سُكَّةٌ يَتَطَيَّبُ مِنْهَا"

حوالہ: (سنن ابی داؤد "کتاب الترجل، باب فی استحباب الطیب، ج ۴، ص ۷۶، حدیث

نمبر: ۴۱۶۲،

☆ شمائل ترمذی "باب ماجاء فی تعطر رسول اللہ ﷺ، ص ۱۳۰، دار الاحیاء التراث،

حضرت انس بن مالک رضی اللہ تعالیٰ عنہ سے روایت ہے کہ رسول اللہ ﷺ کے پاس ایک شیشی تھی جس سے آپ ﷺ خوشبو استعمال فرماتے تھے۔

مردوں اور عورتوں کی خوشبو میں فرق:

یاد رہے کہ مرد کے لیے بغیر رنگ کے خوشبو کا استعمال جائز ہے رنگ والی نہیں اور عورت رنگ والی خوشبو استعمال کر سکتی ہے اسی رنگ اور غیر رنگ پر ہی آگے احکام مرتب ہوں گے "ابوالاحمد غفرلہ"

(1) "عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: طِيبُ الرِّجَالِ مَا ظَهَرَ رِيحُهُ وَخَفِيَ لَوْنُهُ وَطِيبُ النِّسَاءِ مَا ظَهَرَ لَوْنُهُ وَخَفِيَ رِيحُهُ"

حوالہ: (شمائل ترمذی "باب ماجاء فی تعطر رسول اللہ ﷺ، ص ۱۷۹، المكتبة التجارية،

مکہ مکرمہ،)

حضرت ابو ہریرہ رضی اللہ تعالیٰ عنہ فرماتے ہیں کہ رسول اللہ ﷺ نے فرمایا: مردوں کی خوشبو وہ ہے جس کی مہک ظاہر ہو رنگت چھپی رہے اور عورتوں کی خوشبو ایسی ہو جس کا رنگ ظاہر ہو اور مہک چھپی ہوئی۔

شرح:

جیسے گلاب، مشک، عنبر، کافور، وغیرہ مرد کے لیے یہ خوشبوئیں بہتر ہیں کہ ان میں رنگ نہیں مہک ہے خیال رہے کہ عورت مہک والی چیز استعمال کر کے باہر نہ جائے، اپنے خاوند کے پاس خوشبو مل سکتی ہے، یہاں کوئی پابندی نہیں۔ جیسا کہ دوسری روایات میں ہے جو عورت خوشبو مل کر باہر نکلے وہ ایسی ایسی ہے، دوسری روایت میں ہے کہ عورت بخور (خوشبو) لگا کر ہماری مسجد میں عشاء کے لیے نہ آئے اس سے معلوم ہو رہا ہے کہ عورت مہندی لگائے ہوئے باہر نہ پھرے کہ مہندی میں مہک ہے اور عورت کو مہک لگا کر نکلنا ممنوع ہے۔

حوالہ: (مفتی احمد یار خان نعیمی علیہ الرحمۃ، مرآة المناجیح شرح مشکوٰۃ المصابیح، ج ۶، ص ۱۲۰-۱۲۱، تحت حدیث نمبر: ۴۲۴۵)

(2) "عَنْ يَعْلَى بْنِ مَبْرَةَ أَنَّهُ مَرَّ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ مُتَخَلِّقٌ فَقَالَ لَهُ: هَلْ لَكَ امْرَأَةٌ قُلْتُ: لَا قَالَ: فَاغْسِلْهُ ثُمَّ اغْسِلْهُ ثُمَّ لَا تَعُدْ"

حوالہ: (نسائی شریف، کتاب الزینۃ، باب التنز عفر والحلق، جز ۸، ص ۱۵۲، حدیث نمبر: ۵۱۲۱)

حضرت یعلیٰ بن مرہ رضی اللہ تعالیٰ عنہ سے روایت ہے کہ وہ خلوک خوشبو (جو رنگ دیتی ہے) لگا کر نبی اکرم ﷺ کے پاس سے گزرے، تو نبی اکرم ﷺ نے اُن کو فرمایا کیا تمہارے پاس بیوی ہے عرض کی نہیں فرمایا تو اسے دھو دو پھر دھو دو پھر آئندہ ایسا نہ کرنا۔

مشکوٰۃ المصابیح میں بھی یہ حدیث چند الفاظ کے تغیر کے ساتھ موجود ہے حوالہ یہ ہے۔

حوالہ: مشکوٰۃ المصابیح، کتاب الباس، باب الترجل، الفصل الثانی، حدیث نمبر: ۴۲۴۲)

شرح:

خلوق اور لام کے پیش کے ساتھ عرب شریف کی مشہور خوشبو ہے، جو زعفران وغیرہ سے تیار کی جاتی ہے رنگت بھی دیتی ہے، اور صحابی سے بیوی کا اس لیے پوچھا کہ تمہارے پاس بیوی ہو تو تم اس رنگت میں معذور ہو کہ اس نے رنگت والی خوشبو استعمال کی ہو اور اس کے کپڑوں سے تمہارے جسم یا کپڑوں کو لگ گئی ہو۔ اس صورت میں تم معذور ہو اور اس خوشبو کے لگ جانے سے تم پر کوئی گناہ نہیں، اور تین بار دھونے کا اس لیے فرمایا کہ یا تو اس خوشبو کی رنگت اتنی تیز اور پختہ ہوگی جو تین بار دھوئے بغیر کپڑے سے چھوٹ نہ سکتی ہو، اس لیے تین بار دھونے کا حکم دیا مبالغہ کے طور پر فرمایا کہ خوب اچھی طرح دھوؤ تا کہ بامشقت انہیں یاد رہے اور پھر کبھی استعمال نہ کریں۔

حوالہ: (مفتی احمد یار خان نعیمی علیہ الرحمۃ، مرآة المناجیح شرح مشکوٰۃ المصابیح، باب

الترجل، الفصل الثانی، ج ۶، ص ۱۲۹، تحت حدیث نمبر: ۴۲۴۲)

(3) "عَنِ الرَّبِيعِ بْنِ أَنَسٍ عَنْ جَدِّهِ قَالَا: سَمِعْنَا أَبَا مُوسَى يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَقْبَلُ اللَّهُ تَعَالَى صَلَاةَ رَجُلٍ فِي جَسَدِهِ شَيْءٌ مِنْ خَلْقٍ"

حوالہ: (سنن ابی داؤد، کتاب الترجل، باب فی الخلق للرجال، جزء ۴، ص ۸۰، حدیث

نمبر: ۴۱۷۸)

☆ مشکوٰۃ المصابیح، کتاب الباس، باب الترجل، الفصل الثانی، حدیث نمبر: ۴۲۴۳)

حضرت ربیع بن انس رضی اللہ تعالیٰ عنہ اپنے دادا سے روایت کرتے ہیں کہ انہوں نے حضرت ابو موسیٰ رضی اللہ تعالیٰ عنہ سے سنا وہ فرماتے ہیں کہ رسول اللہ ﷺ نے فرمایا کہ اللہ تعالیٰ اس شخص کی نماز قبول نہیں فرماتا جس کے جسم میں کچھ خلوق ہو۔

شرح:

”رجل“ فرما کر اشارۃً بتایا کہ عورت کا یہ حکم نہیں اسے خلوق استعمال کرنا جائز ہے اور ”شئی“ فرما کر بتایا کہ خلوق تھوری ہو یا زیادہ بہر حال مرد کے لیے ممنوع ہے، اس کے ساتھ نماز مکروہ ہے لہذا مرد اگر ریشمی لباس یا چاندی، سونے کا زیور پہن کر نماز پڑھے تو اس کی نماز سخت مکروہ واجب الاعادہ ہوگی۔

حوالہ: (مفتی احمد یار خان نعیمی علیہ الرحمۃ، مرآة المناجیح شرح مشکوٰۃ المصابیح، باب

الترجل، الفصل الثانی، ج ۶، ص ۱۳۰، تحت حدیث نمبر: ۴۲۴۳)

بطور علاج مرد کو رنگ والی خوشبودار دواء استعمال کرنا کیسا؟

”عَنْ عَمَّارِ بْنِ يَاسِرٍ قَالَ: قَدِمْتُ عَلَى أَهْلِ لَيْلَا وَقَدْ تَشَقَّقَتْ يَدَايَ فَخَلَّقُونِي بِزَعْفَرَانَ فَعَدَوْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَسَلَّمْتُ عَلَيْهِ فَلَمْ يَرُدَّ عَلَيَّ وَقَالَ: اذْهَبْ فَاغْسِلْ هَذَا عَنكَ“

حوالہ: (سنن ابی داؤد، کتاب الترجل، باب فی الحلق للرجال، جزء ۴، ص ۸۰، حدیث

نمبر: ۴۱۷۶)

☆ مشکوٰۃ المصابیح، کتاب الباس، باب الترجل، الفصل الثانی، حدیث نمبر: ۴۲۴۳)

حضرت عمار بن یاسر رضی اللہ تعالیٰ عنہ سے روایت ہے فرماتے ہیں کہ میں سفر سے اپنے گھر والوں کے پاس آیا، میرے ہاتھ پھٹ گئے تھے انہوں نے زعفران والی خلوق مجھے لگا دی پھر میں صبح کے وقت نبی اکرم ﷺ کے خدمت میں گیا میں نے آپ ﷺ پر سلام عرض کیا تو مجھے جواب نہ دیا اور فرمایا کہ جاؤ اور اسے اپنے جسم سے دھوؤ۔

شرح:

خلوق بغیر زعفران کے بھی ہوتی ہے اور زعفران والی بھی اور یہ زخم کا علاج ہے جیسے آج کل ویسلین کہ اس میں خوشبو ہوتی ہے اور یہ زخموں وغیرہ کا علاج بھی ہوتی ہے، حضرت عمار بن یاسر رضی اللہ تعالیٰ عنہ کے جسم پر زعفرانی (یعنی رنگ والی) خلوق لگائی گئی تھی، غالباً اس پھٹن کا علاج خلوق کے سوا اور بھی ہوگا جیسے موم، تیل وغیرہ یا اس وجہ سے ناراضگی ہے کہ تم اس کو لگا کر باہر کیوں آئے اور یا اس وجہ سے کہ تم نے خلوق پر پانی بہا کر اس کا رنگ کیوں نہ زائل کر دیا اور نہ مجبوری اور معذوری میں معافی ہوتی ہے۔

حوالہ: (مفتی احمد یار خان نعیمی علیہ الرحمۃ، مرآة المناجیح شرح مشکوٰۃ المصابیح، باب

الترجل، الفصل الثانی، ج ۶، ص ۱۳۰، تحت حدیث نمبر: ۴۲۴۴)

ضروری نوٹ:

معلوم ہوا کہ جب مجبوری ہو تو ایسی چیز جس میں رنگ اور خوشبو ہو تو مرد اس کے ساتھ علاج کر سکتا ہے، اور مجبوری کا مطلب یہ ہے کہ جب اس کے علاوہ کوئی اور چیز ایسی نہ ملے جس سے علاج کرے۔

جمعہ کے دن نہانا اور خوشبولگانا:

(۱) "عَنْ سَلْمَانَ الْفَارِسِيِّ قَالَ: قَالَ النَّبِيُّ صَلَّى اللَّهُ عَلَيْهِ

وَسَلَّمَ: لَا يَغْتَسِلُ رَجُلٌ يَوْمَ الْجُمُعَةِ وَيَتَطَهَّرُ مَا اسْتَطَاعَ مِنْ

طَهْرٍ وَيَدَّهِنُ مِنْ دُهْنِهِ أَوْ يَمَسُّ مِنْ طِيبِ بَيْتِهِ ثُمَّ يَخْرُجُ فَلَا

يُفَرِّقُ بَيْنَ اثْنَيْنِ ثُمَّ يُصَلِّي مَا كُتِبَ لَهُ ثُمَّ يَنْصِتُ إِذَا تَكَلَّمَ

الْإِمَامُ إِلَّا غَفَرَ لَهُ مَا بَيْنَهُ وَبَيْنَ الْجُمُعَةِ الْآخَرِيَّةِ"

حوالہ: (بخاری شریف، کتاب الجمعة، باب الدمن للجمعة، ج ۱، حدیث ۸۸۳)



حضرت سلمان فارسی رضی اللہ تعالیٰ عنہ سے مروی ہے کہ رسول اللہ ﷺ نے فرمایا جو شخص جمعہ کے دن نہائے اور جس طہارت کی استطاعت ہو کرے اور تیل لگائے اور گھر میں جو خوشبو ہو ملے پھر نماز کو نکلے اور دو شخصوں میں جدائی نہ کرنے پھر فرض نماز پڑھے پھر جب امام خطبہ پڑھے تو خاموش رہے تو اس کے لیے ان گناہوں کی جو اس جمعہ اور دوسرے جمعہ کے درمیان ہیں مغفرت ہو جائے گی۔

(2) "عَنْ أَبِي ذَرٍّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ اغْتَسَلَ يَوْمَ الْجُمُعَةِ فَأَحْسَنَ غُسْلَهُ وَتَطَهَّرَ فَأَحْسَنَ طَهْوَرَهُ وَلَبَسَ مِنْ أَحْسَنِ ثِيَابِهِ وَمَسَّ مَا كَتَبَ اللَّهُ لَهُ مِنْ طِيبِ أَهْلِهِ ثُمَّ أَتَى الْجُمُعَةَ وَلَمْ يَلْغُ وَلَمْ يُفَرِّقْ بَيْنَ اثْنَيْنِ غُفِرَ لَهُ مَا بَيْنَهُ وَبَيْنَ الْجُمُعَةِ الْأُخْرَى"

حوالہ: (سنن ابن ماجہ، کتاب اقامۃ الصلوات، باب ماجاء فی زینۃ یوم الجمعة، حدیث: ۱۰۹۷)

حضرت ابو ذر رضی اللہ تعالیٰ عنہ راوی ہیں کہ نبی اکرم ﷺ نے فرمایا جس نے جمعہ کے دن اچھی طرح غسل کیا اور اچھی طرح طہارت کی اور اپنے بہترین کپڑے پہنے اور اپنے گھر کی وہ خوشبو لگائی جو اللہ تعالیٰ نے اُس کو عطا فرمائی پھر جمعہ کی نماز کی طرف آیا اور نہ لغو کلام کیا اور نہ ہی دو آدمیوں کے درمیان جدائی کی تو اس کے لیے ان گناہوں کی جو اس جمعہ اور دوسرے جمعہ کے درمیان ہیں مغفرت ہو جائے گی۔

(3) "عَنْ الْبَرَاءِ بْنِ عَازِبٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: حَقُّ عَلَى الْمُسْلِمِينَ: أَنْ يَغْتَسِلُوا يَوْمَ الْجُمُعَةِ"

وَلَيَمَسَّ أَحَدُهُمْ مِنْ طِيبِ أَهْلِهِ فَإِنْ لَمْ يَجِدْ فَالْمَاءُ لَهُ طِيبٌ“

حوالہ: (جامع ترمذی، ابواب الجمعة، باب ماجاء فی السواک و الطیب یوم الجمعة، حدیث: ۵۲۸)

حضرت براء بن عازب رضی اللہ تعالیٰ عنہ سے روایت ہے کہ نبی اکرم ﷺ نے فرمایا کہ مسلمانوں پر حق ہے کہ وہ جمعہ کے دن غسل کریں اور اُن میں سے ہر ایک اپنے گھر میں جو خوشبو موجود ہو لگائے اور اگر خوشبو نہ ملے تو پانی ہی اُس کے لیے خوشبو ہے۔ (یعنی بدن سے پانی کے ساتھ بدبو ختم ہو جائے گی یہی اس کے لیے کافی ہے)

(4) ”عَنِ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ هَذَا يَوْمٌ عِيدٌ جَعَلَهُ اللَّهُ لِلْمُسْلِمِينَ فَمَنْ جَاءَ إِلَى الْجُمُعَةِ فَلْيَغْتَسِلْ وَإِنْ كَانَ طِيبٌ فَلْيَمَسَّ مِنْهُ وَعَلَيْكُمْ بِالسَّوَاكِ“

حوالہ: (سنن ابن ماجہ، کتاب اقامة الصلوات، باب ماجاء فی زينة یوم الجمعة، حدیث: ۱۰۹۸)

حضرت ابن عباس رضی اللہ تعالیٰ عنہما سے روایت ہے کہ رسول اللہ ﷺ نے فرمایا بیشک اللہ تعالیٰ نے جمعہ کے دن کو مسلمانوں کے لیے عید کیا ہے پس جو جمعہ کی نماز کو آئے تو چاہیے کہ وہ غسل کرے اور اگر اُس کے پاس خوشبو ہو تو لگائے اور تم پر مسواک ضروری ہے۔

مسئلہ:

جمعہ کے دن خوشبو لگانا امام مالک علیہ الرحمۃ کے نزدیک مستحب ہے اور جمہور کے نزدیک سنت ہے۔

حوالہ: (الفقہ الاسلامی و ادلتہ، ڈاکٹر وہبۃ الزحیلی، سنن الجمعة و مکروہاتہا، مکتبۃ الاسد،

دمشق دار الفکر، ج ۲، ص ۲۷۱)

حالتِ روزہ میں خوشبو کا استعمال:

مسئلہ: اگر ہتی وغیرہ خوشبو سلگتی تھی اس نے منہ قریب کر کے دھوئیں کو ناک سے

کھینچا سوزہ جاتا رہا۔

حوالہ: (بہارِ شریعت، ج ۱، ص ۹۸۲، مکتبۃ المدینہ دعوتِ اسلامی)

احناف کے نزدیک حالتِ روزہ میں خوشبولگانا اور داڑھی وغیرہ کو خوشبودار تیل

لگانا اور سرمہ لگانا جائز ہے۔

لیکن مالکیہ کے نزدیک دن کو (حالتِ روزہ میں) خوشبولگانا یا سونگھنا مکروہ ہے۔

حوالہ: (الفقہ الاسلامی وادلہ، ڈاکٹروہبۃ الزحیلی، الباب الثالث، الصیام والاعتکاف، الفصل

الاول، الصیام، مکرمات الصیام، مکتبۃ الاسد، دمشق دار الفکر، ج ۲، ص ۵۶۱)

عید کے دن خوشبولگانا:

عید کے دن خوشبولگانا مستحب ہے۔

حوالہ: (بہارِ شریعت، ج ۱، ص ۷۸۰، مکتبۃ المدینہ دعوتِ اسلامی)

حج و عمرہ کرنے والے کے لیے بحالتِ احرام خوشبولگانا کیسا؟:

نوٹ: مندرجہ ذیل مسائل میں جہاں دم کہا جائے گا اس سے مراد ایک بکری یا

بھیڑ ہوگی اور بدنہ سے مراد اونٹ یا گائے ہوگی، یہ سب جانور انہیں شرائط کے ہونگے

جو شرائط قربانی میں ہیں اور صدقہ سے مراد نصف صاع گیہوں (گندم) یا ایک صاع

جو یا ایک صاع کھجور اور پھران کی قیمت ہے۔

حوالہ: (قانونِ شریعت، حج کا بیان، ص ۲۴۲)

مسئلہ:

خوشبو اگر بہت سی لگائی جس دیکھ کر لوگ بہت بتائیں اگرچہ عضو کے تھوڑے

سے حصہ پر یا کسی بڑے عضو جیسے سر، منہ، ران، پنڈلی، کوپوراسان دیا اگرچہ خوشبو

تھوڑی تھی تو ان دونوں صورتوں میں دم ہے، اور اگر تھوڑی سی خوشبو عضو کے تھوڑے سے حصے کو لگائی تو صدقہ ہے۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۰-۲۴۱، بحوالہ بہار شریعت، ج ۱، ص ۱۱۶۳، مکتبۃ المدینہ دعوتِ اسلامی)

مسئلہ:

کیڑے یا پچھونے پر خوشبو ملی تو خود خوشبو کی مقدار دیکھی جائے گی زیادہ ہے تو دم اور کم ہے تو صدقہ۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۱، بحوالہ بہار شریعت، ج ۱، ص ۱۱۶۳، مکتبۃ المدینہ دعوتِ اسلامی)

مسئلہ:

خوشبو سونگھی پھل ہو یا پھول جیسے لیمو، نارنگی، گلاب، چمیلی، بیلے، جوہی وغیرہ کے پھول تو کچھ کفارہ نہیں۔

حوالہ: (رد المحتار "کتاب الحج، باب الجنایات، ج ۳، ص ۶۵۳)

مسئلہ:

احرام سے پہلے بدن پر خوشبو لگائی تھی احرام کے بعد پھیل کر اور اعضاء کو لگ گئی تو کفارہ نہیں۔

حوالہ: (رد المحتار "کتاب الحج، باب الجنایات، ج ۳، ص ۶۵۳)

مسئلہ:

محرم نے دوسرے کے بدن پر خوشبو لگائی مگر اس طرح کہ اس کے ہاتھ وغیرہ کسی عضو میں خوشبو نہ لگی یا اس کو سلا ہوا کیڑا پہنایا تو کچھ کفارہ نہیں مگر جب کہ محرم کو خوشبو لگائی یا سلا ہوا کیڑا پہنایا تو گناہ گار ہوا اور جس کو لگائی یا پہنایا اس پر کفارہ واجب ہے۔

حوالہ: (رد المحتار "کتاب الحج، باب الجنایات، ج ۳، ص ۶۵۳)

مسئلہ:

تھوڑی سے خوشبو بدن کے متفرق حصوں میں لگائی اگر جمع کرنے سے پورے بڑے عضو کی مقدار کو پہنچ جائے تو دم ہے ورنہ صدقہ اور زیادہ خوشبو متفرق جگہ لگائی تو بہر حال دم ہے۔

حوالہ: (رد المحتار "کتاب الحج، باب الجنایات، ج ۳، ص ۶۵۴)

مسئلہ:

ایک جلسہ میں کتنے ہی اعضاء پر خوشبو لگائے بلکہ سارے بدن پر بھی لگائے تو ایک ہی دم ہے اور ایک کفارہ واجب اور کئی جلسوں میں لگائی تو ہر بار کے لیے الگ الگ کفارہ ہے خواہ پہلی بار کا کفارہ دے کر دوسری بار لگائی یا ابھی کسی کا کفارہ نہ دیا ہو۔

حوالہ: (رد المحتار "کتاب الحج، باب الجنایات، ج ۳، ص ۶۵۴، بحوالہ بہار شریعت، ج ۱،

ص ۱۱۶۴، مکتبۃ المدینہ دعوت اسلامی)

مسئلہ:

کسی شئی میں خوشبو لگی تھی اسے چھوا، اگر اس سے خوشبو چھوٹ کر بڑے عضو کامل کی قدر بدن کو لگی تو دم دے اور کم ہو تو صدقہ اور کچھ نہیں تو کچھ نہیں، مثلاً سنگ اسود شریف پر خوشبو ملی جاتی ہے اگر بحالت احرام بوسہ لیتے ہیں بہت سی لگی تو دم اور تھوڑی سی تو صدقہ۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱، ص ۲۴۱،

بحوالہ بہار شریعت، ج ۱، ص ۱۱۶۴، مکتبۃ المدینہ دعوت اسلامی)

مسئلہ:

خوشبودار سرمہ ایک بار یا دو بار لگایا تو صدقہ دے، اس سے زیادہ میں دم اور جس

سرمہ میں خوشبو نہ ہو اُس کے استعمال میں حرج نہیں، جب کہ بضرورت استعمال اور بلا ضرورت مکروہ۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۱، بحوالہ بہار شریعت، ج ۱، ص ۱۱۶۴، مکتبۃ المدینہ دعوتِ اسلامی)

مسئلہ:

اگر خالص خوشبو جیسے مشک، زعفران، لونگ، لاپچی، دارچینی، اتنی کھائی کہ منہ کے اکثر حصہ میں لگ گئی تو دم ہے ورنہ صدقہ۔

حوالہ: (رد المحتار کتاب الحج، باب الجنایات، ج ۲، ص ۶۵۴، بحوالہ بہار شریعت، ج ۱، ص ۱۱۶۴، مکتبۃ المدینہ دعوتِ اسلامی)

مسئلہ:

کھانے میں پکتے وقت خوشبو پڑی یا فنا ہوگئی تو کچھ نہیں، ورنہ اگر خوشبو کے اجزاء زیادہ ہوں تو وہ خالص خوشبو کے حکم میں ہے اور کھانا زیادہ ہو تو کفارہ کچھ نہیں مگر خوشبو آتی ہو تو مکروہ ہے۔

حوالہ: (رد المحتار کتاب الحج، باب الجنایات، ج ۲، ص ۶۵۶، ۶۵۷، الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۱، بحوالہ بہار شریعت، ج ۱، ص ۱۱۶۴، مکتبۃ المدینہ دعوتِ اسلامی)

مسئلہ:

پینے کی چیز میں خوشبو ملائی گئی اگر خوشبو غالب ہے یا تین بار یا زیادہ پیا تو دم ہے ورنہ صدقہ۔

حوالہ: (رد المحتار کتاب الحج، باب الجنایات، ج ۲، ص ۶۵۴، بحوالہ بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

مسئلہ:

تمباکو کھانے والے اس کا خیال رکھیں کہ کہ احرام میں خوشبودار تمباکو نہ کھائیں کہ پتیوں میں تو ویسے ہی کچی خوشبو ملائی جاتی ہے اور قوام میں بھی اکثر پکانے کے بعد مشک وغیرہ ملاتے ہیں۔

حوالہ: (بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

مسئلہ:

خمیرہ تمباکو نہ پینا بہتر ہے کہ اس میں خوشبو ہوتی ہے مگر پیا تو کفارہ نہیں۔

حوالہ: (بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

مسئلہ:

اگر ایسی جگہ گیا جہاں خوشبو سلگ رہی ہے اور اس کے کپڑے بھی بس گئے تو کچھ نہیں، اور سلگا کر اس نے خود بسائے تو قلیل میں صدقہ اور کثیر میں دم اور نہ بے تو کچھ نہیں اور اگر احرام سے پہلے بسایا تھا اور احرام میں پہنا تو مکروہ ہے مگر کفارہ نہیں۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱، ص ۲۴۱، بحوالہ بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

بحوالہ بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

مسئلہ:

سر پر مہندی کا پتلا خضاب کیا کہ بال نہ چھپے تو ایک دم اور گاڑھی تھوپنی کہ بال چھپ گئے اور چار پہر گزرے تو مرد پر دو دم اور چار پہر سے کم میں ایک دم اور صدقہ اور عورت پر بہر حال ایک دم، چوتھائی سر چھپنے کا بھی یہی حکم ہے۔

حوالہ: (الجواهر النیزہ "کتاب الحج، باب الجنایات، ص ۲۱۷، بحوالہ بہار شریعت، ج ۱، ص ۱۱۶۵، مکتبۃ المدینہ دعوتِ اسلامی)

ص ۱۱۶۵، مکتبۃ المدینہ دعوتِ اسلامی)

مسئلہ:

داڑھی میں مہندی لگائی جب بھی دم واجب ہے، پوری ہتھیلی یا تلوے میں لگائی تو دم دے، مرد ہو یا عورت، اور چاروں ہاتھ پاؤں میں ایک ہی جلسے میں لگائی جب بھی ایک ہی دم ہے، ورنہ ہر جلسہ پر ایک دم اور ہاتھ پاؤں کے کسی حصہ میں لگائی تو صدقہ۔

حوالہ: (رد المحتار" کتاب الحج، باب الجنایات، ج ۳، ص ۶۵۴، بحوالہ بہار شریعت، ج ۱،

ص ۱۱۶۵، مکتبۃ المدینہ دعوتِ اسلامی)

مسئلہ:

خطمی سے سر یا داڑھی دھوئی تو دم ہے۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۱،

بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

عطر فروش کی دکان پر خوشبو سونگھنے کے لیے بیٹھا تو کراہت ہے ورنہ حرج نہیں۔

تخریج: (الفتاویٰ الہندیہ، کتاب المناسک، الباب الثامن فی جنایات، الفصل الاول، ج ۱، ص ۲۴۱،

بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

چادر یا تہبند کے کنارے میں مشک، عنبر، زعفران باندھا اگر زیادہ ہے اور چار

پہر گزر کے تو دم ہے اور کم ہے تو صدقہ۔

حوالہ: (رد المحتار" کتاب الحج، باب الجنایات، ج ۳، ص ۶۵۴، بحوالہ بہار شریعت، ج ۱،

ص ۱۱۶۵، مکتبۃ المدینہ دعوتِ اسلامی)

مسئلہ:

خوشبو استعمال کرنے میں قصد یا بلا قصد ہونا، یاد کر کے یا بھولے سے ہونا مجبوراً



خوشی سی ہونا مرد و عورت سب کے لیے یکساں حکم ہے۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱، ص ۲۴۱،

بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

خوشبو لگانا جب جرم قرار پایا تو بدن یا کپڑے سے دور کرنا واجب ہے اور کفارہ دینے کے بعد زائل نہ کیا تو پھر دم وغیرہ واجب ہوگا۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱،

ص ۲۴۱-۲۴۲، بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

خوشبو لگانے سے بہر حال کفارہ واجب ہے اگرچہ فوراً زائل کر دی ہو اور اگر کوئی غیر محرم ملے تو اس سے دھلوائے اور اگر صرف پانی بہانے سے دھل جائے تو یوہیں کرے۔

حوالہ: (باب المناسک و"المسلك المتقسط" کتاب الحج، باب الجنایات، فصل لا یشرط

بفاء الطیب، ص ۳۱۹، بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

روغنِ چمیلی وغیرہ خوشبودار تیل لگانے کا وہی حکم ہے جو خوشبو استعمال کرنے میں تھا۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱، ص ۲۴۰،

بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

تیل اور زیتون کا تیل خوشبو کے حکم میں ہے اگرچہ ان میں خوشبو نہ ہو البتہ ان

کے کھانے اور ناک میں چڑھانے اور زخم پر لگانے اور کان میں ٹپکانے سے صدقہ واجب نہیں۔

حوالہ: (رد المحتار) کتاب الحج، باب الجنایات، ج ۳، ص ۶۵۵، بحوالہ بہار شریعت، ج ۱، ص ۱۱۶۶، مکتبۃ المدینہ دعوتِ اسلامی)

مسئلہ:

مشک، عنبر، زعفران وغیرہ جو خود ہی خوشبو ہے ان کے استعمال سے مطلقاً کفارہ لازم ہے اگرچہ دواً استعمال کیا ہو یہ اس صورت میں ہے جب کہ ان کو خالص استعمال کریں اور اگر دوسری چیز جو خوشبو دار نہ ہو اس میں ملا کر استعمال کیا تو غالب کا اعتبار ہے اور دوسری چیز میں ملا کر پکا لیا تو کچھ حرج نہیں۔

حوالہ: (رد المحتار) کتاب الحج، باب الجنایات، ج ۳، ص ۶۵۶، بحوالہ بہار شریعت، ج ۱، ص ۱۱۶۷، مکتبۃ المدینہ دعوتِ اسلامی)

مسئلہ:

زخم کا علاج ایسی دوا سے کیا جس میں خوشبو ہے پھر دوسرا زخم ہو اس کا علاج پہلے کے ساتھ کیا تو جب تک پہلا اچھا نہ ہو اس دوسرے کی وجہ سے کفارہ نہیں اور پہلے کے اچھے ہونے کے بعد دوسرے میں وہ خوشبو دار دوا لگائی تو دو کفارے واجب ہیں۔

حوالہ: (الفتاویٰ الہندیہ، کتاب المناسک، الباب الثامن فی جنایات، الفصل الاوّل، ج ۱، ص ۲۴۱، بحوالہ بہار شریعت، ج ۱، ص ۱۱۶۷، مکتبۃ المدینہ دعوتِ اسلامی)

مسئلہ:

گسم یا زعفران کا رنگا ہوا کپڑا چار پہر پہنا تو دم دے اور اس سے کم تو صدقہ اگرچہ فوراً اتار ڈالا۔

حوالہ: (باب المناسک، "و" المسلك المتقسط" کتاب الحج، باب الجنایات، فصل فی تطیب

الثوب اذا كان الطيب شبراً ففى شبر، ص ۳۲۰، بحواله بهار شريعت، ج ۱، ص ۱۱۶۷، مكتبة المدينة دعوت اسلامى)

میت کے متعلق خوشبو کے احکام: مسئلہ:

(غسل کے بعد) میت کی داڑھی اور تمام بدن پر خوشبو ملیں اور مواضع سجود یعنی ماتھے، ناک، ہاتھ، گھٹنے، قدم، پرکافور (خوشبو کا نام) لگائیں۔

حوالہ: (الفتاوى الهندية، كتاب الصلاة، الباب الحادى والعشرون فى الجنائز، الفصل الثالث، ج ۱، ص ۱۶۱، بحواله بهار شريعت، ج ۱، ص ۸۲۱، مكتبة المدينة دعوت اسلامى)

مسئلہ:

کسم یا زعفران کا رنگا ہوا یا ریشم کا کفن مرد کو ممنوع ہے اور عورت کے لیے جائز یعنی جو کپڑا زندگی میں پہن سکتا ہے اُس کا کفن دیا جاسکتا ہے اور جو زندگی میں نا جائز، اُس کا کفن بھی نا جائز،

حوالہ: (الفتاوى الهندية، كتاب الصلاة، الباب الحادى والعشرون فى الجنائز، الفصل الثالث، ج ۱، ص ۱۶۱، بحواله بهار شريعت، ج ۱، ص ۸۱۹، مكتبة المدينة دعوت اسلامى)

مسئلہ:

مرد کے بدن پر ایسی خوشبو لگانا جائز نہیں جس میں زعفران کی آمیزش ہو عورت کے لیے جائز ہے جس نے احرام باندھا اُس کے بدن پر بھی خوشبو لگائیں اور اُس کا منہ اور سر کفن سے چھپایا جائے۔

حوالہ: (الفتاوى الهندية، كتاب الصلاة، الباب الحادى والعشرون فى الجنائز، الفصل الثالث، ج ۱، ص ۱۶۱، بحواله بهار شريعت، ج ۱، ص ۸۲۱، مكتبة المدينة دعوت اسلامى)

مسئلہ:

احناف اور مالکیہ کے نزدیک میت چاہے محرم ہو یا غیر محرم دونوں کو خوشبو لگائی

جائے گی لیکن شوافع اور حنابلہ کے نزدیک اگر مرنے والا محرم (احرام باندھنے والا) ہو تو اس کو خوشبو نہیں لگائی جائے گی۔

حوالہ: (الفقه الاسلامی و ادلتہ، ڈاکٹر وہبۃ الزحیلی، مکتبۃ الاسد، دمشق دار الفکر، ج ۲،

ص ۴۱۲)

مسئلہ:

احناف، شوافع، اور حنابلہ کے نزدیک قبر پر خوشبو لگانا جائز ہے اور اس پر پانی چھڑکنا اور اس پر کوئی تر ٹہنی لگانا سنت ہے۔

(الفقه الاسلامی و ادلتہ، ڈاکٹر وہبۃ الزحیلی، مکتبۃ الاسد، دمشق دار الفکر، ج ۲،

ص ۴۶۳-۴۶۷)

بِسْمِ اللّٰهِ الرَّحْمٰنِ الرَّحِیْمِ

الکوحل آمیز پر فیومز  
(خوشبوئیں) و دیگر اشیاء

اور

علمائے کرام کے فتوے

مرتب

ابوالاحمد محمد نعیم قادری رضوی

فاضل جامعہ قادریہ عالمیہ نیک آباد مراٹھیاں شریف گجرات

بِسْمِ اللّٰهِ الرَّحْمٰنِ الرَّحِیْمِ

بعد از حمد و صلوة بندہ فقیر الی اللہ و رسولہ عرض کرتا ہے میں نے مناسب سمجھا کہ جہاں پر ہم نے خوشبو کے متعلق فقہی مسائل بیان کیے وہاں یہ مسئلہ بھی بیان کر دیا جائے کہ علمائے کرام اور مفتیانِ عظام الکحول آمیز پر فیومز کے متعلق کیا فرماتے ہیں بندہ فقیر الی اللہ و رسولہ اپنی کم علمی کے باوجود الکحل کی تاریخ اور صرف علمائے کرام کے فرمان اور تحقیق نقل کرتا ہے، اللہ تعالیٰ احسن طریقہ سے بیان کرنے کے بعد قابلِ عمل احکام پر عمل کی توفیق سے مالا مال فرمائے آمین بجاہ النبی کریم الامین صَلَّى اللهُ عَلَيْهِ وَسَلَّمَ“

الکحل کی تاریخ:

سب سے پہلا شخص جس نے الکحل کا اظہار کیا اور اس کی تقطیر کے (Distention) کے عمل کو انجام دیا وہ جابر بن حیان التوحیدی ہے اور یہ واقعہ 185ھ یعنی 800ء کا ہے۔ پھر عربوں سے یورپ میں منتقل ہوا تو یورپین حضرات نے اس کو ہر علاج کے لیے استعمال کیا اور کہا کہ یہ مرض کی دوا ہے۔

تخریج: (الخمر، ص ۲۵، مترجم سید ابوالحسن برنی، بحوالہ الکحل کی شرعی حیثیت،

از محمد انوار الحق جنید، ص ۴۹، مکتبہ جمال کرم لاہور،)

لکحل کی خصوصیات:

- 1- بے رنگ شفاف مائع ہوتا ہے۔
- 2- بہت سی اشیاء کو حل کرنے کی خاصیت رکھتا ہے۔
- 3- پانی، کلوروفام یا ایٹھر میں ہر نسبت سے حل ہو جاتا ہے۔
- 4- اس کا اپنا مخصوص ذائقہ اور بو ہوتی ہے۔

- 5- بہت تیزی کے ساتھ بخارات میں تبدیل ہو کر اُرجاتا ہے۔
- 6- جلد آگ پکڑتا ہے اور اس کا شعلہ نیلے رنگ کا ہوتا ہے۔
- 7- جلد پر لگانے سے ٹھنڈک کا احساس ہوتا ہے۔
- 8- 10 فیصد یا اس سے زائد طاقت میں جراثیم کش ہوتا ہے۔
- 9- درجہ ابال 78 فیصد سینٹی گریڈ ہوتا ہے۔
- 10- کثافت اضافی 790 ہوتی ہے۔
- 11- جب درجہ حرارت 10 فیصد سینٹی گریڈ ہوتا اس کا درجہ حرارت انجماد منفی 144 ہوتا ہے۔

تخریج: ( Homeopathic Pharmacy ) بحوالہ الکحل کی شرعی حیثیت، از محمد

انوار الحق جنید، ص ۴۹، مکتبہ جمال کرم لاہور،

### الکحل کی پہچان:

- 1- اگر یکساں مقدار میں الکحل اور آب مقطر ملایا جائے تو الکحل کی خارجی بو ختم ہو جاتی ہے۔
- 2- اگر سلور نائٹریٹ سولوشن کے چند قطرے اس میں شامل کیے جائیں اور تیز روشنی سے متاثر کیا جائے تو خالص ہونے کی صورت میں اس کی رنگت میں تبدیلی نہیں آتی۔
- 3- اگر سلفیورک ایسڈ کے چند قطرے اپنے ہم وزن کے برابر الکحل میں ملائے جائیں تو اس کی رنگت میں کوئی تبدیلی نہیں آتی۔

تخریج: ( Homeopathic Pharmacy ) بحوالہ الکحل کی شرعی حیثیت، از محمد

انوار الحق جنید، ص ۴۹، مکتبہ جمال کرم لاہور،

## الکحل کا استعمال:

- 1- ہو میو پیتھک مدر ٹینکچر اور مدر سلوشن کی تیاری میں استعمال ہوتا ہے۔
- 2- دواؤں کی طاقتوں یا یوٹینٹا سٹریشن میں استعمال ہوتا ہے۔
- 3- بیرونی استعمال کی ادویات میں شامل ہوتا ہے۔
- 4- کیمیائی اشیاء کو محفوظ کرنے کے لیے استعمال میں لایا جاتا ہے۔



فتویٰ نمبر: 1

از مفتی اعظم پاکستان مفتی محمد اشرف القادری محدث نیک آبادی مدظلہ العالی

(نیک آباد مراٹھیاں شریف گجرات)

سوال: قبلہ معلوم یہ کرنا ہے کہ سردیوں میں لوشن، کولڈ کریم، ہم استعمال کرتے ہیں لیکن ان چیزوں میں الکوحل اور پرفیوم علیحدہ سے شامل ہوتی ہے ان چیزوں کا استعمال ہر خاص و عام کرتا ہے اس طرح صابن اور شیمپو میں بھی الکوحل کا استعمال ہوتا ہے، کیا ان چیزوں کا استعمال جائز ہے اگر جائز ہے تو پرفیوم کی بھی وضاحت فرما دیں۔ (نامعلوم سائل)

جواب: آدمی کو ایسی چیزوں سے پرہیز کرنی چاہیے۔ بعض لوگوں نے یہ کہنا شروع کر دیا ہے کہ ہماری اس میں مجبوری ہے۔ جیسا دوائیں وغیرہ میں فریقین کی باتیں سننے کے بعض اس نتیجے پر پہنچا ہوں کہ حتیٰ الامکان اس سے پرہیز کرنی چاہیے۔ اور جہاں مجبوری بن جائے کہ اس کے بغیر گزارا نہیں ہو سکتا تو وہاں الکوحل والی دواؤں کا استعمال کر لیں۔

لیکن یہ لوشن، کولڈ کریم، اور پرفیوم وغیرہ یہ تو ہماری ضروریات نہیں ہیں اور نہ ہماری مجبوری ہے یہ صرف ایک فیشن ہے بس، اس کے علاوہ اور کچھ نہیں، جب الکوحل والا بھی خوشبو ہے اور بغیر الکوحل کے بھی تو پھر کیا وجہ ہے کہ ہم الکوحل والی کو اختیار کریں؟ اسی طرح جو لوشن ہوتے ہیں یا کولڈ کریم وغیرہ چیزیں ہوتی ہیں، ان ساری چیزوں میں الکوحل نہیں ہوتی یہ نسخہ پیکنگ پر لکھا ہوتا ہے جس چیز میں الکوحل ہو تو اس کی پیکنگ پر لکھا ہوتا ہے کہ اس میں الکوحل کی ملاوٹ ہے اور جہاں نہ ہو تو وہاں الکوحل کا نام نہیں

ہوتا۔

یہ مسلمانوں کا ملک ہے اس میں آپ رہتے ہیں تو نیک گمانی کرتے ہوئے جس پر الکوحل نہ لکھا ہو اس قسم کا لوشن یا کریم آپ استعمال کر سکتے ہیں۔ اس کی اجازت ہے جب الکوحل کے بغیر والی اور الکوحل والی اشیاء موجود ہیں تو پھر ہمیں کیا مجبوری کہ ہم الکوحل کے بغیر والی چھوڑ کر الکوحل والی استعمال کریں؟

البتہ ہومیو پیتھک کی دواؤں میں معاملہ بعض اوقات سنگین بن سکتا ہے تو وہاں ہم اس صورت میں مجوزین کے فتوے کے قابل ہو سکتے ہیں۔ (از انٹرنیٹ، بتصرف)

فتویٰ نمبر: 2

از صاحبزادہ پیشوائے اہلسنت مفتی محمد عثمان افضل قادری مدظلہ العالی

(نیک آباد مرایاں شریف گجرات)

سوال: حضرت صاحب پوچھنا یہ ہے کہ کیا الکوحل والی پرفیوم لگانا جائز ہے؟

(سائل ابوالاحمد)

جواب: حتی الامکان اس سے پرہیز کرنی چاہیے۔ جب الکوحل کے بغیر والی اور الکوحل والی پرفیوم میں موجود ہیں تو بغیر الکوحل والی ہی استعمال کریں۔ لیکن بوقت مجبوری الکوحل کا استعمال کسی طریقہ سے بھی ہو جائز ہے۔

فتویٰ نمبر: 3

از دارالافتاء اہلسنت (دعوتِ اسلامی)

سوال: کیا فرماتے ہیں علماء دین و مفتیان شرع متین اس مسئلہ میں کہ پرفیوم لگانا

جائز ہے یا نہیں؟

الجواب بعون الوهاب اللهم هداية الحق و الصواب  
 پر فیوم کا استعمال جائز ہے کیونکہ جید علمائے کرام نے لوگوں کے کثرت سے اس  
 مسئلہ میں مبتلا ہونے کی وجہ سے امام اعظم (رضی اللہ تعالیٰ عنہ) کے قول پر فتویٰ دیا ہے  
 لہذا ہمارا فتویٰ بھی یہی ہے تاکہ الکوحل والی خوشبوؤں سے کروڑوں مسلمان گناہگار نہ  
 ہوں اور نہ ان کی نمازیں باطل ہوں۔

واللہ تعالیٰ اعلم ورسولہ بالصواب عزوجل و صَلَّى اللهُ عَلَيْهِ وَسَلَّمَ

کتبہ: ابو الصالح محمد قاسم قادری

۱۷ رمضان المبارک ۱۴۲۶ھ ۱۲۲۵ اکتوبر 2005ء

فتویٰ نمبر: 4

از علامہ غلام رسول سعیدی صاحب علیہ الرحمۃ

الکوحل اور اسپرٹ کی تحقیق:

علامہ غلام رسول سعیدی مدظلہ العالی الکوحل اور اسپرٹ کی تحقیق بیان کرتے  
 ہوئے فرماتے ہیں۔

میتھے نول کو وسیع پیمانے پر محلل کے طور پر استعمال کیا جاتا ہے اس سے فارم  
 ایلڈی ہائیڈ (FORMALDEHYED) تیار کی جاتی ہے یہ بہت زہریلا  
 مرکب ہے اس سے اندھا پن بلکہ بعد اوقات موت بھی واقع ہو سکتی ہے، اس لیے میتھے  
 نول (METHANOL) کو اتھے نول (ETHANOL) میں شامل کر دینے  
 سے اتھے نول (ETHANOL) پینے کے قابل نہیں رہتا یعنی  
 ڈنچرڈ (DENATURED) ہو جاتا ہے۔

## اتتھے نول (ETHANOL):

زمانہ قدیم سے اتتھے نول (ETHANOL) چینی کے محلول یا غلے کے نشاستے کی تخمیر سے تیار کیا جاتا ہے تخمیر (FERMENTATION) ایک حیاتی کیمیائی (BIOCHEMICAL) عمل ہے جو خمیر (YEAST) یا دیگر باریک جراثیموں (MICRO ORGANISMS) میں پائے جانے والے اینزائمز (ENZYMES) کی موجودگی میں واقع ہوتا ہے یہ اینزائمز (ENZYMES) پیچیدہ نامیاتی عمل انگیز ہیں جن کا عمل مخصوص ہوتا ہے۔

عمل تخمیر سے محلول میں 12 فیصد اتتھے نول (ETHANOL) پیدا ہوتا ہے تخمیر شدہ محلول کو کسری کشید (ERACTIONAL DISTILATION) سے 95 فیصد اتتھے نول حاصل ہوتی ہے جسے ریکیٹی فائیڈ اسپرٹ (RECTIFIED SPIRITE) بھی کہتے ہیں، مکمل طور پر غیر آبدہ الکوحل (سوئی صد خالص) حاصل کرنے کے لیے 95 فیصد اتتھے نول میں  $CaO$  مل کر آمیزے کو کشید کر لیتے ہیں۔ ڈسٹیلیٹ یعنی حاصل کشید کو خالص یا مطلق الکحل (ABSOLUTE ALCOHOL) کہتے ہیں۔

اتتھے نول کو ناقابل استعمال مشروب بنادینے کے لیے اس میں میتھے نول (METHANOL) جیسی زہریلی اشیاء ملا دی جاتی ہیں یہ الکحل کو ڈینچر ڈ کرنا (DENATURING OF ALCOHOL) کہلاتا ہے جب اتتھائل الکحل میں میتھائل الکحل ملا کر اس کو اس ڈینچر کر دیا جاتا ہے تو اسے میتھیلٹیڈ اسپرٹ

(METHYLATED) کہتے ہیں۔

حوالہ: (شرح صحیح مسلم از علامہ غلام رسول سعیدی مدظلہ العالی، ج ۶ ص ۲۲۰-۲۲۱، فرید بکسٹال لاہور،)

اور جلد نمبر ۴ میں الکحل کے بارے یہ فرماتے ہیں۔ کہ ہم فقہ حنفی کی متعدد کتابوں کے حوالہ جات سے یہ بیان کر چکے ہیں، کہ خمر کے علاوہ دیگر شرابوں کی قلیل مقدار جو نشہ آور نہ ہو وہ امام ابوحنیفہ اور امام یوسف کے نزدیک جائز ہے اس لیے الکحل بھی اگر اسی مقدار میں ہو تو وہ بھی جائز ہے۔

کیونکہ الکحل انگور اور کھجور سے نہیں بنائی جاتی بلکہ شہد، شیرہ، مختلف دانے، جو، انناس، گندھگ، ادرک کی جڑ، اور دیگر نشاستہ دار اشیاء سے بنائی جاتی ہے جب کہ خمر کے لیے صرف انگور سے بنایا جانا کافی نہیں بلکہ انگور کا کچا شیرہ جو پڑے رہنے سے جھاگ چھوڑ دے وہ خمر کہلاتا ہے، اس لیے الکحل پر خمر کی تعریف صادق نہیں آتی۔ اور الکحل کی وہ مقدار جو حد نشہ تک نہ پہنچے امام ابوحنیفہ اور امام ابو یوسف کے نزدیک جائز ہے۔

حوالہ: (شرح صحیح مسلم از علامہ غلام رسول سعیدی مدظلہ العالی، ج ۴ ص ۳۲۲، فرید بکسٹال لاہور،)

پر فیوم کا حکم:

یہ تحقیق کرنے کے بعد علامہ غلام رسول سعیدی صاحب مدظلہ العالی الکحل آمیز اشیاء کا شرعی حکم بیان کرتے ہوئے فرماتے ہیں۔ ہم اس بحث کے شروع میں قرآن مجید، احادیث صحیحہ، آثار صحابہ، اقوال تابعین اور ائمہ احناف کی تصریحات سے بیان کر چکے ہیں کہ خمر کے علاوہ باقی نشہ آور مشروبات قلیل مقدار میں (بوقت اشد ضرورت) جائز ہیں، اس لیے ایلو پیتھک اور ہومیو پیتھک دوائیں جائز ہیں جن میں الکحل استعمال کی جاتی ہے، اسی طرح قلیل مقدار میں طبی ضرورت کی بناء پر اسپرٹ کا

استعمال بھی جائز ہے اور سینٹ اور "پرفیوم" وغیرہ جن میں الکحل ملی ہوتی ہے ان کا استعمال بھی جائز ہے۔ (شرح صحیح مسلم از علامہ غلام رسول سعیدی مدظلہ العالی،

ج ۶ ص ۲۲۰-۲۲۱، فرید بکسٹال لاہور،)

### فتویٰ نمبر: 5

از مفتیان مجلس شرعی مبارک پور (انڈیا)

### الکحل کی لفظی تشریح:

ایلوہل (1) (Alcohol) کا طبی نام الکحل ہے جس کا معنی عربی میں "روح الخمر" اور اردو میں "روح شراب" یا "جوہر شراب" ہے انگریزی زبان کی بڑی مشہور لغت "بھاگواز" میں اس کا معنی یہ لکھا ہے، خالص شراب کی روح، پیور اسپرٹ آف وائن (Pure Spirit of Wine) (2) انگریزی کی دوسری مستند اور متداول لغت "ایڈوانسڈ ٹولینتھ سنچری ڈکشنری" میں اس کا معنی "روح شراب" درج ہے (3) مخزن الادویہ ڈاکٹری (4) میں اس کی تشریح اس طرح ہے "انگریزی لفظ ایلوہل مشتق ہے عربی لفظ "الکحل" سے جس کے معنی اصطلاح کیمیا میں نہایت مقطر یا روح کے ہیں، مگر اب اس لفظ کا اطلاق "مطلق روح شراب" پر ہوتا ہے۔ (5)، (6)

تخریج:

(1) الکحل کا انگریزی تلفظ "ایلوہل" ہے۔

(2) بھاگواز ڈکشنری کلار، ص 45۔

(3) ایڈوانسڈ ٹولینتھ سنچری ڈکشنری، ص 20۔

(4) مخزن الادویہ ڈاکٹری، یہ اپنے موضوع پر بہت جامع اور منفرد کتاب ہے یہ انگریزی طب

کی کسی ایک مستند کتابوں سے ماخوذ ہے، مثلاً، (1) فارماکوپیا، (2) فارماکوپیدیا، (3) میٹریا میڈیکا

آف انڈیا، (۴) برٹش فارما سیوٹیکل کوڈیکس وغیرہ۔

(5، 6) مخزن الادویہ ڈاکٹری، ص 623، بیان ابلکھال، مجلس شرعی کے فیصلے، جلد اول،

ص 110، والضخی پبلی کیشنز لاہور۔

## الکحل آمیز اشیاء کا استعمال:

میز، کرسی، (پرفیوم)، دیوار، وغیرہ میں جو رنگ استعمال ہوتے ہیں، اگر بطریق شرعی یہ ثابت بھی ہو کہ ان میں اسپرٹ یا الکحل کی آمیزش ہے تو بھی اب بوجہ عمومِ بلوئی و دفعِ حرج حکمِ طہارت ہے، جیسا کہ رنگین کپڑوں کے بارے میں مجددِ اعظم اعلیٰ حضرت قدس سرہ نے بوجہ عمومِ بلوئی حکمِ طہارت دیا ہے۔ واللہ تعالیٰ اعلم،  
دستخط فیصل بورڈ

(۱) فقیر محمد اختر رضا قادری ازہری غفرلہ (۲) جلال الدین احمد الامجدی

(۳) ضیاء المصطفیٰ قادری عفی عنہ

دستخط دیگر علمائے کرام و مفتیان عظام

(۱) محمد شریف الحق امجدی (۲) قاضی عبدالرحیم بستوی غفرلہ

(۳) محمد نظام الدین رضوی (۴) محمد معراج القادری،

(مجلس شرعی کے فیصلے، جلد اول، ص 121، والضخی پبلی کیشنز لاہور،)

پرفیوم کا حکم:

قارئین کرام اس فتویٰ میں عمومِ بلوئی کی وجہ سے الکحل آمیز اشیاء کی طہارت (یعنی جواز) کا حکم دیا گیا ہے اور پرفیوم کا استعمال بھی عمومِ بلوئی کے تحت جائز ہے، مفتی نظام الدین رضوی عمومِ بلوئی کی تعریف یہ کرتے ہیں۔

”وہ حالت و کیفیت جس کے باعث عوام و خواص سبھی منظور شرعی میں مبتلا

ہوں اور دین، جان، عقل، نسب، مال، یا ان میں سے کسی ایک کے تحفظ کے لیے اس سے بچنا معذریہ یا حرج و ضرر کا سبب ہو“

(فقہ اسلامی کے سات بنیادی اصول، مفتی نظام الدین رضوی، دار النعمان کراچی 2009ء،

ص نمبر: 163،)

یہ تعریف پر فیوم کے بارے میں بھی صادق آتی ہے کیونکہ پر فیوم کا استعمال اس قدر زیادہ ہو چکا ہے کہ اب اس سے بچنا حرج و ضرر کا سبب ہے لہذا پر فیوم کا استعمال بھی عمومِ بلویٰ کی وجہ سے جائز ہے۔ لیکن پھر بھی حتی الامکان احتیاط بہتر ہے۔ واللہ تعالیٰ اعلم بالصواب“ ابوالاحمد غفرلہ“

فتویٰ نمبر: 6

از مفتی عبدالقیوم ہزاروی علیہ الرحمۃ، مفتی عبدالرحیم بستوی و مفتی عبدالواجد قادری،  
سوال:

کیا فرماتے ہیں علمائے محققین و مفتیان، شرع متین، اس مسئلہ کے بارے میں کہ پر فیوم (الکحل ملی ہوئی خوشبو) کا استعمال از روئے شرع ناجائز و حرام ہے یا جائز و حلال؟ اس جسم یا کپڑے پر لگا کر نماز ہو جائے گی یا نہیں؟ ایک دینی رہنما جن کو یہاں اکثر مسلمان اپنا دینی قائد بھی سمجھتے ہیں انہوں نے کہا کہ اگرچہ الکحل کے استعمال میں علماء کا اختلاف ہے لیکن علمائے پاکستان کا فیصلہ ہو چکا ہے کہ الکحل شراب نہیں ہے اور اس کا استعمال جس یا کپڑے پر یا دواؤں میں حلال ہے۔

یہاں مقیم ایک مفتی صاحب سے یہی مسئلہ پوچھا گیا تو انہوں نے کہا کہ الکحل اسپرٹ ہے جو خالص شراب ہے اب تک علمائے اہلسنت کی یہی تحقیق ہے، لہذا اس کا استعمال ناجائز و حرام ہے جس کپڑے یا جسم پر اسے لگایا جائے گا کپڑے یا جسم کا اتنا



حصہ ناپاک ہو جائے گا۔ اگر وہ ایک درہم کی مقدار میں ہو تو نماز نہیں ہوگی پڑھ لی تو اس نماز کو پھر سے پڑھنا فرض ہوگا اور جہاں تک دواؤں کا تعلق ہے تو الکحل آمیز دواؤں کا استعمال بھی ممنوع ہے ہاں جہاں ان دواؤں کا بدل ممکن نہ ہو اور جان جانے یا اعضائے بدن میں سے کسی عضو کے بیکار ہونے کا یقینی خطرہ ہو تو "اضرورات تیج المخطورات" کے خانہ میں داخل ہو کر محدود حدود میں اس کے استعمال کی رخصت ہوگی ان دونوں حکموں کے پیش نظر آسٹریڈم کی مسلم عوام پریشان ہے لہذا حکم شرع سے آگاہ کیا جائے۔

السائل: عباس علی واجدی

سیکرٹری اسلامک فاؤنڈیشن

الجواب:

اس مسئلہ میں وہاں مقیم مفتی صاحب دام ظلہ وزید مجددہ کا موقف اور بیان درست اور حق ہے ان کے قول کے خلاف کرنے اور کہنے والے جاہل یا گمراہ ہیں اور اپنی رائے میں حلال و حرام کا فیصلہ گمراہی ہے اللہ تعالیٰ کا ارشاد پاک ہے

“وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَالٌ وَهَذَا

حَرَامٌ لِّتَفْتَرُوا عَلَى اللَّهِ الْكَذِبَ“ (النحل: ۱۶: ۱۱۶)

نہ کہو جو تمہاری زبانیں جھوٹ کہتی ہیں کہ یہ حلال اور یہ حرام ہے کہ اللہ پر

جھوٹ باندھو۔

الکحل اسپرٹ کا جوہر ہے اور اسپرٹ عرقِ خمر ہے یہ خبیث ترین خمر و شراب ہے

لہذا نجس و حرام ہے۔ امام اہلسنت الشاہ احمد رضا البریلوی نے اپنی کتاب "الاحلی

من السِّكِرِ“ میں فرمایا:

“ان اسبارتو وهى روح النبيذوالخمر قطعاً بل من اخبت

الخمور فهى حرام ورجس نجاسة غليظة كالبول“

(فتاویٰ رضویہ جلد چہارم رضا فاؤنڈیشن)

یعنی اسپرٹ تو یہ شراب کا جوہر ہے اور خمر و شراب ہے بلکہ وہ خبیث ترین

شراب ہے لہذا یہ قطعاً حرام اور نجس ہے اور نجاست بھی غلیظہ جیسے پیشاب

نجس ہے۔

لہذا جس چیز میں اس کی ملاوٹ ہوگی وہ ناپاک و نجس ہوگی جیسا کہ وہاں مقیم مفتی

صاحب نے فرمایا۔ واللہ اعلم“

مفتی عبدالقیوم ہزاروی (جامعہ نظامیہ لاہور پاکستان: 22/1/1999)

اس مسئلہ میں مفتی صاحب کا کہنا درست ہے اسی کے مطابق عمل کریں۔

واللہ الہادی وھو تعالیٰ اعلم

قاضی عبدالرحیم بستوی غفرلہ

(مرکزی دارالافتاء سوداگران بریلی شریف)

(فتاویٰ یورپ، از مفتی اعظم ہالینڈ عبدالواحد قادری، مکتبہ جام نور دہلی، ص ۵۱۴-۵۱۵)

نوٹ:

علامہ و مفتی قاضی عبدالرحیم بستوی مدظلہ العالی نے ماقبل گزرے ہوئے ایک

فتویٰ کی تصدیق کی جس میں الکحل آمیز اشیاء کی حرمت (غیر جواز) کا موقف اختیار

کیا گیا۔ لیکن یہاں پر انہی کا موقف الکحل آمیز اشیاء کی حلت (جواز) کا ہے۔ ایرا

اس لیے ہوا کہ پہلے علماء کا فتویٰ الکحل آمیز اشیاء کے حرام ہونے کا تھا اب حلال و جائز

ہونے کا ہے اسی کے متعلق دارالافتاء اہلسنت (دعوتِ اسلامی) سے سوال کیا گیا تو مفتیانِ کرام نے جواب دیا سوال و جواب دونوں اگلے فتویٰ میں آرہے ہیں۔  
ابوالاحمد غفرلہ“

فتویٰ نمبر: 7

از دارالافتاء اہلسنت (دعوتِ اسلامی)

سوال: کیا فرماتے ہیں علماء دین و مفتیانِ شرع متین اس مسئلہ میں کہ پہلے پرفیوم لگانے کی اجازت نہ تھی اب اجازت ہے اس کی کیا وجہ ہے؟

الجواب بعون الوهاب اللهم هداية الحق و الصواب  
فی زمانہ علمائے کرام نے پرفیوم لگانے کی اجازت دی ہے کیونکہ ہمارے زمانے میں لوگوں کا اس مسئلہ میں ابتلائے عام ہے لہذا علمائے کرام نے عمومِ بلوئی کی وجہ سے امام اعظم ابوحنیفہ رضی اللہ تعالیٰ عنہ کے قول کو اختیار کرتے ہوئے اس کی پاکی کا حکم فرمایا تا کہ مسلمان گناہگار ہونے سے بھی بچ جائیں اور ان کی نمازیں بھی باطل نہ ہوں۔ چنانچہ امام اہلسنت امام احمد رضا خان علیہ الرحمۃ ارشاد فرماتے ہیں:  
”والحرج مدفوع بالنص و عموم البلوی من موجبات التحفیف“۔ یعنی نص سے ثابت ہے کہ حرج دور کیا گیا اور عمومِ بلوئی اسبابِ تحفیف سے ہے۔ (فتاویٰ رضویہ، جلد ۲، ص ۵۳، مکتبہ رضویہ کراچی)

یاد رہے کہ بعض ایسے مسائل ہوتے ہیں جن میں عرف یا کسی حرج کی وجہ سے حکم تبدیل کر دیا جاتا ہے یا اس میں تحفیف کی کوئی صورت نکالی جاتی ہے اس کی مثالیں کتبِ فقہ میں منقول ہیں۔ چنانچہ فقہاء کرام نے جنازے کے ساتھ ذکر کو مکروہ لکھا ہے۔ کیونکہ اس میں مشغولیت کے سبب مردے کو دیکھ کر جو فکرِ آخرت پیدا ہوگی یا

موت کی یاد آئے گی وغیرہ اس سے توجہ ہٹ جائے گی اس وجہ سے مکروہ فرمایا تھا۔ مگر اب لوگوں میں یہ فکر یا موت کی یاد وغیرہ آنا ختم ہو چکا ہے تو فی زمانہ اگر ذکر کی اجازت نہ دی جاتی تو لوگ اپنی اپنی گفتگو میں مصروف رہتے اور دنیاوی باتوں سے گریز نہ کرتے لہذا ان باتوں کو پیش نظر رکھتے ہوئے علماء نے اب جنازے کے ساتھ ذکر کرنے کی اجازت دی ہے۔

واللہ تعالیٰ اعلم ورسولہ بالصواب عزوجل وﷺ

کتبہ:

ابو الصالح محمد قاسم قادری

۲۸ جمادی الثانی ۱۴۲۸ھ ۲۳ جولائی ۲۰۰۶ء

فتویٰ نمبر: 8

از علامہ و مفتی محمد اکمل قادری عطاری مدظلہ العالی

سوال:

پرفیوم اور باڈی سپرے سے نماز ہو جاتی ہے یا نہیں ہوتی؟

(نامعلوم کالر)

جواب:

بالکل اس سے نماز ہو جاتی ہے اگرچہ اس میں الکل ملا ہوا اگر آپ تقویٰ اختیار کرنا چاہیں تو الگ بات ہے کہ آپ استعمال نہ کریں۔ لیکن اس بات کی بڑے بڑے فقہاء نے اجازت دے دی ہے کہ آپ الکل والی اشیاء استعمال کر سکتے ہیں۔ اور پرفیوم بہت زیادہ لوگوں میں عام ہو چکی ہے اور پھر براہ راست قرآن و

حدیث میں اس کو منع بھی نہیں کیا گیا۔ تو پھر فقہاء اپنی رائے کو واپس لے لیتے ہیں کیونکہ اگر وہ کہیں کہ یہ حرام ہے نا جائز ہے تو پھر نماز نہیں ہوگی تو فقہاء کا صرف اپنی رائے سے ہزاروں لوگوں کو گناہگار قرار دینا اور ان کی نمازوں کی بربادی کا سامان کرنا لازم آئے گا اور فقہاء اس چیز کو پسند نہیں کرتے کہ صرف اپنی رائے سے لوگوں کی نمازوں کی بربادی کا سامان کریں تو آپ اس کو بالکل یوز (استعمال) کر سکتے ہیں۔

(۱۹، صفر المظفر: اے۔ آر۔ وائے، ٹی وی + Q, TV)

## عرضِ مصنف

دورانِ تحریر مجھ سے سہواً کوئی غلطی یا بھول ہو گئی ہو تو اپنے اُس رب کے بارگاہ میں توبہ کرتا ہوں جس کی بخشش اور مغفرت کی کوئی حد نہیں کہ وہ میرے جملہ گناہ بتو صل مصطفیٰ ﷺ معاف فرما کر دین و دنیا کی بھلائیاں عطاء فرمائے اور میں قارئین کرام سے مؤدبانہ عرض کرتا ہوں کہ اگر آپ میری کسی قسم کی بھی غلطی پر مطلع ہوں تو بندہ فقیر کو ضرور اطلاع فرمائیں اللہ تعالیٰ آپ سب کو اجر عظیم عطا فرمائے۔

ابوالاحمد محمد نعیم قادری رضوی

0335 1600053

(فاضل جامعہ قادریہ عالیہ نیک آباد مراٹھا شریف گجرات)

## مآخذ ومراجع

(1) قرآن مجید

(2) تفسیر کبیر

### کتاب احادیث:

(3) اتحاف الخیرة المحررة بزوائد المسانید العشرة، شهاب الدین احمد بن ابی بکر، ۸۴۰ھ۔

(4) السنن الکبریٰ للبیہقی، ابوبکر احمد بن علی الخراسانی البیہقی، ۲۵۸ھ۔

(5) السنن الکبریٰ للنسائی، امام نسائی علیہ الرحمۃ۔

(6) السنن الماثورة۔

(7) السنة لابن ابی عاصم۔

(8) المستدرک للحاکم،

(9) المعجم الصغیر، سلمان بن احمد بن ایوب الطبرانی، ۳۶۰ھ۔

(10) المعجم الکبیر، سلمان بن احمد بن ایوب الطبرانی، ۳۶۰ھ۔

(11) بخاری شریف، امام محمد بن اسماعیل بخاری، ۲۵۶ھ۔

(12) جامع ترمذی،

(13) دارمی شریف، عبداللہ بن عبدالرحمن الدارمی، ۲۵۵ھ۔

(14) سنن ابن ماجہ،

(15) سنن ابی داؤد شریف،

(16) سنن سعید بن منصور،

(17) شرح مشکل الآثار، امام طحاوی علیہ الرحمۃ

(18) شعب الایمان، ابوبکر احمد بن علی الخراسانی البیہقی، ۲۵۸ھ۔

(19) صحیح ابن حبان،

(20) صحیح ابن حزم،

(21) صحیح والضعیف الجامع الصغیر و زیادته، امام جلال الدین سیوطی، ۹۱۱ھ۔

(22) کنز العمال، علی بن حسام الدین، ۹۷۵ھ۔

- (23) مستخرج ابى عوانه -  
 (24) مسلم شريف، امام مسلم بن حجاج القشيري، ٢٦١هـ -  
 (25) مسند ابى داود الطيالسي -  
 (26) مسند ابى يعلى موصلي -  
 (27) مسند امام احمد بن حنبل، امام احمد بن حنبل عليه الرحمة -  
 (28) مشکوٰة شريف،  
 (29) مصنف ابن شيبه،  
 (30) مصنف عبد الرزاق،  
 (31) مؤطا امام مالك،  
 (32) نسائي شريف،

### شروحات احاديث:

- (33) جمع الوسائل، على بن سلطان المعروف بملا على قارى الحنفى، ١٠١٣هـ -  
 (34) خاشية على الوفا، مفتى محمد اشرف سيالوى عليه الرحمة -  
 (35) شرح السنة للبغوى، حسين بن مسعود بن محمد البغوى، ٥١٦هـ -  
 (36) شرح صحيح مسلم، علامه غلام رسول سعيدى -  
 (37) شرح نووى على مسلم، امام شرف الدين النووى -  
 (38) فتح البارى شرح صحيح بخارى، امام ابن حجر العسقلانى،  
 (39) مرآة المناجيج شرح مشکوٰة المصابيح، مفتى احمد يار خاں نعيسى عليه الرحمة -  
 (40) مرآة شرح مشکوٰة، على بن سلطان المعروف بملا على قارى الحنفى، ١٠١٣هـ -

### كتب سيرت وفضائل:

- (41) الرياض اللانيقه فى شرح اسماء حير الخليفه، امام عبد الرحمن بن ابى بكر جلال الدين (42) السيوطى عليه الرحمة،

٩١١هـ -

- (43) السيرة الحلبيه، على بن ابراهيم بن احمد الحلبى، ١٠٣٣هـ -  
 (44) السيرة النبويه، امام عماد الدين اسماعيل بن عمر بن كثير، المعروف بابن كثير، -  
 (45) الشفاء، ابوالفضل قاضى عياض ماكنى عليه الرحمة، ٥٣٣هـ -  
 (46) الوفا، امام عبد الرحمن ابن جوزى،  
 (47) امتاع الاسماع بما للنبي من الاحوال والاموال والحفدة وامتاع، احمد بن على بن عبد الله مقرزى، ٨٣٥هـ -

- (49) انوار غوشیہ، محمد امیر شاہ کیلانی،
- (50) جامع المعجزات، امام یوسف بن اسماعیل البہانی، ۱۳۵ھ۔
- (51) جامع المعجزات، محمد بن عبدالو اعظ الرہادی۔
- (52) جواہر البحار فی فضائل النبی المختار، امام یوسف بن اسماعیل البہانی علیہ الرحمہ، ۱۳۵ھ۔
- (53) حدائق بخشش، امام احمد رضا خاں البریلوی علیہ الرحمۃ۔
- (54) خصائص الکبریٰ، امام جلال الدین السیوطی علیہ الرحمۃ، ۹۱۱ھ۔
- (55) دلائل النبوة، ابو نعیم علیہ الرحمۃ۔
- (56) دلائل النبوة للسیوطی،
- (57) زرقانی علی المواہب، ابو عبد اللہ محمد بن عبد الباقی الزرقانی، ۱۱۲۲ھ۔
- (58) سبل الہدیٰ والرشاد، امام محمد بن یوسف الصالحی، ۹۵۲ھ۔
- (59) سلوة الکثیر بوفاتہ الحبيب، محمد بن عبد اللہ ابی بکر الشافعی، ۸۲۲ھ۔
- (60) سیرت ابن ہشام،
- (61) سیرت مصطفیٰ جانِ رحمت، از افادات امام احمد رضا خاں البریلوی علیہ الرحمۃ۔
- (62) شرح حدائق بخشش، مفتی غلام حسن قادری۔
- (63) شرح شفاء، علی بن سلطان القاری الحنفی، ۱۰۱۳ھ۔
- (64) شرح شمائل ترمذی، علامہ ناصر الدین ناصر۔
- (65) شرف مصطفیٰ ﷺ، عبد المالك بن محمد ابراهيم النيشاپوري، ۲۰۸ھ۔
- (66) شمائل الرسول، احمد بن عبد الفتاح۔
- (67) شمائل ترمذی،
- (68) عیون الاثر فی فنون المغازی والسير، محمد بن عبد اللہ ابی بکر الشافعی، ۸۲۲ھ۔
- (69) قصیدہ الطیب النعم، شاہ علی اللہ محدث دہلوی علیہ الرحمۃ۔
- (70) قصیدہ بردہ شریف، امام بوسیری علیہ الرحمۃ۔
- (71) مجموع لطیف انسی فی صیغ المولد النبوی، ڈاکٹر عاصم بن ابراہیم الکیالی۔
- (72) مدارج النبوة، شاہ عبد الحق محدث دہلوی علیہ الرحمۃ۔
- (73) مواہب الدنیہ،
- (74) مولد العروس، امام ابن قیم الجوزی۔
- (75) مولد المناوی، امام مناوی علیہ الرحمۃ،
- (76) وسیلۃ الاسلام بالنبی علیہ السلام، احمد بن حسین بن علی الخطیب، ۸۱۰ھ۔



کتاب اسماء الرجال:

- (77) الاصابہ، امام احمد بن علی حجر العسقلانی،  
 (78) الاستیعاب فی معرفۃ الاصحاب، یوسف بن عبداللہ النمری، ۳۶۳ھ۔  
 (79) أسد الغابہ، امام ابن اثیر علیہ الرحمۃ، ۶۳۰ھ۔

کتاب فقہ:

- (80) الفقہ الاسلامی وادلتہ، ڈاکٹر وہبۃ الزحیلی۔  
 (81) بہار شریعت، محمد امجد علی اعظمی علیہ الرحمۃ۔  
 (82) قانون شریعت، علامہ شمس الدین احمد جوئیوری علی الرحمۃ۔  
 (83) الفتاویٰ الہندیہ (فتاویٰ عالمگیری)  
 (84) رد المحتار،  
 (85) جواہر النیرۃ،  
 (86) لباب المناسک،  
 (87) المسئل المتقط۔  
 (88) الکحل کی شرعی حیثیت، محمد انوار الحق جنید،  
 (89) فتاویٰ یورپ، مفتی عبدالواجد قادری،  
 (90) مجلس شرعی کے فیصلے، مفتی نظام الدین رضوی مصباحی،  
 (91) فقہ حنفی کے سات بنیادی اصول، مفتی نظام الدین رضوی مصباحی،

کتاب عامہ:

- (92) اتحاف السعاده للمتقین فی شرح احیاء العلوم الدین،۔  
 (93) الاتحافات الربانیہ، امام دومی علیہ الرحمۃ،  
 (94) الاعلام بمافی الدین النصارى من الفساد والادھام، ابو عبداللہ محمد بن احمد القرطبی، ۴۷۱ھ۔  
 (95) البدایہ النہایہ، امام عماد الدین اسماعیل بن عمر بن کثیر،  
 (96) النجر، مترجم سید ابوالحسن برنی،  
 (97) السنن ولبتدعات، محمد بن احمد بن عبدالسلام خواجہ، ۵۲۱ھ۔  
 (98) الصوائق المحرقہ، احمد بن محمد بن علی بن حجر البیتھی، ۹۷۴ھ۔  
 (99) الطبقات، امام ابن سعد علیہ الرحمۃ۔  
 (100) الفتح الکبیر، امام عبدالرحمن بن ابی بکر جلال الدین السیوطی، ۹۱۱ھ۔

- (101) ایڈوانسڈ ٹوینٹی تھ سچری ڈکشنری،  
 (102) بھاگواڑ ڈکشنری کلاں،  
 (103) ہجرت الحافل، یحییٰ بن ابی بکر الحضرمی، ۸۹۳ھ۔  
 (104) حدائق الانوار ومطالع الاسرار، محمد بن عمر بن مبارک حضرمی، ۹۳۰ھ۔  
 (105) سیر اعلام النبلاء، شمس الدین احمد الذہبی، ۷۴۸ھ۔  
 (106) فضائل الصحابة لاحمد بن حنبل۔  
 (107) فیض القدر شرح جامع الصغیر، عبدالرؤف بن تاج العارفین بن علی، ۱۰۳۱ھ۔  
 (108) کشف الحفاء ومزیل الالباس، اسماعیل بن محمد العجلونی، ۱۱۶۲ھ۔  
 (109) مخزن الادویہ ڈاکٹری،  
 (110) مقاصد اسلام،  
 (111) ملفوظات اعلیٰ حضرت، الشاہ احمد رضا خاں البریلوی، ۱۳۴۰ھ۔

### فتاویٰ جات:

- (112) مفتی اعظم پاکستان مفتی محمد اشرف قادری محدث نیک آبادی۔  
 (113) مفتی محمد عثمان افضل قادری مدظلہ العالی نیک آباد گجرات۔  
 (114) مفتی عبدالقیوم ہزاروی علیہ الرحمۃ جامعہ نظامیہ رضویہ شیخوپورہ۔  
 (115) دارالافتاء اہلسنت (دعوت اسلامی) کراچی۔  
 (116) علامہ غلام رسول سعیدی مدظلہ العالی کراچی۔  
 (117) مفتی قاضی عبدالرحیم بستوی صاحب۔  
 (118) مفتی محمد اکمل قادری عطاری مدظلہ العالی کراچی۔  
 (119) مفتی عبدالواجد قادری صاحب۔  
 (120) مفتی ابوالصالح محمد قاسم قادری کراچی۔



# احفاظ القاری مولانا غلام حسن قادری کی واقعات پر دیگر تصانیف



Marfat.com

زینت سنٹر ۴۰ اردو بازار لاہور  
Ph: 37352022

اکبر پبلشرز

# حافظ القاری مولانا غلام حسن قادری کی واقعات پر دیگر تصانیف



زیڈ سنٹر ۴۰ اردو بازار لاہور  
Ph: 37352022

اکبر پبلشرز